

UNIVERSAL
LIBRARY

OU_204625

UNIVERSAL
LIBRARY

ఓం

సమోభగవతే శ్రీ రమణాయ

శ్రీ బ్రహ్మనందతీర్థ విజయము.

“ఉత్తమత జాగ్రతస్యాస్య వరాన్నిభవంతి”



౨౨౧

౨౩౮

గ్రంథకర్త:


పి. ఆదినారాయణ,

ఉపాధ్యాయుడు. కోవూరు, నెల్లూరుజిల్లా.

ఓం

సమోభగవత్ శ్రీరమణాయ

శ్రీ బ్రహ్మచంద్ర తీర్థ విజయము.



“ఉత్తమైతే జాగ్రతస్యా వరాన్నిబోధతా”



గ్రంథకర్త:

సి. అదినారాయణ,

ఉపాధ్యాయుడు. కోస్తా రు, నెల్లూరుజిల్లా.


సర్వస్వామ్యములు గ్రంథకర్తవి:

నెం ౧—౦—౦

జూలై ౧౯౬౭

ప్రభాతము ప్రచులయము.

నల్లూరు



శ్రీ మత్పరమహంస పరివ్రాజకాచార్య
శ్రీ శ్రీ బ్రహ్మరంద తీర్థస్వామిలవారు

సర్వాధారం సర్వం
సర్వగోప్యం సర్వాతీతం
సర్వవస్తుస్వరూపం
సర్వాణాఖ్యం నిర్గుణం తీథకరూపం
బ్రహ్మనందం మస్కరింద్రం
ప్రపద్యే

సోదగులారా!

విజ్ఞప్తి

స్వామిపంఠిక వ్యామోహములోఁ బూర్తిగాఁ జిక్కుకొనియు నంశ పారంపర్యముగా లభించియుం దాధ్యాత్మిక చింతయే నన్నొకానొక దిన సమున శ్రీబ్రహ్మనందశీర్షస్వాములవారి జీవితము వ్రాయ పురికొల్పెను. ఆం దులకు నేను సంస్కృతాంధ్ర భాషలలో ప్రజ్ఞలేకయు సామాన్యులకుఁ గూడా వినినంతమాత్రముననే గ్రహించుటకు వీలగునట్లు వ్రాయుటయును సరమని స్ఫురించుటచే నియ్యకొని సులభశైలిలో వ్రాయుటకుఁ గడంగితిని.

ఇది. పలుకన్దములకుఁ బూర్తి పూర్తిగా దేశాటన మొనర్చి అస్తికమతమును చిరస్థాయిగా నెలకొల్పుటలో విజయమొందిన శ్రీ బ్రహ్మనందశీర్షస్వాములవారి జీవితము కొన నీసాక్ష్యమునకు శ్రీబ్రహ్మనంద శీర్ష విజయము అని నామం దిడితిని.

ఈనరత్రియొక్క చిహ్నప్రసాదం బంపగా దయతో సవరించి పంపిన భావపురీ (బాపట్ల) వాస్తవ్యుని శ్రీబ్రహ్మనందశీర్షస్వాములవారి శిష్యులునునగు శ్రీ వేమూరి నృసింహాస్త్రి, పాల్వూరి శివరామయ్యగార్లకు నా కృతజ్ఞతా పూర్వకమైన యభివందనములు. మఱియు శ్రీస్వామివారి శిష్యులొకటికిఁ జెందినవా కేవల కొంతవినయములఁ జెలియబడినచో అజీవితాంశముల ద్వితీయముకర్తవ్యం చేర్చుకొనునని మనవిచేయుచున్నాను.

ఈవిజయములోని రహస్యముల నప్పటికి వ్వడే సవరించు నా గ్రంథరూపమొనర్చిన ఆవధూత శ్రీ సత్యానందస్వాములవారికి నానునఃపూర్వకమైన యభివందనములు పలుశ్రమలకొర్చి జీవితాంశభాగముల సేవించిన మిత్రుడు కె. వి. ముసుందరావుగారికి నా ధన్యవాదములు.

పిన్ననాడే నాభావికాలపు స్థితికిఁ జింతించి జ్ఞానోదరపోషణములఁ గలుగఁజేసి దివికేగిన నామాతముగు పొంగూరు వెంకట్రామగారిని యీ పుణ్యసమయమున స్మరించుచున్నాడను.

కోవూరు, నెల్లూరుజిల్లా

౧౦- జూన్ - '౩౭

}

పి. ఆదినారాయణ,

గ్రంథకర్త

విషయసూచిక

ప్రకరణము	విషయము	పుట
౧.	దేశము-ఆవతారము	౨
౨.	వంశము-ఆవతారము	౬
౩.	బాల్యము-మాతృభోగ	౧౨
౪.	గణపతి సంగ్రహములు	౧౫
౫.	తీర్థాధ్యక్షక మార్పు	౨౧
౬.	గణపతిని క్రి	౨౫
౭.	హిమాలయపర్వతసము	౩౨
౮.	వాసుదేవానంద దర్శనము	౪౨
౯.	శ్రీకృష్ణతేయ సామ్రాజ్యము	౫౪
౧౦.	శృంగేరినివాసము-కష్టములు	౬౨
౧౧.	సన్న్యాసము-నూతన నామధారము	౭౨
౧౨.	నిర్వికల్ప సమాధి	౭౮
౧౩.	దేశయాత్ర	౮౬
౧౪.	శ్రీనిత్యానందస్వామి	౯౮
౧౫.	శ్రీశంక రజయంతి-శిష్యులతో తీర్థయాత్ర	౧౨౧
౧౬.	భావపురీ ప్రవేశము- శంక రవిద్యాలయప్రవేశ	౧౪౧
౧౭.	శిష్యులతో నెల్లూరునుండి పర్వతసము	౧౫౫
౧౮.	బొప్పట్ల శివాలయములోని ప్రవృత్తులు	౧౬౩
౧౯.	శ్రీబ్రహ్మానంద తీర్థస్వామిలవారి శయములు	౧౬౭
౨౦.	మహిమలు	౧౮౯
౨౧.	మహాసమాధి	౧౯౨
౨౨.	నిర్వాణానంతరము-శ్రీ శంక రవిద్యాలయము	౨౧౯

శ్రీదత్త

ఉపోద్ఘాతము.



శ్లో. యద్యద్యధూతిమత్సత్త్వం శ్రీమదూర్జితమేవవా
తత్తదేవావగచ్ఛత్త్వం మమ తేజోఽంశసంభవం.

సర్వజ్ఞుడును, స్వాధీనమాయకుండునునగు పరమేశ్వరుండు
న్వసృష్టి నిఖిల ప్రపంచమందు కాలక్రమముగ ధర్మము లో
పించి, యధర్మము వృద్ధిపొందినపుడచ్చటచ్చట లీలావిభూతిచే
సంశముతో సంభవించుటయు ధర్మస్థాపన చేయుటయు నధర్మ
మును తిరస్కరించుటయు జ్ఞానోపదేశముచేఁ బ్రపంచము నుద్ధ
రించుటయు కేవల గ్రంథములలో వినుటయేగాక ప్రత్యక్షము
గాఁ జూచుచునే యున్నారము. అపుడట్టివారి దర్శన భాషణ
బోధనాది భాగ్యమును బొందినవారలు కృతార్థులను బొందు
చున్నారని వేఱుగఁ జెప్పనక్కఱలేదు.

సుమారు 200 సంవత్సరములకుఁ బూర్వము కావేరీతీర
మునందు శ్రీ ప. ప. శ్రీనదాశివేంద్ర సరస్వతీ స్వాములవా
రుద్భవించి కొన్ని యోగమహిమలను జూపుచు, బ్రహ్మ
మాత్రయోగ సూత్రములను పుష్కలముగ గ్రంథముల రచించి

నెఱుఱు గాగ్రమున సమాధినిష్టులైరి. అచ్చట నుపవిష్టులైన వారికి చిత్తప్రశాంతి గలుగునను సంగతి సుప్రసిద్ధము. ఇట్లనేక మహాపురుషు లనేకచోట్ల కాలక్రమమున నవతరించి లోకోద్ధరణ చేయుట చరిత్రాంశమైయున్నది.

ఈవిధముగనే మహారాష్ట్రదేశజులగు శ్రీ. ప. ప. బ్రహ్మనందతీర్థస్వామివారు లోకమున ధర్మసంస్థాపనగావించి, జ్ఞానోపదేశముచే శిష్యుల ననుగ్రహించి శీఘ్రకాలములోనే యవిముక్తత్వమున విదేహకైవల్యమును బొందిరి.

అట్టిమహనీయుని సచ్చరిత్రము నీమాంధ్రలోకములో శ్రీస్వామివారిని దర్శించినవారికి జ్ఞాపకముండుటకు దర్శించని వారికి తెలియజేయుటకు నాంధ్రభాషలో వ్రాయబూనినవారు ధన్యులు. అప్రయత్న స్లాఘనీయులు. శ్రీస్వామివారి చరిత్రము వారిసమకాలికులవల్లను, ఇతరత్రును నేను నాసతీష్ఠ్యులు సంగ్రహించి శ్రీస్వామివారి పాదపూజ కుపయోగపడునటుల నుపచారశ్లోకములతో అష్టోత్తర శతనామములతో నొకపూజావిధాన గ్రంథమును రచియించి, ఈశ్లోకనామములయందు శ్రీస్వామి వారిచరిత్రను సంగ్రహించితిని. ఈచరిత్రనుసారముగా నీ గ్రంథము వ్రాయబడియున్నందున నీయుపోద్ఘాతము నన్ను వ్రాయమని కోరుటకు కారణమని తలంచెదను.

ఈచరిత్రయందు నవనరమైనచోట్ల సవరణల సూచించి

తీమి. శ్రీస్వామివారి చరిత్రను సగ్రహణములుగా విభజించి భావప్రియుక్తియుగా వ్రాసినందుకు గ్రంథకర్తలు అంధ్రలోకమున కుపకారము చేసినవారైరి. మఱియు బాపట్లయందు శ్రీస్వామివారిచే బ్రహ్మేష్టింపబడిన శ్రీశంకరవిద్యాలయ పురోభివృద్ధికిఁ దోడ్పడిన వారగుచున్నారు. ఈగ్రంథకర్త పి. అది నారాయణగారు మహాపురుషులగు శ్రీస్వామివారి చరిత్రను వ్రాసి తాము తరించుటయేగాక శ్రీస్వామివారి పుణ్యాలగు మాకు వారిచరిత్రను స్మరించుట కవకాశము గలిగించినందులను వారికి మే మత్యంత కృతజ్ఞులము.

ఇట్లు,

శ్రీ. ప. ప. శ్రీబ్రహ్మానంద తీర్థస్వామివారి శిష్యుడు,

వేమూరి సృనిహళాస్త్రి,

తాతానాని, బాపట్ల.

శ్రీబ్రహ్మనంద తీర్థ విజయము.



శ్లో. శ్రీబ్రహ్మనంద తీర్థాంస్త్రిసరోజాభ్యాన్నమా మ్యహం
యద్రజఃకణ సంస్పర్శాన్నశ్యంతి కలుహిణీ హి.

శ్రీమద్దత్తపదారవింద యుగసం

నేవాత్ము, సధ్యాత్మ వి

ద్యామాధుర్యరసావగాహకుని, బ్ర

మ్నానందతీర్థ౯, గురు౯,

భూమానందమయస్వరూపు, ఘను, సం

పూర్ణానుకంపానిధి౯

పేమ౯ డెందమున౯ స్మరింపుడు సుధీ

వేద్యప్రబోధాత్ముని౯.

మొదటి ప్రకరణము.

—: దేశము-అవతారము :—

ప్రపంచకోరికలను తుచ్ఛములని యెంచి, శమదమాది సద్గుణసంపన్నులై జితేంద్రియులై యొప్పు ఋషీశ్వరుల కీభరత ఖండము జన్మభూమి! ఇతరఖండములందు పునర్జన్మ నివృత్తిని గలిగించెడు సంసారోత్తారమంత్రమైన భగవద్గీర్ణము నూ తనమైప్పటికిని, భరతఖండంబునందు మాత్రము విజ్ఞానము భారతీయులకు నుగ్గపాలతోనే పూరింపబడిన దని భారత చరిత్ర పరిశ్రామమును సూచిన స్పష్టమగును. ఇతరఖండము లందలి గొప్పపండితులని పెరెన్నికగన్న వారికిగూడ లేని విజ్ఞానము భారతభూమియందలి విద్యా విహీనుడయిన రైతుసకులకు లేని శ్రీ వివేకానందస్వామివారు విదేశములందుచాటి యున్నరు.

ఇదియునుగాక, ఉపనిషత్తులు ప్రకటించిన “మాతృ దేవో భవతీ”-తల్లియే దైవమనియు, తల్లినే పరబ్రహ్మముగా నెంచి పూజింపుమనియు భారతజనులకు ప్రబోధించుచున్నది. కనుక నే సమస్త హిందవునతల్లియు తనబిడ్డలను తోలికల యందుంచి: “మానక్కి హాయి” (ప్రపంచమే హుళక్కి అనగా, బూటకము,

హాయియనగా బ్రహ్మానంద సుఖము నొందుము) యని యూపుచు నిద్దురబుచ్చుచున్నది.

బ్రాహ్మన్యసిక్తికనబడు యీష్టాలశరీరము, తదంగములు కేవలము పాంచభౌతికమైన రక్తమాంసాస్థుల ప్రోవు అనియు, నీష్టాలశరీరము నశించినను అంతరాత్మ నశించదనియు, నీదేహి దేహములకు గల భేదము సహోక్షానుభూతిచే గనుంగొని దేహాత్మభావమును, దానివలన గలుగు అభిమానమును వీడి, బ్రహ్మానందాంబుధి తరంగముల నోలలాడు పరమహంసల కియ్యది కన్నతల్లిగదా!

ఈదేశమునందే యసురగుణంబుల నడంచి, దైవవిభూతిని సంప్రాపించుటకై భగవంతు డనంతావతారముల నెత్తుచుండును. శ్రీభగద్గీతయందును భగవానుడు స్వయముగా—

శ్లో, యదా యదాహి ధర్మస్యగ్లాని ర్భవతి భారత
అభ్యుత్థాన మధర్మస్య తనాత్మానం సృజామ్యహం;
పరిత్రాణాయసాధూనాం వినాశాయ చ దుష్కృతాం,
ధర్మసంస్థాపనార్థాయ సంభవామి యుగే యుగే,

యని నుడివియున్నాడు. ఈప్రమాణానుసారమే భగవానుడు, పూర్వము రామకృష్ణబుద్ధాద్యవతారముల ధరించియు, మధ్యయుగమున శంకర రామానుజ మధ్య మున్నగు సస్మతస్థానాచార్యులును, ఇప్పుడు శ్రీ వివేకానంద రామకృష్ణపరమహంస శ్రీ రమణమహర్షి మున్నగు మహనీయులుగ నిచ్చటనే యవ

తరించి, ధర్మము నుద్ధరించిరి, ఉద్ధరించుచున్నారు.

ఁగ్రంథశాంతికొఱకు సందేశములు పుంఖానుపుంఖములుగా భారతదేశమునుండియే విదేశములకు వెదజల్లబడినవి. విషయభోగముల ద్రోసి, యసిఘారావ్రతమైన జ్ఞానయోగము నభ్యసించి, యమసాగ్ధి యోగముల సాధించి, పరబ్రహ్మముతో నైక్యమును జెందిన ఋషివర్ణుల కిదియే గదా నిలయము!

ఇదియే జ్ఞానభూమియనియు, కర్మభూమియనియు, పూర్వపు మహర్షుల తపశ్సక్తిచే వ్యాపింపబడి, మహాభక్తవరుల పాదధూళిచే పునీతమై జగత్ప్రసిద్ధిగాంచినది.

శ్రీమద్భగవద్గీతయందు- శాస్త్రజన్యమైనది జ్ఞానమనియు, అజ్ఞానానుభవమే విజ్ఞానమనియు, లేక, ప్రజ్ఞానమనియు చెప్పబడియున్నది. అనుభవమునకు రాని శాస్త్రజ్ఞానమెంతగొప్పది యైనను నిష్ప్రయోజనమే! అయితే అవతార పురుషులకు మాత్రము శాస్త్రజ్ఞానము నాస్తిక చార్వాక కాపాలకాది దుర్మతముల ఖండించి లోకమునుద్ధరించుటకును, అనుభవజ్ఞానము పునరావృత్తి రహిత శాశ్వతబ్రహ్మానందము పొందుటకును యుపయుక్తమగును. అట్టివారలలో ప్రథమ గణ్యులు శ్రీమచ్ఛంకర దేశికులు! వారొక హస్తమున జ్ఞానముచే లోకోద్ధరణగావించియు; వేరొక హస్తమున విజ్ఞానము గలిగి నిరతిశయానందము ననుభవించిరి.

ప్రహ్లాద ధృవాదులు భక్తులు; శ్రీరామచంద్రుడు శ్రీకృష్ణుడు యవతారమూర్తులు; రామానుగగ్రహమువలన గుహుడు శబరి ముక్తినిగాంచిరి. వేయేల? లోకములన్నియు పవిత్రమును బొందినవిని చెప్పనగును. శ్రీకృష్ణావతారావిర్భాసమువలన స్త్రీలు శూద్రులు పశుపక్ష్యాదులు పుట్టలు చెట్లు గుట్టలు కొండలు సర్పములు రాక్షసులు- యివి యవి యున్నవేల? సమస్తభూతములు కృతార్థత బొందినవి.

శ్రీమచ్ఛంకరులవలె జ్ఞానవిజ్ఞానములుగలిగిన వారలలో మన యీచరిత్రపురుషులగు శ్రీబ్రహ్మానంద తీర్థస్వాముల వారవతారపురుషులు! వీరియద్భుతమహిమలు, అమానుష కృత్యములు, వైరాగ్యము, బోధనాపటిమ, త్యాగము, వాఙ్మధుర్యము, తపశ్శక్తి, బ్రహ్మానందానుభవములు కుప్పించు ముఖ విలాసము, ప్రజాకర్షణశక్తి మున్నగు నంశములను మున్నందు జదువుటవలన మనము వీరిని యవతార* శ్రేష్ఠుడనిచెప్పక యే గనుగొనగలము. వీరుజ్ఞానముచే ముముక్షువులకు బృహదారణ్యక తైత్తిరీయాది యుపనిషద్భాష్యములను, శ్రీగీతా సూత్రీభాష్యములను బోధించియు; విజ్ఞానముచే ద్వందావేత్తులైన సర్వభూతదయ సమదృష్టిగలిగి బ్రహ్మానిష్ఠులైస్థితిగాంచిరి.

* అవతారమనగా, భగవంతుడు తన సంప్రాప్త్యలక్షకులతో ధర్మముల సంస్థాపించుటకై మానవుల చర్మచక్షువులకు గోచరమగునట్లు నొకమానవ శరీరమును ధరించి, లోకమున సంచరించుట.

రెండవ ప్రకరణము.



—: వంశము—జననము :—

“ధన్య మాతాపితా, ధన్యగోత్రం, ధన్య కులోత్పవః
ధన్య చ వసుధాదేవీ యత్ర స్వాద్దురు భక్తతా.”

భరతఖండము ఘనీభవించిన యాధ్యాత్మిక సారము. ఈ పుణ్యభూమియందలి మహారాష్ట్రము తుకారాం- నామ దేవ్, ఏకనాథ్-సంస్కరణమదాసు మున్నగు మహాభక్త నరులకు; శివాజీ మున్నగు రాజవీరులకు ప్రసిద్ధిజెందినది; వారి పాదధూళిచే నది పవిత్రమైనదని చెప్పనగును. ఇట్టి మహాపురుషుల భుజములపై ననే హిందూమత రూఢారపడ, నానాటికియభివృద్ధి జెందుచున్నది.

అట్టి సనాతనమైన హిందూమతము-హిందూ రాజ్యము మహమ్మదీయుల బారింబడి క్షీణించు సమయంబున మహారాష్ట్రవీరుడైన శివాజీచక్రవర్తి వారిడో సోరి, దుర్గముల జయించి, రాజ్యమును హిందూమతమును జీర్ణోద్ధరణగావించిన చరిత్రాంశమెల్ల రెఱింగినదే! అట్టివీరులకుగన్న మహారాష్ట్రదేశమే శ్రీబ్రహ్మసందతీర్థస్వాములవారి వంశమునకు నివాసస్థానము.

ఆదేశంబున పునహానగర సమీపమున కొల్లాపూరు న కవతి దూరంబున బ్రాహ్మణాగ్రహారం బొందుగలదు. ఆ యగ్రహారము వేదాంత తత్వజ్ఞుల కాలవాలంబై యజన యాజనాధ్యయ నాధ్యాపక గాన పరిగ్రహ షట్కర్మ నిరతులగు భూసురశ్రేష్ఠులకు నివాసయోగ్యమై యుప్పారుచుండును.

అట్టి యాపల్లీయ యందు నిత్య నైమిత్తిక కర్మానుష్ఠానని రతుండగు విష్ణుభట్టను బ్రాహ్మణశ్రేష్ఠుడు గలడు; ఆతడు “అయం నిజః పరశ్చేతి వికల్పో లఘుచేతసాం, పునస్తుదారచిత్తానాం వస్తుధైవ కుటుంబినీ” యను నార్యోక్తి సార్థక పరచుచు, గృహస్థధర్మముల చక్కగ ననుష్ఠించుచు, జనకాదులవలె కర్మయోగియునై యుండెను. వీరి కుటుంబ మాదినుండియు నిరంతరైశ్వర్యములతో దులతూగుచుండెడిది. వీరు దైవభక్తి విశ్వాసములు గలిగి “అతిథి దేవో భవ, అభ్యాగత స్వయం నిష్ఠః” యను ఉపనిషద్ధర్మమెఱింగి, అతిథి యభ్యాగత పూజలం దాసక్తులై, బీదసాదల పాలిటి కల్పవృక్షమై యుండిరి.

వీరిది పౌరోహిత వృత్తి. వీరి పౌరోహిత్యము చాతుర్వర్ణాశ్రమములవారికి హితమును గలుగజేయుచుండెను. ఇతర పౌరోహితులవలె మంత్రలోపముజేయక, విష్ణుభట్టు సమస్తవిధ్యుక్తకర్మలను సక్రియముగా చేయించుటయందు నేర్పరి. గౌరవవాను లేకార్యమును నిర్వహింపవలసియున్నను, విష్ణుభట్టు పురోహితుని సలహాను బొందుచుండిరి. దేశకాలపరిస్థితుల

గమనించి సమస్తప్రజలకు నిహపరసుఖముల నొనగూర్చువారు పౌరోహితులుగాక మరెవ్వరు? దేవేంద్రుడు తమ పురోహితుడగు బృహస్పతితో సంప్రతించియు, యిక్ష్వాకువంశరాజులు శ్రీరామజననమును వీక్షించి విద్యగరపి కృతార్థుడగుటకు వేచియుండి పౌరోహిత్యమును వహించుటకు సైతము పూనుకొనిన వసిష్ఠులవారితో నాలోచించియు తమకార్యముల నిర్వహించుచుండిరిగాదా!

విష్ణుభట్టు వంశీయులు ఋగ్వేద సాంప్రదాయమునకు జెందినవారు. విష్ణుభట్టు ఋగ్వేదమును పారాయణజేయునప్పుడానందాశ్రువులు జలజలరాలుచుండ, తస్మయులగు మండేడివారు. వీరిభార్య పతివ్రతలలో నుత్తమురాలైన అరుంధతీతుల్యురాలు. విష్ణుభట్టు ధర్మకర్తృత్వమును సమస్తదేవతాస్వరూపుడగు నారాయణునకు ప్రీతికరంబుగ జేయుచుండెను.

మహారాష్ట్రదేశమందు శ్రీదత్తాత్రేయ ప్రశంస మతి విఖ్యాతమైయున్నది. ప్రతిగృహమునందును శ్రీ దత్తవిగ్రహమునకు షోడశోపచారపూజలే! ఇంటింట దత్తమాహాత్యమునుగడించు పురాణములే! కావుననే విష్ణుభట్టును సహజముగ శ్రీదత్తాత్రేయోపాసకుడు. వీరు ప్రతిదినమును శ్రీదత్తవిగ్రహమునకు పూజలు నల్పుచు, దత్తనామ సంకీర్తనముజేయుచు, భజన లొనర్చుచు, నృత్యము దొక్కుచు, గృహస్థులకు మార్గదర్శకులై యుండిరి.

ఎవ్వని మనస్సు పరిశుద్ధమగునో, ఎవ్వనియందు సమాగ్రమైన శక్తివైభవ ప్రకాశ ధైర్య గాంభీర్యాదులుండునో, ఎవ్వడు తన్మయుడై నామసంకీర్తనముజేయుచు చూచువారికి వినువారికిసైతము పారవశ్యము గలుగజేయుచుండునో, ఏభక్తుని దర్శనమాత్రముచే భవబంధములు విచ్ఛిన్నములగునో, ఎవ్వనియందు దనంత భగవ దవతారకార్యము లాచరణీయములై ప్రేక్షక బృందమునకు నాతడు భగవంతునివలె గోచరించునో, ఎవ్వని భక్తికి భగవంతుడు సంతోషించునో అట్టివానిభక్తి యెంతని వర్ణింతము? ఎవ్వడు నోరార తన్నామస్మరణసేయమేన ఫలకలుబాడమునో, ఎవ్వనికి భగవంతుని దివ్యమంగళ దర్శనమున నేత్రములనుండి ఆనందబాష్పము లనివార్యముగా కడవలు కడవలుగా స్రవించునో యట్టివాడే భక్తుడు! వాడే ముక్తుడు! వాని కఖండబ్రహ్మసామ్రాజ్య మరచేతిదై యుండును. వానిదే సాభాగ్యము!

అట్టి భాగవతాగ్రగణ్యుడైన విష్ణుభట్టు గూడెన సంచ త్వరమున దక్షిణదేశ తీర్థయాత్రల నొనర్పవలెనను సంకల్పము గలిగి, గృహమునుండి బయలుదేరి, పాదచారియై రామేశ్వరము చేరిరి. అచట మీరు సేతువునందున్నానమాచరించి, శ్రీరామచంద్రమూర్తిచే ప్రతిష్ఠితంబైన శ్రీరామలింగస్వామిని దర్శించి సేవించిరి. రామేశ్వరమునుండి గృహోన్ముఖుడై శ్రీరంగము, అరుణాచలేశ్వరము, కాంచీ, శృంగేరీ మున్నగు పుణ్య

స్థలంబుల దర్శించుచు తనగృహము జేరెను.

సుమా ౨౭దేండ్లయిన తర్వాత, విష్ణుభట్టు ఉత్తరదేశ
పుణ్యస్థలముల దర్శింప తలంచెను. ఆస్తి కుడగు హైందవునకు తీర్థ
యాత్ర మతసాంప్రదాయాచారముగదా! అయితే, యేబది
యేండ్లకు పూర్వపుయాత్ర కష్టతమముగా నుండెను; ఇప్పుడో
ఘామశకటముల ప్రయాణములవలన సులభమైనది. పూర్వ
మెంతదూరదేశ ప్రయాణమైనను పాదచారియై పోవలసినదే!
అయితే పుణ్యస్థలములయందు భగవంతుడు వేయుచుడుంగు
లెక్కువగా ప్రత్యక్షమైన భవములు గలిగియుండినను శాస్త్రము
గలదు గాన, హైందవు డెన్నికష్టముల కోర్చియైనను భూప్రద
క్షిణ మొనర్చును.

విష్ణుభట్టు పాదచారియై తీర్థయాత్ర లొనర్చుచు, బృం
దావనము అయోధ్య మున్నగు క్షేత్రములను సందర్శించుచు,
విశాలాక్షీ సమేతుడైన కాశీవిశ్వనాథస్వామి యాలయమునకు
వచ్చిచేరి, విశ్వనాథఘట్టమునందు సకలపాపాపనోదకంబులగు
గంగాంబువుల గ్రుంకి, శ్రీవిశ్వేశ్వరుడర్చనానంద మనుభవిం
చుచు, పంచక్రోశయాత్రలజేయుచు నుణికర్ణికాది తీర్థముల
సేవించి, గయాక్షేత్రముంజేరి శాస్త్రోక్తకర్మలనాచరించి గదా
ధరుడను నామాంతరముగల విష్ణ్వలయముం ప్రవేశించి, పితృ
ముక్తికై పిండప్రదానమొనర్చి పితృణము తీర్పగలిగినందు

లకు మోదమందెను. అంతట స్రయాగాదిక్షేత్రముల మెట్టు
చు గృహముం జేరెను. అచ్చటంగల బంధుమిత్రాదులకు
సర్వపుణ్యక్షేత్రమహిమలను వివరించి చెప్పసాగిరి.

ఇట్లుండ అసతికాలంబునకే ౧౮౭౯ న తీర్థయాత్రా
ఫలమున నొక మగశిశువుం గాంచిరి. ఆ శిశువును జూచి
విష్ణుభట్టు భగవంతుడే తనకు పుత్రుడై జన్మించెనని మరలమ
రల తలచుచు పరమానంద భరితుడయ్యెను. ఆగ్రామవాసు
లందరును వచ్చిచూచి చూబిడ్డయొక్క సౌందర్యాతిశయంబు
నకు ముఖవికాసమునగును అచ్చెరువొందుచు ప్రేమాతిశ
యంబున నెత్తి ముగ్ధాడుచుండెడివారు.

జననీజనకు లీబిడ్డకు జాతకర్మలంజేయ సంకల్పించిరి.
బిడ్డయొక్క నేత్రములు చిన్నవియై ముచ్చటగానుండుటంబట్టి
జ్ఞాననేత్రుడనియు, తలపెద్దదిగా యున్నందున త్రిగాలజ్ఞుడని
యు నిర్ణయించి, గణపతి*యని పేరిడిరి.

* ఈశువుపేరు గణపతికాదని కొందఱి యభిప్రాయము. అయి
తే బ్రహ్మశ్రీ వేమూరు సృసింహశాస్త్రిగారు రచించి, బాపట్ల శంకర
విద్యాలయ తృతీయవార్షిక నివేదికయందు ప్రచురించిన శ్రీబ్రహ్మనంద
తీర్థస్వామివారి పాదుకాష్టోత్తరశత నామపూజయందు శ్రీస్వామిలవారి
పూర్వాశ్రమమును గూర్చి పండ్రెండవ నామమునందు “గణపత్యాహ్వా
యాయనిమః” అని యున్నందున గణపతియని నిర్ధారణజేసితిమి.

జ్యోతిశాస్త్రిపండితులు గణపతి భవిష్యత్తునుగూర్చి
వీ రద్వితీయ మేధావంతు లగుదురనియు, సంసారపాశముల
దుర్గించివేయు మోక్షమునకు కారణమైన గృహవీక్షణము
వీరికి మిక్కిలి యనుకూలముగా నున్నదనియు, ప్రసంగోద్ధరణ
చణుండగు మహాపురుషుడగుననియు నుడివి, యీమోహను
నాశీర్వదించిరి. ఇదియే యీ బాలుని భవిష్యత్తున కంకురా
ర్పణ యయ్యె ననదగును.

మూడవ ప్రకరణము.

బ్రాహ్మము—మాతృబోధ

“భక్తివహఃపురుషః”

“సమాతుః పరజ్ఞానతం మాతృజేవోభవ”

గణపతి దోగాడునప్పుడు భారతమాత తన చిగురు
టాకు చేతులతో నెత్తుకొని ఆలింగన మొనర్చి గంభము
మేనినిండ పూసినదో యనునట్లు బాలుడు పరువెత్తబోయి
పడినందున మట్టితో గూడి యుండెను. మరియు ప్రకృతి నా
స్వాదించి లీనముచేసెననుటకు చిహ్నముగా నీబాలునికి మం
టియం దభిరుచి యెక్కుడయ్యెను.

కాలచక్ర మతివేగముగ మరుచ్చక్రమువలె నొకసంవత్సరము తర్వాత మఱియొక సంవత్సరము తెలియకనే దొర్లిపోవుచుండును. ఇంతలో గణపతి కైదవయేడు వచ్చినది. వీరితలిదండ్రు లీబిడ్డ కక్షరాభ్యాసము చేయ సంకల్పించిరి. విద్యవలననే సత్త్వవర్తన గలుగునుగదా! దీనింగూర్చియే భర్తృహరి యిట్లు చెప్పియున్నాడు:-

“విద్యానామ నరస్య హపమధికం ప్రశస్యన్నగుప్తం ధనం,
విద్యా భోగకరీ, యశ స్సుఖకరీ, విద్యాగురూణాం గురుః.
విద్యా బంధుజనో విదేశగమనే, విద్యా పరాదేశతా,
విద్యా రాజసుపూజ్యతే సహి ధనం విద్యావిహీనః పశుః”

గణపతి తమ తోడిబాలురతో పాఠశాలకేగి, యుపాధ్యాయులు తనకు జెప్పెడు పాఠముల నతిశ్రద్ధతో గ్రహించుచుండెను. తోడిబాలురకంటె నెక్కువ ప్రజ్ఞగలవాడై, తలిదండ్రులయందును యుపాధ్యాయుల యందును సమధిక గౌరవముగలవాడై యుండెను. ఆటలాడునమయమున న్యాయ్యము తప్పకుండెను. ఈదుటయందు కుస్తీలు బట్టుటయందు మేటి గణపతియే!

వీధిభాగవతమునకు ఆబాలగోపాలము కూర్చుండుటకు చాపల నెత్తుకొని కుతూహలముతో పోవుచుందురు. అట్లు పోవువారలలో గణపతియే ప్రథముడు. భాగవతమాడు స్థలము నిర్ణయముకాగనే తాను మొదటపోయి కూర్చుండి, యానాట

క పాత్రల యభినయమును, వాక్చుతుత్కృతిని, సందర్భహాస్య కథల నతిశ్రద్ధతో విని, మరల తన తోడిబాలురతో కలిసి తాను చూచినట్లే, వినినట్లే, నాడుచు పాడుచు తోడిబాలుర నానంద పరచుచుండును.

గణపతిబాలు డొకనాడు తనతల్లియొద్దకుజని: “అమ్మా, నాకేలనో భయముచే శరీరము కంపమొందుచున్నది. నా కీభయమెట్లు పోగల”దన, సద్గుణ మతల్లికయగు నానశీమణి “నాయనా, భయము భగవంతు నెఱుంగనందున గలుగును. భయమనగా భగవంతు నెఱుంగనుండుటయే! కావున మన కులదైవమైన శ్రీదత్తాత్రేయుని పవిత్రనామమును సదా స్మరించుము, నిర్భయుడవగుము”అని బోధించెను. తల్లియుపదేశము ను గ్రహించి, తనమాతృదేవినే ప్రథమగురువుగా నెంచి, నిరంతరము శ్రీదత్తాత్రేయనామమును స్మరించెదని ప్రతిసమొనర్చి, తనజీవితాంతరమువరకు మఱువక యనుష్ఠించెను.

గణపతి కేవల సందేహములు గలిగిన వెంటనే, తన తల్లి నడుగువాడు; తల్లియు భగవద్భక్తి, జ్ఞానవైరాగ్యాది సద్గుణములగూర్చి బోధించుచు, నీబాలుని సంశయ నివృత్తి చేయుచుండెడిది. ప్రతిబాలునికి తల్లి ప్రథమపరిచయము; తల్లి వెనుక తండ్రి; తర్వాత బంధుమిత్రాదులు. బిడ్డ తనకు కావలసిన వస్తువులను తల్లినే యడుగును. గణపతికి కావలసిన భగవద్విగ్రహములను తల్లి చేకూర్చుచుండెడిది; ఆవిగ్రహములను

గొనివచ్చి నిర్మలమైన స్థలమున చక్కగా నమచ్చి వానియెదుట నాసీనుడై పూజించుచుండెడివాడు.

మఱియు గణపతియొక్కతల్లి తనపుత్రరత్నమునకు అహింస, సత్యము, అస్తేయము మొదలగు సద్గుణముల సభ్య సింహజేయుచుండెను. ఇదిగాక యుదాహరణగా శిబి, హరిశ్చంద్ర, నల మున్నగు త్యాగపురుషుల చరిత్రాంశముల జెప్పి, వారివలె ధీరుడవుకమ్మని యుత్సాహపరచుచుండెను. గణపతియు వారివలెనే త్యాగశీలుడు కాగోరుచుండెను.

నాల్గవ ప్రకరణము.

—: గణపతి సద్గుణములు :—

“స తేన వృన్ధో భవతి యేనా స్వపలితం శిరం
యోచైయువాఽప్యథీ యానస్తం దేవా స్సవిరంవిదుః”

కాకి కలకాలమున్న నేమిలాభమను నాన్యోక్తి ననుసరించి మూఘలెంతకాలము బ్రతికిన నేమిఫలము? శరీరము ముడుతలుపడి, తల నెఱసి, పండ్లుండి సంత మాళిముసనే నెవ్వరును గొప్పవారుకారు. బాలులైనను ప్రిష్టాప ధృవాదులు జ్ఞానవృద్ధులు. వీరి తండ్రిలగు హిరణ్యకశిపు ఉత్తాసపాద

వయోవృద్ధులు. జ్ఞానవృద్ధత్వము మృత్యుముఖమునం బడని వ్యక్త, జన్మరాహిత్యమున కాధారమగును; వయోవృద్ధత్వము జనన మరణ భయ క్లేశంబులు కాకరంబగు సంస్మృతి బద్ధుని గావించును; మనఃప్రసన్నత గలిగి, దేహభిమానము వీడి, ద్వంద్వాతీతుడైనవాడు బాలుడైనను వృద్ధుడే! మనో నిగ్రహము లేక శరీరాభిమాన వీడితుడగువాడు వెయ్యేండ్లు బ్రతికినను పురిటింటిశిశువే!

గులాబిపుష్పము వికసింప మొనరిడగనే దాని సుగంధము ఘ్రాణేంద్రియముల కానంద మొనగుచు వెల్వెడకుండునా? అటులే గణపతి జీవితమునందును సుగుణసంపత్సంగంధము వెల్వెడుటకు ప్రారంభించెను. దానిమనము మున్ముందు పరికించెదము.

మన మిదివరకే గణపతి పాఠశాలకేగి, తోడిబాలుర కంటె మిన్నయైయుండెనని చదివియుంటిమి గదా! ఈ బాలుడు పాఠశాలనుండి యింటికిరాగనే తల్లివద్దకు వచ్చును; తల్లియు బిడ్డను చేరబిలచి తినుబండారముల నొసంగి, “నాయనా! బడిలో నేమి నేర్చుకొంటివి?” యని యడుగ, గణపతి పాఠశాలలోని సంగతులన్నియు ఉపాధ్యాయ లేయే విషయముల బోధించినదియు పూసగుచ్చినట్లు తల్లి కెఱుకపరచుచును.

తండ్రియైన విష్ణుభట్టును భారత భాగవత రామాయణాది

గణపతి భగవద్విగ్రహములను మంటితో తయారు చేయుచుండెను. ఇరుగుపొరుగు వారా విగ్రహముల జూచి, గణపతి శిల్పనైపుణి కానందపడుచుండిరి. కేవల వృత్తిచే శిల్పులైనవారుగూడ గణపతి వలె సర్వావయవలక్షణయుక్తమైన విగ్రహముల తయారుచేయజాలకుండిరి. గణపతి తయారుజేయు విగ్రహములయందు జీవశక్తి, ప్రకృతి సౌందర్యము లుట్టిపడుచుండెడివి. అందునలసనే గణపతి సస్యసింఛితత్వాత బాపట్లయందు వినాయకచతుర్థి మహోత్సవసమయమున విఘ్నేశ్వరునివిగ్రహమును, దత్తజయంతినందర్భమున శ్రీదత్తాత్రేయ విగ్రహమును చూపఱుల కాశ్చర్యము గలుగునట్లు నిర్మించిరి.

గణపతిబాలు డేవిషయమును విన్నను తక్షణమే సమ్మృవాడుకాడు; దానిని తన బుద్ధిచే బాగుగ పరిశీలించి సమ్మృవాడు; కాని, కుతర్కప్రియుడుగాడు, తనకు తెలియని యంశముల పెద్దలను, తలిదండ్రుల నడిగి గ్రహించువాడు. ఈ బాలుని మాతాపితలు వీడిబడి చదువు పూర్తికాగానే, నాంగ్ల పాఠశాల కంపిరి. ఈ బాలునియందు డాంచికాచారములు మచ్చునకైన కానరావు. ఆంగ్ల పాఠశాలయందు జరుగు పోటీపరీక్షలలో తానే ప్రథమస్థానమున నుత్తీర్ణుడై పారితోషికముల గైకొనుచుండెను. ఈ బాలుడు భిక్షకులు పాడు భగవ

తీర్థస్థల సలిశ్రద్ధతో విని, నిశ్చేష్టితుడై, కడపట వారికి నా హార పదార్థముల నిచ్చుచుండెను.

ఇప్పుడు మన గణపతికి పదియేండ్ల వయస్సుమాత్రమే! విష్ణుభట్టు ప్రతిదినము శ్రీదత్తాత్రేయారాధన లొనర్చుచుండ గణపతియు శుచియై తండ్రిప్రక్కననే గూర్చుండి, తండ్రిజేయు ప్రక్రియలనన్నిటిని జాగరూకతతో జూచుచుండును. తనతండ్రి ప్రదక్షిణ లాచరించిన తానును ప్రదక్షిణ లొనర్చును; సమస్కరించిన సమస్కరించును; కడపట భగవత్ప్రసాదమును తీర్థమును కన్నులకద్దుకొని గైకొనుచుండును.

ఒకనాడు గణపతి తండ్రికంటె ముందుగలేచి, కాల్యక్య త్యముల దీర్చుకొని, పూజాగృహము ప్రవేశించి గంటవాయిం చెను; తండ్రి యాశ్చర్యమును విని, తటాలునవచ్చి: “నాయనా, దేవతావిగ్రహముల ముట్టకుము; ఉపసీతుడవు కానిదే దేవతార్చన చేయరా”దని నివారించెను. అంతట గణపతి నిరుత్సాహముతో తండ్రివంక జూచుచు నూరకుండెను. అట్లు కొంత తడవుండి, “నాయనా, నాకెప్పు డుపనయన మాచరించెదవు? నేనెన్ని దినము లిట్లు దేవతారాధన చేయకుండవలయును?”యని యతిదీనముగా సడిగెను. అప్పుడు విష్ణుభట్టు కొమారునివంక నూచి, “అతిత్వరలోనే యుపనయన మాచరించెద”నని యోదాశ్చెను.

జననీజనకులు తమ కుమారుడు బ్రాహ్మణత్వము బొం

దుట్టకై పెద్దలరావించి, యువనయన సుముహూర్తము నిశ్చయించిరి. బ్రాహ్మణవంశమందు బుట్టినను ఉపనయన సంస్కారము కానివాడు శూద్రునితో సమానుడని భావము. ఉపనయనమనగా: 'నయన' శబ్దమునకు 'ఉప'యను ఉపనర్గయుండుటచే జ్ఞాననేత్రము నిచ్చు సంస్కారమని పెద్దల యభిమతము. ఉపనయనమైన తర్వాత బ్రాహ్మణబాలుడు బ్రహ్మచారియని పిలువబడును. బ్రహ్మచారియనగా, సదా బ్రహ్మమునందు చరించువాడని సూక్ష్మార్థము. ఉపనయనము కానిదే మంత్రాధికారముగాని గాయత్రినుష్ఠానపరత్వముగాని గలుగదు. బ్రహ్మచర్యాశ్రమమున నడుగిడుటయన, కొన్నిపవిత్ర నియమములకు బద్ధుడగుటయే! కనుకనే ప్రతిబ్రాహ్మణబాలుడును యజ్ఞోపవీతధారణ సంస్కారమునకై యెదురుచూచుచుండును. గణపతియు యాశుభదినమెప్పుడు వచ్చునా యని యువ్విఘ్నూరుచుండెను. ఉపనయన ముహూర్తము సమీపించెను- ఆబాలుని తలదండ్రులకేగాక యాయూరివారికందరికి సంతోషముగ నుండెను. పచ్చతోరణములచే గృహము నలంకరించిరి; బంధుమిత్రాదులు విచ్చేసిరి; గాయత్రీ మంత్ర ముపదేశింపబడగనే గణపతి బ్రహ్మవర్చస్సు యినుమడించెను. పసుపువస్త్రములధరించి భిక్షాపాత్రను చేబూనిన గణపతి వామనునివలె నుండెను. ఈ బాలుని సహజసౌందర్యమునకు పసుపువస్త్రములు నూతన కాంతి నొసగినవి.

అంత, గణపతి తనన్నేహితుల గూర్చుకొని, భగవత్పు
 మారాధనలయందు భగవత్పూజకై పుష్పముల గొనితెచ్చు
 ట, భోజన సమయములయందు వడ్డన; భోజనానంతరము
 విస్తర్ణయెత్తి స్థలమును సరిశుద్ధిజేయుట మున్నగు కార్యముల
 ఫలాపేక్షలే అగ్రమత్తుడై చేయుచుండెను. గణపతి యిట్టి
 సత్కార్యములను జేయుట బాల్యమునుండియే నేర్చుకొని,
 అదిమొదలు శరీరపతనపర్యంతము లోకమునకు హితకరము
 లైన కార్యముల జేయుచు, జేయించుచు, నిష్కామకర్మా
 భ్యాసమును లోకమునకు బోధించెను. కుంటి గుడ్డివారి కన్న
 మిడి, వస్త్రహీనులకు తనపైననున్న వస్త్రమునే యిచ్చి
 యింటికివచ్చువాడు. సరులకష్టములే తనకష్టములుగా నెంచి
 సేవజేయుట, ఫలాపేక్ష వదలి ఈశ్వరార్పణబుద్ధితో సత్కర్మ
 లనొనర్చుట మనబాలుని పుట్టిననాటి గుణమని వేరుగ జెప్ప
 నేల? తనయింటియందు గణపతిబ్రహ్మచారి తలిదండ్రులకు
 ముదంబుగలుగ శ్రీదత్త దేవునికి పూజలొనర్చుచుండెను. ఒక్కొక్క
 పరి శ్రీదత్తమూర్తి యెదుట స్థిరాసనాసీనుడై దీర్ఘస్తోత్ర
 ములొనర్చుచు, అప్రయత్నముగా లేచి సృత్యముజేయును.
 అప్పుడు చెక్కిళ్ల వెంట నశ్రుధారలు ప్రవహించుచుండును.
 భగవంతునికొరకు కన్నీరు కార్చుటయనగా హృదయ మలినము
 కడగివేయబడినట్లే! భగవత్సాక్షాత్కార మెవ్వరికి కలుగునని
 ప్రశ్నింప శ్రీరామకృష్ణపరమహంస ఇట్లు సెలవిచ్చిరి: “సాధా

రణముగా మానవులు దారా పుత్ర) మిత్రబంధు ధనముల
నిమిత్తము కడవలకొలది కన్నీరుకార్యైదరుగాని, భగవంతుని
నిమిత్త మొక కన్నీరుబాటైన కార్పువారు లేరుగదా?”

ఐదవ ప్రకరణము.



—: తీవ్రాధ్యాత్మికమార్పు :—

“అంతవంత ఇమే దేహ నిత్యస్యాక్తాశ్శరీరీణః
అవాశినోఽప్రమేయస్య తస్మా ద్యుగ్ధ్యస్వ భారత
జాతస్య హి ధృవోమృత్యుః ధృవం జన్మ మృతస్య చ
తస్మాద పరిహా శ్యేఽర్థసత్త్వం శోచితుమన్యసి”

చిఱుతప్రాయమునుండియు నీబాలుని కేకాంతవాస
వ్రేమ యెక్కువగా నుండెను. అప్పుడప్పుడు తనగ్రామసమీ
పముననున్న నదీతీరమునకు నొంటిగ వెళ్ళి, భగవధ్యాన నిమ
గ్నుడగుచుండెను. అట్టిసమయమున గణపతి చెక్కిళ్ళవెంట
సశ్రుబిందువు లనివార్యముగా కారి, భూమి నంటుచుండెను.
మరియొక్కప్పుడు శ్రీదత్తదేవాలయమునకేగి, తన్నితరు
లెఱుగకుండ చీకటిమూలల గూర్చుండి శ్రీదత్తదేవుని
గూర్చి జపమాచరించుచుండెడివాడు. శ్రీభగవద్గీతయందును

శ్రీకృష్ణపరమాత్మ “యజ్ఞానాం జపయజ్ఞోస్మి” యని నుడివి యున్నారు గదా!

కారణములేక కార్యముజరుగదు; గణపతి నైరాగ్యం కుర మేర్పడుటకును, జ్ఞాననైరాగ్యనిష్ఠాదార్థ్యములు బలపడుటకును సమయమాసన్నమైనది. ఇట్లుండ నాయూనికి స్లేగు వ్యాధిసోకెను. స్లేగువ్యాధి అంటువ్యాధియైనందున నాయూ రంతయు వ్యాపించి ప్రజలనండరిని మృత్యుముఖమున బడ దోయుచుండెను. మన బ్రహ్మచారి తల్లిదండ్రులు వివాహ మహోత్సవమునకై గ్రామాంతరము వెళ్ళియుండిరి. తన నికే తనమున బ్రహ్మచారియు నాతని సహోదరులును మాత్రమే యుండిరి. అకస్మాత్తుగా స్లేగువ్యాధి బాధాపీడితులై తన సహోదరులు మరణించిరి.

అప్పు డాయూరివారి స్థితి “యెవరికివారే యమునాతీ రే” యనునట్లుండెను. ఇంటింటను పీనుగల కుప్పలే! రోదన ధ్వనులే! ఆరోగ్యవంతులు తమకా వ్యాధి యాపాదించునేమో యనుభయముచే సాహాయ్యపడ సందేహించుచుండిరి. మృత్యు వు అనిన దేహధారుల కెంత భయమోగదా! దేహపాతమైన నశించెదమని కొందరు, మనతోడిదే లోకమని కొందరు, భార్యాబిడ్డల పోషించువారెవరని మరికొందరు తలచి విలపించుచు మూలమూలల దాగుదురు; దాగినంతమాత్రమున తప్పించు కొనగలరా?

కాని, మనబ్రహ్మచారియు తనసోదరులయెడ ప్రేమ గలవాడు గాన కొంత దుఃఖమును పొందకపోలేదు, అయితే, భ్రాతృమరణవ్యాజమున గణపతి భవిష్యజ్ఞవితమను సాధమునకు శంఖుస్థాపన మొనర్చుకొనినాడు.

కొంతవడి దుఃఖించి ధైర్యము దెచ్చుకొని, శ్రీమచ్ఛంకర పాదులవలె తానే యాకశేబరముల శృశాసనవాటికకు చేర్చి, పూడ్చివేసి యిల్లుచేరెను.

గృహమును చేరగానే యింట మాతాపితలు లేకుండుటయు, తనసోదరులు మరణించుటయు, తా నొంటరియగుటయు, ఏకాంత మనుకొని యిట్లు చింతింప నారంభించెను:—
“ఏమి! మగణావస్థ రాజాధిరాజునకును బీడవానికిని సమానము గనున్నదే! మృత్యువననేమి! శరీరమునకా? ఆత్మకా? యనితెర్కించి, శరీరము లస్థిరములనియు ఆత్మ నాశరహితమైనదనియు సిద్ధాంతీకరించుకొనెను. ఈవిచారము చేయుకొలది ప్రపంచ విముఖత్వము, తీవ్రవైరాగ్యము కుదిరెను.

మరణభయము మరణతత్వ మెఱుంగని మూఢులకే గాని, తత్త్వజ్ఞుల కుండదుగదా! తత్త్వజ్ఞులు దేహదేహములకు భేదము నెఱింగినవారుగాన, నరుడు చినిగిపోయిన వస్తువుల విడిచి నూతన వస్తువులను ధరించు నట్లంతర్యామి శిథిలమైన శరీరముల నదలి, క్రొత్తశరీరములను, ధరించునని గీతావాక్యము నెఱింగి, ధైర్యమువహింతురు.

తన భ్రాతృదేహముల శృశానమున పూడ్చునప్పుడు బ్రహ్మచారి. పాంచభౌతిక శరీరములన్నియు కడకు నిట్టి దశను పొందవలసినవే యనియు, తుదకు తన శరీరముయొక్క స్థితియు నిట్టిదే యగుననియు దెలిసికొనెను.

ఆంగ్లవిద్యయందును మన గణపతి నానాటి కయిష్టము జూపుచుండెను. ఒడిలో జరుగు నిత్యకార్యక్రమమునెడ విముఖుడు కాజొచ్చెను. కాని, పురాణేతిహాసగ్రంథముల జమపుట కభిలషించుచుండెను. ప్రాపంచిక విద్యలయందయిష్టము జనించుట ప్రతిమహనీయుని జీవితమునందును మనము గనుచున్నారము. ఐహికవిద్యలయందు నిరసనభావము గలిగినగాని ఆముష్మికవిద్య లభింపదు.

కనుక మనబ్రహ్మచారి తన గృహమందలి జీవితమునకు రోసి మనశ్శాంతికై ద్వాదశ వర్షప్రాయంబున తీవ్రవైరాగ్యచిత్తంబుతో యిల్లు వదలి, శ్రీదత్తక్షేత్రముని ప్రసిద్ధిజేందిన నరసాబావాడి (నృశింహవాడి) యను పట్టణమునకు బోవనిశ్చయించెను. తన ప్రయాణము నాపుటకు తలిదండ్రు లింటలేరు గదా! ఇదియే మంచితరుణమనుకొని, కాలినడకన పోవుచుండ మార్గమధ్యమున కృష్ణానదిని దాటుటకు పడవభృతి నిమిత్తము యిరువదిరూప్యముల వెలగల వెండిబిళ్లల మొలత్రాడును నాలుగురూపాయలకు కుదువయుంచి ప్రయాణము సాగించెను.

పడవ ఆవలిగట్టు చేరగనే గణపతి నరసో బావాసింజేరె.
ను. అప్పటికి ఘోషమారు ౬-౩౦ గంటలైయుండును. మనగణప
తి కింతలో ఘోషదాద తీవ్రముకాగా, నొక గృహస్థునింట పిడి
కెడన్నము గ్రహించెను. ఇప్పటికిని యింట తల్లి మూడు ప
ర్యాయములు భోజనమిడ గ్రహించు బాలుడేగదా! అది యే
మిచిత్రమో గాని, యాదినమున నొకపిడికెడన్నముతోడనే
సంతుష్టికలిగెను.

అంతట వీధి వీధి తిరిగి, బడలికజెంది యొక తిన్నెమీద
కూలబడెను. రాత్రి సుమారు ౯-౩౦ గంట లగునప్పటికి ప
ట్టణములోని ప్రజలందరు గుంపులుగూడి వీధులవెంబడి పోవు
చుండిరి. వారినిజూచి మన బ్రహ్మచారి మీరెచ్చటి కేగు
చున్నారన నాచు“బాలకా! శ్రీదత్తమందిరమున శ్రీదత్తదే
వుని హరికథాకాలక్షేపము జరుగు” నని నుడివిరి. మనబ్రహ్మ
చారియు మేను గగుర్పాటుజెంది, తచ్చవణకుతూహలుడై వా
రితోగూడి యచ్చటికేగి, యాహరికథాకాలక్షేపకుని యంతి
కమునకూర్చుండి హరికథను తదేకధ్యానముతో వినుచు, ఆ
నంద మనుభవించుచు, మధ్య మధ్య యుబ్బుచుండెను.

ఈబాలుని భక్తిని, విచిత్రచేష్టలను యాభాగవతాగ్ర
గణ్యుడు గుర్తించుచుండెను. హరిదా సిల్లు తనమనంబున గణ
పతిని వర్ణింపసాగెను: “ఆహా! ఏమి యీబాలుని దివ్యతేజస్సు!
కనులకాంతి! హృదయఫలకమెంత విశాలము! వీనియందు

హరిభక్తి పుంభావితమైనది. భక్తుని కుండవలసిన లక్షణము లీబాలునియందు మూర్తీభవించియున్నవి" అని వితర్కించు కొని యీబాలుడెవడో తెలియగోరి: “నాయనా! నీవెవ్వరవు? నీపేరేమి? నీతలిదండ్రులెవరు?” అని యడిగి, తగిన సమాధానము రాకుండుటంబట్టి యీకుఱ్ఱుడు జనసీజనకులకు తెలియ కుండ వచ్చినాడని యూహించెను. అంత ఇచ్చటనే వీనిని రెండుమూడుదినములు నిలిపిన తలిదండ్రులు వెదకుచు వచ్చి, పిలుచుకొనిపోవుదురని భావించి, “బిడ్డా! మాబసకు రమ్మ అచ్చటనే యుండవచ్చును; ఇచ్చట వారమురోజులు హరికథా కాలక్షేపములు జరుగును. శేషు నత్తాత్రేయావతారరహస్యము జెప్పెద”నని రమ్మని చేయిపట్టుకొని బలవంతముగా బసకు పిలుచుకొనిపోయి యేమరిన పరారుచిత్తగించునేమో యని తనవెంటనే యుంచుకొనెను.

ఇంటియందు గణపతి తలిదండ్రులు తమబిడ్డను గానకయు, ఇంతకుముందు కొందరు కుమారులుమరణించుటయు తలపోసి, గోరుచుట్టుపై రోకటిపోటన్నట్లు పట్టరాని దుఃఖము నొంది, సమీప గ్రామ నగర కాంతార ప్రదేశముల వెదకి వేసరి, యెట్టకేలకు విష్ణుభట్టు నృసింహపాడి వచ్చిచేరెను.

అచట నారాత్రి హరికథ జరుగునని వినినవాడు కాన, పగలంతయు బాలుని పోవిడిగానక విసికి, హరికథ జరుగుచో

టనైనా తమ బాలుడుండనేమో చూతమని యాచోటికి పోయిచేరెను.

అచ్చట విష్ణుభట్టు హరికథాశ్రవణతత్పరుండగు తన పుత్రునిగాంచి సంతసించెను. భాగవత కథాశ్రవణానంతరము హరిదాసు, యీవచ్చిన విష్ణుభట్టు యీ బాలుని తండ్రిగా నెఱింగి, “అయ్యా! ఈపిల్లవాడు నాలుగురోజులనుండియు నిచ్చటనే యున్నవాడు. కాన, జాగ్రత్తగా తీసుకొనిపొండ”ని బాలునప్ప గించెను.

తరువాత, విష్ణుభట్టు తనపుత్రుడు వెండిబిళ్లల మొలత్రాడును కుదువయుంచిన వృత్తాంతము నెఱింగి, కుదువయుంచుకొనిన వానిని తెలిసికొని, వానికి నాలుగురూపాయలనిచ్చి సగను గైకొని, బాలునితో నిల్లుచేరెను. తల్లియు తనబిడ్డను గాంచి, కౌగిలించుకొని సంతోషించెను.



ఆజీవ ప్రకరణము.



—: గణపతిభక్తి :—

“భక్తివశః పురుషః”

స్వగృహమునకు మరలివచ్చినప్పటినుండియు మనబ్రహ్మ
చారి దైవభక్తి వేయిమడుంగు లధికమయ్యెను. గణపతి యాం
గ్లవిద్య నభ్యసించుచుండుట పాఠకు లెఱింగినవిషయమే! ఇప్పు
డు చదువులన్నియు నుదరపోషణనిమిత్తములే యని తలంచు
యాంగ్లపాఠశాలకేగుట మాని యాకాలమంతయు దైవభక్తి
ననుండే గడపుచుండెను. శ్రీశంకరులను ప్రాచీనవిద్యలన్ని
యు భక్తికే యని నుజివియున్నారు:—

“వాగ్దేవిశ్రీ శబ్దపురీ శాస్త్ర వ్యాఖ్యానకళలం
జైదుష్యం విదుషాం తద్విద్యుక్తయేనతు ముక్తయే.”

తలిదండ్రులును తనపుత్రుని పాఠశాలకేగుమని నిర్బంధించిన
మరల పారిపోవునేమోయని యూరకుండిరి.

ఇక గణపతి శ్రీదత్తకీర్తనలను గానముచేయుచు తన్న
యుడగుచుండువాడు. ఈబాలునికి గానవిద్యయం దభిరుచి
మెండు; వీరిగాత్రము మృదుమధురముగను, శ్రావ్యముగను
నుండెను. అందువలన జనులు వినవలయునను కుతూహలము
తో గణపతియొద్దకు వచ్చి పాటలుపాడుమని కూర్చుందురు.

గణపతియు తన సహచరులతో దక్షభక్తిపూర్ణుండై తిన్నని తనకంతమెత్తి యాగంతుకుల మనంబులు ప్రిసన్నంబులగు నట్లు పాడెడివాడు. నారదుడు త్యాగరాజాది మహాభక్తులు హరిగానముచేతనేగదా ముక్తిని బొందినది!

మన గణపతి శ్రీదక్షకీర్తనల బాడుచుండ, మిత్రుల లో నొకడు “గణపతీ, నీవు హరికథలు నేర్చుకొని చెప్పిన మేమును విని సంతసించుము. నీకంతము చిక్కిలి శ్రావ్యమై యున్నదనెను. గణపతియు తనన్నేహితుని సలహాకు సంతసించి, యాయూరిలో ప్రసిద్ధిగాంచిన హరిదాసునొద్ద హరి కథల నేర్చుకొని ప్రారంభించెను. గణపతి కుశాగ్రీబుద్ధిగలవాడు గాన నారుమాసములలో శ్రీదక్షహరికథలను చిత్రవిచిత్రము గా భగవద్భక్తి స్థిరముగ పాదుకొనునట్లు చెప్పి సామర్థ్యము గలిగినది. ఇతర హరిదాసులు భగవన్నామస్మరణకు బదులు స-రి-గ-మ-స్మరణజేయుచు, విలాసముగా కులుకుచు, భక్తి యొక్కింతయైనను లేక, పిట్టికథలతో హరికథాకాలము పూర్తి గావించుదురు; మన బ్రహ్మచారియో హరినామసంకీర్తనకే ప్రాముఖ్యమునిచ్చి సృత్యముజేయుచుండును.

గణపతి సహజ సౌందర్యముగలవాడు; అతని అందమైన ముఖము, తేజోమయమై కాటుకవలె నల్లని కన్నులు, విశాలమైన లలాటము, వెడవ వక్షస్థలము మహాపురుషుడని చెప్పకయే తెలుపుచుండెను. అందుకు తోడు హరికథాసమయమున

భక్తులర్పించు పరిమళపుష్పధామముల ధరించినపుడు శ్రీకృష్ణ పరమాత్మ తలంపునకు వచ్చుచుండును.

అట్టిసమయమున గణపతి తరచుగా గంటలకొలది భక్తి యుక్తుడై తన్మయుడై నేలం గూలుచుండెను. శ్రీ రామకృష్ణ పరమహంస బాల్యమున కమర్పకూరులో శివపాత్రధరించినపుడు తన్మయుడుకాలేదా? శ్రీరమణమహర్షియు బాల్యమున మధురసుందరేశ్వరుని దేవాలయమున అరువత్తుమూడు నయనారుల విగ్రహముల తిలకించుచు తన్మయుడయ్యెనుగదా! ఆహా! శ్రీబ్రహ్మనంద తీర్థస్వామి, పరమహంస, మహర్షి మున్నగు మహానీయులకు ఎన్నియోజన్మలు ధారవోసినను యితరుల కసాధ్యమైన సమాధులు మంచినీళ్ళప్రాయములుగదా!

గణపతి దుర్జనసాంగత్యమునే యెఱుగడు. నారదభక్తి సూత్రములందును “సూ॥ దుస్సంగస్సర్వధైవ త్యాజ్యః” యని చెప్పబడియున్నది. అయినను సజ్జనసాంగత్యమునందభిరుచిగలవాడు. సజ్జనసాంగత్యమే సర్వ శ్రేయోమూలమనియు జీవన్ముక్తిప్రదమనియు శ్రీశంకర భగవత్పాదుల యుపదేశము—

“సత్సంగత్వే నిస్సంగత్వం, నిస్సంగత్వే నిర్మోహత్వం
నిర్మోహత్వే నిశ్చలతత్వం, నిశ్చలతత్వే జీవన్ముక్తిః.

సాధుసాంగత్యమును గూర్చి శ్రీరమణమహర్షియు యిటునుడివియున్నారు:—

ఆ. “సాధుసంగమమున సమయుభావ్యంతర
సంగము లటుపై నెఱుంగు నిశ్చ
లమగుతే త్వహాదురు మరి జీవన్ముక్తు
లందువలన సాధులాశ్రయింపు.

తే. సాధుసంగమముచేత హృత్ స్థనిగలుగు
స్వప్నమా విచారముచేత సాధ్యపడెడి
తరమమైవట్టి పదమును బడయజాల
రరయగ గురు శాస్త్రార్థ పుణ్యములనైన.

ఆ. సాధులైనవారి సహవాస మబ్బిన
నియమజాల మెల్లని యతలేదు
మందమారుతంబు మలయగ నేమిలా
భంబు? విసనకర్త వలననెంచు.”

మనబ్రహ్మచారి సాధుసాంగత్యమును విడువక, వానికి విధేయతతో సేవలుజేయుచు, రాత్రింబవళ్ళు సాధులుండుస్థలములయందే గడపుచు, వారిని “పుణ్యమననేమి? పాపమననేమి? భగవంతుడెట్టివాడు? భగవంతునెఱుంగుటెట్లు?” మొదలైన ప్రశ్నల నడిగితెలిసికొనుచుండెడివాడు. వారి ధ్యాన క్రమమును జూచి, వారివలెనే కూర్చుండి ధ్యానింపసాగెను. తనయూరి కరుదెంచిన పరివ్రాజకుల గాంచినప్పుడు వారివలెనే నేతెప్పుడు సన్న్యసింతునా యని యుద్విఘ్నముచుండెను. అట్టిపర్యాయలోచన నే జిజ్ఞాసయందురు. ఈబాలుని కట్టి జిజ్ఞాసగలిగినప్పుడు, మనో విశ్రాంతిలేమియు, దేహమున మంటలును గలుగుచుండెను.

మహాపురుషు లేసాధనమున భగవంతుని పొందిరి? మనమును అట్లేల గొప్పదశకు రాకూడద"ను జిజ్ఞాసయే వీరినింత గొప్పపద వికి దెచ్చినది. జిజ్ఞాసలేనిది బ్రహ్మత్యైక్యజ్ఞానముగలుగదు. ఈవిషయమునే అనాసక్తియోగమున శ్రీగాంధీగారు "జిజ్ఞాసలేకుండ జ్ఞానములేదు. దుఃఖములేకుండ సుఖములేదు. ధర్మనంకలుము, హృదయమథనము సమస్త జిజ్ఞాసువుల కొక్కసారిగలుగుచునె యున్నద"ని నుడివియున్నాడు. అట్టి జిజ్ఞాసగలిగినందుననే శ్రీకృష్ణు డర్జునునకు గీతనుబోధించగా, గీతామృతమును గ్రోలియమృతత్వమును బొందెను. ఈవిషయమును జీవితములో నొక్కపరియైన శ్రీభగవద్గీతను పఠించిన వారికి పుష్టమగును.

ఏడవ ప్రకరణము



—: హిమాలయ పర్వతము :—

“నాయమాత్మా ప్రసవనేన లభ్యో
సమేధ యా నబహునాశ్శుతేన
యమేవైవపుణుతే తేన లభ్యః
తస్యైష ఆత్మా విపుణుతే తనూస్వాం”

గణపతిదైవభక్తియు, వైరాగ్యమును దిన దినాభివృద్ధియగుచున్నవి. ఇంటియందు గడపు జీవితమునురొసి, యెట్లకైన

పోదలంచెను. నానాటికి బంధుమిత్రులసంగమును వదలి పూర్ణేశికాంతమును గోరుచుండెను. ఊరిబయట దివారాత్రములు గడపసాగెను.

ఇట్లుండ, నొకదినమున తనయింటికొక సాధు వేతెంచెను. గణపతి యాసాధువును సత్కరించి, “సాధూజీ! ఏస్థలము నిర్జనమై తపంబునకు యోగ్యముగనుండును? ఎచట యోగులు తపం బాచరించుచుందురు?” యన, యాసాధుపుంగవుడు హిమాలయపర్వత శిఖరములందును, నదీతటంబులందును, పర్వత గుహలందును, సాధువులు తపమాచరించుచుందురనియు, వారిచరిత్రలను, హిమాలయ ప్రాంత పుణ్యభూముల సౌందర్యమును వర్ణించెను. అప్పటినుండియు, గణపతి తన మనంబున హిమాలయపర్వత గుహలలో తపమొనర్ప నిశ్చయించుకొని సమయమునకై వేచియుండెను.

సుమారు ౧౮౯౩ లో, అనగా, తన పదునాలుగవ యేట రెండవపర్యాయము యిల్లువిడచి, సర్వమునుసరిత్యజించి, శ్రీకృష్ణచైతన్యప్రభువువలె భగవద్గీతను తన సాలగ్రామములతో గూడిన దేవతార్చనను తనవెంట తీసికొనిపోవుచు, గంగానదిని దాటుటకు రూకలు లేకయే పడవనెక్కెను. అంత పడవవాండ్రు నదీమధ్యమునకు పడవరాగానే యందరిని పడవ భృతియడుగుచు గణపతి బ్రహ్మచారిని గూడ నడిగిరి; మన

బ్రహ్మచారి తనవద్ద భనములేదని చెప్ప, యామూటలో
ద్రవ్యమున్నదని పడవనాయకుడు మూటను తాకబోయెను.
అంత నీబాలుడు ఓవిత్రమైన భగవత్ప్రీతినిధియైన సాలగ్రా
మము నీదుష్టు లేల తాకి మైలఛరచవలె? నని కానిని నదిలో
పారవేసెను. అంతటవారే సమాధానపడి బ్రహ్మచారి నావలి
గట్టుచేర్చిరి.

గణపతి కాలినడకన శరీరప్రయాసముల లక్ష్యపెట్టక
ప్రయాణము సల్పెను. గ్రామములమీదుగ మునుఁజివలె ప్ర
యాణముసాగించిన తన తలిదండ్రులు తన జాడ నెఱిగి, మర
ల యింటికి తీసికొనిపోయిన, తన యున్నతాశయములకు భం
గము గలుగునని యెంచి, యీమారు యితరుల కసాధ్యమైన
ఘోరారణ్యదుర్గమ పర్వతమార్గములబట్టి పోనిశ్చయించెను.
దారిని పోవుచు భక్తిపరవశుడై దారితప్పుటయు గలదు. ఒక్కొ
క్క విషినప్రదేశమున దారి లేకుండుటచే, ముండలతీగలను కంటక
వృక్షములను చిన్నతిప్పలను దాటిపోవలసినచ్చును. అప్పు
డు మనబ్రహ్మచారి యెట్లైనను హిమవత్పర్వతశిఖర దర్శనా
పేక్షగలవాడగుట వలనను, తత్పర్వతగుహలందు తప మాచరిం
ప నిశ్చయించినవాడగుటవలనను, శరీరభద్రతను లక్ష్యపెట్టక
ముండలపాదల దూరుచు, కొండలనెక్కి దిగుచు, తనదేహమున
రక్తము ప్రవాహములైనను, తన కాళ్లు చీలికలైనను జారి
పడుచున్నను, కష్టములనన్నిటికి నోర్చి ప్రయాణమొనర్చెను.

ప్రవాహములష్టపడిన యీదుచు, కొండలనెక్కి దిగునప్పుడు
జారిపడినను సత్యాన్వేషణోద్యోగమున నది యంతయు లక్ష్య
పెట్టక, దినమునకు నలభై మైళ్లచొప్పున పవిత్రహృదయముతో
విసుగులేక భగవదాయత్త చిత్తుడై నడువసాగెను.

మార్గమధ్యమున గణపతి పవిత్ర తీర్థరాజముల గురిం
కుచు, దేవతాదర్శనముల జేయచు, సాధుబృందములతో
ముచ్చటించుచు, ఘోరమృగముల కాకరములైన నిర్జనారణ్య
ప్రదేశముల నిర్భయుడైదాటుచు, యెప్పుడు హిమాలయము
జేరుదునా? యెప్పుడు పార్వతీదేవి తపస్సుచేసిన ప్రదేశమును, భ
గీరథుని దీక్షచే ఉజ్జీవితమైనపునీతభూమిని సందర్శింతునా యని
పరుగు పరుగున పోనారంభించెను. తుదకెట్లో మహర్షుల తప
శ్శక్తిచే దీప్తితరాగయైన-అమరాలయ పుణ్యభూములు జేరెను.
అచ్చట తపమాచరించు యోగుల దర్శింప పర్వతారోహణా
సక్తుడయ్యెను. ఆపర్వతరాజము నెక్కుచు, యచట ప్రవ
హించు సెలయేళ్ళ ధ్వనులు కర్ణానందము గలుగజేయు ఓం
కారధ్వనియని భావించి, ఘోరారణ్య ప్రదేశముల సింహశా
ర్దూలాది క్రూరమృగముల భయంకర గర్జనములకు భీతిల్లక ని
ర్భయుడై దుష్టమృగములయందును శ్రీ దత్తస్వరూపమునే
గాంచుచు, తుదకు పర్వతసానుప్రదేశములందలి తపోధనుల
గాంచి, వారి యాశీర్వాదముల పొందుచు “సగాయత్యాః

పరమంత్రా” మృనునట్లు గాయత్రీమంత్రమును జపించుచు, శ్రీదత్తధ్యానముచేయుచు పర్యటన సత్వను.

అట్లు సంచరించుచుండ, నొకపరి ఐదు ఎలుగుబంట్లు వచ్చి గణపతిని దారుణమైన చూపులతో జూచెను. గణపతియు నాయెలుగు బంట్లను గాంచి “ భగవత్స్వరూపా, నాదే హము నిదివరకే మీకర్పించి యున్నాడను. రండు, ఏలసందే హించెదరు? ఈశరీరమును భక్షించి యాకలి దీర్చుకొందన, అవి యెట్టిహానియు నొనర్పక మరలిపోయెను “అహింసా ప్రతిష్ఠాయాం తత్సనిధౌ వైరత్యాగః” యని పాతంజలి మహర్షి యోగశాస్త్రమందు నుడివియున్నారు. అహింసా ప్రతిస్థితి గలిగిన మహాత్ముల సన్నిధియందు తపోవనములలో పరస్పర వైరముగల జంతువులు సైతము మైత్రితో నుండెనని పూర్వ గ్రంథములు వర్ణించుచున్నవి.

ఒక్కొక్కపరి మృగరాజు గర్జనలతో పర్వతగుహలు ప్రతిధ్వనించునట్లు మనబ్రహ్మచారి ఓంకారము సుచ్చరించుచుండును. వేదములకు మూలము ఓంకారమేగదా! శుశ్రులయందును ఓంకార ప్రాశస్త్యము ఇట్లు వర్ణింపబడియున్నది:

“ఓంకార ప్రభవా తేదా, ఓంకార ప్రభవా స్సర్వా,
ఓంకార ప్రభవస్సర్వం, త్రైలోక్యం సచరాచరం,
ప్రణవోహి పరబ్రహ్మ, ప్రణవం పరమం పదం;
ప్రణవస్సర్వవేదాద్యం, సర్వవేదమయం విభా,
సర్వేషాం చైవ మంత్రాణాం ప్రణవం ప్రాణముచ్యతే.”

ఇట్లు కొంతకాలము యెండపానలకోర్పుచు, తపోనిష్ఠు యొనర్చుసరికి, మనబ్రహ్మచారి నేత్రములు తేజోవంతములై గుహా ప్రదేశమందలి చీకట్లను పోగొట్టజాలినవిగా నుండెను. ౧౮౯౭ వ సంవత్సరాంతమున గణపతి బడరికాశ్రమముచేరెను. అచ్చటనున్న యోగులు గణపతి బ్రహ్మచారికి లంబికా యోగముచు బోధించిరి.

అంత గణపతి శుకులవలె తనబుద్ధిబలముచేతనే ఆత్మ నెఱింగినప్పటికిని, గురువులేనివిద్య సాంప్రదాయము కాదని బ్రహ్మనిష్ఠుడైన గురువు నన్వేషింప నెంచెను. ఇప్పుడు ఉదర పోషణనిమిత్తము వేషములధరించువా రెందరో కలరుగదా! శ్రీ శంకరులును వేషధారు లనేకులుగలరని యానాటికే హెచ్చరించియున్నారు: —

“జటిలోమండీ లుంఛితేశః

కాషాయాంబర బహుకృతవేషః

పశ్యన్నపిచ నపశ్యతి మూఢో

హృద్ధరమిత్తో బహుకృతవేషః”

అట్లుగాక, మన గణపతి బ్రహ్మనిష్ఠ, శాంతము, సమద్భ్రష్టి, నిస్సంకల్పము గల సద్గురువు నన్వేషింప సంచారమొనర్చెను.

కొండఱు బ్రహ్మనిష్ఠుల గౌరవనీయుడు హేళనచేయుచు: “వీరు పెద్దలైన నీలోకముతో నేమిసంబంధం?” మని నోటికివచ్చి

నల్లు పెదరుచుందురు. “జ్ఞానీత్వాత్మైవమేమతః”మను గీతా
వాక్యము వీరీచెవుల దూరదుగాబోలు! మన పుణ్యవశమున
విజ్ఞానమునకు మూలాధారమైన భరతఖండము మనకు మాత్ర
భూమియైనది. భారతీయుడగుటయే యొక యద్వైతము!
మనపూర్వులెట్టి విజ్ఞానవిశారదులైరో మనచరిత్ర లుద్ఘోషిం
చుచున్నవి. హిందూమత ప్రాశస్త్యమును మనము గుర్తిం
చుటలేదు. మన మజ్ఞానదోలికల హాయిగ నిద్రించుచున్నా
ము గాని, మన గతియేమియని మహనీయుల దగ్ధనమొనర్చి
మేల్కొనుటలేదు. పైగా వారిని దూషించి యసూయతో
జూచుట పాడియా? భగవంతు డేమని చెప్పియున్నాడు?
“నన్ను నిందించినను నేను క్షమింతును గాని, నాభక్తుని
దూషించినను, కష్టముల పాలుజేసినను నే నోర్వను.” దీనికి
అంబరీషోపాఖ్యానము తార్కాణము.

గణపతి గురువు నన్వేషించుచు, కృమకృమముగా
నంచరించుచు నొకయడవి మార్గమున వచ్చుచుండ, మార్గ
మధ్యమున నొకనదీప్రవాహమున కడ్డముగా నీది, యావలి
గట్టు జేరి ప్రయాణము సాగించుచుండ, సాయంకాలమై చీకట్లు
రోదసి అంతయు గ్రమ్మెను. చీకటికి తోడు నాకసము నలు
దిక్కుల కారుమబ్బులుగమ్మి వర్షము కురియ నారంభించెను.
గణపతి ఆవర్షమునకు తడియుచు, అంధకారమగ్న దుర్గమ
ప్రాంతమున దారి తెలియక శ్రీ దత్తదేవుని ధ్యానించుచు

పోవుచుండ దారికడ్డముగా నొక కర్మను చేబూనిన యొకపాడు గుపాటిమనిషి గోచరుడయ్యెను. వానిని జూచి, గణపతి ధైర్యమును గోల్పోలేదు; వా డంత గణపతిని సమీపమున నుండు దొంగలగూడెమున తమనాయకునివద్దకు గొనిబోయి, నిలువబెట్టెను.

అప్పుడు మనబ్రహ్మచారి ఆపరిస్థితిని గమనించి, తాను దొంగలగూడెముం దుంటినని గ్రహించెను. దొంగలనాయకుడు గణపతి వేషమును నిదానించిచూచి, తమ పోవిడి బయటబెట్టు రహస్యదూతగా తలంచి, కత్తిచేబూని చంప నుద్యుక్తుడయ్యెను. అంత దత్తభగవాను నెడవక స్మరించు గణపతిని యామరవస్త్రనుండి తప్పింపగలవా రెవరుందురు? అరణ్యమధ్యము-దొంగలచేతిలో బడుట! గణపతి శ్రీదత్తదేవునే నమ్మియుండెను. అతని కేమియు దోపలేదు. ఆపన్నత్రాణపరాయణ బిరుదాంకితుడగు శ్రీదత్తభగవంతు డప్పుడు తన భక్తాగ్రగణ్యుని రక్షింపకుండునా?

గణపతిని చంపనుద్యుక్తుడైన దొంగలనాయకుని కత్తి తళతళమెఱయుచు గణపతిమెడపైకి పోవునంతలో నొక దివ్య తేజస్సు మెఱసినట్లయి దొంగలనాయకుని కన్నులు మూతవడినవి. చేతినుండి కత్తి జాటి క్రిందపడినది.

కొంతవడికి దొంగలనాయకుడు లేచి, తా నిదివఱకు

జేసిన మహాపాతకములకు పరితపించి, గణపతి పాదములకు ఫాలముసోక మ్రొక్కి, యిక దొడ్గగడనులు చేయనని ప్రతిజ్ఞ జేసి మహాభక్తుడయ్యెను. గణపతియు సద్గుణము లతనికి బోధించి, తనమార్గమును బట్టెను.

ఇప్పుడు గణపతిబ్రహ్మచారి స్వరూపమును వర్ణించుట కెవ్వరి తరము? అట్టిదివ్యస్వరూపము జూచిన నెట్టిపాపులైనను పుణ్యాత్ములు కాకుందురా? గణపతియొక్క బాహ్యశరీరము ధూళిధూసరితమై చూచుట కసహ్యముగా నుండెను. దీర్ఘ కాలము పర్వతగుహలయందు తపమాచరించుటవలన వెండ్రుకలు జటలుకట్టినవి. నఖములు పెరిగి వంకరలు తిరిగియుండినవి. యావన ముడయించుటవలన మీసములు గడ్డమును గలిగినవి. గణపతి జటాధారియై పరమశివునివలె తోచెను. జడలు యోగులకువలె శిరమున పైకి ముడివేయబడినందున సమస్తేంద్రియములను బంధించి తాను వాటిని నడుపువాని వలె నుండెను. శరీరమునిండ పూయబడిన విభూతి వైరాగ్యమును తెలుపుచుండెను, వీరినేత్రములు తనలక్ష్యమునుండి మరలక, యనిమేషస్థితిని దాల్చి, అంతర్దృష్టిగలవియై యుండెను.

ఇట్టియోగియైన మన బ్రహ్మచారి సంచరించుచు, పైవవశమున తనగ్రామమునకు వచ్చెను. అగ్రామవాసులు

గాని, చిన్నతనమునుండి పెంచుకొన్నదేని కన్నతల్లిగాని గణపతిని గుర్తింప నేరరైరి.

గణపతియు బ్రహ్మచర్యనితనియమమైన మధుకరమును గ్రహించుచు, తనయింటికి పోయి, మాతృవందన మాచరించెను. మాతృదేవి “నాకు వందనమెందుకు చేయుచున్నా?”వన, “స్త్రీలందరు నాకు తల్లులు గనుక వందన మాచరించితి” నని చెప్పెను.

అంత గణపతి తాను వారిపుత్రుడనని తెలుపకయే సద్గురునేవాపరతంతుడై దేశదేశముల సంచరించుచుండ, మార్గమధ్యమున నొకడు “స్వామీ! మీరు నాకు భగవత్స్వరూపులనలె గనపట్టుచున్నారు. నేనును సద్గురుప్రాప్తికై తిరుగుచున్నాను. నన్ను మీశిష్యునిగా యంగీకరించిన నాజన్మము కృతార్థతజెందు”నని బ్రతిమాలుచు, గణపతి వెంటబడి వచ్చుచుండెను. తుట్టతుదను వీరిరువురు మధుర కంసవధ ఘట్టమునకు వచ్చి చేరిరి. అచ్చట యమునలో స్నానముజేసి గణపతి కొంతకాలము తపస్సుజేసెను. ఈశిష్యుడు గణపతి చేతి యందున్న అందమైన కంచుచెంబుమీదనే కన్నువేయుచుండి, సమయమెప్పుడు వచ్చునాయని కనిపెట్టియుండెను.

ఒకనా డాశిష్యుడు గణపతిని గాంచి, “స్వామీ! నాకు కడుపునొప్పి బాధ యధికముగానున్నది. లేవజాలకున్నా”నని

యతి దీనముగా బలికెను. సహృదయుడగు గణపతి కంచుచెంబు, గుడ్డలమూట యచటనే యుంచి, “నీకడుపునొప్పి నివారణయగుటకు నే నంగడివీధి కేగి వామును తెచ్చెద” నని చెప్పి విపణిమార్గమును బట్టెను. గణపతి కొన్నియడుగులు దాటి పోవగానే యాదొంగశిష్యుడు గణపతి సామానులన్నియు నెత్తుకొని పారిపోయెను.

అంత, గణపతి సద్గురు నన్వేషించుచు మార్గవశమున గరుడేశ్వరునమునకు వచ్చి, శ్రీవాసుదేవానంద సరస్వతీస్వామిని దర్శించెను. ఈనంచారకాలములో గణపతి మధుకరభిక్షు తెచ్చుకొని నదీతీరమున నుంచుకొని, యాయన్నమును కడిగి రసములేకుండజేసి యాపిప్పిని భుజించుచుండెడివాడు.

ఎనిమిదవ ప్రకరణము.

—: శ్రీవాసుదేవానంద దర్శనము. :—

శుక్|| తద్విజ్ఞానార్థం శాంతోదాంత స్సద్గురు మేవాభి గచ్ఛే
త్సమిత్వాణి శోక్రియం బ్రహ్మనిష్ఠం||

అవిత్ర సర్మదానదీ తీరమున గరుడేశ్వరమును నొక.

గ్రామముగలదు. అచటనున్న వనమందొక షర్లశాలలో శ్రీ
దత్తాత్రేయ అపరావతారమని కేరొందిన శ్రీశ్రీవాసుదేవా
నంద సరస్వతీస్వాములవారు నివసించుచుండిరి. ఆస్థలమంత
యు యేకాంతముగను నిర్మలముగను పవిత్రముగను నున్నది.
పుత్రేచ్ఛగలిగియు వ్యాధినివారణకొఱకును కామ్యాత్ములై
యు యనేకులు శ్రీస్వాములవారిని దర్శింతురు. కామ్యకర్మ
లన్నియు క్షణికములనియు దుఃఖపరిదములనియు నెంచి, జ్ఞానా
ర్థమై శ్రీవారి నాశ్రయించువారును లేకపోలేదు. అట్టివారిలో
శ్రేష్ఠుడు గణపతియే!

శాశ్వత బ్రహ్మనందమును గోరియే, గణపతి శ్రీసర
స్వతీస్వాముల నాశ్రయించెను. శ్రీసరస్వతీస్వామివారి తపశ్శక్తి
యు వైరాగ్యమును అద్వైతా పరోక్షజ్ఞానమును విద్వత్తును
గణపతి నాకర్షించినవి. శిష్యవిత్రము వహించుగురువులు
పెక్కుచుందిగలరుగాని, హృత్తాపమునుబోగొట్టు వారరుదు:

శ్లో. గురవో బహువస్సంత శిష్యవిత్రాపహరకాః

తమేకం దుర్లభం మన్యే శిష్యహృత్తాపహరకం.

ఎట్టివారి కట్టి గురువు లభించును; మతివలెనే గలిగదా!
అట్లుగాక, గణపతి మోక్షాధికారిగాన హృత్తాపమునుబోగొట్టు
గురువు పొందించెను.

గణపతి ప్రశాంతచిత్తుడై యోర్పుతో చిరకాలము
గురువును సేవింప నారంభించెను. సామాన్యుల కంత యోర్పు

గలదా? పోయినతోడనే గురువు దాచియుండిన జ్ఞానము పారవేయలేదే యని ఆతురత; ఆత్రగానికి బుద్ధిమట్టుగదా! తాను విద్యాధికుడను గర్వ మిసుమంతైనను లేక ఓర్పుగలిగి గురువును సేవించక పరబ్రహ్మసందము లభ్యముగాదు. ధనమిచ్చి కొందమనిన అంగక్షిలో దొరకదే! కాన, గురువును సేవించియే శాశ్వతానందమును పొందవలె; గత్యంతరములేదు.

మన బ్రహ్మచారి చిరకాలము గురువునకు ఫరిచర్య జేసి, వారి యనుగ్రహము బడసెను. గణపతి యొనర్చు శుశ్రూషలకు శ్రీసర్వతీస్వాములవా రానందపడి, గణపతికి శ్రీదత్తమహామంత్రమును, యోగమును, తదనుష్ఠాన క్రమమును బోధించిరి. గురూపదేశమును బొంది, గణపతి రాత్రింబవళ్లు తీవ్రతప్తమైన పట్టుడలతో మంత్రమును జపించుచు, యోగము నభ్యసించుచుండెను.

సాత్వికాహారమును భుజించిన మంచి తేీపులును, తామసాహారమును భుజించిన చెడ్డతేీపులు వచ్చునని శ్రీసత్యానందస్వాములవారు పలుమారు సెలవిచ్చుచుందురు; వాస్తవమేగదా! సచ్చరిత్రమును జదివిన సద్భావములును, దుష్టచరిత్రమును జదివిన దుష్టభావములును గలుగును.

శ్రీవాసుదేవానందస్వామి పృథ్విత చరిత్రులు; తపోధనులు; వీరేది సాక్షాత్తవాడి సంస్థానమునకు కొలదిదూరమున

మాణగాం అను గ్రామమును. సావంతవాడీ సంస్థానము దక్షిణ హిందూస్థానములో మహారాష్ట్ర దేశమున కొంకణప్రాంతమున బొంబాయి రాజధానికి సంబంధించినది. మాణగాం నందు గణేశభట్టలను నొక సంవత్సర బ్రాహ్మణ గృహస్థు నివసించుచుండెను. ఆయన కనుకూలవత్తిమైన రమాబాయి యను భార్యగలదు; వీరు ఋక్సామయజుర్, ఆత్రేయసగోత్రులు, వీరి వృత్తి పౌరోహితము.

ఇట్టి పుణ్య దంపతులకు భారతవర్ష తపఃఫలమో యన హూణశకము ౧౮౫౪, ఆనందవత్సర శ్రావణబహుళపంచమి శుభదినమున నొకశిశువు జనించెను. ఆశిశువునకు జననీ జనకులు వాసుదేవశాస్త్రియని పేరిడిరి.

వాసుదేవశాస్త్రి దినదిన ప్రవర్ధమానుడై సర్వశాస్త్రు లోవిదుడను కీర్తి పదునేనవయేటనే పొందెను. ఋగ్వేదఘన పారియనియు, షోడశకర్మలు చేయించుటయందు మిక్కిలి సూక్ష్మబుద్ధిగలవాడనియు మెప్పువడసెను.

వీరికి సమస్తకావ్యములు, ఋగ్వేదము నాసాంతముగా జెప్పిన యుపాధ్యాయులు 'విష్ణుభట్ట ఉకడివే' యనువారు. వాసుదేవశాస్త్రి ౧౨వ యేటనే గురుకులవాసముజేసి, మధుకర వృత్తిం బూని, సమస్తశాస్త్రములయం దఖండ పండితుడై, యుపాధ్యాయుని ఆశీర్వాదంబుల బడసెను. పదునేనవ యేట

నుండియే సజ్జనసాంగత్యము గలిగి, సరసమృదువచనామృత ధారల నందఱు పరవశుల జేయునట్లు శ్రీదత్తపురాణ కాలక్షేపముజేయుచు, వేదవేదాంతోపన్యాసముల నతి గంభీరముగా నిచ్చుచుండెను. అహ! ఇంతటి చిఱుతప్రాయముననే (పదునే నవయేటనే) ఇట్టి జ్ఞానవిజ్ఞానముల ఖనియై యుండుట సామాన్యమా!

వాసుదేవశాస్త్రి తనయిష్టదైవమగు శ్రీదత్తాత్రేయ గురుచరిత్రమును భక్తిపూరిత స్వాంతుడై గానముజేయుచు, నిత్య మొకసంవత్సరము పారాయణసేయ, శ్రీదత్తదేవుడు స్వప్నంబున ప్రత్యక్షమై “బిడ్డా! నీవు కొలహాపూరు ప్రాంత మందలి సరసాబావాడిలో నివసించుచున్న శ్రీగోవిందస్వామి వద్ద శ్రీదత్తమహామంత్రము నుపదేశమొందమని యాజ్ఞాపించెను. తక్షణమే వాసుదేవపండితుడు కాలినడకను సరసాబావాడింజేరి శ్రీగోవిందస్వామిని దర్శించెను. శ్రీగోవిందస్వామి యు శాస్త్రిగారిభక్తిని జూచి, యచిరకాలముననే శ్రీదత్త మంత్రమును యోగమును ఉపదేశించెను.

అంతట శాస్త్రిగారు తనగురువునకు సేవలొనర్చుచుండి వారియాజ్ఞనుగొని యిరువదవయేట గృహస్థాశ్రమమును స్వీకరించెను. శాస్త్రిగారి భార్యపేరు అన్నపూర్ణాభాయి. ఈమె భర్తయాజ్ఞను జవదాటని మహాపతివ్రత. ఈకనబడుప్రపంచము తమవల్లనే జరుగుచున్నదనియు, తామే కర్తలమనియు తలచు

సామాన్యులవలెగాక, యీ పూజ్యదంపతులు అహంకార రహితులై కుమ్మరపుర్వకవలె దేనినినంటక గృహస్థాశ్రమకార్యములను నెరవేర్చుచుండిరి.

అవధూత శ్రీసత్యానందస్వాములవారు శ్రీభగవాన్ రమణమహర్షులవారి శిష్యులు. ప్రస్తుతము వీరు నెల్లూరుజిల్లా కోపూరుతాలూకా, ఇనమడుగు గ్రామసమీపమునం దాగ్రా గ్రామవాస్తవ్యుడగు నల్లపరెడ్డి వేంకటరామిరెడ్డి అనునొక భక్తుడు యాశ్రమమును నిర్మింప, దానిచుందు నివసించుచున్నారు. చాలామంది వారి సన్నిధికి వచ్చుచు పోవుచుందురు. వారు, కర్మల నెట్లాచరింపవలయునను సంశయమునుగూర్చి, మాట్లాడునందర్భమున- చాలబరువు మోయురైలులో ప్రయాణముచేయువారు తమసామగ్గిని రైలుబండిలో తమ ప్రక్కనగాని, సామానులకు ప్రత్యేకముగా నమర్చబడిన బల్లమీదగాని యుంచక తమతలపైన బెట్టుకొని బాధపడువారెంత వెర్రివారలో యట్లే సర్వబాధ్యతలను సర్వభారములను భగవంతునిపై వేయక తమతలపైన బెట్టుకొని (కర్మత్వము వహించి) తామే మోయుచున్నామను వారును అంతవెర్రివారలని తమగురువులైన శ్రీభగవాన్ రమణమహర్షులవారు చెప్పినట్లు నాకు సెలవిచ్చిరి.

అంతట వాసుదేవ పండితుడు గురూపదేశానుసారముగా యోగానుష్ఠానము జేయునప్పుడు సందేహ పరంశరలచే

ఓలోమమానసుడై దిగులువడియుండ, “నీగ్రామమునకు సమీపమున నున్న కరణముగారి దగ్గరకుపో” యను శబ్దము వినవచ్చెను. మొదట యది భ్రమయని తలచెనుగాని, మరల మరల యదేశబ్దము వినబడుటచే యొకనాడు బయలుదేరి, కరణము గారిల్లుజేరి, కరణముతో: “అయ్యా, నాసందేహము ల దీర్పు”మని యడిగెను. అంత కరణము నివ్వెరపడి “నాకంటే నీవెంతయో గొప్ప వాడవు. నీసందేహానివృత్తి నేను జేయగల నా? వేదాంతవాసన యే మూలనున్నదో నాకు తెలియదు. నావద్ద శిష్యులెల్లిపుస్తకములున్నవికాని, వేదాంతగ్రంథమొక్కటియైనలే”దనెను. అంతట విఘ్నమనోరథుడై పండితు డిల్లుజేరెను.

మరల యాకరణమువద్దకే యేగుమని దివ్యవాణి విన బడెను. పండితు డనేకపర్యాయములు తిరుగగా, నాకరణము విసికి “అయ్యా, మాపెద్దలు తాటాకుపై వ్రాసిన వేదాంత గ్రంథములు చెదలుబట్టి అటకపైన నున్నవ”ని యాకవిలెలను నెమ్మదిగా దించి, చెదలు విదల్చి, పండితునెదుట వైచెను. పండితుడు వాటిని జూచి యాశ్చర్యపడి, వాటిలోనున్న విషయముల గ్రహించి, తన సంశయ నివారణ మొనర్చుకొని, యాగ్రంథముల నుద్ధరించెను.

ఒకనాడు వాసుదేవశాస్త్రి సరసోబావాడినుండి తన స్వగ్రామమునకు వచ్చుచుండ, శ్రీదత్తాత్రేయ పృతిష గా

వింప సంకల్పమువయ్యించెను. తన సంకల్పస్థితికి శ్రీధర్తమూర్తి నే నమ్మియుండెను. శాస్త్రిగారి సంకల్పము బలవత్తరము కాగా యచిరకాలముననే యొక్క శిల్పి తాను స్వయముగా నిర్మించిన శ్రీధర్తవిగ్రహమును తీసికొనివచ్చి, పల్లడితున కర్పించి “స్వామీ! ఇదే దత్తవిగ్రహ”మని జెప్పి యూరకుండెను.

పండితు డంత, “నాయనా! నీదేయూర? నీవెంతటి భక్తుడవు? నీసంకల్పమంతటి నీవెట్లాటిగిరివి? అస; శిల్పి కొంతసేపు ధ్యానించి, కన్నులుదేతచి, “స్వామీ! నేనొకశిల్పిని. ‘కాగలుగాం’యను నూర నుండువాడను. నాకు రాత్రి స్వప్నంబున శ్రీధర్తదేవుడు ప్రత్యక్షమై “మీరు శ్రీధర్తపూజిత్వ జేయసంకల్పించితిరనియు, యీవిగ్రహమును మీకివ్వమనియు యాజ్ఞాపించి యంతర్హతుడాయనని చెప్పెను. అంతట పండితుడు శిల్పిని కొనియూడి, బహుమానముగాకొంత ధనము నిచ్చిపంపెను.

ఆవిగ్రహమును తన స్వగ్రామమున స్వభాను సంవత్సర వైశాఖ బిగిలు, శుభ లగ్నమున ధేన్ద్రలనమ్మఖమున ప్రతిష్ఠించెను. ఆనాడు భజనలు పుత్సవములు సాధు సంతర్పణ ల్పత్తి వైభవముతో జరిగినవి. మరగళవాద్యములు మోగినవి. ప్రతిష్ఠయెనతర్వాత శ్రీధర్తమూర్తి కోటిసూర్యప్రభా భాసమానమైన కాంతిపుంజములతో చూపముల కద్భుతజన

కుడుగా నుండి, తన్నార్తుడై పిలుచువానికి 'ఓ!'యని పలుకువాడుగానుండెను. అప్పటినుండియు శ్రీదత్తపూజను పండితుడు స్వయముగా నతిభక్తిశ్రద్ధలతో వేళనతిక్రమించక నెఱవేర్చుచుండెను.

వీరిది పౌరోహితవృత్తి యని యిదివఱకే జదివియుంటిమిగాదా! ఇచ్చిగా రొకదినమున తనబంధువుల నిర్బంధముచే పౌరోహితకృత్యమును నిర్వర్తించుటకు గ్రామాంతరమునకు వెళ్ళవలసివచ్చెను. ఇచ్చట “దత్తపూజ నెట్లితరుల కప్పగింతునా?”యని చింతించి, తుట్టతుదకొక బ్రాహ్మణునితో “శేషశ్రీవత్సాత్రేయ పూజ నాచిరింపు”మన, యాత డందులకు సమ్మతించెను. కాని, యానాడు వర్షాటంకముచే శ్రీదత్తమందిరమునకు ఆశున కాలుసాగించినవాడు కాదు.

పండితుడు గ్రామాంతరమునకేగి, తన కార్యమును పూర్తిజేసి, భోజనమునకు విస్తరిముందు కూర్చుండగా “సన్నపస్తుబెట్టి నీవు భుజింప నుంకించుచుంటివా?” యను శబ్దము విసవచ్చెను. అంత పండితుడు భుజింపకయే, తన గ్రామమునకువచ్చి శ్రీదత్తదేవున కాబ్రాహ్మణుడు పూజానైవేద్యాదుల సమర్పింపలేదనియు, తనకు వినబడిన వాణినిశ్చయమే యనియు గ్రహించి యాశ్చర్యముంజెంది, వెంటనే యానాటికి ప్రాయశ్చిత్తాదిక విధుల నొనర్చి, శ్రీదత్తస్వామిని క్షమాపణవేడి

‘పూజించెను. ఆ బ్రాహ్మణుని నొక పరుషవాక్యమైన నలుకక, తనపొరపాటని పండితు డూరకుండెను.

శ్రీగురుడ త్త సరస్వతీయ”మను గ్రంథమునందు “వాసుదేవానంద సరస్వతీయ”మను శీర్షికక్రింద, శ్రీవాసుదేవ శాస్త్రిగారి యద్భుతజ్ఞానబోధనాపటిమను, మహిమను గూర్చి యిట్లు వ్రాచుబడియున్నది: “ఆర్తులయి తనను జేరినవారికి భవితవ్యంబెఱిగించి, పీడానివారణో పాయంబులం దెల్పుచుండెను. ఆధిబాధితులను మంత్రయంత్రసాధనంబుల వల్ల గడతేర్చుచుండెను. వ్యాధిపీడితులను సుకర్మలై షజ్యపథంబులంద్రొక్కించి గట్టెక్కించుచుండెను. కర్మాసక్తులచే వైశ్వదేవాది కర్మంబు లననుష్ఠింపఁ జేయుచుండెను. ఉపాసనాభిలాషులకు సుసిద్ధి మంత్ర రాజంబుల నుపదేశించి, పునశ్చరణం బొనర్పించుచుండెను. యోగమార్గాపేక్షకుల సమాధినిష గలుగఁ పట్కీయా సహిత ప్రాణాయామ పురస్కర ఫేచరీ లంబికాది సాధనంబులం గఱపుచుండెను. ముముక్షువులకు బ్రహ్మసత్రీయము భామతి గౌడబ్రహ్మనందీయము మున్నగు నుద్గ్రంథములందలి గూఢార్థంబెల్ల గరతలామలకంబు గావించుచుండెను”.

ఇట్లు గృహస్థాశ్రమమునందే లోకమునకు మార్గదర్శకుడై, సమస్త యోగములందును సిద్ధిపడసి జ్ఞానబోధకుడై యుండ, శాస్త్రిగారి కొకశిశువు జనించి, కొంతకాలము మని,

మరణించెను. శాస్త్రిగారు పుత్రమరణమున కింకారయైనను చింతింపక, ప్రసన్నులై యుండిరి. అయితే, అన్నపూర్ణా బాయి పుత్రశోకమును భరింపలేక కుళించి యసిపంజరప్రాయురాలయ్యెను. ఆమెకు మనశ్శాంతిగలిగింప వైరాగ్యోపదేశంబుల జేయగోరి, తీర్థయాత్రల కామెను గొంపోయి, పవిత్రదేవతాదర్శనముల జేయించుచు, భక్తిని నైరాగ్యాదు లామెకు బోధించుచు, విజ్ఞానోదయము గలుగజేసి, “ఎంతకి నీవు తల్లి నైతివో? ఎన్నిజన్మలు నీకు గలిగెనో? యోజించుకొమ్మని బోధించుచు, భార్యసహితుడై పండరీపురమున పండరినాథుని దర్శించి, గోదావరీతీరమున నున్న గంగాభేడునకు నచ్చిచేరిరి. అచ్చట భగవానుడు శాస్త్రిగారికి బంధవిముక్తిజేయ నెంచెనో యన్నట్లు అన్నపూర్ణాంబ పరలోకగతురాలయెను. అందు వలన పండితు డొకింతయైనను చింతింపక, యామెకు యంత్యక్రియ లాచరించెను.


అంతట శాస్త్రిగారు చరమాశ్రమ స్వీకారమొనర్పదలంచి, యజ్ఞయనికేగి, యచట నారాయణానంద సరస్వతీ స్వామికడ సన్న్యాసంబు స్వీకరించిరి. గురువుగారు వాసుదేవపండితునకు ప్రణవమహామంత్రము నుపదేశించి, శ్రీవాసుదేవానందసరస్వతీస్వామి యని నూతన నామమిడి.

ఏమి సంస్కృతభాషయం దనమానపండిత్యము గలవారు. శ్రీవాసుదేవ యతీంద్రుల గ్రంథరచనను గూర్చి శ్రీగురుసర

స్వతీయమును గ్రంథములో నిట్లు వ్రాయబడియున్నది: “దా
రకలో ద్విసహస్రై గురుచరిత్రవ్యాఖ్యానమును, ఉజ్జయినిలో
మహారాష్ట్రభాషా దత్త మోహిత్యంబును, సంస్కృత దత్త
పురాణమును; బృహత్పర్వనమున హర్షణశ్శకము ౧౯౦౫ లో
మన యీమూలగ్రంథము గురుసంహితను, బిదప కావేరీ
తీరస్థిత సంధ్యామంటపమును బహుచ్ఛక్తి కయు నిర్మించించిరి.
తత్కృతములింక కుమారీశిక్షా కృష్ణాలహర్యమలొ మనోహర
శ్లోకఘటితములును ఒహ్మసూత్రవృత్త్యాది ప్రాధవ్యాఖ్యా
నములునుం గలవు. పేక్కేల? తత్కృతంబైన ఒహుదేవతా
మంత్రగర్భిత దత్తాత్రేయాష్టోత్తరశతనామస్తోత్రం బాక్కటియే
తత్కృతభావిశేషంబును సహస్రముఖంబుల దెల్పు జాలెడిని.”

శ్రీవాసుదేవానందస్వామి భారతదేశములోని గంగా య
మునా సింధు బ్రహ్మపుత్రా నర్మదా గోదావరీ కృష్ణా కావేరీ మొ
దలగుపుణ్యనదులకు జన్మస్థానముమొదలు సాగరసంగమము
వరకు ప్రదక్షిణమొనర్చి. ఈయాత్రలయం దన్నిరాష్ట్రముల
సంచరించుచు, తమయోగమహిమవలన నార్దులను రక్షించు
చుండిరి.

తొమ్మిదవ ప్రకరణము.



—: శ్రీ దత్తాత్రేయ సాక్షాత్కాశము :—

(భగవద్విప్రసాస)

పర్యథార్థాః పరిత్యజ్య మామేకం శరణంసృజ

అహం త్వం సర్వపాదేభ్యో మోక్షయిష్యామి మాశుచః

—శీత

శ్రీవాసుదేవ యతీంద్రుల యుపదేశము శ్రోత్ర
పునఃములకు సోకినవెంటనే భక్త్యావేశముతో గణపతిబ్రహ్మ
చారి. శ్రీదత్తాలయమునకు పర్విడి, పరిపూర్ణవిశ్వాసముతో
నిశ్చలమైన నిష్కల్మషమైన భక్తిస్వాంతముతో శ్రీదత్తదేవు
ని ప్రార్థింపజొచ్చెను.

మహాత్ములచే పొలిపింపబడిన యేవిగ్రహమునందై
నను చైతన్యశక్తి సంపూర్ణముగనుండును; పామరు లావిగ్రహ
మును జడమైనరాతిప్రతిమయనియు, శిల్పులచేతి నుజ్జే దెబ్బ
లు తినినదనియు నెంచి, నిరససభావము జూపుదురు. కాని
మనబ్రహ్మచారి పరిపూర్ణవిశ్వాసముతో చైతన్యస్వరూపు
డగు నాదత్తదేవుని మోక్షార్థియై పేవించెను. ఇచ్చట గణపతి
యొక్క భగవద్భక్తి వర్ణనాతీతము! భగవదానంద నిమగ్నుడై
బాహ్యస్మృతిలేకమేనియు లేక, దినములకొలది సమాధినిమ

గ్నై యుండుబంబట్టి అహారమునుగూడ గైకొనుట మరచి యుండెను.

మరికొన్ని సమయములయందు గణపతి గొంతెత్తి బిగ్గరగా: “హేదత్తగురో! సంసారార్ణవమున మునుంగు నాకు చేయూతనొసగి, శాంతిని గలుగజేయుము; మృత్యుముఖమున బడుదునను భీతిని నివారింపజేయుము” అని కన్నులవెంట నశ్రుధారలు పార నేప్పుచుండును. ఒక్కొక్కపరి నవ్వుచుండును. శ్రీదత్తమూర్తి విరహబాధావీడితుండై రామదాసు వలె “హేజగద్గురో! పూర్వము రాజాధిరాజులకు మోక్ష మిచ్చితివిగదా! ప్రహ్లాదాదులకు యోగమార్గము దెల్పి సంసారవాశముల ద్రోచివైచితివిగదా! ఇప్పుడు నన్నుద్ధరింపకున్న నీచోత్రమే యస్మత్తమని తలచెద”నని నిష్ఠురోక్తు లాడుచుండును. ఇట్లు అన్నాహారములుమాని, కఠోరదీక్షతో శ్రీదత్తదేవుని సేవింప, శరీరారోగ్యముచెడి గణపతి శరీరము శుష్కించెను.

అయితే, బ్రహ్మచారి నానాటికి ప్రపంచవిముఖుడై మౌనముంద్రొక్కితుడు కాజొచ్చెను. ఈత డింత కఠోరసాధనల నొనర్చుచున్నను, భగవంతుడు ప్రత్యక్షము కానికతన, “ప్రభో! నీవు సర్వవ్యాపకుడవనియు, సర్వాంతర్యామివనియు సర్వభూతమయుండవనియు, నిన్ను భజించువారు సద్గతి పొందు

దురనీయు, సీభక్తుల సేవే పరపాలింతువనియు, 'సమే భక్తః ప్రణశ్యతి' 'నాభక్తు డెన్నటికి నశించడని' నీవానర్చిన ప్రతి జ్ఞాయందు దృఢసమ్మతములని, నిన్ను నేలించు నాకేల గోచరుండవు కాకయుత్తామ? నీవు యోగులందును, నీ యేకాంత భక్తులున్నయున్నాడవనియు, నీవీ విగ్రహమునందు పరిపూర్ణకళలతో యొప్పున్నావనియు, నిశ్చయముగా నమ్మి భజింపున్నావై నీ కేలాడయ్యెనాదు? వాస్తవముగా నీవంతలును నిండియున్నావా? అట్లున నామెరు నేలనాలకింకవు? అని దీనాల్లాపములతో భక్తివిలాపమునుబొందును.

అప్పుడే హేడత్తుగురో! భవితమా! బుద్బుదప్రాయము; కాలమా! పరువెత్తుచున్నది; అయుష్యమా! యతిస్వల్పము- ఓట్టి కుండలోని నీటివలెకాలి పోవుచున్నది. ఇట్టి స్వల్పకాలములో నీశుక్లభాగ్యము అభిరమకడకు యొక్కొక్క దినము గడచి పోవుచున్నదే! పోయిన దినములు మరల నెప్పటికి రావుగదా మహాపురుషా! ఇట్లు ఇన్ని దినములు వ్యర్థమై నీడర్శనభాగ్యము కలుగకపోయిన నాజన్మమెందులకు కాల్యనా? యని హృదయవేదనాభరముచే బుద్ధపెట్టున విలపించును. గణపతి కన్నులెడ తెంపులేక ప్రవేశించు దుఃఖాశ్రువులచే వాచియుండెను.

అప్పుడే హేడత్తుగురో! భగవత్సత్త్వార్థము కలుగకున్న మరొకజన్మ గలదుగదా యని సోమకలై పలికెదరు. ఈక్షణ

మంచే ధన్యమగావలెనని తీవ్రదీక్షతో సాధనసల్పిననేయని కజన్మలు పట్టుట యటుండ, ఈజన్మకాకున్న మరొకజన్మయని నుమవు తమోభూయిష్టులగువా రెన్నిజన్మలెత్తినను పరమేశ్వరుని పొందలేరు. ఈవిషయమును నూర్చియే శ్రీరాకృష్ణ పరమహంస యిట్లుచెప్పియున్నాడు:—

'Why this attitude of an idler, that if realisation is not possible in this birth, it will come in the next! There should not be such dullness in devotion. The goal can never be reached unless one makes his mind strong and, firmly believes that he must realise in this very birth, nay, this very moment!'

గణపతి యీజన్మమందే ధన్యమ కాగోరి, పరితపించుచు కఠినదీక్షచే సహారాత్రము లాహారనిద్రలు మాని సాధన సల్పెను. అందువలన నీతని వక్షస్థలము కందియుండెను; కండ్లలో బొరి యుండెను.

ఒకనాడు గణపతి యిక శ్రీదత్తవిరహ మెంతమాత్రమును సహించజాలక “నాకీదినమున శ్రీదత్తాత్రేయదీర్ఘసము కాదేని; యీశరీరముతో నేమి యవడోగము? ఈశరీరమును విడచెదనని తీర్మానించుకొని, శ్రీదత్తమూర్తి కెదురుగా కూర్చుండి, “భక్తవరదా! ఈభక్తుని కడసారి పూర్ణన సంగకరింపవా! నిన్ను కామ్యచిత్తులవలె సశ్వరపదార్థములగాని, పూర్వచిక్తుచ్చ సోభ్యములగాని కోరితివా? నేను కోరునదంత

యు నీదివ్యసర్వసమే! యని పిచ్చివానివలె నేలపై పొద్దుచు శంటివెంట నశుభ్రార లెడతెంపులేక ప్రవహించుచుండ, క్రిమముగ స్పృహతప్పి క్రిందపడిపోయెను.

అంత నొకింతసేపటికి మరల లేచి, “దీనబంధూ! నీదర్శ సము నాకీజన్మలో లేకపోయిన, నిన్నే స్మరించుచు నాశరీరము ను పవిత్రీకర్మదానది కర్పణము గావించెదను, నీ సన్ని ధానమున నిన్ని నాల్గుండియు నామనోరథ మీడేరలేదుగదా! ఇక యీ దేహమును విడిచియైస నిన్ను జేరెద”నని విగ్రహము వంక తిరిగి తిరిగి జూచుచు, వాయువేగమున పరువెత్తి తనదే హము సుసకు తెలియకనే గభాలున నదిలో దుముకబోగా, నాతని కరం బెనకో గ్రహించినట్లుండి “వత్సా! తెంపునేయకు ము. “శరీరమాద్యం ఖలు ధర్మసాధన”మృను శబ్దము వినబడి, మెరుపుమెరసిన చందంబున నొక తేజము పొడసూపెను. అదియేగదా శ్రీదత్తసాక్షాత్కారము!

ఆమాటలు తనహృదయమున సందడింప, నా దివ్యతే జమును జూచిన కన్నులతో సీమాయాప్రపంచమును జూడజాలక కన్నులట్లే మూసికొని, ధ్యాన నిమగ్నుడైయుండి, భగవదాదేశము ననుసరించుట యుక్తంబని నిశ్చయించి కన్నులు దెలుచునప్పటికి సర్వపదార్థములు- రాళ్లు, గుట్టలు, చెట్లు మొదలగునవన్నియు శ్రీదత్తమూర్తిస్వరూపముగా కనపడ

జ్ఞోచ్చెను. అప్పుడు ‘సర్వం దత్తమయంజగత్తే’ని ధ్యానించెను. గణపతి శ్రీదత్తదర్శనము కాకపూర్వము దత్తవిగ్రహమునందే భగవంతుడు కలడని, ఖండోపాసన జేయుచుండెను; ఇప్పుడో! సర్వము చైతన్యమయమైన దత్తాత్రేయాఖండాకారము సర్వమయమైయుండుటం గాంచి, సర్వమయు డీశ్వరుడని యనుభవముచే గ్రహించి, శాంతినిబొందెను. నేత్రములు మూసి నను, విప్పినను, శ్రీదత్తాకారమే! ప్రపంచవాసనలు గణపతి నాశ్రయించిన యిక శలములేదని తమంతట తామే వీడి పోయినవి.

లోకమున కొందరు “మనము గణపతివలె భగవంతుని గనుగొనగలమా?” యని నిరుత్సాహపడుచుందురు. గణపతి వలె తీవ్రవైరాగ్యము, గర్వోరసాధన గలిగియున్న భగవదనుగ్రహము తప్పక గలుగును. ఇం దేమాత్రము సంకోచమునకు తావులేదు. త్యాగముగల వాని కాధ్యాత్మిక విషయమై సాధింపరాని దేముండును? అయితే, లోకమున సామాన్యముగా మానవుని మనస్సు తుచ్ఛభోగములపై పరుగిడుచుండును. ఆభోగములు జీవులకు దుఃఖమును గలిగించునేగాని, శాశ్వతసుఖము నివ్వజాలవు. అమరసుఖము నివ్వజాలినది భగవత్సత్త్వార్థమే!

కావున, మానవతనువు ధరించిన ప్రతివాడును భోగాభక్తుడుగాక, తీవ్రమోక్షార్థు యగుచు, ప్రయత్నము సల్పుట

ముఖ్యకర్త వ్యము, దుఃఖతః పుట్టగః యోమానవనోదరులాఃరా? లేండు! “ఉ త్తిష్ఠత జాగ్రత్తః ప్రాప్యవరాన్నిభోధత!” యను కతోపనిషత్ప్రబాధము వీనుడు! భగవదనుగ్రహమును బోధ ధుటకై సాధనల బూనుడు! త్వేకపడుడు! నిద్రింమట క్షిప్త సమయముగాదు. జీవితమా? చిగురుటాకుపై మంచుబిందువు వంటిది. దీనినే తామరాకుపై నీటిబిందువువలె చలించునని శంకరులు తెల్పియున్నారు:—

“ననీదశ గత జల మతితరళం
తద్యజ్జీవిత మతిశయ చపలం,
విద్ధి వ్యాద్యభిమాన గ్రిస్తం
లోకం లోకమాతం చ సమస్తం.”

కాలమా? పరుపెత్తుచున్నది; ఆయుష్యమా? — యతి న్వల్పము భిన్నఘటమందలి జలమువలె యాయుష్కాలము కారిపోవుచున్నది; వార్ధక్యమా? బెబ్బలివలె ఘనపై దుముకుచున్నది; రోగములా? వైరులవలె శరీరమును భుజించుచున్నవి:

“వ్యాఘ్రే వతిస్థతి జరా పరితర్జయన్తీ,
రోగాశ్చ కాలేనైవ పృహరన్తి దేహం,
ఆయుః పరిస్సేవతి భిన్నఘటాదీవామ్నా,
లోకస్త దప్య హీతమాదరతీతి చిత్రకమ్.”

పరమేశ్వరుడు మనకు ఛాల సమీపమున నున్నను తున్నకోరికలు గోడవలె మనదృష్టి నవరోధించినందున, మన

మాయనచు కనలేకున్నాము. గర్భదేశ్యురమందలి శ్రీదత్త విగ్రహము నెందరు చూచుటలేదు? అట చిన్న రాతి విగ్రహము తప్ప వారేమియు చూడజాలరు. కోటలుదాటు శుష్కాడంబరవాక్కులతో విశ్వమంతయు నండియన్న దిగాని, అనుష్ఠానము మాత్రమునున్న.

కొందరు మోక్షమును పొందగోరి దినమంతయు క్షుద్రకర్మల నొనర్చుటలో గడపి, యొక గంటయో, యరగంటయో మూలగూర్చుండి, జపమాలత్రిప్పించు, యంకను భగవత్పాత్రాత్కారము గలుగలేదే? యని గొణుగుచుందురు. దినమునకు గో గంటలు భగవద్భాసమునందు గడపినవాడు తరించునని శ్రీరామకృష్ణపరమహంస చెప్పియున్నారు. మనస్సు లక్ష్మ్యమందుందిననే గదా మనోలయమగును! విత్తనమును నాటి పండ్లు తినవలెనన్న ప్రయోజనమేమి? ఐహికవిషయములకే యోర్పుకావలసియున్న ఆముష్మిక సౌఖ్యమున కెంత తిలిక్ష కావలెనో పాఠకులే యోచించెదరు గాక.



పదియవ ప్రకరణము.



—: శృంగేరి నివాసము - కష్టములు :—

‘బుద్ధి ప్రసాదాచ్చ శివప్రసాదా,

ద్దురుప్రసాదా తుభుషస్య ముక్తిః’

శ్రీదత్తాత్రేయదర్శన మైనదాది శ్రీవాసుదేవానంద సరస్వతీస్వాములవారు గణపతిపై యొక్కవ వాత్సల్య ముంచు చుండిరి. గణపతియందు శ్రీదత్తదేవుడు మూర్తీభవించి యుండుటగాంచి, యత్యాశ్చర్య నిమగ్నమానసులగు చుండిరి. గణపతిబ్రహ్మచారి యొక్క సాధుత్వము, నమ్రత, కుశాగ్ర బుద్ధి, శాంత శమ దమాదిసద్గుణములకు మెచ్చుకొని, శ్రీసరస్వతీస్వాము లొకదినమున గణపతితో ముచ్చటించుచు, “గణపతీ! నీభవిష్యత్తునుగూర్చి చెప్పెద”నని, యిట్లు చెప్పనారంభించిరి:- “నీవు కొలదికాలమున కొక విద్యాలయమును ప్రతిష్ఠింతువు. నీకు వాక్సిద్ధిగలుగ నీమాటయనిన ప్రజలందరు భగవద్వాక్యమువలె పాటించి, శిరసావహించి సంపూర్ణముగా నెరవేర్చెదరు.” ఈవిషయమును గణపతి సన్ద్యసించినతర్వాత బాపల్లలో శంకరవిద్యాలయ స్థాపనప్రశంసా సందర్భమున, ౧౯౧౭ ఆగష్టు ౧౧ వ తేదిన “మాగురువుగా రిదివరకే శంకర విద్యాలయమును ప్రతిష్ఠింతువని నెలవిచ్చియున్నారు. ఆ

వాక్యము లిప్పుడు సఫలమైనవని యుపన్యసించిరి.

ఇట్లుండ నొకనాడు శ్రీవాసుదేవానంద సరస్వతీస్వాములవారు గణపతిని దగ్గఱకు బిలచి, “జగద్గురువును సాక్షాచ్ఛివస్వరూపులును నైన శ్రీశృంగగిరి పీఠాధీశ్వరులగు శ్రీశృంగిహ భారతీస్వాములవారి వద్ద కేగుమని యాజ్ఞనిచ్చిరి. ఆ యాజ్ఞ నొదలధరించి, గణపతి తన యిరువదిరెండవయేట బయలుదేరి కాలినడకన యెన్నియో కష్టములకోర్చి శృంగేరి చేరెను.

కొందరు చపలమనస్కులై గబక్కున బ్రహ్మానందమును మింగిదలశురు. శౌరవముగా తమకున్నదానిలో తృణమో పణమో గురువునకిచ్చి బ్రహ్మానందమును తమ యొడిలో వేయమని మరికొందరు కోరుదురు. స్థిరమైనభక్తియా? యుండదు! మరికొందరు వేదాంతపుముక్కల రెండు నేర్చుకొని, పెద్దలతో తార్కికవాదములు సేయప్రారంభింపగా, వారు మానమును వహింతురు. తనకు ప్రత్యుత్తరము చెప్పలేకపోయిరని నలుగురితో గురుమాషణజేయుచు, వారి యందు దోషారోపణ గావించి, విరోధము వహించి వేరొకని యాశ్రయింతురు. వీరినే గురుద్రోహులని శాస్త్రములు శపించుచున్నవి. గణపతియు వేరొకగురువు నాశ్రయించెను గదా? యని పాఠకులు సంకోచింపవచ్చును. అయితే గణ

పతి శ్రీవాసుడేవానంద ప్రదుమహాజ్ఞాగోనియేమరొక ప్రదుమ
నాశ్రియించెను. ఇది శాస్త్రసమ్మతము; ఏమాణమున్ను.

మనబ్రహ్మచారి మహారాష్ట్ర బ్రాహ్మణుడుగాన,
శృంగేరియందుంజగద్గురు దర్శనముగోని, మతమునరయుచు వే
శముగాని కలుగలేదు. తేనె తీతుట్టను చుట్టియున్న తేనెటీగ
లవలె స్వార్థాభిలాషులగు బ్రాహ్మణులు శృంగేరివీరమును
జుట్టియుండిరి. అసూయాగ్నిస్తులగు నా బ్రాహ్మణులు గణపతి
ని అన్యరాష్ట్రీయుడనియు, అన్యవేషభాషలుగలవాడనియు
నెంచి, మతమున జగద్గురు దర్శనమునకు నవకాశము గలుగ
నిచ్చినవారు కారెరి. మరియు మనబ్రహ్మచారి బ్రాహ్మణు
డుకాడని నొందించి, శృంగేరిసత్ర సమీపమునకు చేరనివ్యకుం
డుటయేగాక, యది యేమి పగయోగాని, యాయగ్రహారము
లో గృహనులయిండ్ల గణపతికి మధుకరభిక్ష సైతము దొరక
నిచ్చిన వారుకారు. తుట్టతుదకు జగద్గురు దర్శన భాగ్యమెనను
గలుగనియేరెరి.

అంత గణపతి శృంగేరిసమీపమున నున్న తుంగభద్రా
నదిని యిది, యావలీతీరముననున్న యడవింజేరెను, ఆయడవి
కూరమృగభూయిషమైయుండెను. నిరసమైనదగుటచే నేకా
తమును గోరు గణపతి కది భ్యానయోగ్యముగా దోచెను;
భైరవీదేవాలయము మొకటి యాయరణ్యమధ్యమున గలదు.

అచట నునగణపతి తపంబానద్యుచు. “నీనన్ని ధానముననున్న కుంకుమ సతిభక్తితో లబాటమున చుక్కగా లేఖల దీర్చుచుండెను. దీనిని జూచిన శంకరమతబ్రాహ్మణులు మనబ్రహ్మచారిని క్షుద్రదేవతల గొలుచు మాంతిక్కిరించి యెంచి, బ్రాహ్మణేతరుడని నిశ్చయించి, శృంగేరిమఠమునకు రానియ్యకుండుట లో పట్టుకల నహించిరి.

అయితే మనబ్రహ్మచారి దృఢచిత్తుడుగాన, పట్టిపట్టు వలని ధీశాలిగాన యిట్టలోచించెను: “నాగురువులైన శ్రీవాసుదేవయతీంద్రుల యాజ్ఞ సనుసరించి నేనటకు శ్రీశివద్గురు దర్శనార్థము గురువెంచితిని, వారి సంకల్పబలుము నలసనే నే నిక్కడ చేయు. ఇప్పుడిది నా బ్రాహ్మణులు జగద్గురుదర్శనము కానిచ్చినవారు కారు. అయినను మగ్గురు శ్రీవాసుదేవావంశ సరస్వతీస్వాములు త్రికాలజ్ఞులు; నాకిచ్చట జగద్గురుదర్శనప్రాప్తము లేకున్న, చన్ను నారెందుల కిటకు నొమ్మని యాజ్ఞ నిచ్చెదరు? నాకీదినము కాకున్న, యెప్పుటికైన నను శ్రీగురుదేవుని యనుగ్రహమువలన క్రిజగదురు దర్శనము కాకపోద”ని తన గుర్వాజ్ఞయందు పూర్ణవిశ్వాసముంచి, క్షుద్వాన నివారణార్థమై యాయడవిలో ప్రబలియున్న జామాకు జామాములు తిని, జగద్గురుదర్శనమునకై వేచియుండెను.

గణపతి ప్రతిదినమును శృంగేరిమఠము నెదుట నిలు

వంబడి శ్రీజగద్గురు దర్శనమునకై శ్రీదత్తదేవుని ధ్యానించుచుండెను. శీతవాతాతపముల కోర్పుచు సమస్తకష్టములను భరించుచున్నను తన దైత్యమును మాత్రము గోల్పోలేదు. గీతయందును 'అసన్యచింతజేయువారి యోగక్షేమముల నేను పహించెద'నని శ్రీకృష్ణభగవానులు చెప్పియుండలేదా?

“అసన్యాశ్చింతయంతో మాం యే జనాః పశ్యమాంతే
తేషాం నిత్యాభియుక్తానాం యోగక్షేమం వహామ్యహం”

ఈశ్లోకమే నాన్తవముగా గీతాహృదయమును, తత్త్వసారమును వైయున్నది. ఈకీలకమును ననుసరించియే జ్ఞానులు, భక్తులు, యోగులు, కర్మవీరులు లోకమునందు భగవంతుని నమ్మి, ప్రాపంచికవిషయ చింతలు మాని, తమతమ జీవితముల గడపెదరు. ఈశ్లోకమే మనబ్రహ్మచారికిని యూతకోయ్య.

ఈశ్లోకార్థమెఱింగిన మనబ్రహ్మచారి భగవంతుని నమ్మి తనకార్యములయందు స్థిరప్రజ్ఞగలవాడైయుండెను. లోకము బాహ్యవేషముల గమనించి మోసపోవునుగాని, భగవంతుడంతశ్శుద్ధి నే గమనించి శోధించును. బాహ్యవిషయల విసర్జించి మనస్సు భగవదర్పితమైన నేగాని భగవంతుడు కాపాడడు; అదియునుగాక, భక్తుని మన స్సైకరీతిగా తనయందు నిలుకడ జెందియున్నదో లేదో యని పరీక్షించుటకు తనను దలచు భక్తునికి దారాపత్యపుత్రాదులను, ధనకనుకవస్తువాహనసమితిని హరించి, పలుబాములబెట్టును. మరియు అనేక సందేహము

లుడయింపజేయును; దీనికి ప్రస్తావన ధృవచరిత్రములే సాక్షులు.

ఇట్లు మూడుమాసములు గడవగా, గణపతి యొకదినమున, “శ్రీజగద్గురువులవారు లేవు కొండపై యేకాంతముగా విశ్రాంతిగైకొందుర ని” వినెను. ఆవాక్యములు గణపతి చెవులబడగనే “హేదత్తగురో! లేపైనా నాకు శ్రీజగద్గురు దర్శనమగునట్లునుగ్రహింపవా? ఎన్నిదినములు నేనీక్షప్తములకోర్చుట?” యని ప్రార్థించి, యలసి భైరవీదేవాలయమున పరుండియుండ, నాటిరాత్రి స్వప్నంబున శ్రీరస్తుదేవుడు ప్రత్యక్షమై, “లేవు తప్పక నీకు శ్రీజగద్గురు దర్శనమగు”నని యభయమిచ్చి యదృశ్యుడయ్యెను.

గణపతి యప్పుడే మేల్కొంచి, యెప్పుడెప్పుడు ప్రాతఃకాలమగునో? ఎప్పుడు జగద్గురువులవారి దర్శనము నా కగునో? యని తహతహపడుచు, తెల్లనాటగనే శ్రీజగద్గురువులు కొండపైకి వచ్చియున్నారని విని, శృంగేరికొండవద్దకు పరువెత్తెను గాని, యచట కాపలాయున్న పహరా జవానులు మనబ్రహ్మచారిని కొండ నెక్కసీయక యడ్డగించిరి. అయితే గణపతి పట్టుదలను విడువక, భక్తకబీ రెట్లు రామానందుని దర్శించెనో, యట్లే కొండ వెనుకభాగము జేరి, కొండనెక్కబ్రయత్నించెను గాని, దారియా? లేదు; కొండచుట్టును యడవి ప్రబలియుండెను. గణపతి ముండ్లపొదలలో దూరుచు దేహమున రక్తధారలు ప్రవించుచున్నను బాధలను లక్ష్యకట్ట

క, మనుష్యమాత్మని కంటికగుసడక, ముండ్లతీగలను రాతిబండలను యాధారముగా జేసుకొని, కొండ్లపైభాగమునకు పొట్టతో చాలవ్రాయాసచే నెగబొక్కి బ్రలపయత్న మొనర్చి, తుద కెట్లో కొండనెక్కి జగద్గురు విశ్రాంతి కైకొను స్థానమున కరిగి, దూరమునుండియే “స్వామి!” యని బిగ్గఱగా సంబోధించగా, శ్రీజగద్గురువులవారు మనబ్రహ్మచారి వంక పొగి చూచిరి.

అంశట మసబ్రహ్మచారి శ్రీజగద్గురువులవారికి సాష్టాంగ నమస్కృత్యులొనర్చి నిలువంబడియుండ శ్రీజగద్గురువులు బ్రహ్మచారిదేహమంతయు రక్తముగాయ గాయములు తగిలియుండుటం గాంచి “ఎవ్వడవు నీవు? ఎందులకిక్కడకి వచ్చితివి? నీశరీరమునం దంతయు గాయములై రక్తియు స్రవించుట కేమి కారణము?” అని ప్రశ్నింప, గణపతి శ్రీజగద్గురు దర్శనభాగ్యము తనకు లభించినందులకు సంతోషస్వాంతుడై, “స్వామి! తమ దర్శనమునకై మాగురువులైన శ్రీవాసుదేవానంద సరస్వతీస్వాముల నాసతి శరసావహించి గరుడేశ్వరమునుండి యిటకువచ్చితి” నని చెప్పెను. అంత శ్రీజగద్గురువులవారు మనబ్రహ్మచారిని పరామర్శించి ప్రతిదినమును తమసన్నిధికి వచ్చుచుండుమని యాజ్ఞాపించిరి. శ్రీవారియాజ్ఞానుసారము దర్శనమునకై పోవు గణపతి నడ్లగించుట కెవ్వరికి శక్తిగలదు?

కొన్ని దినములైన తరువాత, గణపతి మూడుమాసము

ల క్రిందట తమదర్శనమునకై వచ్చెననియు, తమమతమునందు నొకరిజేయు బ్రాహ్మణులు తమ దర్శనము కాకుండజేసినది గాక, మధుకరముగూడ దొరకనియ్యకుండ జేసి, పలుబాధల పెట్టెననియు శ్రీజగద్గురువుల వారెఱింగి, యాబ్రాహ్మణులను తమయాస్థానమునుండి తఱిమెదనని మందలించి శిక్షించెను. అంత శ్రీజగద్గురువులు బ్రహ్మచారియొక్క నిష్ఠ ప్రజ్ఞల గమనించి, పరిపూర్ణ వాత్సల్యముంచి తమతో నిరాటంకముగా మోక్షాదుటకును, తమ మతమునందే భోజనమునకును వసతుల గావించిరి.

శ్రీవాసుదేవానందస్వామివారి చరిత్ర మహారాష్ట్ర భాషలో వారి శిష్యులలో నొకరు వ్రాయుచు, మనగణనతిని సూచి ప్రిస్తాపించినప్పుడు బ్రహ్మచారిని బాధపెట్టిన శృంగేరి మత బ్రాహ్మణులను గురించి యాగ్రంథకర్త యతికఠినముగా వ్రాసి యున్నారని బాపట్ల శ్రీశంకరవిద్యాలయ ద్వితీయ వార్షికసవేదికము తెలుపుచున్నది.

శ్రీజగద్గురువులవారు మనబ్రహ్మచారిని మిక్కిలి ప్రేమతో జూడనారంభించిరి. ఆచార్యానుగ్రహమును బొందిన మనబ్రహ్మచారికి నాధంపరానిదేమున్నది! అత డఖండజ్ఞాన విజ్ఞానసంపన్నుడగుట కేమి కొఱతగలదు? దినదినాభివృద్ధిగ నతనికి ముఖమునందు వర్చస్సు, శరీరమంతటను దివ్య తేజస్సు వ్యాపించెను. నిపుంగప్పిననిష్ణవలె మనబ్రహ్మచారి శ్రీ

జగద్గురువులవారి కీర్తనమునకు దాపుననే కూర్చుండి, వారి వచనా మృతమును తనివిదీర గోలుచుండిన కళంబున నాతనిపై కప్పి యుండిన మాయావరణవిక్షేపములు పరిచి, యఖండతేజో విరాజితమూర్తియై యెప్పుడైనను.

శ్రీజగద్గురువుల వారు మనబ్రహ్మచారిని నింత ప్రేమ యుంచుటవలన మరమునందలి పొట్టకూడి పండితమృత్యులు మన బ్రహ్మచారియందసూయాగ్రస్తమై వేదవేదాంగము లను, తర్క వ్యాకరణ మీమాంసాది శాస్త్రములు తెలియని యీతనికింత చుప్పు నిచ్చుట పాడిగాదనియు, శను కవమాన కరమనియు తమచూపులచేతను తమకృత్యములచేతను ప్రకటిం చుచుండిరి. శ్రీజగద్గురువుల వారి కిది జెలిసినందున నొకదిన మున పండితుల గర్వమడంప, వారినందరిం గాంచి “యెన్న డఖండాత్మ స్వరూపమునుగాంచునో వాడే సర్వశాస్త్రములను చదివినవానికంటె శ్రేష్ఠుడు. మీర బ్రహ్మచారివిషయమై చూచి దురభిమాన ముచితముగాదు. చూడుడు! యీదిన మున నీరామశబ్దమురాని బ్రహ్మచారియే మీసమ్ముఖమున భాష్యములజదివి యర్థమును వివరించునని జెప్పి, సమీపమున గూర్చుండియుండిన బ్రహ్మచారి చేతికి భాష్యము నిచ్చి, “యర్థమును విశదీకరింపు”మని జగద్గురువు లాజ్ఞాపించిరి.

పండితులందఱు “ఇదియేమి? సంస్కృతజ్ఞానముబొత్తుగా లేని యీబ్రహ్మచారి యెక్కడ? కొమ్ములుతిరిగిన పండితులు

గూడ సవగాహనముగాని భాష్యమును బోధించు తెక్కడ? సక్కయెక్కడ నాగలోమెక్కడ?" అని తమలోతాము గొణుగుకొనుచు, కోర్కొద్దోద్దొక్కమానసులైరి. ఇంతలో శ్రీజగద్గురువులు గణపతిశిరముపై తమ దివ్యహస్తమునుంచి భాష్యముల బోధింపుమని యాజ్ఞనివ్వగానే మనబ్రహ్మచారి పీతమున నాసీనులై యున్న జగద్గురువులవారికి సమస్కృతులొచ్చరించెను. అంతట పీతమునుండియు శ్రీజగద్గురువులనుండియు రెండు దివ్యకాంతిపుంజములు బయలువెడలి మధ్య నేకమై మన బ్రహ్మచారి హృదయకుఘోరమున బ్రవేశించెను. అంత గణపతి యఖండజేశ్వక్తి గలవాడై శబ్దరూపివ్యాఖ్యానకౌశలముగలిగి, పండితులకిందరికి నాశ్చర్యము గలుగునట్లు భాష్యముల బోధించెను. అట్టిసమయమున నాభాష్యశ్రవణమునకు నచ్చినవారందరు చిత్తరువులవలె నిశ్చేష్టులైయుండిరి. అది మొదలుకొని నాపండితులందరు మనబ్రహ్మచారియం దసమాసభక్తిశ్రద్ధలతో పవిత్రులైపోయిరి.

పదునొకండవ ప్రకరణము.




—:సన్న్యాసము—నూతననామధారణము.—

“బ్రహ్మసంన్యాసో చేనప్రవృత్తః” “పరిక్తఃప్రవృత్తః”
సంసారమేవ నిస్సారం దృష్ట్వా సారస్యమయా,
ప్రవృజంత్య కృతోద్వాహః పరం శైలగిర్భూమిభిరతాః.

చిరకాలము మనబ్రహ్మచారి శ్రీజగద్గురువులసన్నిధి నే
యుండి, తానధికుడనను తలంపు నలుసంతమైనతేక, జగద్గురు
వులసారి యానతి శిరసానిహించి శోభోన్ముఖుడను.
అంత శ్రీజగద్గురువు లొకరినొకరిని నేకాంతముగా మన
బ్రహ్మచారిని చేరనిలచి, “నీవు సంస్కృతమును నేర్చుకొన
వలయు”నని హెచ్చరించిరి. మనబ్రహ్మచారి “చిత్త” మనె
ను. అంతట, జగద్గురువులు విద్య సాంప్రదాయముగా నుండ
వలెనను తలంపుతో శబ్దమంజరి తెప్పించి, “నామ రామా
రామా” యని సంస్కృతవిద్యాప్రారంభము గావించిరి.

మనబ్రహ్మచారి కుశాగ్రజుద్ధిగలవాడగుటచే రిఘువంశము
కంమారసంభవము మొదలైన కావ్యముల పఠించి కయకయే,
శ్రీస్మరింహభారతస్వాములవారు శ్రీజగద్గురు అచిశంకరా
చార్య పరచితమగు వివేకచూడామణిని జదివించిరి. మనబ్రహ్మ



శ్రీ మజ్జిగచ్ఛరు ప. ప. శ్రీ పృసింహ భారతీస్వాములవారు

శ్రీ శృంగనిర పేఠాశీశ్వరులు

చారియో శతకోటిజన్మములకైన యితరులకు సాధ్యముగాని
సాండిత్యగరిమను అనతికాలముననే పొందగలిగెను.

సన్న్యాసాశ్రమము స్వీకరించుటకు శాస్త్రములయం
దు కొన్ని నిబంధనలు గలవు; అవేవనః—

“యదాతు పదితం తత్త్వం పరం బ్రహ్మసాతనం,
తనైకదండం సంగృహ్య సోపక్షితం శిఖాంత్యకేత్!
పరంబ్రహ్మ పరిజ్ఞాయ ప్రవక్ష్యాన్బ్రహ్మణో త్తమః”

అనగా, ఎప్పుడు సనాతనమైన పరబ్రహ్మతత్త్వము తెలియబడు
నో అప్పుడు పరిసౌజర్యముతో శిఖాయజ్ఞోపవీతములను త్యజింప
వలెను. పరబ్రహ్మ నెఱింగి, బ్రాహ్మణోత్తముడు సన్న్యాసమును
స్వీకరింపవలెను.

అట్టి నియమములన్నియు మసబ్రహ్మచారియందు సం
పూర్ణముగా వాసముచేసియున్నవిగాని, జగద్గురువులు “వత్సా,
నీవు యత్యశ్రమమును స్వీకరింపు”మనియాజ్ఞాపించిరి. గణ
పతి యంత తన మనోరథమిప్పటికి సఫలమైనందున సంతసిం
చెను. శ్రీశంకరమఠమునందు ఆయాసమయములందు జగద్గు
రువులుగా నున్నవారు ఈమె తదనంతరము పీఠాధిపతులగు
వారికే తాము స్వయముగా సన్న్యాసము నిచ్చుట అచటి
సంప్రదాయము.

అయితే, గణపతియొక్క యుద్దేశములు వేరుగా నుం

ఊటంబట్టి, శ్రీజగద్గురువులవారు తమమతిముసందుగల మహారాష్ట్రసన్న్యాసియైన ఆనందానందతీర్థస్వాములవారి నలస సన్న్యాస విప్పించిరి. ఆసమయమున, మంగళవాద్యములతో గణపతి శిఖాయజ్ఞోపవీతముల త్యజించెను. బ్రాహ్మణులకు సం తర్పణాలు, బీదలకు అన్నదానములు విడివిగా జరిగినవి. వేద సౌమ సుస్వరముగా శ్రవణానందముగలిగించునట్లు పారాయణజేయబడెను.

మరియు గణపతి సన్న్యాసించుసమయమున విచిత్ర రహస్యసంఘటన మొకటి వివితమయ్యెను. తుంగభద్రానదీతీరమున శ్రీజగద్గురువుల సన్నిధానములో ఆనందానందతీర్థస్వామి వారు గణపతికి సన్న్యాసమిచ్చు సమయమున, సభోభాగమందలి చండభానుడు మేఘములచే కప్పబడియుండుటను శ్రీజగద్గురువులవారు గాంచి, యచ్చటనుండువారితో: “మన బ్రహ్మచారి సన్న్యాసించి, సూర్యమండలమును భేదించుకొనిపోవునను శంకతో సూర్యుడు చలించి, తనమండలమును దాటుట కధ్యాత్మశక్తియుతుడగు గణపతియం దసూయపడి, చూడ నోర్వక మబ్బను తెరిచి తాను కనబడకుండుటకై కప్పకొన్నాడో యనునట్లున్న”దని ఘంఠహాస వదనారవిండులై వినువారి కత్యంతానంద ముప్పొంగ, మనబ్రహ్మచారి సన్న్యాసము దృఢమగునట్లు శీర్షింపించి, ఈస్మృతివాక్యమును బలికెరి:—

“ద్వావిమా పురుషేలోక సూర్యమండలభేదినా
పరివార్జ్యోగయుక్తశ్చ గతే చాభిముఖోహతః
పరివ్రజంతం ద్విజం దృష్ట్వా స్థానాచ్ఛలతి భాస్కరః
ఏషమేమండలంభిత్వా బ్రహ్మలోకం గమిష్యతి.”

వాస్తవమేగదా! సస్వసింది, జ్ఞానజేజమునగన్న మహనీయులు సూర్యభ్రవాదిమండలమును పదునాలుగులోకిముల కతీతులై బ్రహ్మాండమే తామగుదురుగదా!

మనగణపతిబ్రహ్మచారికి సన్న్యాసమిచ్చిన ఆనందానందతీర్థస్వాములును* జగద్గురువులును మనబ్రహ్మచారిబ్రహ్మనందసూచకమైన ముఖవర్చసును తిలకించి, బ్రహ్మనంద

* మాకు కొంతమంది మనగణపతి బ్రహ్మచారికి శ్రీజగద్గురువులే స్వయముగా సన్న్యాసమిచ్చిరిని తెల్పిరిగాని, తెనాలితాలాకా బాపట్ల గ్రామకొప్పురస్తులను శ్రీబ్రహ్మనందతీర్థస్వామల ముఖ్యశిష్యులును, శతావధానియైన నేమూరు నృసింహశాస్త్రిగారు ఆశ్రమాత శ్రీ సత్యానందస్వామలతో ఆనందానందతీర్థస్వామలే మనగణపతికి సన్న్యాసమిచ్చిరిగాని, జగద్గురువులు కొరని నుడివిరి. శాస్త్రిగారు భక్తిపూర్వకముగా రచించి బాపట్ల శ్రీశంకరవిద్యాలయ తృతీయవార్షిక సేవేదికలో ప్రచురించిన శ్రీమత్పురమహంస పరివార్జక శ్రీబ్రహ్మనందతీర్థస్వామి పాదుకాపూజా ప్రారంభ సంకల్పమునందు “శ్రీమదానందానందతీర్థ కరకమలసంజాత” యనియు, ఆష్టోత్తరశతనామపూజ ౫౦ వ నామములో “ఆనందానందతీర్థాష్టతుర్యాశ్రమయంతాయ నమః” యనియు యున్నది. మనమును కొంచెము పరిశీలించిన గురు వేంకటాచార్యమునకు కెందునో శిష్యునకొ సంప్రదాయ నామమే రావలసియుండునుగదా! సన్న్యాసులలో తీర్థ-భారతీ-సర్వతీ

తీర్థస్వామియని సన్నాససూచకమైన నూతననామ మిడి-
 ఐకమనము మనబ్రహ్మచారిని శ్రీబ్రహ్మసంధతీర్థస్వామియని
 వ్యవహరించెదము.

శ్రీబ్రహ్మసంధతీర్థస్వామి శ్రీజగద్గురువులకు వంద
 నముజేయబోగా, శ్రీజగద్గురువులవారు “నీకు దేహాభిమాన
 ము సమూలముగా నశించినదో లేదో పరిక్షింపనెంచితిని గాన,
 ఈనిండుసభలో మానాభిమానములకు లోనుగాక, దిగంబరినై
 నమస్కరింపు” మన, బ్రహ్మసంధతీర్థస్వామి యేమాత్రము
 పంకోచింపక తక్షణమే జగద్గురునాజ్ఞప్రకారము దిగంబరియై
 నవినయభక్తివిశ్వాసములు తేటతెల్లమగునట్లు సాష్టాంగ నమ
 స్కృతు లొనర్చిరి. జగద్గురువు లదిగాంచి, యత్యాశ్చర్యము
 నొంది, తీర్థస్వామితో “నీవు సర్వకాలములందు దిగంబరినై
 యుండ సమర్థుడవే. ఐనను లోకోద్ధరణనిమిత్తము మహాత్మా-
 ర్యములొనర్చుటకు శాటిని ధరింపు”మన, జగద్గురు నాజ్ఞ
 శిరసావహించి శాటిని ధరించిరి.

కొత్తగా సన్నాసస్త్రీకార మొనర్చినవారు గురుసన్నిధాన
 మున భాష్యముల పఠింపవలయునను నియమము గలదుగాన,

గిరి మున్నగు సుంద్రదాయము లేన్నియోగలవు. జగద్గురు వృసింహభారతీస్వా
 ములే మనబ్రహ్మసంధతీర్థస్వామికి స్వయముగా సన్నాసాశ్రమ మిచ్చిన
 యెడల తీర్థులను బిరుదములేక, భారతీ యను బిరుదము (యోగపట్టా)
 పచ్చియుండెడిది గదా!

శ్రీబ్రహ్మనంద తీర్థస్వామియు ౨౦ వ్యవస్థాపకాచార్యుడు. గురు శిష్యసంప్రదాయము ననుసరించి బ్రహ్మవిద్యాక్రమమును శాస్త్రమర్యాద సతీకృమించక పృథ్విసత్రయమును జడవి శాంతిజేసిరి. శ్రీజగద్గురువులవారే స్వయముగా బ్రహ్మసంప తీర్థులకు భాష్యప్రపాతమును బోధించుచుండిరి. సన్న్యసించి నను బ్రహ్మసంపతీర్థులు జగద్గురువులకు శిష్యాచారక్రమ మును దప్పక నిర్వహించుచుండిరి. ఏమి గురుశుశ్రూషయే ముఖ్యము.

ఇట్లుండ జగద్గురువులవారొకడినమున బ్రహ్మనందతీర్థులతో - శ్రీమజ్జగద్గురు ఆది శంకరాచార్య సవిశ్రాంతస్థాన మైన 'కాలటి' యగ్రహారములో నివసించుచున్న శ్రీరామా నంద సరస్వతీస్వామి వద్ద పృథ్విసత్రయ చింతనజేయుమని యాజ్ఞనిచ్చిరి. అట్లు బ్రహ్మనందతీర్థులు సామ్యనామసంవత్సర మాఘమాసమునుండి, సాధారణనామ సంవత్సర భాద్రపద మాసమువఱకు కాలటియందే యుండి భాష్యచింతన మొనర్చిరి. అచటనే తర్క-శాస్త్రవిద్యాధులు సంపించుచుండ శ్రీవణమాతృ ముననే శ్రీతీర్థస్వామి న్యాయశాస్త్ర సంప్రదాయమును వేదాంతమునకునుకూలమగుటవలనగ్రహించిరి. మరల శృంగేరి శ్రీజగద్గురు యంతికమునుజేరిరి. బ్రహ్మనందతీర్థస్వామి జగద్గు రువులవారివద్ద లేనికాలము క్షణమొక యుగముగా గడపెను. దీనింబట్టి జగద్గురువుల యెడల బ్రహ్మనందతీర్థులకుగల భక్తి శద్ధలపారములని తెలియుచున్నది.

పండ్లదండవప్రకరణము.



—: నిర్వికల్ప సమాధి :—

ప్రజహాశి యదాకామాన్ సర్వాన్ పాన్థమసోగతాన్,
అత్మనేయవాత్మనాతుష్ట్యే శితప్రజ్ఞ స్తద్వోచ్యతే.

సన్నాత్యన స్వీకారమైన మరుసటిదినము, శ్రీజగద్గురువులవారు బ్రహ్మసందతీర్థస్వామికి వేదాంత తత్వముయొక్క అంత్యమైన సమాధిని గూర్చియు, అఖండోద్వృతమతమును గూర్చియు, మరికొన్ని తత్వరహస్యములను నేకాంశమున నుపదేశించిరి.

అట్టి నిర్వికల్ప సమాధియందే విజ్ఞానులు ద్వంద్వాతీతులై మానసిక దృశ్యమాన ప్రపంచమును పూర్తిగా విరమించి, యూహాపోహల కందరాని శాశ్వత సచ్చిదానందము ననుభవించెదరు. నిరతిశయ నిర్వికల్పసమాధి వైతన్యసంద్రమునందు త్రిపుటి (జ్ఞాతృ జ్ఞానజ్ఞేయములు) సళించి యేకమై పోవును; దీనిని సొందినవానికి జరామరణ శబ్దములు హాస్యాస్పదములుగదా!

అతడు “గడచిన దాని నేదలప, కాగలదానికినై మనంబునకొ సుడివడి యోచనల్ సలుప, చూతును ప్రిప్త

ములకా వినిస్పృహకా” యను నిర్ధారణ గలిగియుండును. అది యే నిస్సంశయస్థితి; అచట నామరూపకాల నిర్దేశములుగాని, వాటి వికారములుగాని యుండవు.

ఇట్టి నిర్వికల్పస్థితిని పొందుటకు అహంకార మమకారములు లేక నిరంతరము ప్రశాంతుడై, సాధన సల్పిన యంత స్థితిగలుగును. మనఃకల్పితమైన యాదృశ్యమాన చరాచర ప్రపంచ మదృశ్యమగును. అప్పుడు మనస్సునకు రూపనామములందు పట్టువీడి యదియు లేనమగును; అప్పుడు ఏకమైన చైతన్య సత్తుమాత్రమే మిగులును. అజీసితి నెవరు వర్ణింపగలరు? బ్రహ్మానందము సనుభవించువారికే యభివర్ణింప సాధ్యము గాదు. “యోః వాచో నివర్తంతే అప్రాప్య మనసా సహ” అని శ్లోతిషలుకుచున్నది.

అట్టి నిర్వికల్పసమాధియం దుండువాడు మహాపురుషుడనబడును. వాడు “కర్మణ్య కర్మయః పశ్యేత్” యని భగవదుక్తి రీత్యా కర్మయం దకర్మము జూచుచుండును. వాడ నేకులమధ్య యుండి సత్కర్మ లొనర్చుచున్నను. కర్మజాలము వారి నేమియు చేయజాలదు; బురదలో నుండినను కుగ్గిమ్మరపురువునకు బురద అంటదుగదా! దీనినే శ్రీరమణమహర్షులవారు సహజనిష్ఠ, లేక సహజసమాధి యనియు నుడివెదరు. వీరికి జన్మకర్మలున్నవని పామరులు తలచెదరుగాని, వారికి లేవు.

బ్రహ్మసంహితము కలుగువరకు వ్యక్తిత్వముండి తాను మానవుడనుకొనును. ఇప్పుడో శాశ్వతపరబ్రహ్మమే తానని నృణాపరోక్ష జ్ఞానము గలిగియుండును; అట్టి ముక్తపురుషులు లోకసంగ్రహార్థము సంచరించెదరు. వారి సకృత్ దర్శనమాత్రముచేత, వారిచరిత్రములు చదువుటచేత, వారి స్వర్ణమాత్రముచేతనే లోక ముద్ధరింపబడును. ఇంక వారి యుపదేశము పొందినవారి సిద్ధి చెప్పవలయునా?

మఱియొకనా ఉద్వేగశాంతియం దఖండప్రజ్ఞగల శ్రీజగద్గురువులవారగు నృసింహ భారతీస్వాములవారును తమశిష్యులైన బ్రహ్మసంహితార్థులును యుషాకాలమున ధ్యానమందిరము జొచ్చిరి. అంతట జగద్గురువులవారు ధ్యానముచకు స్థిరం భింపబోవుచు, శ్రీరస్వామికి - సంకల్పమే మాయ యనియు అదియే దేశకాలకర్మ బద్ధమైనదనియు, నాచుహాసములుగల దృశ్యమానమైన యీప్రపంచమును కల్పించినదనియు, బోధించిరి. అయితే వాస్తవదృష్టిలో యీవృక్షము (జగత్తు) బ్రహ్మమే. అదియే సత్యము - శాశ్వతమైనది, సచ్చిదానంద స్వరూపమైనదనియు బోధించిరి.

అది మొదలు బ్రహ్మసంహితార్థులును నిర్వికల్పసమాధికితగు యధ్యాసముల సలవలించుకొనుచుండిరి, ఇచ్చట జగద్గురువులకును, వారిశిష్యులకును జరిగిన చిన్నసంఘటన పొందుపరచెన

ము. దీనివలన మన బ్రహ్మచంద్ర తీర్థస్వామికి నిర్వికల్ప సమాధియందలి పరిష్కృతేట చెల్లునుగును.

వీరువు రొకదినమున విశ్రాంతినిగోరి , శృంగేరిమఠమునుండి బయలుదేరి, కైంశు మూడు కైంశు మూలలోనున్న ఘోరారణ్యము ప్రవేశించిరి. ఇచ్చట విక్కిలి భయంకరములగు ప్రాణమృగానామములు చెలంగుచుండెను కాని, యవి నిరంశర ప్రశాంతస్వభావులును బ్రహ్మ నిష్ఠా గురువులును సగువీరి నెంతమాత్రము భయపెట్ట జాలియుండలేదు.

వీరు సరస్వర సంభాషణచే యాయాప్రదేశముల ప్రకృతిరామణీయకమును గాంచుచు, నొక్కప్రదేశముననున్న తిలాలముపై నాసెనుటైరి. అవి యేమిచిత్రమోకాని, వీరువురును తామరిచగ కనుభవించని నిరతీతయానందమునుబొంది, “ఇచ్చట ఋషీశ్వరు లెనరో తపఃబాహుర్చి యుండుటంబట్టి యీస్థలమున కింత తపశ్శక్తియు, పవిత్రతయు గలిగినదని నిశ్చయించుకొనిరి.

అంత తీర్థస్వామి ఒగ్గుగుప్పలతో ఈస్థలము విరజనమై ప్రశాంతమై యున్నదనియు, సమాధి సభ్యసించువారికి యోగ్యమైనదనియు, తానును ఇచ్చటనేయుండి, సమాధిసాధనల నలవరచుకొందుననియు, చెప్పెను. అందులకు కీర్తిక గురువులు “మనను వాసనాహితమైన పట్టణమందున్నను

యరణ్యమందున్నను నొకటియే గదా” యని నుడివిరి. అంత తీర్థస్వామి యాయ్యానందమునే తనివిడిర గ్రోలవలయుననుపట్టుదలగలవాడుగాన, “తపస్సిద్ధిని పొందినమీరు పట్టణమునందున్నను యరణ్యమునందున్నను సహజస్థితిలో నుండగలరుగాని, సాధనజేయు మాబోంట్లకు యేకాంతస్థల మవసరముగదా?” యనిచెప్పి యూరకుండెను.

శ్రీజగద్గురువులు తమ శిష్యుని దృఢనిశ్చయమునకు భంగము కలిగించక, “నిర్వికల్పసమాధిజనితానంద మనుభవించువాడ!” యని శిష్యుని యాశీర్వదించి, తాము శృంగేరికి పోవవలసివచ్చెను, కొంత దవ్వకోగి, తన శిష్యుడేమిచేయుచున్నాడో తెలియగోరి తిరిగి తీర్థస్వామిని తాను విడిచివచ్చిన శిలాతలమువద్దకేగి, అలలులేని మహాసంద్రమువలె గంభీరముగా నాసీనులై నిర్వికల్పానంద మనుభవించు తమశిష్యునిగాంచి, అత్యాశ్చర్యముచెంది “సిద్ధివడయుగాక!” యని దీవించి సమాధిభంగముచేయ నుంకించక మరలి తమమతముజేరిరి.

అంత మరుసటి దినమున శ్రీజగద్గురువులు తమశిష్యుడే యవస్థ మం దున్నాడో చూడగోరి, యరణ్యమునకేగి, అట్లే నిర్వికల్పసమాధినిష్ఠుడై యున్న తీర్థస్వామికి ఉచ్చాస్వసనిశ్వాసములుని లించియుండుటను దేహస్మృతి లేకుండుటను గాంచి, నిర్ఘాంతపడి “నిన్ననే గదా నే నద్వితీయ బ్రహ్మైకభావమును

బోధించితిని. ఇంతలోనే యిట్టి యనుభవజ్ఞానమును పొందుటయా!" యని తలచిరి, ఇంతలో శరీరమంతయు గీచుకొని రక్తము స్రవించుచుండుట జూచి, నివ్వెఱపడి, యటునిటు పరిశీలింపగా, అడవిపంది పెంట గనబడెను. అంతట శ్రీజగద్గురువులు తమశిష్యుని శరీర మొక మొద్దని తలచి, యేదుపంది తన కంఠాతి నివారణమునకై రుద్దుకొన్నదని గ్రహించిరి.

తీర్థస్వామికి మరల బాహ్యస్మృతి గలిగించుటకు జగద్గురువులు చాల ప్రయత్నించిరి. తీవ్రమైన సంకల్పముతో తమ శిష్యునికి, బాహ్యస్మృతి గలుగునట్లు జేయుమని మహేశ్వరుని గూర్చి ధ్యానమొనర్చిరి. అంత తీర్థస్వామి మెల్లగా కనులు తెరిచి చూచెను. అప్పుడు జగద్గురువు లానందాశ్చర్యపూరిత నయనులై యుండిరి. తీర్థస్వామి లేచి, జగద్గురువులవారికి సాష్టాంగనమస్కారములాచరించి, బద్ధాంజలియై నిలిచియుండెను. జగద్గురువులవారు తమశిష్యుని ప్రేమమై బద్ధాంగన మొనర్చి, మరలమరల యాశీర్వదించిరి. ఆహా! తీర్థస్వామికి ముండ్రుపంది నిమురుకొన్నను దేహస్మృతి గలుగలేదుగదా! ఏమి యీ యనిర్వచనీయానుభవము!

శ్రీబ్రహ్మానందతీర్థస్వామివారు యోగాభ్యాసమునందసమానమైన ప్రావీణ్యము గలవారను విషయ మీదిగువ నుదహరించు సంశయమువలన స్పష్టముకాగలదు. యోగాభ్యాస పరులు పలువురు తమ విద్యనుజూపి- శ్రీశృంగేరి జగద్గురువు

నొద్ద సన్మానమును పొందుటకు వచ్చువారు. అట్టియోగీశ్వరులను వరీక్షించుటకు జగద్గురువులు తీర్థస్వామిని నియోగించుచుండిరి. జగద్గురువులగు శ్రీసృసింహభారతీస్వాములు పర్యటనమునకు బయలుదేరునపుడు, తీర్థస్వామియు వెళ్లుచుండువారు. ఈప్రకారము వీరు భయములు పాపనాశనము*లో నుండినపుడాప్రాంతమున జిక్కిరిస్తున్నట్లుగానున్న కృష్ణస్వామయ్యగారు శ్రీజగద్గురువుల వర్ణించి “తమనన్నిధిలో యోగాభ్యాసము లుండిరా?” యని యడిగిరి. అందులకు శ్రీజగద్గురువులు బ్రహ్మసూత్రతీర్థస్వామిని జూపిరి. ఈవిషయమును కొంతకాలమునకు కృష్ణస్వామయ్యగారు బాపట్లలో సబ్ జడ్జిగా యుండినపుడు తెలిపిరి.

శ్రీబ్రహ్మసూత్ర తీర్థస్వాములవారు బ్రాహ్మణుల నిర్బంధమువలన శ్రీజగద్గురుదర్శనము కాకపూర్వము తుంగభద్రానది యవతలియొడ్డున నున్న ఖైరవాలయమందు తపంబొనర్చిరని మనము శ్రీ తీర్థస్వామి పూర్వాశ్రమచరిత్రయందు జదివియున్నారముగదా? జగద్గురువులదర్శనమును, వారి యనుగ్రహమును బొంది, నిర్వికల్పసమాధి పర్యంతము సాధించినప్పటికిని, శ్రీతీర్థస్వామివారు జనసమ్మర్దము నొల్లని పూర్ణ

*తిరుపతియొద్దనున్న పాపనాశనముగాదు. ఇది తిరునల్వేలికి కొంత దూరమున గలదు.

కాంతమును గోరువాసుగాన, యెప్పుడును యాభైరవాలు
 యముననే సమాధినిష్ఠులందు కాలముగడుపుచుండిరి. అందు
 వలన తీర్థస్వామివారి సమకాలికులు వీరిని 'భైరవస్వామి'యని
 మైత్రిచే బిలుచుచుండెడివారు. వీరి యోగాభ్యాసము శృంగ
 గిరికివచ్చిన పిచ్చుట ప్రారంభమైనది గాదనియు, బాల్యమున
 బ్రహ్మచర్యాశ్రమమునందు ఉత్తర హిందూస్థానమున హి
 మాలయ పర్వతగుహలలో యొనర్పబడిన తపంబుచే సంపాదిం
 పబడినదినియు పూర్వచరిత్రమువలన తెలియుచున్నదిగదా!



పడమూడవ ప్రకరణము.



—: దేశయాత్ర :—

నిర్వికల్పమైన యానందము నొందినప్పటికిన్ని, తీర్థస్వామి గురుసేవా శుశ్రూషలు మానలేదు. అట్లుండ జగద్గురువులు తీర్థస్వామి మున్నగు శిష్యులతో తమ యవతారము చాలించెదనని చెప్పి, తమ శ్వాసను మెల్లగా యుపరమించి, శాంత్యానంద సమృద్ధిమగు పరబ్రహ్మైక్యమును జెందిరి.

శ్రీ జగద్గురువులు మహాసమాధి నొందు తీర్థస్వామి వారి దుఃఖమునకు మేరలేకపోయెనని వేరుగ తెలుసు నక్కరలేదు. ఇకమీద జగద్గురువులవారి వాగమృతమును పోలు భాగ్య ముంజించెగదా యని పలుమారు తలచి తలచి ముఖించెను. ఉపాయమున్నగదా గురువు శిష్యునకు బోధించ ననుచును? శ్రీ జగద్గురువులవారి యనుగ్రహమువలననే తీర్థస్వామికి సంస్కృతభాషయం దపార పాండిత్యము, శ్రీశంకర భాష్యాది వేదాంతోద్గ్రంథముల బోధించు సామర్థ్యము, కొందరిని వీక్షణమాత్రముచేతను, మరికొందఱిని స్పర్శమాత్రము చేతను సమాధినిష్ఠులనుగాజేయు దృఢతను శక్తి లభ్యమైనది. అందువలననే జగద్గురువులయెడల తీర్థస్వామికి భక్తిశ్రద్ధ లపా

రములు. కావుననే శ్రీజగద్గురువుల పటము జూచినమాత్రము ననే తీర్థస్వామి ఆనందబాష్పముల గార్చుచు “ త్వమేవ మాతా చ పితా త్వమేవ-ధన్యోస్మి ధన్యోస్మి ” యని గద్గద కంఠులై యుప్పొంగుచుండెడివారు.

శ్రీజగద్గురువులవారు సిద్ధిపొందిన పిదప శంకరపీఠము సధిష్ఠించిన శ్రీ చంద్రకేశుర భారతీ స్వాములవారు తమ మిత్రులైన తీర్థస్వామిని కాలటియందున్న తమ మఠమునందుండ గోరిరి. కాని, తీర్థస్వామివారి యాశయములు వేరుగా నున్నందున చంద్రకేశుర భారతీస్వామి తమ మిత్రుని దేశ తూత్రకు యెట్టకేలకు సమ్మతించిరి. వారి గాఢతమ స్నేహమును గూర్చి యొక యంశ మిట వ్రాయవగును. అయితే యీచరిత్రాంశము తీర్థస్వామివారి మహాసమాధి యనంతరము జరిగినది గాన, కడపటపొందుపరచెనము...(పుటజూడుడు).

శ్రీజగద్గురువులు సిద్ధిపొందుట జగత్తునకు శోచనీయ విషయమైనను, యొక విధముగా దేశమునకు భాగ్యోదయమని మున్ముందు పాఠకులు గ్రహించగలరు. జగద్గురువులు సిద్ధి పొందిన వెంటనే, దేశము నుద్ధరించుచు, శిష్యకోట్లకు నిశ్చేయసాభ్యుదయము నొసంగుటకు జ్ఞాన నిఘ్నమును పరమయోగులునునైన శ్రీబ్రహ్మానంద తీర్థస్వామివారు దేశయాత్రకై బయలుదేరి, పవిత్ర తీర్థముల గ్రుంకుచు, పుణ్యక్షేత్రముల

దర్శించుచు, మార్గవశమున తిరుపతికివచ్చి చేరిరి. ఆనాటిరాత్రి పంజిత లక్ష్మణాచార్యుల హరికథ జరుగునని తీర్థస్వామి విని, తానును బాల్యమున హరికథలు తెప్పినవాడుగాన, యిప్పటికి హరికథలయం దభిరుచిగలదు గాన, హరికథజరుగు స్థలమునకు పోగా, లక్ష్మణాచార్యులు స్వామిని గౌరవించి యుచితాసన ముచిచ్చరి అంతట లక్ష్మణాచార్యులకును స్వామికిని కొన్ని నిమిషములు సంభాషణ జరిగినపిమ్మట హరికథ జరుపబడెను. తీర్థస్వామి కథను సాంక్షముగా విని, పూర్ణానందమును వెలి బుచ్చిరి. లక్ష్మణాచార్యులకు దర్శనమాత్రముననే తీర్థస్వామి యందు పూజ్యభావ మేర్పడెను.

అంత మరుసటిదినమున స్వామివారిని దర్శించి, లక్ష్మణాచార్యు లిట్లుప్రశ్నించిరి:—“స్వామీ, త్రిపుటి యననేమి?”

స్వామి:—త్రిపుటియన జ్ఞాత్పజ్ఞానజ్ఞేయములు.

ఆచార్యులు:—వాటి లక్షణము తెల్పి?

స్వామి:—నితవరకు వ్యాపహారిక జ్ఞానముండునో యంతవరకు త్రిపుటియుండును. క్రమముగా మనస్సును బహిర్ముఖవృత్తినుండి యంతర్ముఖ మొనర్చిన (సమాధియందు) త్రిపుటి యేకమై ఆత్మయందు లీనమగును.

అంతట లక్ష్మణాచార్యులు తీర్థస్వామివారి వచనామృతమును తనివిదీర గోలి, “స్వామీ! నే నీప్రశ్న నెంతటినో య

జీగితినిగాని, తమచలె విశదముగా నెవరును జెప్పలేదని స్వామి వారిని పలువిధముల స్తుతించెను.

౧౯౧౧ స శ్రీతీర్థస్వామి తిరుపతినుండి నెల్లూరువచ్చేసిరి. అచ్చట వీరికి శ్రీమన్నిత్యానంద స్వాములచారితో మేళనము సంభవించెను. సత్సాంగత్య మబ్బిసంకులలు శ్రీ తీర్థస్వామి సంతోషించెను. దర్శనమాత్రముననే శ్రీనిత్యానంద స్వామి జనన్మకృతలనియు, త్యాగశీలురనియు, వేదాంతవేత్తలనియు, అంగోష్ఠజ్ఞానసిద్ధులనియు తీర్థస్వామి గ్రహించెను. నిత్యానంద స్వామి, తీర్థస్వామియొక్క బ్రహ్మవర్చస్సును, అంతర్ముఖత్వమును, ముఖమునం నంకురించు చిరునగవును తిలకించి, యిట్లుచెప్పెను: “మేము దేశపర్యటనముజేసి సాధువుల నెందఱి నో చూచి సంభాషించియుంటిమి గాని, బ్రహ్మానంద తీర్థస్వామి వంటివారిని మేము చూచియుండలేదు.”

వీరిరువురును నెల్లూరునం దుత్తరభాగమున రెండుమైళమూరముసనున్న పవిత్రపీఠానికిని తటంబున విశాలమైన మామిడితోటయం దుండిరి. ఇద్దరును సమానమైన బ్రహ్మసిద్ధ్యానంపములు. వీరిద్దరిలో కొంతభేదమున్నను, పెక్కంతములలో సమానులని చెప్పనగును. ఇద్దరును గ్రాహ్మణులు- బ్రహ్మచర్యాశ్రమమునుండియే సన్న్యసించినవారు- చిటుతప్రాయమున నే వైరాగ్యాదు తదిత్యులై గృహమును పరిత్యజించి, దేశసం

చారమొసర్చిరి- ఇరువురు ఏకసంతగ్రాహులు. నెల్లూరు పట్టణమునకు వీరువురు సూర్యచంద్రుల నడగుచు. వీరిద్దరి సాన్నిధ్యమున నెల్లూరువాస్తవ్యులు విజ్ఞానానందమును కొంతచవిజూచిరి.

చిరకాలమునుండి కఠినబ్రహ్మచర్యవ్రతానుష్ఠానమునై యనవరత జ్ఞాననిష్ఠులై యుండుటచేత జనించిన జ్ఞానసుఫేద్రవాహ మొక్క దిక్కునుండియు, సకలదేశ పర్యటనము చేతను వాసుదేవ నృసింహభారతీత్యాది యోగిపుంగవ పోక్తి వచనామృతాస్వాదనానంతత చేత నుద్భూతములగు సమృతధారలు మరియొక్కనుండియు ప్రసహించుచు, యమునా భాగీరథుల భంగి యేకమగుచు, తస్మిన్వాహమున కృతస్నాతులగు ప్రజల కానందస్యాప్తి గలుగజేయు శక్తి గలిగి యీనిత్యానంద బ్రహ్మనందనాంగత్యము వెలయుచుండెడిది.

చూతవనమునందు శ్రీనిత్యానందస్వామివారు దారుమరుపడిక యందును, శ్రీబ్రహ్మనందతీర్థస్వామి వారొక పల్లశాలయందును నుండిరి. అచట వీరి ప్రాతఃకాలానుష్ఠానము ముగియునప్పటికి నెల్లూరు మండల వాస్తవ్యులు వీరిదర్శనమపేక్షించియు, వీరి వాగమృతధారల గ్రోలున పేక్షతోడను వచ్చెడివారు.

బ్రహ్మనంద తీర్థస్వాముల వాగ్దోరణి, సంస్కృత వాక్పాటవము, అర్థగాంభీర్యము శ్రోతలయొక్క మనస్సులను

మార్పు జేచించుచుండెను. శ్రీ తీర్థస్వామి వారు ప్రతిదినము ౭ గంటల మొదలు ౯ గంటలవరకు బృహదారణ్యకోపనిషత్తు, శంకరభాష్యములు, వివేక చూడామణి మున్నగు వేదాంతగ్రంథములను విశదముగా పామరులకు పైతము చిత్తశుద్ధిగలుగునట్లును పుణ్యపాప విచక్షణగలుగునట్లును గంభీరముగా నుపన్యసించుచుబోధించుచుండిరి. నెల్లూరు దగ్గరనున్న పల్లెల వారును వీరిని దర్శించవచ్చెడివారు. నెల్లూరు మండల వాస్తవ్యులు పూర్వజన్మములందే యోగమభ్యసించిరో ఆయోగమునందు సిద్ధినడియుట కవకాశము గలిగించుటకై శ్రీభగవానులే యీ యనతారమూర్తులై బోధించుచున్నట్లుండెను. కొండ రథ్యాసకులు శమనందేహములనడిగి తీర్చుకొనుచుండిరి. మఱికొందరు వీరి వాగ్ధాటికి నిన్వేషిండుచుండిరి. ఇంకొందఱు వీరి నిష్కామ కఠినాచరణమునకు ముగ్ధులగుచుండిరి. వేమేల? వీరి శుద్ధ సాత్వికవైషమ ప్రభు పూతాత్మల నొనర్చిన దనుటలో సతి శయోక్తి యేమియులేదు.

వీరియందు సింహాసన ప్రజలకు భక్తిశ్రద్ధలపారముగా గలిగినవి. స్రోతసము వీరిని భిక్షులకై తమయిండ్లకు తీసికొని పోయి, వాడపూజ చొనర్చుచుండిరి. వీరివెంట బ్రాహ్మణు లెల్లప్పుడును వేదపారాయణ జేయుచుండిరి. వీరికి పాదపూజలకు భక్తులు కానుకగా సవర్ణించుఫనము వేదపారాయణజేయు

బ్రాహ్మణులకు చెందుచుండెను. కొంతకాలమునకు, వీరిచాగ పూజలకు లోకు లర్పించు భజమును నిధిగా జేసి, వేద సంస్కృతవిద్యాల నొకదానిని స్థాపించిన బ్రాహ్మణుని నెల్లూరు జనులు తలచి, యొకసంఘముగా నేర్పడి “శ్రీపరమహంస నిత్యానందస్వామి వేదసంస్కృత పారిశాల” యనువేద నొక విద్యాలయమును స్థాపించిరి. ఇది మిగ్గు వేదపారాయణజేయు బ్రాహ్మణుల కందఱక, నిధిగా నేర్పడినందున బ్రాహ్మణ్యము వేదపారాయణజేయుటపూనిరి. ఇదియే గదా స్వామియగు యగుల కండు భర్తృమి!

ఒక్కొక్కవది వీరిరువురను పుష్పచూడామలకృతుల గావించి కొందరు పల్లెకీలయందును, మఱికొందఱు పూలరథములయందును కూర్చుండజేసి, యశ్వినముల జరుపించుచు. సింహపురివాసుల భాగ్యదేవత వీరి యర్చావిధానమున నోళ్ళల్లుచున్నదో యనునట్లుండెను. వీరిరువురి నైభవమును గాంచిన జనులపుణ్యము నేమని చెప్పతరము! ఈజీవితము కొలదికాలముక్రిందటనే జరిగినదిగాన, వీరినైభవమును గాంచిన ప్రియలిప్సటికిని స్మరించుచు యానందించకపోరని మాయభిప్రాయము.

అనంతరము, శ్రీనిత్యానంద, బ్రహ్మానందస్వాములు నెల్లూరు సమీపముననున్న ఇనమడుగు గ్రామకాపురస్తుడును, భగవద్భక్తుడు నైన కోడూరు పోలిరెడ్డి యాహ్వానమంగీకరించి, ఇనమడుగునకు విచ్చేసిరి. పోలిరెడ్డి శ్రీస్వాముల నిర్ద

ని భక్తితో పూజించియు, నుత్సవముల జరిపియు కృతార్థత జేసిరి. అప్పుడు వేదపారాయణ మంగలవాడ్యము లత్తినై భవముతో జరిగించిరి. అచట శ్రీస్వాములు వేదాంతకాలక్షేప మొనర్చుచుండ, పలువురు విసవచ్చుచుండిరి. కొందఱు ఉపదేశముల నొంది శిష్యులైరి.

అయితే రాత్రికాలమం దిరువురు స్వాములును పూర్ణకాంతమును గోరువారుగాన, ఇనమడుగు సత్రమందు శ్రీబ్రహ్మనందతీర్థులును, బండిమీదయూరి బయట శ్రీనిత్యానందులును శయనించుచుండిరి. సత్రములో బ్రహ్మనందతీర్థస్వామి యుండ, పొంగూరు వెంకటసుబ్బారెడ్డి యనుబాలుడు శ్రీస్వామిని వేచించుచుండెను. ఒకనాడీ బాలుని ముఖము దీనత్వమునొందియుండ శ్రీతీర్థస్వామి “నీముఖమేల దీనభావము కొందియున్న?”దన, “స్వామీ! మాతల్లి పొంగూరు వెంకమ్మకు వేలుకుట్టినది, బాధ యధకముగా నున్నది. కాలు వాచియున్న”దని నుడువ; తీర్థస్వామి తక్షణమే వారియింటికిపోయి, కమండలోదకమును ప్రోక్షించి, అత్తియాకు మంత్రించి యిచ్చిరి. అది యేమి చిత్రమోగాని, యామె బాధయు వాపును క్షణములో నంతరించెను, వెంకమ్మగారంత స్వాములవారి మహిమను కొనియాడుచు వారి నడిగి, తనసందేహముల నివారించుకొనెను.

శ్రీబ్రహ్మసంహిత స్వాములవారు నెల్లూరునండు, అన్నారెడ్డిపాళెమునుండి చేరెడ్డి రామిరెడ్డి యనువారు తీర్థస్వామి సన్నిధింజేరి, రామ తారకమంత్ర ముపదేశింపుమని ప్రార్థింప, యందులకు శ్రీస్వామి రెడ్డిగారి వైరాగ్యమును పరీక్షించి, తారకోపదేశముజేసి, గిరిం పర్యాయములు జపించుచు పాణాయామము నభ్యసింపుమని యాజ్ఞాపించిరి. రామిరెడ్డిగారి కార్యమునందు నిమగ్నులై యున్నను, రామతారకమంత్రమును భక్తితో జపించుచు సాత్వికాహారమునే గొనుచు, సాధన సల్పిరి. వైరాగ్య మినుమడింప, యెవరికిని జెప్పకయే కాశికిపోయి, యేయరణ్యమునందో తప మాచరింప, ప్రియాణము సాగించుచు బాహుల్యము దిగి, తమగురువైన శ్రీబ్రహ్మసంహిత తీర్థస్వాముల దర్శించి, తనయభిప్రాయము తెల్పగనే శ్రీస్వామి “మితల్లియాజ్ఞ గైకొంటివా?”యనిరి. లేదని రెడ్డిగారు సత్యము బలికిరి. శ్రీస్వామివారంత “తిరిగి మిగ్రామము నందే యూరిబయట తోటలో నేకాంతముగా మంత్రమును జపించుచు యోగ మభ్యసింపుము. నేను వచ్చి పరీక్షింతు” నని స్వగృహమునకు బంపిరి.

గురువునాజ్ఞ ననుసరించి స్వగ్రామమునందే యొకచిన్న యాశ్రమమును నిర్మించుకొని యోగముతోడి తారకమంత్రమును తీవ్రముగా జపింప సమాధి కుదిరెను. ఆనిమాధిలో నిరంతరము రామరూపము గోచరించుచుండెను. రెడ్డిగారిపుడు

రామయోగియని పిలువబడుచున్నారు. బ్రహ్మనిష్ఠులై యొప్పుచు, వీరు అరుణా చలనమున (తిరువణ్ణాగులై) శ్రీరమణాశ్రమమున కొంతకాలమును, అన్నా రెడ్డిపాలెము ఆశ్రమములో కొంతకాలమును నివసించుచున్నారు.

అరుణాచల ఆశ్రమ యాత్రికులలో అగ్రగణ్యులు, బహుగ్రంథ రచయితలు, విఖ్యాతనత్యాన్వేషులగు పాల్ బ్రంటన్ అను ఆంగ్లేయుడు రామయోగిని గూర్చి తమగ్రంథములలో విశేషముగ నుగ్గడించి, వారి జ్ఞానఖినులైన నేత్రకాంతిని, కూరవ్యాళములను బుజ్జగించు యోగశక్తిని హృద్యముగ అభివర్ణించియున్నారు. శ్రీరామయోగిగారిపై శ్రీరమణ మహర్షి వానికి అభిమానము మెండు.

శ్రీరామయోగిగారు ౧౯౩౬ మార్చి ౧౦వ తేది ఇన మడుగు గ్రామసమీపమున నుండు శ్రీసత్యానందాశ్రమమునకు విచ్చేసిరి. అపుడు శ్రీసత్యానందావధూత యోగిగారితో “శ్రీరమణచరిత్ర”యందు మీరొక బ్రాహ్మణగురువు నొద్ద యుపదేశమైనట్లున్నది. ఆ బ్రాహ్మణ గురువెవ్వరో యాచరిత్రమున విశదముగా లేదని యడిగిరి. యోగిగారంత “ఆ బ్రాహ్మణగురువే శ్రీబ్రహ్మనంద తీర్థస్వామి”లని నుడివిరి. శ్రీఅవధూతలవారు “బ్రాహ్మణగురువని యట గూఢముగానేల యుండవలెను? శ్రీబ్రహ్మనందతీర్థస్వామియని


విప్రులముగా వ్రాయబడియుండిన బాగుండుని చింతతో
పలికిరి. యోగిగారును యాయధిప్రాయమున నెల్లడించెరి.

శ్రీబ్రహ్మసంధ తీర్థస్వామి, నిత్యాసంధస్వామియు,
నెల్లూరుసంధుండ, గూడూరుసకు సుమారు ౧౮ మైళ్ళదూరము
సనున్న వాకాటికి, తద్ద్రామవాసులైన అల్లూరు ఆరిలక్షమ్మ,
వేమూరు చిదంబరశాస్త్రి మున్నగు భక్తుల చూహ్వానముపై
యెన్నియో సాగు వెళ్ళియుండిరి. వాకాటి గ్రామ
వాసు లాబాలగోపాలము స్వాములిరువురిని దర్శించియు, పూ
జించియు, వారి వాగమృతమునుగోలియు యానందించిరి.
రాత్రిసమయమున శ్రీనిత్యాసంధస్వామి రామమందిరమందు
ను, శ్రీబ్రహ్మసంధతీర్థస్వామి వాకాటికి దూరముసనున్న
నాగేశ్వరదేవాలయమున ప్రజలు వారికై యేర్పరచిన పల్ల
కుటియందును శయనించుచుండిరి. పగలు శ్రీస్వాములిరువురు
ను రామమందిరమందు ముముక్షువుల సందేహముల దీర్చు
చు, తమ దివ్యదర్శనము చేత ప్రజల పునీతుల జేయుచు నుం
డిరి. శ్రీస్వాముల సన్నిధానమున వేమూరు చిదంబరశాస్త్రి
గారు పురాణకాలక్షేప మొనర్చుచుండిరి.

వేమూరు చిదంబరశాస్త్రిగారి జ్యేష్ఠపుత్రుడు సత్యనా
రాయణ అప్పడు దోగాడు బాలుడుగా నుండెను. ఈబాలు
ని స్వాములిరువురును మిక్కిలి ప్రేమతో నెత్తి ముద్దాడుచు,

తమదివ్యహస్తములతో తడవుచు నాశీర్వదించుచుండిరి. ఒక
దినమున శ్రీనిత్యానందస్వాములవారి కెవరో యొక పుచ్చకా
యనిచ్చిరి. శ్రీవారు సమీపమున దోగడుచున్న సత్యనారా
యణతో “దీనిని మీయిట్లుచేర్చగలవా?”యన, నాబాలు డం
దరికి నాశ్చర్యము గలుగునట్లు పుచ్చకాయను దొర్లించుకొను
చు, తమగృహముజేరెను. అప్పుడు శ్రీనిత్యానందస్వామి
“ఈబాలుడు చాలాయుక్తిగలవాడు. మంచిదశకు వచ్చు”నని
యాశీర్వదించిరి. ఈబాలుడు విద్యాధిదశయందు శ్రమన్ని
త్యానందస్వామివారిచే నెల్లూరునందు స్థాపించబడిన వేదసం
స్కృతపాఠశాలయందు సంస్కృతవిద్య నభ్యసించెను. అప్పు
డు పాఠశాలలో చెల్లునువేసి పెంచుట, వీరు కట్టుట మున్నగు
తోటపనుల నేర్చుకొని ఈబాలుడు చేయుచుండెడు
వాడు. శ్రీవారి యాశీర్వాద ప్రభావమువలనను, వారి యను
గ్రహబలము వలనను యీ బాలుడు పిన్నవయస్సుననే. (౨౧-వ
యేటనే) సర్వసింది అవధూత శ్రీ సత్యానందస్వామివారిని
పిలువబడుచున్నారు. వీరి నిష్ఠాస్థైర్యములవల్ల విజయవిగాడు. వీరు
దినములో చాలకాలము ధ్యాననిష్ఠయందేగడపుచు యేకాంత
ముతో గూడిన మానవశ్రీతముగలవారై ప్రసిద్ధిసము సాయంకా
లము ౪ గంటలనుండి కొన్ని గంటలు మాట్లాడుచున్నారు.
అప్పుడప్పుడు భగవద్గీతాది సద్గ్రంథవరన మొనర్చుచుండును.
వీరు కామినీ కాంచన దూరులుగానున్నారు. వీరికిసాధునాంగ
త్యమన్న అత్యంతప్రీతి.

పదునార్గవ ప్రకరణము.



—: శ్రీనిత్యానందస్వామి :—

“విద్వానేన విజానాతి విద్వజ్జ్ఞాన పరిపూర్ణం”

ఇటు శ్రీ బ్రహ్మసంకతీర్థస్వాములవారి మితులును, బ్రహ్మనిష్ఠులని ప్రియజేందినవారునునైన శ్రీమన్నిత్యానందస్వాములవారి జీవితమును కొన్నిపుట్టలలో వ్రాయుటయు క్తము.

శ్రీమన్నిత్యానందస్వామి గాడిబాపిహ్మణులు- ఈశ్వర యాజుషులు-సారస్వత తేగవారు. వీరినంశీయులు చాతుర్వర్ణములవారికి విష్ణులుగా నుండిరి. వీరు హిమాలయపర్వతసమీపమున డేరాడూక్ (రహేత్) దేశములో సీస్మాచదీతీరమున శాలికోట (శాల్విపల్లి) వాస్తవ్యులు. సుబోధినిచరిత్రకయందు (౧—౨—౧౯౦౩) “బ్రహ్మభూత నిత్యానందస్వామి” యను శీర్షికయందు “ఈస్వామివారు పూర్వాశ్రమమున ఉత్తరహిందూస్థానమున హిమవత్సనువులనుండు కపూర్థల (Kapurthala State) రాజ వాస్తవ్యులు.” అని వ్రాయబడయున్నది.

శాలికోటయందు గాలూరాం అను సంకన్న బ్రాహ్మణగృహస్థు నసించుచుండెను. ఆయనభార్య పేరు దయాంబ.



శ్రీ ప. ప. శ్రీమన్నీత్యారంధ సరస్వతీ స్వామిలవారు

ఈపుణ్యదంపతులకు ౧౫౬౪ న (రక్తాక్షి సం- శా)వణశుద్ధ పంచమి- గరుడపంచమి) శుభదినమున నొకశిశువు జనించెను. జననీజనకు లీశిశువునకు పూర్ణారాము డని నామకరణము జేసిరి. బాల్యమునుండియు పరిపూర్ణమైన బ్రహ్మమునందు రమించు వారుగాన, వీరి కీనామము సార్థక నామధేయమయ్యెను. పూర్ణారాముని రెండవయేటనే తండ్రి స్వర్గస్థుడయ్యెను.

శాలికోట దేవాలయమునం దొకపండితుడు పురాణ కాలక్షేప మొనర్చుచుండ, పూర్ణారాము డచ్చటికేగి, శ్రవణము జేయుచుండెను. అందుచే ననతికాలమున జిజ్ఞాసగలిగి తమయింటికి భిక్షుకువచ్చు సన్న్యాసులనడగి తన సందేహముల నివర్తించుకొని, వారికి గోక్షీరము ద్రాగనిచ్చుచుండెను. త్తజ్ఞుడైన కోపించునేమో యని రహస్యముగా పాలను సాధుల కిచ్చుచుండెడివాడు. మఱియు తల్లి తనకు మధురపదార్థము లెవ్వియైన తినుచుని పెట్టిన, వాటిని దాచియుంచి సాధుబృందమున కిచ్చుచుండెను.

బాల్యమునుండియు దైవభక్తి, వైరాగ్యము గలిగి యుండెను గాని, విద్యయందు మాత్రము శ్రద్ధజూపకుండెను. అందువలన పూర్ణారామునికి పదిసంవత్సరముల వయస్సున ధనార్జననిమిత్తము దయాంబ యొక టెంకాయల అంగడిలో నొకరి కుదిర్చెను. ఆదుకాణములో కూర్చుండి వచ్చెడివారి

కందరికి పెంకాయల నుచితముగాపంచి యిచ్చుచుండుటజూచి యాయజమాని “అయ్యా! పెంకాయల సమ్మముని నిన్ను నియమింపగా నీవు పెంకాయల నుచితముగ పంచిన నష్టము రాదా?” యని గద్దించెను. అందులకు పూర్ణారాముడు శాంత ముతో “ఇది వేసవికాలము, ఎండలు మంచుచున్నవి; పెంకాయనీళ్ళను త్రాగనిచ్చిన వారి బెట్టు తగ్గు” నని చిఱునవ్వుతో బదులుచెప్పెను. అందులకాయజమాని పూర్ణారాముని నొక రినుండి తోసివైచెను. కాన నీతడొకరోజుమాత్రమే పెంకాయలవ్యాపారము జేయగలిగెను.

ఇట్లుండ, నొకనాడు పూర్ణారాముడు తన మాతృదేవి తో “సమీపగ్రామమునకు యుద్యోగాన్వేషణ నిమిత్త మేగుచు”నన, దయోబ సంతసించి యనుజ్ఞనిచ్చినది. అయితే పూర్ణారాముడు తాను మనుజుశరీరము పొందినందులకు జేయ వలసిన కర్తవ్యము నిదివరకే నిర్ణయించుకొన్నవాడైనందున, బ్రహ్మజ్ఞానసంపన్నుడగుటకు తగిన యుద్యోగము (ప్రయత్నము) జేయుటకై గూఢముగా యుద్యోగమని యడిగెను. తల్లి యుద్యోగమని పుత్రుడు జెప్పినపలుకులు విని, ప్రాపంచి కవిషయసుఖముల ననుభవించుట కనువగు ద్రవ్యార్జన నిమిత్త మైన యుద్యోగమని యామె దలంచెను కాని, పూర్ణారాముని మనంబును గుర్తించలేక పోయెను.

ఇట్లు తల్లియాజ్ఞ కైకొని, యొకనాటి రాత్రి, తాను ధరించిన సువర్ణభూషణములను త్వరగానూడదీసి మూటగట్టి తమ తల్లిపడక ప్రక్కననుంచి “జననీ! ఇప్పుడు నిన్ను నిద్ర లేపిన నాకార్యమునకు భంగమువాటిల్లు”నని తల్లికి నమస్కరించి, పూర్ణారాముడు పండ్రెండవయేట-౧౮౭౬లో గృహమును వదిలి తీవ్రవైరాగ్యముతో గురువ్రకొరకై వెదుక పయనమయ్యెను.

ఇంతవరకెన్నడును పూర్ణారాముడు ప్రయాణప్రియా సముల కోర్చినవాడుగాదు, తల్లియు నీతని సతిగారాబముతో బెంచినది. గుర్వన్వేషణతత్పరుండగు పూర్ణారాముడు వాటిని లక్ష్యపెట్టక పుణ్యక్షేత్రముల దర్శించుచు, సాధువులతో సంభాషించుచు, హిమాలయము జేరెను. అచ్చట సర్వదా ఆత్మాను సంధానమొనర్చుచు బ్రహ్మకపాలము- గంగోత్రి- జమ్నోత్రిమొదలగు పుణ్య స్థలముల దర్శించుచు వసిష్ఠాశ్రమము జేరెను.

హిమాలయ పర్వతగుహలలో యేడుసంవత్సరములన్నా హారములుమాని, తుంగగడ్డలు మాత్రమే యాహారముగా కైకొనుచు దీర్ఘ తపంబాచరించెను. ఏడుసంవత్సరంబులు తుంగగడ్డలపై ననే యాధారపడి తపం బాచరించినందున పూర్ణారాముని కడుపులో నొక బిళ్ల కట్టినది. ఆబిళ్లవలన దేహాతన పర్యంత మపరిమితమైన బాధ ననుభవించిరి.

తదనంతరము ఘోరారణ్యప్రదేశములకేరి, యచట తపం బొనర్చునప్పుడు బూడిదను నీటిలోవేసి యవి తేరినతర్వాత యానీటినిద్రావి త్తున్నివారణమొనర్చుకొనుట యొక సాధువు జూచి “శరీరముండిన గదా సమస్తధర్మముల ననుష్ఠించుట కనువగును? తనగమ్యస్థానమగు మోక్షమును జేరుటకుముందే శరీరము పోయిన మరల మాతృగర్భమున బడి యమయాతన మనుభవింపవలయును గదా! కాన, నాతోరిమ్మని” పూర్ణారాముని కాశీక్షేత్రమునకు గొనివచ్చి మధుకరమును గ్రహించుట కలవఱచెను.

అంతట పూర్ణారాముడు గంగానదీతీరమున బ్రహ్మ నిష్ఠాగరిష్ఠులైన కృష్ణానంద సరస్వతీ యతీంద్రుల దర్శించి, చాల కాలము శుశ్రూషణానర్చిరి. కృష్ణానందస్వామి పూర్ణారాముని వైరాగ్య నిష్ఠాదార్ఢ్యముల పరీక్షించి ‘ప్రణవమంత్ర’ ముప దేశించి, స్నానాశ్రమమిచ్చి ‘నిత్యానంద సరస్వతీస్వామి’ యని యోగపట్టానిచ్చిరి. అంత నిత్యానందస్వామి తనగురువు నొద్దనే కొంతకాలముండి, చాతుర్మాస్యదీక్ష గడపుటకై కాశీకివచ్చిజేరి, శ్రీ విశ్వేరునిసన్నిధియందే ఆత్మనిష్ఠులైయుండిరి.

మనదృష్టికొంచెము శాల్యపల్లినైపు మరల్చి, దయాంబ పరిస్థితి జూచెదము గాక! దయాంబ నిద్రనుండిలేచి, తన ముద్దులపట్టిని గానక యనేకభంగుల దుఃఖించి, తన పెద్దకుమారు

డైన పూరీరాముని పూర్ణారాముని వెదుకబంపెను. పూరీరాం తమ్ముని వెదకి వెదకి కనబడనందున వెసారెను.

ఇట్లుండ దయాంబ బంధుమౌళి ౧౮౮౭ లో నామెను జూడవచ్చి పూర్ణారాముడు సన్నయిసింది వారణాశియందున్నాడని చెప్పెను. అంతట పూరీరాం కాశింజేరి, తన తమ్ముని గాంచి, దుఃఖించి కౌగలింపబోయెను గాని. నిత్యానందస్వామి తన ఆశ్రమధర్మము కాపాడుకొనుటకై తన అన్నను తాక నివ్వలేదు.

నిత్యానందస్వామి తన తల్లి దురవస్థను సహోదరుని వలన విని, యంగీకారసూచకముగా వారిని వెంబడించిరి. తమ యూరి చేరువకు రాగానే, శ్రీ స్వామివారు సహోదరునితో “నేను యూరిలోకిరాను. గామి బహిష్కరణమున నీమామిడి తోటయందు”నిరి. పూరీరాం తమ గృహమునకు రమ్మని యెంత బ్రతిమాలినను శ్రీ స్వామివారు సమ్మతించ లేదు.

తన పుత్రునిరాక వాయవ్యమున దయాంబకు తెలియగనే, ఆమె దుఃఖభరము నాపుకొనలేక రోదనముజేయుచు మామిడితోఁపునకు వచ్చి, పుత్రవాత్సల్యముచే కౌగలింపబోయెను గాని, శ్రీవారు “తల్లీ! నాకీ సమస్తప్రపంచము ప్రేమము యముగా కన్పించుచున్నది. నీయందుప్రత్యేకించి నాకు ప్రేమ

లేదని' జెప్పి, తన ధర్మమునుపాలింప స్పృశింపనీయజ్ఞాయెను. శ్రీవారంత తన మాతృదేవికి సాష్టాంగనమస్కృతు లాచరించిరి. ఆమె తన పుత్రునితో “నాయనా! ఉన్నచోటన సుఖజీవనమును వదిలి, నీవు దేశదిమ్మరినై, పొట్టచేతనుంచుకొని యేల దిరిగెదవు? ఈ ముతక కాషాయాంబరముల నీనుకుమారమైన దేహమెట్లోర్చినది? ఇచటనేయుండి తపస్సు చేసుకొనరాదా!”యనెను.

అందులకు శ్రీవారు “సన్న్యసింపిన నాకీబంధములేల? జననీ! నీకుమాత్రమీయశాశ్వతమైన ప్రాప్తించిక వస్తువులయందు భ్రాంతియేల? నీవుగూడ నాతోరమ్ము మధుకరభిక్షు తెచ్చి సంరక్షించెదను. ఈప్రాప్తించికవిషయ భోగములు, ధనము మొదలగునవి నీతో పరలోకమునకు వచ్చురా? జీవుని చిత్తము మోహమును వలలో జిక్కి, సంసారమునకు కారణమగును. అది నారాయణునియందు స్థిరమై, యితరచింతలు మాని, యాపవిత్రనామమును సదా యను సంధానమొనర్చిన మోక్ష కారణమగును. తల్లీ! మనంబు కామకోపాద్యహంకారముల నుండి నిర్మలమొనర్చి, జ్ఞానవైరాగ్యభక్తి యుక్తురాలవై నిరంతరధ్యానముచే స్వయంజ్యోతిస్వరూపుడైన ఆత్మ నెఱుంగుము. అప్పుడు జన్మరాహిత్యము గలుగునని” బోధించెను, దీనిని జూచినవారికి భాగవతములో కపిలాచార్యుడు

దేవహూతికి బోధించిన భక్తిజ్ఞాననైరాగ్యములు స్మరణకూ
రాకమానవు.

తనపుత్రుడు బోధించిన జ్ఞానమునువిని, తలయూపి
“నాయనా, ఇచ్చటనున్న మనబంధువులు, నేనును కోరునదే
మన, నీవుమావద్దనుండుటయే. వంశములో నీవువస్థాపించితివి
కాన వంశము పావనమైనది. ౬౦ తరముల పితరులు తరిం
చిరి. జ్ఞానము నాస్తింతుటకై నీవు సర్వసంగపరిత్యాగివైతి
వన మాకందఁగి సంతోషమే. మేము నీనైరాగ్యయుక్తమైన
యాధ్యాత్మిక జీవితమున కడ్డురాము, నేనీ చూమిడితోట
యందు నీకొక యాశ్రమము కట్టించెదను. తపంబాసర్పులకు
నిర్జనప్రదేశమునేగదా నీవాశించునది! అప్పుడప్పుడు నేను వచ్చి
చూచి పోవుచుందునని” చెప్పెను. అందులకు బంధుప్రీతివివర్జిత
తన శ్రీవారు సమ్మతించలేదు.

అంతట దయాంబ “నాయనా! ఇచ్చట మనదాయాదులు
మనకువిరోధులుగదా! అచటికి భిక్షకేగకుము. నేను నీకాహా
రము తెచ్చిపెట్టెదనన, శ్రీవారు “సన్నాపింతు నాకెవరు విరో
ధులు? నాకందఱుసమానులే” యని తల్లియొక్క భేదభావమును
నశింపజేయుటకై దాయాదుల యిండ్లకడనే భిక్షతెచ్చుకొని,
చూమిడితోటలో భుజించెను. ఆహా! ఏమి వీరి సమత్వము!

ఇట్లు మాతృదేవికి బోధగావించి, పిమ్మట మరల హిమా

లయముండేరి గుహలలో గిరులలో ఘోరతపమొనర్చి, తపఃఫలమగు ఆత్మసాక్షాత్కారమును పొంది, తననంతరము శ్రీవారు దేశసంచారమునకై బయలుదేరిరి. ఇదియే గదా సగ్గురువు యొక్క లక్షణము. శ్రీ రామకృష్ణపరమహంస లిట్లు సెలవిచ్చి యున్నారు:— “గుమ్మడితీగ కెట్లు ఫలము ఫట్టి తర్వాత పుష్పముద్భవించునో యట్లే మానవునకు ఆత్మసాక్షాత్కారమను ఫలముగలిగి, తర్వాత ప్రపంచపర్యటన, ఉద్ధరణ యను పుష్ప మంకురించవలెను. భగవత్సాక్షాత్కారముగలుగక ముందే ప్రపంచమందమగిడిన మానవుడు సంస్కృతిబద్ధుడై చెడి పోవును.

శ్రీ నిత్యానందస్వామివారలై షరిపూర్ణమైన ఆత్మనెఱింగి, లోకోద్ధరణకై రామేశ్వరముపోదలచి కాలినడకన దినమునకు ముప్పదిమైళ్లు శాంతమనస్కులై నడచుచు ఘణ్యక్షేత్రముల దర్శించుచు మార్గవశమున ౧౮౯౮ లో (మన్మథనామ సంవత్సరము) నెల్లూరు పట్టణముజేరిరి.

సింహపురికి ఉత్తరమున పవిత్ర పినాకినీనదీతీరమున శ్రీ రంగనాథస్వామివారి గొప్ప దేవాలయముగలదు. ఆదేవాలయగోపురము మిన్నంటుచు, శిల్పవిద్యాశాస్త్రమును ప్రకటించుచు, నాస్తికులను ఆస్తికులజేయుటయం దపరిమితశక్తిగలిగి వెలయుచున్నది. ప్రతిసంవత్సరము ఫాల్గుణమాసమున శ్రీ రంగనాథస్వామికి మహానైభవములతో నుత్సవములు జరు

గుచున్నవి. శ్రీ గర్భగుడియందు పవ్వళించియున్న శ్రీ రంగ నాథుల వర్ణింప నేరికితరము? పెన్నానదియొక్క చల్లని పిల్లవాయువుల కా నం దం బు నొం దు చు శ్రీ, భూ, నీలాసమాయుక్తుడై నా రి దా ది ము నీం ద్ర ప రి వృ త్తు డై పద్మసూనుసహితుడై, సువర్ణపుష్పభూషణా ద్యలంకృతుడై, బ్రహ్మానంద నిమగ్నుడై, మెత్తని శేషశాన్పున పవ్వళించి తల్పిరి శిఖరభూషణమై, తన సన్నిధానముచే నెల్లూరుపట్టణమును పవిత్రమొనర్చుచున్న శ్రీ రంగనాథస్వామివారి దివ్య దర్శనానందము అనుభవైకవేద్యమేగాని వ్రాయుట కలవిగాదు. నెల్లూరికి నైఋతిదిక్కున మూలస్థానేశ్వరుని గొప్ప శివాలయమున్నది. ఆదేవాలయమున పరమేశ్వరుడు పార్వతీసమేతుడై, నందికేశ్వర విఘ్నేశ్వరాది ప్రమథగణసంస్తుత్యుడై, సకల పవిత్ర పుష్ప మధుఘన సమ్మిళితోద్యాన విహారయుక్తుడై, భక్తిప్రదాశయై, ప్రశ్నక్షయవై, మహాదేవుడై, తన చారణముచే యీపురాతన సింహపురిని పునీతమొనర్చుచు తన దివ్య మహిమను లోకమునకు చాటుచున్నాడు.

ఇక సింహపురి ప్రజలలో కొందఱు అన్యదేశ వ్యాపార సంపాదిత ధనముచే గొప్ప భవనములందు నివసించుచు, సత్కార్యములొనర్చుటయందు నిమగ్నులై, వీధి వీధికి భజన మందిరముల స్థాపించి, సకల దైవభజనలొనర్చుచు ఆనంద పడుచుందురు. మఱికొందరు మతసంఘ సేవాదురంధరులై నిష్కామసేవ లొనర్చుచుందురు. ఇంకను నెల్లూరుపట్టణము

నందు సంస్కృతాంశ్లేయ కళాశాలలుగలవు. ముఖ్యముగా వర్ణింపవలసినది స్వర్ణీయ రేబాల లక్ష్మీనరసాదెడ్డిగారు నిర్మించి పురజనులకొసంగిన పురసాధము. అది సుందరతర ఆనందమయ ఉద్యానవన ప్రావృత వివిధదేశవాయక చిత్రపటములతో శోభిల్లుచున్నది, మొన్నమొన్ననే వీధివీధికి విద్యుద్దీప్తములు అలంకారప్రాయములుగా నున్నవి.

నెల్లూరుమూలప్పేట కోనేరువద్ద శ్రీ నిత్యాచలస్వాములు కొంతకాలముండిరి. శ్రీవారి నప్పుడు సేవించినవాలో మంగు రామానుజరావు, సూరి శివయ్య, కుప్పచ్చి లక్ష్మయ్య మున్నగువారు ముఖ్యులు.

శ్రీవారేకాంతమును గ్రామబహిఃప్రదేశమును నోరు వారుగాన నెల్లూరు నవాబుపేట సమీపమున మైచాటిరస్తాకు ఉత్తరమున పినాకినీనదీతీరమున వేమూరివారి చూతననమునందుండిరి. అచట నొకచిన్నగది నిర్మింపబడియున్నది. ప్రతిదినమును రాత్రిసమయమున నెంతప్రాద్దుపోయినను, ఆకసమంతయు కారుమబ్బులుకమ్మి కుంభవర్షము కురియు యెట్టి గాంధాంధకార నిశీధమైనను, శ్రీవారు తోపులోనున్న యాశ్రమమునకు పోవలసినదే. శ్రీవారు తోపునందు పెట్టెబండివంటి దారుమయ కుటీరమున నిద్రించుచుండిరినియు, రాత్రిలం దేయూమమున నిద్రింతురోగాని, సాధారణముగా జాగ్రదవస్థ

యందే ఆత్మానుభవతత్పరులై యుందురనియు, వీరు భిక్షులకు బోవు స్థలములందు ఉపనిషత్పారాయణము, వేదపారాయణము, పురాణేతిహాసశ్రవణములు జరిగించుచుండెడివారనియు సుబోధిని పత్రిక తెల్పుచున్నది.

శ్రీవారి సాన్నిధ్యమున కేగు ప్రతివారికిని వారిముఖమునందు ప్రకాశించు దివ్యబ్రహ్మవర్చస్సును జూచినకొలది జూడవలయుననియే తలంపు జనించునుగాని, వేదాంతవిషయమై ప్రశ్నలవేయవలయుననిగాని, వారిబోధ వినవలయుననిగాని కొరిక యెవరికినిగలుగదు. వారి దర్శనముచేతను, మానబోధచేతను, ఆనందము గలుగుచుండ, ప్రశ్నలేల? బోధలేల? అట్లని మనోపారిశుద్ధ్యముగలిగిన మోక్షాధికారికి బోధించకపోరు. వారితో రహస్యముగా వేదాంతస్వ్యమును తను మృదుమధుర వచనములచే అన్యుతతుల్య మొనర్తురు. వినోదార్థమడుగువారికి “సర్వం బ్రహ్మచయ”మని మాత్రము బదులుజెప్పదురు. దీనినిగూర్చియే సుబోధినిపత్రికలో యిట్లు వ్రాయబడియున్నది. “శ్రీ స్వాములవారు శుష్కాడంబర వేదాంత ప్రలాపముల కవకాశమిచ్చువారుకారు. శ్రీవారు తఱచు బిక్షులకేగు ముఖ్యశిష్యుల గృహములకు సృసింహలోకము, కైలాసము, సత్యలోకము, బ్రహ్మలోకము మున్నగు స్మారకనామముల బెట్టుచుండిరి”.

శ్రీవారు పరమనైరాగ్యసంపన్నులుగాన, వీరి దివ్యచాదమాలను పూజించుననుయమున చర్పించు సువర్ణమును చేతనైన నఁచువాఁడుకాదు. వీరు భిక్షులకడను పాదపూజలకడను యెట్టినిర్బంధములను ఆడంబరములను జూపువారుకారు. వీరి సన్నిధి శిష్యుల కపరిమితానంద నిలయమైయుండెను. ఇట్లు శిష్యులర్పించిన ద్రవ్యము పదివేలకుమించగా నెల్లూరు ప్లాన్ హాసువేట పెద్దవీధిలో ముందుండిన శ్రీ తల్పగిరి రంగనాథ స్వామి ధర్మకోనేటియెదుట “శ్రీపరమహంస నిత్యానందస్వామి వేదసంస్కృత పాఠశాల”యను పేర నొక విద్యాశాలను స్థాపించిరి. ఈపాఠశాలయందు వేదము, స్మార్తము, శాస్త్రము, కావ్యములు బోధింపబడుచున్నవి. వీటిని బోధించుటకై వేత్యేరు యుపాధ్యాయులుగలరు. కొంతమంది విద్యార్థులకు భోజనవసతియు గలదు.

శ్రీవారొకపర్యాయము వేమూరుచిడంబరశాస్త్రి మున్నగుపండితులతో వెంకటగిరి కేగిరి. శ్రీవారొక తోటయందుండ, వేంకటగిరికుమారరాజుగారు- సర్వజ్ఞకుమారయాచేంద్రిలు- దర్శించి పూజించిరి. రాజుగారితో ప్రస్తావనవశమున చిడంబరశాస్త్రిగారు “శ్రీస్వాములవారు నెల్లూరునందొక వేదసంస్కృతపాఠశాలను స్థాపించి నిర్విఘ్నముగ సాగించుచున్నారు, దానికి ప్రజాపోషణతోబాటు రాజపోషణయుండిన బాగుండునన”తక్షణమే రాజుగారు ప్రతినెలకును ౨౫ రూపా

యల నిచ్చునట్లు శాసనముజేసి, వేదముజెప్ప ఉపాధ్యాయునకు జీతముగా ఖచ్చపెట్టమని చెప్పిరి. ఆధనమిప్పటికి పాఠశాలకు జెందుచున్నది.

శ్రీవారిపాదములను కొందరు అస్త్రోత్తరశతనామము లతో పూజించుచుండిరి, వీరిని కవులననేల? గాయకులననేల? ధనికులననేల? దరిద్రులననేల? సర్వభూతములు యథాశక్తి పూజించి కృతార్థులైనవే. వీరిపై “నిత్యానందభజనకీర్తన” లను పాత్రము ప్రచురింపబడియున్నది. కాశహస్తీ సంస్కృత పాఠశాల పండితులు శ్రీవారినిక్రింద శ్లోకములచే కీర్తించి కృతార్థులైరి.

శ్రీ నిత్యానంద సరమ గురుధ్యానము.

నిరీక్షణకళామాత్ర భస్మితాశేష కల్దశం,

నిత్యానందయమిశ్రేష్ఠం నౌమిజ్ఞాన సుధాముచం.

౧.

త్యక్తాశేషహృషీకవృత్తిరపియో లోకప్రవృత్త్యమువా,

భిక్షాద్యాగమఘుప్తవృత్తి కలనా సమ్యక్సనీతాశ్శితః

సోఽయంజ్ఞాననిధిః గుణాళిజలధిః పూర్ణానుకంపానిధిః,

నిత్యానందయమిశ్వరో, విజయతాం శ్రీదివ్య తేజోనిధిః. ౨.

యం దృష్ట్వా విబుధావళి స్ఫులభ తే హ్యేనందమవ్యాహతం,

యద్భక్త్యా కవయోభవంతి, నితరాం పృజ్ఞావిహీనాలపి,

తం విద్యాప్రవిలుప్త మోహనివహం వందే సదాసద్గురుం,

నిత్యానందయతీశ్వరం సుమనసా శ్రీచిత్సుఖావాప్తయే. ౩.

పదం సౌజన్యస్య శుక్తివిహితయోగ స్యచనిభూ
 స్సదాధ్యాత్మస్ఫుర్తేఃఖనిరు రుదయాలాస్య భవనం
 సమీచీనః పంథానియమపది పూజ్యాశ్రమవిధేః,
 సదా నిత్యాచంద పృథితయతివర్యో నతుముదా ౪.

మఱియు శ్రీవారిని శ్లోకములచే స్తోత్రముజేసినవారిలో
 వేమూరు చిరంబరశాస్త్రిగా రొకరు. వీరికించి శ్లోకపంచక
 మును రచించి, శ్రీచారిసన్నిధి న జదివి యప్పించిరి.

పంచరత్నములు.

సత్యజ్ఞాన సుఖస్వరూప మనుబం ప్రత్యంచ మహ్యహాకం,
 సత్తామూత్ర మనామయం సువిలసత్పాపాఽపి నానకం,
 నిత్యం సత్సంధనర్చనం సుమనసా మాసంద సంధాయకం'
 నిత్యానంద గురుంభజే నామ నిశంప్రత్యక్ష శంభుం పరం. ౧.
 సర్వారంభవిరామకార్యసమన్వితస్సోత్తమం సత్తమం,
 సర్వాభాసమభాసమాన్యమజనం సర్వాతిగం సర్వగం,
 నిర్వాణాధిప మాత్మరూప మభితస్సర్వం సహానాయకం,
 నిత్యానందగురుం భజే హ మనిశం ప్రత్యక్ష శంభుం పరం. ౨.
 విశ్వస్తుత్యగుణాశ్రయం సురమునిశ్రేణీసురుం శ్రీకరం
 విశ్వాస్తర్పహిరాతతం హి సతతం విశ్వానగమ్యం పరం
 విశ్వేశాది సమస్తవస్తుసుమనః పంకేః హంసాయతం,
 నిత్యాచందగురుం భజే నా మనిశం ప్రత్యక్ష శంభుం పరం. ౩.

శ్రీమచ్చుకరదేశికాది విబుధ శ్లోక్యం సదాధారకం,
భూమానంద ఘనం చిదాత్మక మజం పూర్ణాద్వితీయం విభుం
భూరాదిప్రచయశ్రీయం పరగురుం ప్రత్యక్షస్వరూపమలం,
నిత్యానంద గురుం భజే హ మనిశం ప్రత్యక్ష శంభుం పరం. ౪

శ్రీమత్సింహపురీ నివాసజన దృక్పంకేజమిత్రం శివం,
గంగాతుల్య పినాకినీ శుభతటీ మాకందవారాశ్రీయం,
చిద్వ్యోమాఖ్య మనోవిహారకుశలం చిద్వ్యోమభామాశ్రీయం,
నిత్యానందగురుం భజే హ మనిశం ప్రత్యక్షశంభుం పరం. ౫

శ్రీవానికి జననదేశమగు పంజాబునందు చాలమంది
శిష్యులుగలరు. వీరు నెల్లూరికివచ్చేసిన తర్వాత వీరిజ్ఞాననిష్ఠ
కఠినతమ నైరాగ్యమున కచ్చెరువంది కొందరు శిష్యులైరి.
ఈవిషయమై సుబోధినిపత్రిక యిట్లు తెల్పుచున్నది: “ఈనడ
నెల్లూరికింతురు జన్మదేశమున వీరికి శిష్యకోటి యెక్కుమగ
నుండినది. వీరిశిష్యులనేకులు సంజాబుప్రాంతములో సుబే
దార్ మేజిస్ట్రే సర్కార్ బహద్దర్ రిస్వాద్లుగా నున్నారు. అట్లు
వారపుడపుడు తమపైనికోద్యోగములలో విరామముచూపించి,
వీరినేవ సవేక్షించి వీరిని స్వదేశమున కాహ్వానించుచుండిరి.
సాధారణముగా ప్రతిసంవత్సరమును కొన్ని మాసములు కాశ్మీ
ర పాంచాల హిమవత్ప్రాంతములలో శిష్యకోటి నానందింప
జేయుచు వారికి తరుణోపాయముల నుపదేశించుచుండుదు.”

శ్రీవారి కనవరతము “శంభోత్రినయన చంద్రచూడ శివ”యను కీర్తనను తమశిష్యులచే పాడించుకొని, యానందించుటయం దభిరుచిమెండు. పాఠకులు భక్తితో యాపాటను పాడుకొనుటకై యిట పొందుపరచుచున్నాము.

శంభో త్రినయన చంద్రచూడ శివశంకర గిరిజాకాంత,
అంభోజాసన ముఖ్యదేవతా నందిత చరణోపాంత,
కాలకాల కరుణామయ మూర్తే కలికలుషాపహాకీర్తే,
నీలరుచి గళానంద నీరదనిర్మల చిన్మయమూర్తే,
తాపత్రయహర పాపవినాశన పురుషోత్తమ త్రిపురారే,
చాపభూత కనకాచల దోర్బల ఖండిత నిఖిల సురారే,
భక్తం తవపద పంకజ యుగళే భక్తజనావన దేహి,
ముక్తిసరణి మనిగం మదనాంతకమృత్యోర్మూఢరి వాహి.

శ్రీవారొకఁడరి శ్రీశైలారణ్యమార్గమున బోవుచుండ నొక బెబ్బలి గర్జించుచు శ్రీవారివైపు కూర్చున్నచూపుల తో జూచెను. పులిని గాంచి, శ్రీవారు కూర్చుండి “నారాయణస్వరూపా! రమ్మ! నన్ను భక్షించి నీయాకలి దీర్చుకొమ్మ” నిరి. అంత నాపులి సంతోషమును వెల్లెబ్బచుచు తోకనాడించుచు సమస్కార మొనర్చునట్లు ముందరికాళ్లను రెంటిని నేలకు పంచి, శ్రీవారి కేమియు హానియొనర్పక మరలిపోయెను. ఆహా! తపోమహిమగలవారి సన్నిధిచే కూర్చున్నవారములు సైతము సాత్త్వికగుణమును వహించునుగదా!

అంత శ్రీవారాయడవిలో సంచరించుచు, డస్సి యొక
దేవాలయమున విశ్రాంతి వైకొనుచుండిరి. ఇట్లుండ నొక బాలు
డు వీరినన్నిధికివచ్చి “స్వామీ! తమకాహారము తెచ్చెద”నన,
శ్రీవా రుదాసీనులై యుండిరి. అదియే పూర్ణానుగ్రహమని
భావించి, బాలు డింటికేగి తలిదండ్రులను ఆహారము కోరగా
వారాబాలుని దూషించి ‘సాధుసంతర్పణకు వలయు వస్తుసా
మగ్రి ప్రతిదినమును యెచ్చటనుండి వచ్చు?’నని గద్దించిరి. తుదకు
బాలుని బలవంతముచే విసుగుకొనుచు విధిలేక ఆహారమును
మూటగట్టి యిచ్చిరి. బాలుడు త్వరితగమనమున శ్రీవారియొ
ద్దకు వచ్చి ఆహారమును స్వీకరంపుడని ప్రార్థింప, శ్రీవారా
మాహారములోఁకొంత భుజించబోగా వాంతియయ్యెను. సర్వ
క్షలుగాన సందర్భమును గ్రహించి, శ్రీవారు “నాయనా! నీవు
నక్కడవై నను నీతలిదండ్రు లీయాహారమును హృదయపూర్వ
ముగా నొనంగినవారు కారుగదా”? యనిరి. అందుల
కాబాలుడు పరితపించుచుండ, శ్రీవారు “ఇండున నీదోష
మేమున్న?” దని యోదార్చిరి. అంత నాబాలుడు యింటికి
గోవుచు “ప్రీతితోబెట్టినది పిడికడే చాలుగదా”యని తలం
కుచు చింతించెను.

అణిమాద్యపైశ్వర్యసిద్ధులు ముక్తి కంఠరాయములని
పూరులువాటిని యుపేక్షించియుందురన, శ్రీనిత్యానందస్వామి

వా రాహ్లోటిలో జేరిన తానై నందున శ్రీవారిశిష్యులు జెప్పిన జరిగినయంశములను కొన్నిటిని యిటు బోందుపరచుచున్నాము.

శ్రీవారోక్ సమయమున పినాకినీసది సురుగులుగల్గి కుచు పూర్ణముగ ప్రవహించుచుండ, నా నదీవేగంబునకు తటంబుల గడ్డలు విరికిపడుచుండ, శ్రీవారు అర్ధరాత్రిబున నదీ మధ్యంబున ఆసనమునైచుకొని కూర్చుండి కదలక ప్రణావనినా దము ధ్వనింపజేయుచుండిరి.

శ్రీవారు మామిడితోటలో నొక దారుమయ వేటికయందు పరుండ, నామహాత్ముని శిరముపై నొక నాగేంద్రుడు తన పడగనువిప్పి నాట్యమాడుచుండెను. ఆనాగేంద్రుని ఖణాగ్రమందలి రత్నకాంతులచే నిరులు పటాపంచలగుచుండెను. ఎవరైన మనుష్యమాత్ముడు తోటలో నడుగిడగనే యాసర్ప మంతరానమగుచుండెను.

శ్రీవారు రాత్రిసమయంబున మామిడితోటకు పోవు యందురని వ్రాసియుంటిమిగదా! భిక్షు కాహ్వానించువారును మరికొందరును కలసి రాత్రియందు శ్రీవారికి యుత్సవముల జరిపి మామిడితోటలో జేర్చి, తిరిగి పట్టణమునకు వచ్చుచుండిరి. అట్లొకనాడు పురప్రముఖులు యుత్సవముతో శ్రీవారిని తోటయందువిడిచి నమస్కరించి తోటవీడిపోవునపు డేలక్ల నొక సాలెవాడునూత్ర మాతోటలోనే యొక ప్రదేశ.

మున పరుండెను. స్వామియు దారుమపేటికయందు నిద్రించిరి. అర్ధరాత్రమగునప్పటికి సాలెవానికి శ్రవణానందముగ వీణానాదము దేవఋషి సంభాషణము వినవచ్చెను, ఈ సంభాషణ యెక్కడిదా? మని సాలెవాడు ప్రక్కకు పొర్లగనే దారుమయపేటిక తేజోమయమై కన్నుల చెదరెను. దేవఋషులు సంభాషణ చాలించి యంతర్ధానమైరి. వాడు బాగుగా మెలకువగలిగి పరీక్షింప దలచునప్పటికి శ్రీవారు తోటలో మానవస్వర్గలదని యెఱింగి, వాని సమీపమున కన్నించి “నీవెందుల కిక్కడనుంటివి? పొన్ను”ని యాజ్ఞనిచ్చిరి. వాడంత లేచిపోయెను. అహ! మానవస్వర్గ దేవతలకు తగదుగదా?

ఇట్లుండ శ్రీవారిదేహము వృద్ధత్వమునొంది శరీరస్వత్వము క్రమముగా క్షీణింపజొచ్చెను. నేత్రపాటవము సంచారశక్తి తగ్గినందున శ్రీవారు తోటకుపోజాలకుండిరి. అందువలన శ్రీవారు రాత్రికాలమునుగూడ పాఠశాలయందే గడపుచుండిరి. దారుమయపేటిక పాఠశాలకు తెప్పించిరి. అనారోగ్యస్థితి యెక్కువై, దేహబాధ యెక్కువగుండెను. అయితే శ్రీవారు అపరిమితమైన బాధ సనుభవించుచున్నను, ఆత్మానందస్థితిలోనేయుండిరి.

ఇట్లుండ వేంకటగిరి కుమారరాజుగారియాహ్వానముపై శ్రీవారు వెంకటగిరికేగిరి. రాజుగారు సంస్థానవైద్యులచే చికిత్స

చేయించిరిగాని, వ్యాధి బలవంతమగుచుండెను. శ్రీవారు తమ శిష్యులతో “అమావాస్యదినమున నీ స్తోత్రమును విస్తరించు” మని చెప్పిరి. అట్లే శ్రీవారు, హరిహరానంద తీర్థస్వామి నీశా వాస్యోపనిషత్తును పూర్తిచేయగానే ముమ్మాను ౬౦కాంచును బిగ్గరగా నుచ్చరించుచు యువనామనందనశ్శరణంబు ౬౦గలు శుక్రవారము పూర్వాష్టమి నుమారు ౯-౧౦ నిమిషములకు దేహమును విడిచి పరమశాంత సచ్చిదానంద స్వరూపుడైరి.

ఓమిత్యేకాక్షరిం బ్రహ్మవ్యాపారన్మామనస్మిక
యః ప్రయాతి త్యజ్ఞ దేహం సమూతి పరమాం గతిమ్.

శ్రీవారు మహాసమాధి జెందిరను వార్త దవాసలము వలె వ్యాపించి, శ్రీవారి శిష్యులను వెంకటగిరినివాసులను సం తాప సముద్రమునముంచినది. దేశ దేశములనుండి శిష్యు లేతెంచిరి. అంతట శ్రీవారిదేహమును ఘృష్ణమాలా లంకృత మొనర్చి వివిధవాద్యములతో నూరంతయు యుత్సవముల జరిపిరి. వేలకు వేలు జనులు వచ్చి, శ్రీవారి చివ్యమంగళవిగ్ర హమును జూచి స్తోత్రసమస్కారము లొనర్చిరి. ఆజన సమూహమును జూచిన శ్రీవారియందు ప్రజల కెంత భక్తియో విశదమయ్యెను. శ్రీవారిశరీరము సంత సమాధిగత మొనర్చిరి. శ్రీవారిబృందావనము (సమాధి) వేంకటగిరిలో కైవల్యనదీపూర్వ తీరమున వెలిసియున్నది. పెక్కుమంది సమాధిని దర్శించియు సేవించియు యాధ్యాత్మికలాభమును పొందుచున్నారు.

శ్రీమన్నిత్యానంద యతీశ్వరస్తవము

“శ్లో॥ శ్రీమన్బ్రహ్మవిదగ్రీణిం గుణమణితత్త్వార్దచింతామణిం
చిన్మూద్రాంచిత హస్తపద్మయుగళం చిన్మార్గసంచారిణం
భావాతీత మహాప్రభావసహితం బ్రహ్మత్వస్థింగతం
నిత్యానందయతీశ్వరం హృదిభజే నిస్సీమసత్సహృదమ్॥

శ్లో॥ నిత్యానందసుధాబ్ధిపూర్ణశశినం తత్త్వామృతాస్వాదినం
నిత్యానంద సుధాప్రపూరిత నిజస్వాంతాంబురుత్తల్లజమ్
నిత్యానంద జలప్రవర్షణఘనం నిత్యప్రమోదప్రదమ్
నిత్యానందయతిం భజామి సతతం నిర్వాణసౌఖ్యప్రదమ్॥

శా॥ శ్రీనారాయణ నామసంస్మరణ భ
స్మీభూతతాపత్రయా
నానావేదపురాణశాస్త్రనిపుణా
నవ్యస్మితాస్వాస్థ్య! బ్ర
హ్మసందాహ్నిసుధాకరా! పరమహం
సాధ్యానుసంచార! ని
త్యానందాఖ్యయతీంద్ర! చెందితివే!
నిత్యానంద బ్రహ్మాంబోగిత్॥

3

సీ. శ్రీహిమవత్ప్రతాప సీస్మానదీతటో
ద్భాసితంబగు శాల్మలై వాసు

లో గాలురాం దయాంబా గర్భదుగ్ధాబ్ధి
 చంద్రులై, యోగనిస్తంధులగుచు
 బ్రహ్మణ్యమూర్తి పూర్ణారాంసమాఖ్యచే
 రాజస్థి జ్ఞానవిభ్రాజలగుచు
 నవని కృష్ణానంద యతీవర్యుశిష్యులై
 సన్నన్యస్తసర్వులై శాంతులగుచు
 జగతి సిత్యానందస్వామినా మహితాఖ్య
 భాసిల్లి బ్రహ్మవిద్వర్యులగుచు
 తమ పాదధూళిచేతను సింహపురసీమ
 సుపవిత్రముగఁజేసి, విఫలరక్తి
 వేంకటగిరి మహావిఖ్యాత సంస్థాన
 రాజకోటి స్వశిష్యరాజకోటి

౧॥ నుస్థిరింపగ తమ్ముమి సిద్ధిబొంద
 నెంచి యేతెంచి, తమ దేహముంచి, సిద్ధి
 గాంచి తీరలు బ్రహ్మైక్యములగుచు
 భవ్యయోగాబ్ధిచంద్ర! కృపాయతీంద్ర!

౪

శా॥ శ్రుత్యంతాంబుధిచంద్ర! శాంతసుగుణ
 శ్రీభూషితోపేంద్ర! స్వా
 ర్థత్యాగాసురచంద్ర! భక్తిపరమా
 రజానబోధేంద్ర! స

దృష్ట్యాన్వంధతమోదినేంద్ర! కలుషా
 ద్విచ్ఛేదదేవేంద్ర! శ్రీ
 నిత్యానందయతీంద్ర! మమ్మువిడితే
 నిర్వాణమున్ జెందితే.

౧౨

సీ॥ స్వామి! నిత్యానంద! సర్వసద్గుణకండ!
 వందితాశేష సద్భక్తబృంద!
 మాననీయచరిత్ర! మహిత సంస్కృతిపాత్ర!
 మానసాంతర గతామ్నాయసూత్ర!
 సాధుసజ్జనంగ! షడ్విపుస్మయభంగ!
 ఆత్మయోగప్రపూతాంతరంగ!
 మందహాసవికాస, మంజువాక్సువిలాస!
 మహితభావిత పరబ్రహ్మభాస!

వినుత సుగుణాలవాల సద్వినుతశీల
 నీదు మహిమంబుఁ బొగడంగ మాదువశమె
 సంగతాగమసార సర్వేంగితజ్ఞ
 సత్త్వగుణధామ! యతిజనసార్వభౌమ.

౧౩

సీ. స్థాపించినాడవు సంస్కృతవేద వి
 ద్యాలయంబొండు హర్యక్షపురిని
 నిల్పినాడవు హరినిలయమందిరమందు
 శ్రీరామకృష్ణలప్రీతితోడ

గాంచినాడవు యశఃకౌముదీసంపద

నాచంద్రతారార్క మవనియందు

నంచితంబుగ నధిష్ఠించినాడవు బ్రహ్మ

రథమవనీసురుల్ రహినిబట్ట

గీ॥ హరిహరానంద తీర్థాఖ్య యతివరేణ్యు

లుషనిషద్వాక్యచయమెల్లనొగి పఠింప

ప్రణవనిస్వనయుక్తి బ్రహ్మత్వసిద్ధి

గాంచినాడవు నిన్నెన్నఁగా వశంబె!

2

శా॥ పౌరుల్ మీచనుమార్గమున్ దఱిసి స

ద్భక్తిన్ నతుల్ సల్పఁగా

ధారాశంబుగఁ జోపనీక మిఱు త్పః

త్పదాబ్జముల్ పట్టుచున్

నాకీరత్నములెల్ల మొక్కుకొలిడంగఁ

“నారాయణా” యంచు సు

స్మేరాస్వాబ్జముతోనొసంగెదు శుభా

శీర్వాదముల్ స్వామిజీ.

క॥ శ్రీమన్ని త్యానంద

స్వామిన్ యువవర్ష పౌష్య బహుళవమాయాం

శ్రీమద్భ్రహ్మణి పరమే

సమ్యక్ లీనోసి! మోక్షసమార్గోవాసీ.

౫

పదునైదవ ప్రకరణము.

—: శ్రీశంకరజయంతి—శిష్యులతో తీర్థయాత్ర :—

సత్త్వో కర్మణ్య విద్వాంసో యథా కుర్వంతి భారత,
కుర్యాద్విద్వాంస్తథా సత్తశ్చ క్షీర్ణ క్లోకసంగ్రహమ్.

—గీత

నెల్లూరుపట్టణమందు శ్రీ బ్రహ్మానందతీర్థస్వామియుం
డ, వాకాటిగ్రామ నివాసినియగు అల్లూరు ఆదిలక్ష్మమ్మ, శ్రీ
వారిని తమయూరికి రమ్మని యాహ్వానించినది. శ్రీతీర్థస్వాము
లను సమ్మతించి వాకాడు గామిమున కేగిరి.

ఆదిలక్ష్మమ్మ శాల్యమునుండియు ప్రాసంచిక తుచ్చ
భోగముల నిరసించి, నైమిక బ్రహ్మచారిణిగా నుండిన యోగిని.
ఈమె సంస్కృతభాష నభ్యసించి, అధ్యాత్మిక గ్రంథముల పఠిం
చుచు, సాధుసాంగత్యము సంపాదించుకొనుచు సత్కలక్షేప
ముజేయుచున్నది. స్వగ్రామమున వాకాటియందు చాలధన
మును వ్యయపరచి, రామమందిరమును ప్రోక్షించి, పూజలు
పురాణశ్రవణము యథావిధిగా జరిపించుచున్నది. ఇందువలన
నీమెయొక్క పారమార్థిక తత్త్వము వెల్లడియగుచున్నది.

శ్రీతీర్థస్వామివారు ఆదిలక్ష్మమ్మ యాహ్వానముపై యనే

కపర్యాదుములు నాకాటిగ్రామమునకు వెల్లియుండినను, అప్పుడప్పు డచటజరిగిన జీవితాంశములను గ్రంథసాకర్షము నకై యీప్రకరణమునందే పొందుపరచుచున్నాము.

శ్రీతీర్థస్వామివారు నాకాటిగ్రామమున నున్నంతవరకు సువర్ణముఖి సదీతరముననున్న నాగేశ్వరదేవాల యావరణము లో నొకషర్ణకుటీరములో నివసించుచుండిరి. రాత్రిసమయమున నచ్చటనే శయనించుచుండిరి. అయితే ఒకటిపూట అప్పు డప్పుడు రామమందిరమునకును, ఆగ్రామ నివాసియగు వేమూరు చిదంబరశాస్త్రిగారి గృహమునకును వచ్చుచుండిరి. శాస్త్రిగారు శ్రీ స్వాములవారిని సదా సేవించుచుండెడివారు.

శ్రీస్వామికి భిక్షచేయుట కనేకమంది ధనాధ్యులు కనిపెట్టు కొనియుండినను, అప్పుడప్పుడు నిరహంకారసూచనగ భిక్షుల సము చేయుచుండిరి. శ్రీ స్వామి చిదంబరశాస్త్రియింటికి భిక్షకు పోవుచుండువారు. అప్పుడు శాస్త్రిగారి జ్యేష్ఠపుత్రుడగు సత్య నారాయణయను పసిబాలుడు దోగాడుచు శ్రీవారిని స్మృశింప బోగా వారు కమండలుజలమును శిరముపై పోక్షించుచుండిరి అప్పుడీబాలు డటునిటు కదలక భూమికంటుకొని పోయినట్లుం డును. భిక్షునైకొనిన తర్వాత శ్రీ స్వామివారు పోవునప్పుడు మరల జలమును జల్లగా యీబాలుడు దోగాడుట కారంభిం చును. ఇదిగాక శ్రీ స్వామివారు చిదంబరశాస్త్రియింటికి వచ్చి



నపుడెల్ల నీబాలుని శిరమాను శమ దివ్యహస్తములతో నిమురుచు నేమోమఁద్రము వపించుచు, కిమిడలుజలము జల్లువారు. బిక్కొకప్పడు శ్రీ స్వామివా నీబాలుని యెత్తి ముద్దాడుచుండిరి. తాము స్వయముగా తినుదంపానముల నీబాలునికే బెట్టుచుండిరి. శ్రీస్వామివారు చివరందొకశాస్త్రీతో “ఈబాలుడు బాల్యముననే సంస్కరించి బ్రహ్మసంపాదకు”నని సెలవిచ్చిరి. అందులకు శాస్త్రీగారు “తమ యాశీర్వాద ప్రధానముచే యట్లుగాక మరియొకవిధముగానగునా”? యనిరి. ఎన్నియో పర్యాయములు శ్రీ స్వామివా నీబాలునిశిరమున “తమ హస్తంబలములనుంచి యాశీర్వదించుచుండిరి. మహాత్ముల హస్తస్పర్శ, ఆశీర్వాద మెప్పుడైతె నవ్యధయగుగా? కినినే హస్తగీక్షయనియు నందురు. శ్రీ స్వామివారు నుడివిన్నట్లే నశ్వనారాయణ చిహ్నప్రాయమునగే నెల్లప్పుడు పరిత్ర పనాకిననీతిరమున సంస్కరించి నైరాగ్యసిద్ధియై మోక్షమిచ్చును. వీరి ప్పడు అపహత శ్రీ సత్యాపదాద్వామియని వ్యవహరింపబడుచున్నారు. నీకి నెల్లప్పుడు, కోర్కెనుతొలూకా, ఇనుముగుగ్రామి నమి పమున శ్రీ సత్యాపదాద్వామియను నొక యుక్తవాయుగలడు. ప్రస్తుత పంచట నివసించుచున్నాడు. తనవ్యక్తతైన మహానుభావుల హస్తగీక్ష గీచునట్టిశిశులంతములగుననుట కిదియే తార్కాణము. మహాత్ముల పర్యవసానముననుసంధామణ, సంధామణమును ఉపదేశిమ, ఉపదేశమునను

హస్తవీక్ష (దివ్యస్వర్గ) క్రమముగా శ్రేష్ఠములు గదా!

చివరిబరళాశ్రీ గారొక యర్థరాత్రమున శ్రీస్వామి వారేమిచేయుచున్నారో జూడనుత్సహించి నాగేశ్వర దేవాలయమునకేగి, కుటీరమున శ్రీస్వామిని గానక, అచ్చటచ్చట వెరుకగా శ్రీస్వామినువర్ణముఖతీరమున నిర్జనమగుస్థలమున నేకాంతముగా పిల్లతెమ్మెరలు వీచుచుండ, పద్మాసనస్థితులై సమాధినిష్ఠులై యుండుటగాంచి, శాస్త్రిగారు పరమానంద భరితులైరి.

శాస్త్రిగారొకనాడు శ్రీశ్యామివారి నేకాంతమున దర్శించి “స్వామి! మనుష్యత్వమును సార్థకపరచుకొను నుపాయంబెన్ని?” యని ప్రశ్నించెను.

స్వామి:— శాస్త్రి! మనుష్యత్వము సార్థకపరచుకొనుటకు ముముక్షువు కావలెను. ముముక్షునై ఈశ్వరార్పణబుద్ధితో భగవత్కార్యముల నొనర్పవలెనుగాన, నీవు ప్రతిసంవత్సరమును దేహాభిమానము నశించునట్లు భిక్షమెత్తి శ్రీదత్తాత్రేయజయంతి జరుపు” మని యాజ్ఞాపించి సువర్ణముఖతీరముననే శాస్త్రిగారికి శ్రీదత్తమహామంత్రము నుపదేశించిరి. మంత్రముపదేశింప బడగనే శాస్త్రిగారి యానందమునకు మేరలేకపోయెను. ఇప్పటికిని శాస్త్రిగారు మంత్రమును జపించుచు, ప్రతిసంవత్సరమును శ్రీస్వామివారి యాజ్ఞను జవదాటక శ్రీదత్తజయంతిని జరుపుచున్నారు.

శ్రీస్వామిచారిత్ర ఆదిలక్ష్యముతో “రామమందిరమందు శ్రీశంకరజయంతి(ఆదిశంకరాచార్యుల జన్మదినోత్సవము) జరుపునట్లు జ్ఞాపించిరి. ఆగమశాస్త్రరీత్యా జయంతిసందర్భమున మహాన్యాసరుద్రాభిషేకము, పూజలు, సూత్రభాష్యాది పారాయణము, శంకరవిజయపారాయణ పురాణములు జరుగునట్లు నిర్ణయించిరి. ఆప్రథమసంవత్సరము శ్రీస్వామివారే యితరులకు దుస్సాధ్యమైన సూత్రభాష్యపారాయణము, శంకరవిజయపురాణము జరిపి, అందరికి అత్యాశ్చర్యమును గలిగించిరి. శ్రీవారు లేని సమయమున సూత్రభాష్యపారాయణమునకు శంకరవిజయ పురాణమునకును యిద్దరు విద్వాంసులు కావలసివచ్చినది. ఇప్పటికిని శంకరజయంతి, ఉత్సవములతో మహావైభవముగా జరుగుచున్నది. సుమారు ౧౯౩౦ వరకు శ్రీశంకరాచార్యచిత్రపటముతోనే జయంతిజరుపబడుచుండెను. ఇటీవల ఆదిలక్ష్యమ్మగారు పంచలోహములతో శ్రీశంకరవిగ్రహమును చేయించి, యుత్సవముల జరిగించుచున్నారు. దీనివలన నీమెకు శ్రీస్వామివారి యెడలను శ్రీశంకరులయెడలను గల దృఢతరభక్తి విశేషమగుచున్నది.

శ్రీరామమందిరమున చిదంబశాస్త్రిగారు ప్రతిదినము వేదాంతపంచదశియును గ్రంథమును శ్రీస్వామివారిసన్నిధిలో పఠించుచుండిరి. ఒకదిన మాగ్రంథ మగుపడలేదు. వెదుక నారంభించిరికాని, యెచటను కాన్పించలేదు. తుట్టదుద కీసమాచారము

శ్రీతీర్థస్వామికి తెలిసి, “శాస్త్రి! నీవెందులకా గ్రంథము కొరకింతగా వెదకెదవు? లేవు రామమందిరావరణములోనే దొరుకు”నని జెప్పిరి. శాస్త్రిగారు స్థిమితముగానుండ మరుసటిదినమున నటునిటుతిరుగుచుండగా నామందిర ప్రహరీగోడ గూటిలో గ్రంథము కాన్పించెను. శాస్త్రిగా రాశ్చర్యపడి “స్వామీ! తమకు భవిష్యత్సత్యంత మెరుంగు దివ్యదృష్టియుగలదే!” యన, శ్రీస్వామివారు, “కార్తవీర్యార్జున ఉపాసనసిద్ధివలన పోయినవస్తు వెక్కడనుంచునది తెలియు”నని జెప్పిరి. దీనివలన శ్రీస్వామికి కార్తవీర్యార్జునఉపాసన సిద్ధియైనదని తెలియుచున్నది.

ఇట్లుండ నొకనాడు శ్రీస్వామివారు తమప్రభువు గురువులైన శ్రీవాసుదేవయతీందులదర్శింప పయనమైరి. అప్పుడు చిదంబరశాస్త్రి, ఆచిలక్షమ్మ మరొకొనఱుభక్తులు శ్రీస్వామి వారియెడ బాటును సహింపలేక, “స్వామీ! మీప్రయాణమున కాటంకము గలిగించునంతటి యోగ్యత మాకు లేదు. మేము భద్రాచలయాత్రయొనర్ప కుతూహలపడుచున్నాము. తాము మావెంటవచ్చి భద్రాచలశ్రేత్రహస్యములదెల్పి, భన్యల జేయు” మనిప్రార్థింప, “మిరొకమానములో యాత్రాపూర్తి గావించు నెడల మీవెంటవోళ్తు” మని శ్రీస్వామి యనిరి. అందులకు వాకాటి గ్రామవాసులు శ్రీస్వామివారి పూర్ణానుగ్రహమునకు లోలోన సంతసించి “తమయజ్ఞచోప్పున నడచెడ” మనిరి.

అట్లే యొక శుభదినమున శ్రీ స్వామియు, శిష్యులును భజనలొనర్చుచు బయలుదేరి గూడూరుజేరి, రాజమహేంద్రవరమునకు టక్కెట్లనుకొని “అంతా రామమయం ఈ జగమంతా రామమయం” అనిపాడుచు రైలెక్కిరి. కొండలు “బ్రహ్మానంద తీర్థస్వామికిజై” యనువారును, మరికొందలు “భద్రాచల రఘు రామునికిజై” యనువారునునై పయనించుచుండిరి. బండి గోదావరినేమఁజేరగా అచట యాత్రికులందఱు దిగి, యొకసత్రమున బసజేసిరి.

ఉష్ణకాలమున నందఱును గోదావరిలో స్నానమాచరించి, శ్రీస్వామివారితో “మేము కోటిరామలింగస్వామి దేవాలయమునుదర్శించి వచ్చెద” మన, శ్రీస్వామి వారందులకు “మేమిశంకరమతముననుండెదము. మీరు వెళ్లి రెండురోజుల లోతిరిగి యిచటికి రండి”ని యాజ్ఞనిచ్చిరి.

అంత యాత్రికబృందము కోటిరామలింగస్వామి యాలయమునకేగి, భగవంతునికి అర్చనాదికము లొనర్చి సేవించిరి. అచట చిదంబరశాస్త్రిగారి దేహ మస్వస్థతగా నుండినందున శ్రీవారితో శిష్యులట్లు రెండురోజులలో యాత్రికులు శంకరమతమునకు రాజాలకపోయిరి.

శ్రీస్వామివారు శంకరమతమునందుండ పట్టణవాసులందఱును దర్శనమునకు వచ్చుచుండిరి. పండితులు కొండలు శ్రీస్వా

మిని దర్శించి సంభాషించి, శ్రీవారు సామాన్యులుకారనియు, అఖండపాండిత్యము, అనుభవము గలవారనియు వేయివిధముల స్తుతించిరి.

రాజమహేంద్రవరమున గల జనులకే గాక, పరిసరగ్రామములకు శ్రీవారి యుదంతము తెలిసినందున, కాశికానదీతీరస్థ వ్యాఘ్రేశ్వరగ్రామపండితులు శ్రీవారినిదర్శించి, తమగ్రామమునకు దయచేసి భాష్యప్రచసముజేయ శ్రీస్వామిని ప్రార్థించిరి. శ్రీస్వామివారు యాత్రికుల కిచ్చిన రెండుదినముల కాలము దాటినందున మూడవదినము ప్రాతఃకాలముననే వ్యాఘ్రేశ్వర పండితుల కొకమాసము భాష్యముల బోధింప వాగ్దానమొనర్చి, యాగ్రామమున కేగిరి.

యాత్రికబృందము నాల్గవదినము రాజమహేంద్రవరమునకు వచ్చి శంకరమఠమున శ్రీస్వామి లేనందున పరితపించి, విచారింపగా శ్రీవారు వ్యాఘ్రేశ్వరమున నున్నారని తెలియవచ్చెను. పెన్నిధిగన్న పేదచండంబున యాత్రికు లచటికికేగి శ్రీస్వామిని దర్శించి యానందించిరి. శ్రీవారచట నొక నెలదినములుండునట్లు వాగ్దత్తమొనర్చితని విని, తమతో భద్రాచలయాత్రకు రంజని యాత్రికులు శ్రీస్వామిని ప్రార్థించిరి. శ్రీవారందులకు “మీరు మేమిచ్చిన గడువు మీరుటం బట్టి వారికి మాటనిచ్చితిమి. మేమేమి చేయగల? మనిరి. దీని నెఱింగి వ్యాఘ్రేశ్వరపండితులు” శ్రీవారుయాత్రికులతో బయలుదేరుదురేమోయను భయ

ముచే వాదనముచు శ్రీ వాసిస్థునికి వెచ్చుచు బ్రతిమాలుసాగిరి. ఇదియొకచిత్రస్థనసంఘర్షణ. ఈసందిగ్ధసితిని గుర్తించి శ్రీవారు పండితులతో “ఇప్పుడు మాకు యాత్రికులతో భద్రాచల యాత్రికు వ్యవధి నిచ్చినమేము మరల వచ్చి ర గి రోజులుండి భాష్యముల పూర్తిగా బోధింతు”మనిరి. అందుల కాపండితులు ౧౧ దినములకాల మెక్కువగా లభించినందులకు సంతోషించి “చిత్త” మనిరి.

అంతట శ్రీ వారుయాత్రికులతో బయలుదేరి పాపికొండ లలో నున్న యోగరాముని దర్శించిరి. శ్రీవారప్పుడు యాత్రికుల సందఱిని దూరముగా బంపి, చిదంబరశాస్త్రిని మాత్రము తన వెంటనుంచుకొనిరి. ఉపదేశమునకు ఏకాంత మత్యంతావశ్యకముగదా! ఇట గురువు శిష్యుడు తప్ప నెవరును లేరు. శ్రీవారంత చిదంబరశాస్త్రితో “యోగరాముని సన్నిధి నయోగము నుపదేశింతు మని, చూడాల యనుయోగిని సిద్ధరూపముతో భర్తయగు శిఖిర్వజమహారాజునకు బోధించిన క్రమమును అంతరార్థముతో సహాబోధించిరి. మఱియు కొన్ని యోగరహస్యములను గూడ వివరించిరి. దీనిసారాంశము:—యోగమన వై రాగ్యపరిపాకమేయనియు, సర్వవ్యాపకమై యఖండమై నిరంజనమైన ఆత్మయే తాననెడి దృఢతమ యనుభవమే యోగమనిచెప్పిరి. ఈయోగము సంపూర్ణముగా యిచ్చటగల యోగరాముని విగ్రహమునందు మూర్తీభవించియున్నదని కొన్ని లక్షణములను

శ్రీస్వామివారు శాస్త్రీగానికి జూపిరి. తానడుగకమున్నే శ్రీ వారఖండతత్త్వమును బోధగావించినందులకు శాస్త్రీగారుపూర్ణానుగ్రహమని లోలోనసంతసించి తన్మయుడై యీక్రిందిశ్లోకముల నాశుధారగా జదివి శ్రీస్వామివారి కర్పించిరి.

శ్రీ మత్పరమహంస బ్రహ్మసంధ తీర్థస్తోత్ర

—:పంచరత్నాని:—

- శ్లో. సత్యం జ్ఞానమనంతం యత్ తత్త్వరూప విదుర్జ్ఞమం
శ్రీ బ్రహ్మసంధ తీర్థంహి ధ్యాయే హృది పరంగురుం.
- శ్లో. ఇదమగ్రే సదేవాసీ దిత్యాదిశ్రుతిపారగం,
శ్రీ బ్రహ్మసంధతీర్థంహి ధ్యాయే హృది పరంగురుం.
- శ్లో. ఏకమేవా ద్వితీయ స త్తివేదాంత ధారకం,
శ్రీ బ్రహ్మసంధతీర్థం హి ధ్యాయే హృదిపరంగురుం.
- శ్లో. సర్వంచఖలు బ్రహ్మాదమితి వేదాగ్రీభోధకం,
శ్రీ బ్రహ్మసంధతీర్థంహి ధ్యాయే హృది పరంగురుం.
- శ్లో. తదాస్థిమిత గంభీరమిత్యాగమ సమాహితం,
శ్రీ బ్రహ్మసంధతీర్థంహి ధ్యాయే హృది పరంగురుం.
- శ్లో. ఇత్యేవం పంచరత్నాని చిదాకాశస్తుతానిహి
ప్రాతఃపఠనమాత్రేణ జ్ఞానసిద్ధః పరంవ్రజేత్.

శ్రీస్వామివారు పిమ్మట భద్రాచలమునకు పోదలచి

యాత్రికులతో. గోదావరిలో పడవప్రయాణముజేయుచు పయనించు మంతునపుడు శ్రీస్వామివారు, పడవకొనన వానికి అమర్చబడిన బల్లపై కూర్చుండియుండిరి. వీరిప్రక్కననే చివరభాగస్థులగు తమజ్యేష్ఠపుత్రునితో గూర్చుండియుండెను. ఆబిడ్డ పెను సత్యనారాయణ. ఆబిడ్డ కప్పటికి మూడేండ్లప్రాయముండెను. శ్రీస్వామివారాబాలుని తమహస్తపల్లవములతో నెత్తుకొని విలాసముగా బాలుని రెక్కలుపట్టుకొని పడవపోవుచుండగా గోదావరీజలములో విడిచెడివారు. ఆబాలుండాతొయములలో తపతపకొట్టుకొనుచుండగా నదిజూచి శ్రీస్వామివారు సంతోషించుచుండిరి. శ్రీస్వామివారి హస్తస్పర్శప్రభావముచేత ఈబాలుడు అవధూత శ్రీసత్యానందస్వామియయ్యెను.

పడవలో ప్రయాణముజేయుకాలమున యాత్రికులు ఒక్కనిమిషమైనను వ్యర్థపుచ్చక భగవన్నామసంకీర్తన జేయుచుండిరి. గోదావరి నీటిమీది చల్లనిగాలి కానందపడువారును గోదావరిని విద్యుత్ప్రకారము పూజించువారును టెంకాయలకొట్టువారునునై సచ్చరిత్రుల వినుచు బ్రహ్మానంద తీర్థస్వామి సాంగత్యమున బ్రహ్మానందమనుభవించుచు ప్రయాణముసల్పుచుండ సాయంకాలమయ్యెను. అది శ్రీస్వామివారి అనుష్ఠానకాలము. శ్రీవారహ్మను అనుష్ఠానకాలమును అతిక్రమించని ధీరప్రజ్ఞగల మహనీయులు గాన పడవను నిలిపింపజేసిరి. అంత శ్రీతీర్థస్వాములు త్వరగా నడచుచు కనుమూసి కనుతెరిచు

సంతలో యాత్రీకబృందమునకు మర్నఁగైపాయ్. అట్లు దూరముగా నేగిశ్రీస్వామివారొకచోట పద్మాసనస్థితులై యోగానందమనుభవించుచుండిరి. కొంచెము చీకటిపడెను. కొంతసేపటికి యొక పెద్దధ్వని యాశ్శికులకును పడవవాండ్రుకును వినవచ్చెను. అధ్వని యెలుగుబంట్ల స్ఫీంకారమని యెంచికట్టెలను బల్లెములను తీసికొని, శ్రీస్వామివారి నాయెలుగుబంట్లమిబాధించునోయని, శ్రీవారివైచునకు పరువెత్తిరి. కానియెలుగుబంట్లు కనబడలేదు. మరల సదేధ్యని వినబడగా, వారందఱు శ్రీస్వామివారి యోగధ్వనియని తెలిసికొనిమరల పడవవద్దకు వచ్చిరి. ఇంతలో శ్రీస్వామివారు స్వప్నచు యాత్రీకుల గలిసికొనిరి

శ్రీస్వామివారు యాత్రీకబృందముతో భద్రాచలము జేరిరి. శ్రీరామదేవాలయ గోపురమును సందర్శించి కరతాశధ్వనులతో భజనలాసర్పి యానందించిరి. భద్రాచలరాముని వీరు యథాశక్తి పూజించియు యచటి నిత్యనైభవమును కన్నులారగాంచి తమజన్మము ధన్యమయ్యెనని భావించిరి. అంతట యాత్రీకబృందము సీతపర్వతాలగాంచి యాకథలను, యాక్షేత్రపురాణములను శ్రీస్వామివారు జెప్పుచుండ యానందించుచుండిరి.

శ్రీస్వామివారు యాత్రీక బృందమును వదిలి తమ ప్రథమ గురువులైన శ్రీ వాసుదేవానంద సరస్వతీస్వాముల

దర్శింప సంకల్పించి, యాత్రీకులతో నిష్క్రమణమొనరించిరి. “సాహిత్యం డలయం నుండు శ్రీరాముడు యోగరాముడు! యోగము సమస్తభోగములకు, సుఖదుఃఖముల కతీతమై యుండునది. యోగమునందు రమించువాడుగాన యోగరాము డయ్యెను. భద్రాచలమునందు శ్రీరామచంద్రుడు సమస్తభోగముల సనుభవించుచుండుటంబట్టి భోగరాముడయ్యెను. మాయను స్వాధీనమందుంచుకొని యాశించు శ్రీరాముని తత్త్వమును బ్రహ్మదు లెఱుంగజాలరు. పంచవతీయందుండు రాముడు నీతను వెనుకను దుఃఖించుచుండుటంబట్టి శోకరాముడయ్యెను. ఈపై మూడు దశలను పొందినది యొక్క శ్రీరామచంద్ర మూర్తియే.”

అంతట శ్రీ స్వామివారు యాత్రీకులను వీడి, త్వరితగమనమున తమ గురువులైన శ్రీ వాసుదేవానంద సరస్వతీస్వామి వారిసన్నిధి న చాతుర్మాస్య దీక్షగడుప గరుడేశ్వరము (గరుడాచలము) ను చేరిరి. పుస్తతము వారణాసి సివాసియు పంచగంగేశ్వరమతాధీశ్వరులైన శ్రీ బ్రహ్మనంద సరస్వతీస్వామియు గరుడేశ్వరమున కప్పడే వచ్చిరి. వీరు భారతదేశమంతయు సంచరించి, పెక్కుచోట్ల శ్రీ శంకరమఠములను, శ్రీ దత్తాత్రేయ దేవాలయములను నిర్మించిరి.

శ్రీ వాసుదేవానంద సరస్వతీయతీంద్రుల దేహమునకు వ్యాధి కలది పొందినందున శరీరదార్ధ్యము తగ్గి వ్యాధి

యంకురించెను. శ్రీబ్రహ్మసంహిత తీర్థస్వామి శ్రీ బ్రహ్మసంహిత సరస్వతీస్వామి మున్నగు శిష్యులు వాసుదేవసద్గురువులకు శుశ్రూషలు జేయుచు, తమయావచ్చక్రియపయోగించి, వైద్యులచే మందుల నిష్పించిరిగాని నిరర్థకమయ్యెను. శ్రీ వాసుదేవానందస్వాములు ౧౮౧౪జులై ౮-న తేది (ఆనందనామ సం॥ ఆషాఢ బ ౧ సౌమ్య వాసరమున) మహాసమాధింజేందిరి. శిష్యులు కొంతవడి దుఃఖించి శ్రీ స్వాములవారి దేహమును సమాధిగతమొనర్చిరి. శ్రీ బ్రహ్మసంహిత సరస్వతీస్వామివారు వాసుదేవానందస్వాముల సమాధిపై గరుడేశ్వరములో శివాలయమును ప్రతిష్ఠించిరి.

ఓం

శాంతిః శాంతిః శాంతిః.

అంతట శ్రీ బ్రహ్మసంహిత తీర్థస్వామి దేశదేశముల సంచరించుచు మరల నెల్లూరుపట్టణమునకు వచ్చిచేరిరి. శ్రీ స్వామివారిరాక వాకాటిశిష్యులకు తెలియగనే వేమూరు చిదంబర శాస్త్రిగారును, ఆదిలక్ష్మమ్మగారును నెల్లూరువచ్చి శ్రీ స్వామివారిని దర్శించి “స్వామీ! భద్రాచలయాత్ర జేయించి పుణ్యముగట్టుకొంటిరి, దక్షిణదేశ పుణ్యస్థలముల జూడ కుతూహలముగల్గినదన శ్రీ స్వామివారందులకు సమ్మతించి యుటనుండియే బయలుదేరి కాశీహస్తీ, తిరువతి, తిరుత్తని, మధుర, రామేశ్వరము, సేతు మున్నగు స్థలముల దర్శించుచు తిరునల్వేల చేరిరి.

తిరునల్వేలియందు శ్రీ స్వామివారి శిష్యులును భక్తాగ్రగణ్యులు నునైన శేషగిరిరావుగారను బ్రాహ్మణోత్తములు జిల్లా మున్సిఫ్ గా నుండిరి. వీరు స్వామివారి రాక నెఱింగి దర్శించి, శ్రీవారిని యాత్రికబృందమును తమయింటికి గొనిపోయిరి. పట్టణములోని పౌరసముఖులు వచ్చి శ్రీ స్వామివారి మృధుమధుర వచనముల శ్రవణానందముగ విని కృతార్థులైరి. శ్రీవారి వచనామృతమును గోలిని యాజనులభాగ్య మేమని వర్ణింప నగును?

శేషగిరిరావుగారు శ్రీస్వామివా లేకాంతముననుండ దర్శించి : “స్వామీ! భగవంతుడు కలడా?” యనిప్రశ్నించెను.

అందులకు శ్రీస్వామివారు:— కలడు! సందేహ మక్కఱలేదు. పాలలో నెల్లు వెన్నయున్నదో యట్లే భగవంతుడీ జగమున గలడు. వెన్నను ఒడయవలయునన్న పాలనుకాచి నమయము గుత్తెఱింగి చేమిరివేసి, యొకచోటనే యుంచిన పెరుగగును. ఆపెరుగును మధించిన వెన్న కాన్పించును. ఆపేన్నను తర్వాత మజ్జిగలోనుంచినను తేలియే యుండును. అట్లే వైరాగ్యముకలిగిఅధికారియైనవెంటనే గురూప దేశమును బొంది కడలక యొకచోటనే నిశ్చలముగ గూర్చుండి భగవద్విచారము చేయుచుండినయెడల సుజ్ఞానము గలుగును. తర్వాత జగత్తునందున్నను, జగద్రాభాంతికి లోనుగాక కుమ్మరపుర్వువలె లోకమున చరించును.

శేష:-—స్వామి! ఈజన్మలోనే భగవంతుని చూడగలనా?

స్వామి:-—“నే నీజన్మలోనే లేక యీక్షణమందే భగవంతుని చూడవలయునని” నృశింహస్వామిగారి ప్రయత్నించిన తప్పకుండా కాంచగలవు. విశ్వానమే భగవత్సాక్షాత్కారమునకు పునాది.

శేష:-—నేను ప్రతిదినము భగవద్భాసము చేయుచున్నాను. తచ్చిహ్నములెవ్వియు కాన్పించుటలేదే!

స్వామి:-—హృదయ పారిత్యక్తమువలయును. ముఁకినీటియందు చంద్రబింబము కాన్పించునా? మరియు నీవు నీవు తుని యెట్లు ప్రేమించుచున్నావో, యట్లే భగవంతుని ప్రేమించవలయును, నిశ్చయముగా చెప్పము? నీ పాత్రనియందున్న ప్రేమ నీకు భగవంతుని పై గలదా?

శేష:-—లేదు స్వామి! ఇక మీరు చెప్పినట్లు చేయుదును.

స్వామి:-—ఇంద్రియముల బయించుము. జితేంద్రియుడవు కానిది భగవంతుని కనుగొనలేవు. కట్టలేక చెరువులో నీరు నిలుచునా? సాత్వికభక్తితో ప్రాజ్ఞచిక వస్తువుల సపేక్షింపక మోక్షేచ్ఛగలిగి భగవంతుని నారాధింపుము.

శేషగిరిరావుగారు శ్రీవారి బోధ కానందించి, యపదేశములనొంది శిష్యుడై శ్రీస్వామివారి ఫోటోతీయించి,

గురుపూజ సత్కర్త భక్తితో జేయుచుండిరి.

శ్రీస్వామివారు శేషగిరిరావుగారియింటిలో శ్రీఆది శంకరాచార్యులచే రచించబడిన సాంక్షిక్య లహరియను శక్తి స్తోత్రముగల గ్రంథమును జూచి, శ్రీచక్రోద్ధారణ పీఠ శ్లోకమును గాంచి యితరులకు దుస్తరమైన శ్రీచక్రోద్ధారణ గావించిరి. శ్రీస్వామివారు సర్వజ్ఞులనుటకదియే తార్కాణము.

శ్రీతీర్థస్వామివారు చివరబరశాస్త్రిగారితోడను, ఆది లక్షమ్మ తక్కుంగల యాత్రికబృందముతోడను శేషగిరిరావు గారిని వీడ్కొని, కుత్తాశమునకు వచ్చి చేరిరి. అచట నొక శివాలయము గలదు. ఆశివాలయములో ఆశంకరభగవత్పాదులచే సృష్టిస్థితమైన శ్రీచక్రమున్నది. యాత్రికు లా దేవాలయమును ప్రవేశించి, భవానీసహితుడగు యాది దేవునకు అర్చనలకు నచ్చి, యచటికి సమీపముననున్న మాన స్వామి మఠమునకు పోయిరి. అచట శ్రీమాంసస్వామిచే స్థాపించబడిన సుబ్రహ్మణ్యేశ్వర దేవాలయమున్నది. ఆదేవాలయమున మూలవిరాట్టునకు దినమునకు మూడలంకారములు జేయుచుందురు.

శ్రీస్వామివారు యాత్రికులతో మఠమునం దడుగిడ గనే మానస్వామి మనతీర్థస్వాముల బ్రహ్మవర్చస్సునకు, విద్వత్తున కచ్చెరువంది, పదిదినములు తమ మఠమునం దుండమని

బ్రతిమాలిరిగాని, తనతోవచ్చిన యాత్రికులస్థితిని గనుంగొన్న తీర్థస్వామి సమ్మతించలేదు.

శ్రీమాసస్వామి వారంత “సాధుసాంగత్యము విన్నిధి నాటిది. అది యబ్బినయపుడే జుట్టుకొనవలె. మిగిలిపోయిన ఫలములేదు; వెనుక చింతించువాడు వెచ్చివాడని” తనలోతలచి శ్రీతీర్థస్వామిసాంగత్యమును విడువనొల్లక, తానే శ్రీస్వామి వారివెంట పయనమైరి.

ఈయాత్రలో ప్రతిచోటను ఆదిలక్షమ్మ మరియితర స్త్రీలును బస వేరుగ నొకచోట జేయుచుండిరి. చిదంబరశాస్త్రి శ్రీస్వామివారును మరొకచోట బసచేయుచుండిరి. చూచితిరా? శ్రీస్వామివారెంత కామినీవిముఖత్వముగల సైరాగ్యనియమము గలవారో?

అచటనుంచి తిరునల్వేలి సమీపముననుండు పాపనాశనమును పవిత్ర తీర్థమును దర్శించ యాత్రికులు స్వామియు బయలుదేరిరి, దారియా లేదు. కొండలలో పోవలెను. అది నిర్జనమై మాసవమాత్రుల కసాధ్యమైన కొండయడవిగుండా శ్రీస్వామివారు దారితీయగా యాత్రికులు సడచి పాపనాశనమును జేరి, యందు స్నాన మాచరించిరి. అంతట వీరండరా పాపనాశనమునకు రెండుమైళ్ళదూరముననున్న కల్యాణతీర్థమున స్నానమొనర్చి, యచటనే మూడుదినములుండి యట

తర్వాత బయలుదేరి యిరుకు యిరువదిమైళ్ళదూరమున నున్న బాణతీర్థము జేరిరి. కళ్యాణ తీర్థమునుండి బాణతీర్థము నకు సోవుదారి చాలకంటక భూయిష్టమై మిఱుపల్లములు గలిగి సూరమృగసంకీర్ణమై యుండెను. అయితే శ్రీ స్వామివారితకు పూర్వ మొకపరి శ్రీశృంగేరి జగద్గురువుతో బాణతీర్థమునకు నచ్చియుండిరిగాన యాయాత్రిక బృందము నచటికి సులభముగా నోడ్చొనిచనిరి. బాణతీర్థమునకు శివ రాత్రికి నాలుగైదు దినములముందు జనులు బాటనేర్పరచెదరు. ఇదివరకు శృంగేరిజగద్గురువులు తీర్థస్వామితో బాణతీర్థమునకు. వెళ్ళియుండినప్పు డక్కడి జమిలవారు వెదుళ్ళతో నొక పందిలి నమర్చి శ్రీజగద్గురువులకు నుపరి కల్పించిన ప్రదేశ మిదియని శ్రీస్వామిచిదంబరశాస్త్రిగారికి జూపించిరి.


అంతట శ్రీస్వాముల వారిరువురును యాత్రికబృందము, అనంతశయనము జేరిరి. ఇచ్చట మానస్వామి తీర్థస్వామివద్ద సెలవుగైకొని, కుత్తాశమున కేగిరి.

పిమ్మట శ్రీస్వామివారు యాత్రికులు అనంతశయనే శ్వరుని దర్శించి, కన్యాకుమారి జేరిరి. ఇచట ఆదిలక్ష్మమ్మ గారు స్వామివారికి గొప్పభిక్ష జేసినది. భోజనపదార్థము లన్నియు తయారైన తర్వాత తీర్థస్వామి “నేనీదినమునుండి యు భిక్షను గ్రహింప”ననిరి. ఆదిలక్ష్మమ్మ శ్రీస్వామివారు


భుజింపకున్న, “నాకేల యీయాహార”మని అన్నమును విస
ర్జించి యిప్పటికిని ఫలాహారమును తీసుకొనుచున్నది.

కన్యాకుమారియం దొకనాడు స్వామివారును చివం
బరశాస్త్రియు సముద్రస్నానముజేసి, ఎచ్చుచు శ్రీకన్యా
కుమారి దేవాలయమునకేగిరి. అప్పుడే కన్యాకుమారి విగ్ర
హమున కలంకారములు చేయబడి కోటిసూర్యకాంతలలో
ప్రకాశించుచుండెను. గాయకులు పాడుచుండిరి. జనులు సభ
కూడియుండిరి. అప్పుడు శ్రీకన్యాకుమారిజగన్మాతసన్నిధిని
శ్రీస్వామివారు చివంబరశాస్త్రిగారికి సౌభాగ్య సంప
దశాక్షరి మంత్రమును ఉపదేశించిరి. శాస్త్రిగారి యదృ
ష్ట మేమనవచ్చును?


అచటనుండి శ్రీస్వామివారు యాత్రికులు బయలుదేరి
నెల్లూరుపట్టణమునకువచ్చి, శ్రీమన్నిత్యానందస్వామిని దర్శిం
చిరి. శ్రీస్వామివారు నెల్లూరునందే యుండిరి. యాత్రికులు
తమతమగ్రామముల జేరిరి.




వీరవల్లి అచ్యుతాచార్యులు.



శ్రీ బ్రహ్మానందస్వామి.



పూర్ణతారీ
శివరామయ్యగారు.
(శంకరవిద్యాలయ
కార్యదర్శి)



శ్రీ దత్తాత్రేయమందిరము—శ్రీ శంకర విద్వాలయము.

పదునారవ ప్రకరణము.



—;భావపురీషవేశము. - శంకరవిద్యాలయప్రతిష్ఠ:—

శు). ఏషు సత్వేషు భూతేషు గూఢాత్మాన ప్రకాశతే
దృశ్య తేత్వగ్ర్యయాబుధ్యా సూక్ష్మయా సూక్ష్మదర్శిభిః.

నెల్లూరునకు ఉత్తరమున నుమూరు మూడుమైళ్లు
దూరమున పడుగుపాడను నొక గ్రామముగలదు. అందొక
బ్రాహ్మణకుటుంబము నివసించుచుండెను. వారు నిరతాన్నప్ర
దాతలు-సుఖీలు-సత్కులోద్భవులు. వారికుటుంబమునకు జెం
దినవారు వేములచాటి జానకిరామయ్య యనువారు. వీరు
నైస్థిక బ్రహ్మచారులు, సామసాంగత్యతత్పరులు వేదాంతశ్రవ
ణమననములయందు కాలముగడుపువారు. వీరి పుణ్యవిశేష
మున శ్రీబ్రహ్మానందతీర్థస్వాములవారి పరిచయ ముజ్జెను.

శ్రీస్వామివా రింతకుపూర్వము గోదావరిజిల్లాలో
కోనసీమప్రాంతమున భాష్యప్రవచనము చేసియుండిరి. అప్పుడు
జానకిరామయ్యయు శ్రీవారితోగూడ నుండియుండిరి. తిరిగి
యాదేశమును జూడ వీరుభయులును ప్రయాణముసాగించుచు
మార్గవశమున బాపల్ల (భావపురి)నమీపమునకు వచ్చిరి.
అప్పుడు పొద్దుగుంకునమయమగుటచే శ్రీస్వామివా రచటనే
యారాత్రి గడుపనిశ్చయించిరి.

అందుల కీనైష్ఠికబ్రహ్మచారి సమ్మతంపక, స్వామీ! బాపట్ల గ్రామము సంపూర్ణముగా వాశ్చర్యనాగరి కావ్యామోహమునకు లోబడి బ్రహ్మసమాజ దివ్యజ్ఞానసమాజ మతస్థులతో గూడి యున్నది; మీబోటి యతీశ్వరులను జూచి 'హేళనజేయువారే గాని, సత్కరించు గృహస్థులు లేరుకాన, తమకు వసతియోగ్యము కాదు; చీకటిపడినను ముందుగ్రామమునకు వెళ్లి బసచేయద మనిశ్రీవారితో విన్నవించిరి. శ్రీస్వామివా రాశ్చర్యనిమగ్నులై జ్ఞానకిరామయ్యతో "మనము భిక్షులకొరకు దేశాటనము చేయుటలేదు. లోకసంగ్రహార్థము పర్యటనచేయుచున్నారము. మానాభిమానములవలన మన ముక్తార్థాపకర్షల జెందరాదు. బాపట్ల మీరు నుడివినదు; స్థితిలోనున్న మన మట్టి-చోటికే వెళ్లుట ముఖ్యకర్తవ్యము. కానమనము కోసనీమద్రయాణము ప్రస్తుతము మానుకొని బాపట్లయం దుండియే తీరవలయు"ననిరి.

దీనికి నైష్ఠికబ్రహ్మచారి తగినసమాధాన మియ్యలేక శ్రీవారితో బాపట్లప్రవేశించెను. యతులు గృహములలో నుండుట యాచారము కానందున, యతి నివాసయోగ్యమగు మతములు లేనందున శ్రీస్వామివా రారాత్రి శివాలయములో దక్షిణదిశయందున్న యరుగులమీద గడపిరి. నాడు ౧౯౧౬ మార్చి ౨౮ తేది.

మఱునటిదినము తేజోవంతులు-లేబ్రాయపు యతీశ్వరులు-పండితవద్యులు-గీర్వాణభాషయందు 'సరళధారతో నుప

న్యసింపగల వారొకరు విచ్చేసిరని తెలిసి యాబాలగోపాలము శ్రీవారిని దర్శింపవచ్చిరి. శ్రీవాః మృదుసంభాషణ, ఆశ్రీతుల నాకర్షించుసామర్థ్యము, బ్రహ్మానందమును ప్రకటించు ముఖ వర్చస్సు, అద్భుత నైరాగ్యము, అతినహసము మొదలగు సుగుణములే ప్రజల నాకర్షించినవి.

ఉపదేశములకొరకు, భిక్షులకొరకు, పాదపూజలకొరకు శిష్యుల వీడించు యతులవంటివారు వీరు కాదనియు పాండిత్య ముగలిగియు సంస్కృతమున మాట్లాడలేని పండితులవలెగాక సరళభారతో సంస్కృత భాషయందు వాఙ్మధుర్యమునొలికించు చు సంభాషించుటయేగాక నుపన్యసింపగల మహానీయునిలయు, యహావ్వనమున సన్నసించిన త్యాగపురుషులనియు వీరిని స్తుతింప సాగిరి. ఇవ్విధమున రెండుమూడుదినములు గడచినపిమ్మట గ్రామములోని పండితులును ఉద్యోగస్థులును శ్రీవారిని పరివేషించిరి.

శాపట్లయందొక పురాతనమైన శివాలయముగలదు. అది చాలవరకు శిథిలమైయుండెను. దేవాలములోనికి అర్చకులు పోవుమార్గముతప్ప ఆనరణమంతయు సూకరపురీషముతో ఏనుగు పల్లెదుగాయలతో నిండియుండెను. ఈ విషయమును గూర్చియే శ్రీ శంకరవిద్యాలయ ద్వాదశ వార్షిక విశేషనివేదికము (8-9-29) యిట్లు తెల్పుచున్నది:— “శ్రీవారి యాగ

మనమునకుబూర్వము, పృస్తుశము శివక్షేత్ర మనిపించుకొన-
దగిన శివాలయములలోపల గబ్బిలములచేతను, వెలుపల సూక-
రములజేతను నేవింపబడుచు, దుర్గంధముతో నిండియుండి ఈ
పురవాసుల మతాభిమాన శూన్యతకును, శ్రద్ధాభక్త్యలాభాప-
మునకు సూచనగ నుండియుండెను. పృక్కన యీ దత్తమం-
దిరమున్నస్థలము రక్కెనపాడలతో నిండియుండి రాత్రికాల-
మున దొంగలకిరువై ఒహిశేషముగ వాడబడు మహా నిన్ను
ప్రదేశమై యున్నది”.

బాపట్లపౌరుల్లికి నిన్నుప్రదేశమును నెఱుకలవాండ్రచే
బాగుచేయించి వెంటనే దుర్గంధనివారణ చేయించిరి. జనసమ్మ-
ర్థమువలన పండుల గత్తిర తప్పిపోయినది. వాహనశాలయం-
దలి వాహనములనన్నిటిని మొకశబ్దమునకు జేర్చి, మూడుకముల
బారదోలి శ్రీ స్వామివానికి వసతిని కలుగజేసిరి.

హైస్కూలు పండితులగు కంభంపాటి సీతారామ
శాస్త్రిగారు, మంత్రవాది వెంకటశాస్త్రిగారు, యితర పండి-
తులగు మల్లాది హనుమచ్ఛాస్త్రిగారు, తాలూకా శిరస్తాదా-
రగు లక్కరాజు గోపాలరావుగారు, వేములపాటి జానకిరామ
య్యగారు, కర్ల పాలెము సూర్యనారాయణశాస్త్రిగారు, స్త్రీడ-
ర్లగు ప్రాతూరి శివరామయ్యగారు, నోరి వెంకటేశ్వర్లుగారు,
కైవారం నరసింహముగారు మొదలగు పౌరప్రముఖుల ప్రార్థ

వల నంగీకరించి, శ్రీ స్వామివారు ప్రస్థానత్రయము ప్రవచనముచేయుటకై కొంతకాలముండుట కంగీకరించిరి.

సూత్రభాష్యము చదువుటకు బై నుదహరించిన పండితులును, యువ్యోగస్థులేగాక దూరదేశమునుండికూడ పండితులు వచ్చిచేరిరి. తహసీలుదారు బి. వెంకట్రామయ్యగారు, డిప్టీక్లర్క్ మున్సిఫ్ జయంతి శ్రీరామమూర్తిపంతులుగారు, ట్రేయినింగు స్కూలు మాస్టరు వెంకటప్పశర్మగారు, స్టేడరు కోన వెంకట్రావుగారు మొదలగు నువ్యోగస్థులు, కోర్టు గుమస్తాలు, తాలూకా గుమస్తాలు, శ్రీ స్వామివారి శిష్యవర్గములోజేరి భాష్యశ్రవణమునకు వచ్చుచుండిరి.

వీరికోరికమీద ఉదయము ౮ గంటలమొదలు ౮ గంటలవరకు కోర్టుపనులకు ఇబ్బందిలేకుండ గీతాభాష్య ప్రవచనము చేయుటకు శ్రీ స్వామివా రంగీకరించిరి. శ్రీవారు భాష్యార్థమును విపులముగా వెల్లడించుచుండిరి. మహాత్ముల పాదస్పర్శ సోకినంతమాత్రమున నెట్టివారును పవిత్రాత్ములగుదురనుట కిదియే దృష్టాంతము. ఇంచుకంత పరుసవేదిసోకిన యినుము బంగారముగనుగదా!

శ్రీ స్వాములు బాపట్లయందు నెడవేర్చిన కార్యక్రమమును జూచిన ప్రతివారికిని ఆశ్చర్యము కలుగకతప్పదు. ఈ విషయమునుగూర్చి శ్రీ శంకరవిద్యాలయ ప్రథమ వార్షిక నివేదికయం

దిట్లు వ్రాయబడియున్నది. “శ్రీ స్వాములనారు ఉదయము 6 గంటల మొదలు 11 గంటల వరకు శాంకరభాష్యములును, సాయంత్రము 2 గంటల మొదలు 5 గంటలవరకు పురాణము లేక ప్రకరణ గ్రంథములును, రాత్రి 8 గంటల మొదలు 10 గంటలవరకు శాంకరభాష్యములుగాని యితర వేదాంత గ్రంథములుగాని సగటున వారమున కొకపర్యాయము రాత్రి 11 గంటల మొదలుకొని 3 గంటలవరకు హరికథలు మరియు ఉదయము 6 గంటలకుపూర్వము మధ్యాహ్నము 10 గంటలకుపిమ్మట యేకాంతమున ఉపదేశమునకు వచ్చువారితో ప్రసంగము, సాయంత్రము 5 గంటలకుపిదప యూరివెలుపల యిసుకదిన్నెలమీద కొండరికి తర్కసంగ్రహబోధయును పాండిత్యవిశేషముచూపి మెప్పుపొందుటకువచ్చిన పండితులతో గోష్టియు వారమునకొకపర్యాయము సభలతో, రోజుకు దాదాపు 19 గంటల కార్యక్రమము సంతోషముతో యితరులకు శ్రద్ధకలిగేలాగున వినుగులేక ఒకటేరీతిగా ఘమారు 2 సంవత్సరములు జరుపుట అద్భుతము. ఊర్ధ్వరేతస్కులు బ్రహ్మనిష్ఠులగు స్వామివారివంటి మహాపురుషులకుతప్ప యితరులకు దుస్సాధ్యము- ఇట్టి మహాపురుషు లొక్కొక్క సంస్థాపనయని చెప్పవచ్చును. అందువలననే పూర్వము మన ఋష్యాశ్రమములు యిప్పటి ఆడంబరము లేకపోయినను ఆధునిక విశ్వవిద్యాలయములకంటె మించియుండెను”.

మరియు మధ్యమధ్యవచ్చు శ్రీ కృష్ణజయంతి, శ్రీరామ నవమి, శ్రీశంకరాచార్యజయంతి, దేవీనవరాత్రములు, గణపతి నవరాత్రములు అత్యంతవైభవములతోను, యితరులకు భక్తి గలుగునట్లు శ్రీస్వామివారు నెరవేర్చుచుండిరి. ఈ జయంత్యులలో శ్రీవారు దేవతావిగ్రహములను జీవకళ యుట్టిపడునట్లు నిర్మాణముచేసెడివారు. ఇక అలంకారములు, చిత్రపటశోభలు అనమానమై యున్నవి.

ఈవిధమున కార్యక్రమము నెరవేర్చుచు, సూత్రభాష్య గీతాభాష్యమును కొన్ని మాసములలో ముగించి, ఉపనిషద్భాష్యములను ప్రారంభించి. శ్రీస్వామి సలసం. పుష్య శుద్ధ ౨ లనాటికి ఐతరే యోపనిషద్భాష్యమును ముగించి, శ్రీదత్తాత్రేయ జయంతి జరుప సంకల్పించిరి. శ్రీ దత్తాత్రేయ జననమునుగూర్చి దత్తపురాణమునందు:—

“మాన్వేమార్గప్రవోమార్గ శీర్షేఘాఘ్రితిమార్గితః

సౌమ్యస్సౌమ్యది నేపూర్ణః పౌర్ణమాస్యాం నిశామఖే.”

అనగా- ముముక్షువులకు జ్ఞానమార్గమునిచ్చెడు శ్రీదత్త జగద్గురువు మార్గశిరమాసమునందున్న, వేదములచే నెఱుగదగిన పరమాత్మ మృగశీర్షానక్షత్రముందును, శాంతస్వరూపులైన అవధూత బుధవారమునందును, ఫరిపూర్ణుడైన మహా యోగి పౌర్ణమాస్యయందు ప్రదోషకాలమునం దావిర్భవించిరి. అనగా జగద్గురువుచు, పరమాత్మయు, శాంతస్వరూపుడును,

అవధూతయు, పరిపూర్ణుడును, మహాయోగియైన శ్రీకృష్ణుని
తెలియమహర్షి మార్గశిరశుద్ధపార్ణమి మృగశీర్షానక్షత్రముల దిన
తరించిరి.

శ్రీదత్తజయంత్యుత్సవమువకుగాను శివాలయావణమంత
యు శండిభృవేయబడినవి. జయంతిలో శ్రీకృష్ణదేవునికి
పూజ, చతుర్వేదాధ్యయనము, పురాణశాస్త్రపారాయణ
ములు, ఉపన్యాసములు, పురాణశ్రవణము, హరికథలు, భజ
నలు- అత్యద్భుతముగా జరిగినవి. వేలకొలది బ్రాహ్మణులకు
సమారాధనలు, బీదలకు అన్నదానములు విడివిగా జరిగినవి.

భాష్యములు ముగించిన పిమ్మట శ్రీదత్తజయంతికి నిర్ద్రిం
పబడిన విశాలమగు శండిలికింది నొక మహాపారసభ జరుపబ
డెను. ఆసభలో శ్రీస్వామివారు “శంకర విద్యాలయమను
పేరనొక వేదసంస్కృతపాఠశాలయును, సంస్కృత పుస్తక
భాండాగారమును స్థాపించవలయుననియు, అందుకువలయుమం
దిరముల నిర్మించవలసినదనియును, ప్రత్యేకస్థావర మేర్పడువల
కు శివాలయములోనే శంకరవిద్యాలయమను పేరట పూర్వ
మువలెనే విద్యాప్రచారముజరుపవలసినదిగాను, అందుకుగాను
తమశిష్యులగు మల్లాదిహనుమచ్ఛాస్త్రిగారు శంకరవిద్యాలయ
పాఠశాలయులుగ నుండవలసినదనియు, అప్పుడు భక్తులు సమ
ర్పించిన పుస్తకములు మరుగొన్ని పుస్తకములు కలిపి పుస్తక

భాండాగారమున కంకురముగా నుండవలసిదనినీ, విద్యాలయములో జరుగవలసిన కార్యక్రమమును, కాలసిద్ధియపట్టికను తరగతులకు వలయుపఠనగ్రంథముల నేర్పరచుచు, తీర్మానములను, తమయద్దేశ్యములను ప్రకటించుచుగంభీరోపన్యాసమునిచ్చిరి.

తర్వాత పురవాసులు లోకీకాధికారులను సత్కరించుటకు వసతిగృహములుగలవుగాని, యతీంద్రులనుగౌరవించుటకు మఠములులేవని, చింతించి, బాపట్లయందును పరిసరగ్రామములయందును చందాలువసూలుచేసి యొకమఠమును నిర్మించి శ్రీ స్వామివారికర్పించిరి. శ్రీ వారాసాధమును తమమఠముగా నంగీకరింపక శ్రీ దత్తవందరమని నామమిడి శ్రీ శంకరవిద్యాలయప్రచారస్థానముగ నుండునట్లు తీర్మానించి, ౧౯౧౨ ఆగస్టు ౧౧ న తేదిన (పింగళసం. శ్రావణ బ ౯ శనివారము) రాత్రి రోహిణినక్షత్రమున ౯-౪౦ నిమిషములకు ప్రతిష్ఠించిరి.

మహాపురుషుల సంకల్పములు కార్యరూపముగా నెట్లు పరిణమించునదియు యీక్రింద నుదహరించు సంశములవలన తేటతెల్లమగును. మందిరములు సౌధములు పరిపాలనాసంఘములు చట్టములతో మాత్రమే సంస్థాపనలు సంపూర్ణములు కానేరవు. ఇవి సంస్థాపనలయొక్క బాహ్యంగములుగాని, సంస్థాపనలు గావు. ఈసౌధము మందిరములు శ్రీశంకరవిద్యాలయమున పేరుబెట్టుటకు కారణమాత్రములే గాని,

నిజమయిన శంకరవిద్యాలయము శ్రీస్వామివారు బాహ్య పురము వేంచేసిన దినమే స్థాపింపబడినది.

దీనినిగూర్చియే శ్రీశంకరవిద్యాలయ ప్రధమవాక్షిక నివేదికయందొట్లు వ్రాయబడియున్నది: “శ్రీశంకరమహాసంపాద వ్రాసిన శ్రీబ్రహ్మసంహితార్థస్వాములవారియొక్క బాహ్యలోని చరిత్రమందు యీ శంకరవిద్యాలయచరిత్రము అంతర్భాగముగా నున్నది యీ నివేదికము శ్రీస్వామివారిచరిత్రమని చెప్పదగును. శ్రీస్వామివారు మార్గవశాత్తు బాహ్యపురమునకు రాత్రి సంతకపుర ఫాల్గుణబంగులు వేంచేసిన నుదినము. వారిని సందర్శించుటకు వచ్చినవారల ప్రార్థన లాభించి సూత్రభాష్యము గీతా భాష్యమును జూధించుట కంగీకరించి శ్రీస్వామివారు యిక్కడ నిలచినది మన అదృష్టము. సంకల్పసిద్ధులగు శ్రీస్వామివారు బాహ్యగ్రామమందు శంకరవిద్యాలయమును స్థాపింప నుద్దేశించుట మన దేశభాగ్యము.”

శ్రీస్వామివారి యజ్ఞసూత్రము శ్రీశంకరవిద్యాలయము ప్రతిష్ఠింపబడినది. శ్రీస్వామివారి శంకరవిద్యాలయము నొకవిశ్వవిద్యాలయముగా నొనర్పసంకల్పించిరి. అందులకై, దేశదేశములకు పర్యటనజేసి, సంస్కృతవిద్యయొక్క ప్రాశస్త్యముగూర్చి యుపన్యసించి, సంస్కృతభాష నుద్ధరింప సమకట్టెరి.

సంస్కృతభాష సంస్కృరింపబడినభాష; సంస్కృత శబ్దమునకు ఉన్నత్యము బాగుగా సంస్కరింపబడినది అని. దీనినే దేవనాగరిభాషయనియు వ్యవహరించెదరు. మనభారత దేశమునంకు పూర్వము సంస్కృతభాషయే దేశభాషగా నుండెను. గ్రంథములన్నియు సంస్కృతభాషయందే వ్రాయబడియుండుట నునకంనికి పడితమే. రామాయణ భారత భాగవతములు, వేద వేదాంగములు, అష్టాదశపురాణములు, తర్కవ్యాకరణములు, ఛందస్సు, కావ్యములు, నాటకములు, అలంకారములు సర్వమును గీర్వాణభాషయందే గలవు. శ్రీఆదిశంకరాచార్యులు రచించిన భాష్యములు, స్వరచితములు, చరచితములు, మొదలగు గ్రంథములను బండ్లకు వేయవచ్చును. అవి యన్నియు సంస్కృతభాషయందే వ్రాయబడియున్నవి.

మానసిక యాధ్యాత్మికధర్మముల నెఱింగి చక్కగా నిర్వర్తించునలయునన్నచో, ప్రతిష్ఠాంక్షపుడును సంస్కృతభాష నభ్యసించునలసిందే. సంస్కృతభాషను బోధించు యుపాధ్యాయులును, తద్భాషాజ్ఞానము నలవరచుకొను విద్యార్థులును వాత్సల్య భయభక్తులుగలిగి దైవభక్తిగలవారై యుండిరి. కాలవశమున నిట్టిసంస్కృత భాషను స్మరించువారైనను లేని దురవస్థ భారతీయులకు పట్టినది. ఆధునికులు పాశ్చాత్యవాక్యములను, ఆచారములను అలవరచుకొనుటపలన నధోగతిపాటైరి.

శ్రీబ్రహ్మనందతీర్థస్వాములును సంస్కృతభాషను దేశమందంతటను వ్యాపింపజేయుటకు వేదసంస్కృతపాఠశాలల నచ్చటచ్చట స్థాపింపబూనిరి.



పదునేడవ ప్రకరణము.

— : శిష్యులతో నెల్లూరుమండల పర్యటనము. : —

శాస్తా మహాస్తో నివసంతి సంతో
వసంతవల్లభాకహితం చ రస్తోః,
తీర్థాస్సవ్యయం భీమమహార్ణవం జనా
నహేతునాఽన్యనపితారయస్తోః.

శ్రీ స్వాములు నెల్లూరిలో నివసించుచుండినపుడు, శ్రీ విత్యానందస్వామిశిష్యులందరును శ్రీ బ్రహ్మనందతీర్థస్వామిని సమానముగా గౌరవించి పూజించుచుండిరి. వీరిలో ప్రముఖులు అల్లూరుఆదిలక్షమ్మగారు. శ్రీ బ్రహ్మనందతీర్థస్వామి వారు బాపట్లకువచ్చినది మొదలు, ఈమెయు నితర శిష్యులును, బాపట్ల నొకయాత్రాస్థలముగ నేర్పచుకొని, తటచుగ శ్రీ స్వామివారిదర్శనమునకై వాకాటినుంచి వచ్చుచుండువారు. శ్రీ స్వామివారి భిక్షలు ముందుగనే అనగా కొన్ని వారములకు పూర్వమే శిష్యులప్రార్థనాపూర్వకముగ నిర్ణయించుకొనియున్నందున, ఆమె శ్రీవారిభిక్షలకై వేచియుండవలసివచ్చును. అట్లుండియు నామె భక్తితో శ్రీవారికి భిక్షలజేయుచుండెను.

వాకాటికాపురస్తులగు ఆదిలక్షమ్మయు, నామె చెల్లెలు రామలక్షమ్మయు, వేమూరు చిదంబరశాస్త్రియు, నెల్లూరి కా

పురస్తురాలగు చీమకుర్తికోటమ్మయ్య, మీంసూరికాపురస్తుడగు పోచారెడ్డి రామరాఘవరెడ్డియ్య, వేనాడుకాపురస్తుడగు అబ్బాయిరెడ్డియ్య, యింకను తదితరభక్తులును శ్రీ దత్తజయంతికి బాపట్లకువచ్చి, భాష్యముల ముగించిచువరకు నుండి శిష్యున హితముగా శ్రీ స్వామివారిని నెల్లూరుమండలమున కాహ్వానించిరి.

శ్రీ స్వామి భాష్యప్రసాదమువలనను, శ్రీదత్తజయంతి మహోత్సవమువలనను విశ్రాంతి గోరుచుండినందున శిష్యుల తోసహా నెల్లూరికివెళ్ళుట కంగీకరించిరి. సలసం॥ పుష్యశుకలు నాడే నెల్లూరువెళ్ళుటకు తీర్మానించిరి.

కంభంపాటి సీతారామశాస్త్రిగారు, వేమూరు స్వస్థి హాశాస్త్రిగారు, మల్లాది హనుమచ్ఛాస్త్రిగారు, స్తీడరు పోతూరి వేంకటశివరామయ్యగారు కైవారపు నారాయణరావుగారు, కంభంపాటి సింగయ్యగారు మొదలగు ౨౫ మంది శిష్యులు శ్రీ స్వామివారితోగూడ ప్రయాణమైరి. స్తీడపైస కోనవెంకటాచార్యగారినిగూడ ప్రయాణము కమ్మని శ్రీ స్వామివారు కోరిరిగాని, కార్యాంతరమువలన రాజాలకపోయిరి.

శ్రీస్వామి తమశిష్యులతో బాపట్లనుండి జానకిరామయ్య ఆశ్రమస్థానమగు బింగినపల్లి యనుగ్రామమునకు టంగుటూరుమీదుగా వెళ్లి, తర్వాత నెల్లూరుచేరిరి. నెల్లూరిలో

శ్రీ స్వామివారు శిష్యులతో శ్రీ బ్రహ్మనందనరస్వతీస్వామి వారిచే బ్రతిష్ఠింపబడిన శ్రీ దత్తాత్రేయ మఠమందు ఒసచేసిరి.

నెల్లూరికి వెలుపల పవిత్రపినాకినీనదీతీరమున నొక పెద్ద మామిడితోటలో శ్రీ నిత్యానందస్వామివారు నివసించుండిరి. అచటకి శ్రీ బ్రహ్మనందతీర్థస్వామివారు శ్రీ నిత్యానందస్వాములవారి దర్శనమునకు వెళ్లి సంభాషించిరి. ఈస్వాములవారలకు పరిస్పరము యత్యంతప్రేమయును, గౌరవమునుగలదు. శ్రీ నిత్యానందస్వామివారనుభవజ్ఞులైన వృద్ధులనియు, బ్రహ్మనందభరితులనియు శ్రీ తీర్థులవారు సంతోషించుచుండిరి. శ్రీ తీర్థస్వామివారితి బాల్యమున వైరాగ్యమునుబొంది, గీర్వాణభాషయందును, ఆధ్యాత్మిక విద్యయందును పండిత్యమును సంపాదించిన బ్రహ్మనిష్ఠులని శ్రీ నిత్యానందస్వామివారి సందేశముచుండిరి. శ్రీ నిత్యానందస్వామివారు శ్రీ సత్తజయంతికి బాపట్లకు వచ్చినపుడు శ్రీ తీర్థస్వాములవారి సందర్శనములై, వారియెడల సత్యంతగౌరవమును జూపిరి. వీరుభయు లేక దేశమునందు భిక్ష చేసిరి. బాపట్లపురవాసు లీబ్రహ్మవేత్తల నానందింపజేయుటకు వీణ ఫిడేలు మొదలైనదివ్యవాద్యములతో గానవిద్యను ప్రదర్శించిరి.

నెల్లూరిలో నృసింహలోకమను నొక వనమందు శ్రీ నిత్యానంద స్వామివారు నిత్యము పురాణకాలక్షేపము జరిపించు

చుండిరి. అచటికి శ్రీ శ్రీస్వామియు వెల్లిరి. నెల్లూరిలోని పెద్ద పండితులగు పంచాగ్నుల దక్షిణామూర్తిశాస్త్రి, విశిపాటి శేషాద్రిశాస్త్రి మొదలగువారు శ్రీ స్వామివారియెడల వందన పూర్వకముగా సత్యంతభక్తిని జూపిరి.

అంత శ్రీ శ్రీస్వామివారు శిష్యులతో మఱుసటిదినమే గూడూరునకు ప్రయాణమై, యచ్చటినుంచి వాకాడునకు వెల్లిరి. అచ్చట వేమూరు చిదంబరశాస్త్రిగారియిల్లు వసతిగృహముగా నేర్పఱచుకొనిరి. అచట శ్రీ స్వామివారు రెండురోజులు తమదివ్యబోధనామృతముచేత శిష్యుల నానందింపజేసిరి. అందరూను కోరిగానుమునకు వచ్చి అటనుండి బయలుదేరునపుడు శ్రీ స్వామివారి ప్రియశిష్యుడైన లేమూరు చిదంబరశాస్త్రిగారు తనభార్యతోడను తనజ్యేష్ఠపుత్రుడైన సత్యనారాయణ యను బాలునితోడను శ్రీ స్వామిని విడువలేక ప్రయాణమయ్యెను.

అచట భక్తుల నందఱికి శ్రీ స్వామివారు నుచితోపదేశముల జేసిరి. అచటినుంచి గూడూరుమీదుగా శ్రీ స్వామివారు బాపట్లశిష్యులతోను వాకాటిశిష్యులతోను నాయుడుపేటవెల్లియక్కడనుంచి బండ్లమీద మీంజూరుచేరిరి. అచ్చట రామరాఘవరెడ్డిగారు అలంకారయక్తముగా పందిళ్ళువేయించి శ్రీ స్వామివారికి శిష్యులకు వసతిని కల్పించిరి. శ్రీ వారచటభక్తిజ్ఞానవైరాగ్యములగూర్చి గంభీరోపన్యాసములనిచ్చిరి. శ్రీ వార

చటనుండగా వేనాడుకాపురస్తుడు అబ్బాయిరెడ్డి వేనాడుగ్రామమున కాహ్వనించినందున అందరును శ్రీ స్వామివారితో అచ్చటికి బయనమైరి.

రామరాఘవరెడ్డి పది రెండెద్దులబండ్లను, ఒకపెట్టెబండిని సిద్ధపరచెను. ఆపెట్టెబండియందు శ్రీ స్వామివారు, శివరామయ్య కూర్చుండిరి. మిగతబండ్లలో తక్కినశిష్యులందరు కూర్చుండి వేనాడుగ్రామమునకు ప్రయాణమైరి. వేనాడుగ్రామము మద్రాసువద్దనున్న చిల్కనముద్రముయొక్క నొకపాయలో లంకగనుండు నొకగ్రామము. మింజూరినుంచి ౧౦ మైళ్లదూరమున నొకచిన్నయడవిగుండ ప్రయాణముచేసి, యాచిలకనముద్రపు పాయను పడవలమీదదాటి ఆగ్రామమునకు చేరవలసియున్నది.

బండ్ల యడవిగుండ పోవుచుండ, మార్గమధ్యమున దూరముగ సంగీతధ్వనులు తాళయంతముగ వినబడసాగెను. ఎటుజూచినను చూపుమేరలో మనుష్యులగపడలేదు. శ్రీ స్వామివారి నాహ్వనించుటకు వనదేవతలు గానముచేయుచున్నారా యనునట్లుండెను. ఇంతలో బాపట్లనుంచి యొక బ్రాహ్మణుడు పరుగెత్తుకొనివచ్చి, శ్రీస్వామివారితో నీదుఃఖవార్తను చెప్పెను- గడచినరాత్రి బాపట్లలో కోనవెంకట్రావు గారిని నిద్రించుచుండగా రివాల్వరుతో కిటికీగుండా వారినికాల్చి

నారనియు, తుపాకిగుండు మొగమున ప్రవేశించి, నెత్తురువర
దలై యాసుపత్రియం దున్నారనియు చెప్పెను.

ఈవార్త వినగనే శ్రీస్వామివారు సమాధినిమగ్నులై
కొన్నినిమిషముల కూర్చుండి- పిమ్మట కనులుదెరిచి, “ప్రాణా
పాయముండద”ని సెలవిచ్చిరి. తక్కిన శిష్యులందఱు దుఃఖా
కాంతులైరి. బలవద్విరోధులు వెంకటరావుగారిని హత్య
చేయదలచి యిట్లు చేసిరి. శ్రీస్వామివారి దివ్యమహిమవల
నను, వారియుత్సవముల సంఘడివలనను వెంకటరావు యిట్లు
చేరలేక, శ్రీవారు బాపట్ల విడిచినపిమ్మట నాకరాత్రివేళ నీ
ఘోరకృత్యము చేసిరి. శ్రీవారి కోరికప్రకారము వెంకటరావు
గారు ప్రమాణమైనయెడల నీవిఘ్నరానిదే. శివాలయమున
దక్షిణమున నానుకొని కోనవెంకటరావుగారి గృహముగలదు.
వీరు తమయింటిని జయంతినమయములలో జయంతినతులకు
నుపయోగకరముగా జేసియుండిరి.

పిమ్మట స్వామిబండ్లు కొంచెముసేపు నిలచి తిరిగి సాగి
నవి. గానధ్వనులు వినబడుచునేయుండెను కొంతదూరమేగు
సరికి ప్రక్క-దారిన రామభజనచేయుచు మృదంగ తాళముల
తో కొందరు శ్రీవారి బండ్లను కలసికొని పడవరేవువరకువచ్చి,
శ్రీవారి యాశీర్వాదంబులబొంది తిరిగి తమయూరికి మఱలిరి.
పరిచయములేనిస్థలములయందును శ్రీస్వామివారి యాత్మశక్తి
ప్రజల నాకర్షించుచు మహాపురుషలక్షణములను ప్రకటించెను.

శేవువద్ద స్వామియు శిష్యులును పడవ నెక్కిరి. శ్రీవారి పాదములు బురదయైనందున, రామచంద్రుని పాదములను గుహుడుకడగిన రామాయణకథ స్మరణకువచ్చునట్లు, దివ్య చరణారవిందముల భక్తులుకడిగిరి. శ్రీస్వామి శిష్యులతో పగలు 10 గంటలకు వేనాడు చేరిరి. విశాలమైన శివ విష్ణులయ మండపములో స్వామివారు బసచేసిరి. పేట అబ్బయ్య రెడ్డిగారు తమ మూడంతస్తులసాధమునకు శ్రీస్వామివారిని శిష్యులతో తీసికొనిపోయి సభక్తితో పాదపూజలాసర్చిరి. శ్రీస్వామివారి శిష్యుడైన చిదంబరశాస్త్రి సకుటుంబముగా శ్రీస్వామివారితో ప్రయాణమయ్యెనని వ్రాసియుంటిమిగదా! అచ్చట శాస్త్రిగారి క్షేపపుత్తుడైన సత్యనారాయణయను మూడేండ్ల బాలుడు నెత్తుగు విరేచనములచే యధికమైన బాధ ననుభవించుచుండగా, శాస్త్రి తమ బాలుని శ్రీస్వామి సన్నిధి కింగొనిపోయి, “స్వామి! ఈ బాలుడు మీ బిడ్డడు గాని, మా పుత్తుడుగాడు, నెత్తురుబంక పడుటవలన మిక్కిలి బాధపడు చున్నాడని విన్నవించెను. శ్రీస్వామి యంత తదేకదృష్టితో నీ బాలునిజూడ అదియేమి మహిమయోగాని తక్షణమే బాధ యంతరించి సత్యనారాయణ యారోగ్యవంతుడయ్యెను. ఇప్పు డీబాలుడే బ్రహ్మనిష్ఠుడై అవధూత శ్రీసత్యానందస్వామి యయ్యెను.

అంతట శ్రీస్వామివా రచ్చట నొకదినము నివసించి,

అచ్చటి భక్తులందఱికి ఆత్మబోధ కలుగునటుల నుపదేశముల జేసి, యచ్చటనుండి తడవైలుద్యోషముకుజేరి, తిరిగి శిష్యసహితముగా బాపట్లకు వచ్చిరి. ఈప్రయాణమంతయు పదిహేను రోజులు పట్టినది.

శ్రీస్వామి బాపట్లకు వచ్చినవెంటనే, ఆసుపత్రిలో నున్న వెంకటరావుగారినిజూచి, యోదాచ్ఛి, ప్రక్కనగుర్చుండి, లేవలేనిస్థితిలోనున్న వెంకటరావుగారిచెవులో శ్రీదత్తమంత్రము నుపదేశించి, మానసికముగా యథాశక్తి జపించమని యాజ్ఞనిచ్చిరి. వెంకటరావుగారిముఖములోని తుపాకిగుండు దెబ్బలు శ్రీస్వామివారి సమాధిధ్యాసమహిమచే సయమై, వారు తిరిగి స్త్రీడరుపనిచేయుచున్ననంగితి బాపట్ల పురవాసుల కందఱికి విదితమే.



పదునెనిమిదవ ప్రకరణము.



—: బాపట్ల శివాలయములోని ప్రతిష్ఠలు:—

“ఉత్సాహముతో మేలో కాశుర్యాం కర్మచేదహం
సంకరస్య చకర్తాస్యామి పహన్యామిహః ప్రజాః”

పూర్వము మన దేవాలయములు శివకేశవుల కభేదమును ప్రకటించుచుండెడివి. అనగా నొకయాలయానిరణములోనే శివకేశవాలయములు, ఉపదేవాలయములున్నట్లు కనబడుచు న్నది. కొంతకాలములకు వీరవైష్ణవమువొంగి ఆలయములలోని శివవిగ్రహములను బెరికివేసి విష్ణ్వాలయములుగా మార్చినట్లు చరిత్రాంశములు తెలియజేయుచున్నవి. తిరుపతి క్షేత్రములో కపిలతీర్థమును ఆళ్వారుతీర్థముగా మార్చి ప్రక్కన ఆలయములో ని లింగములను బెరికి యాళ్వారులను బ్రతిష్ఠించినట్లు నిదర్శన ములుగలవు. ఇటులనే శ్రీరంగములోను, యితరచోట్లను వీర వైష్ణవముయొక్క ప్రతాపము లగపడుచున్నవి.

బాపట్లలోగూడ శ్రీ భావనారాయణస్వామి యాలయ మందు శ్రీ సోమేశ్వరస్వామి లింగముగూడ బ్రతిష్ఠింపబడియుం డెను. ఈలింగమునూడదీసి ప్రక్కనున్న సర్కారుఖాళీస్థలమం దు పానువట్టముతోసహా పడవేసి, యాస్థానమున నీనీనాంచారీ విగ్రహమును వీరవైష్ణవులు ప్రతిష్ఠించిరి.

కొంతకాలమునకు రాజా కాండేగల జోగీజగన్నాథ రావు బహద్దరువారు యిచ్చటకు తహసీలుదారుగ వచ్చినప్పుడు, నిరాడంబముగానున్న యీ శివలింగమునుజూచి, యిచ్చట నొకగర్భాలయముతోగూడిన యొకచిన్న దేవాలయమును నిర్మాణముజేసి, శివలింగమును పానువట్టముతోగూడ ప్రతిష్ఠించిరి. ప్రక్కనే పార్వతీయమ్మవారి విగ్రహమునుగూడ ప్రతిష్ఠించిరి.

బావట్లపౌరులలో నగ్గిగణ్యులైన బ్రహ్మాండం బాపయ్యగారికి సంతతిలేనందున, సోమేశ్వరస్వామిని నేవించుచుండిరి. ఇట్లుండ వారికి యిప్పుడు లక్ష్మీనారాయణరావుగారని పిలువబడు నొకపుత్రుడుగలిగెను. అందుకు సంతసించి యీశివాలయమున కిరుప్రక్కల రెండునూతనగర్భాలముల కట్టించి, యీమూడింటికి ముందొక పెద్దముఖమండపమును నిర్మించి, యుత్తరపువ్వైపున రథవాహనశాలల కట్టించి యందమైనయొక రథమును కొన్ని వాహనములను చేయించి, సోమేశ్వరస్వామికి కల్యాణోత్సవములు జేయుటకు ప్రారంభించిరి. ఈనూతన గర్భాలయములలో శివలింగమును, పార్వతీ యమ్మవారిని ప్రతిష్ఠించవలెనని సంకల్పించిరి కాని, యిట్లుండ వీరు కాలగతి నొందిరి. వీరిపత్నియగు రామాబాయమ్మగారు సమర్థురాలును ప్రాజ్ఞురాలును నైనందున వారియట్టేటును వృద్ధిపరచి, వారి ధర్మములను స్థిరముగా జేయవలయునను దృఢబుద్ధితోనుండిరి. కాని, మహాపురుషుల సాన్నిధ్యమందుగాని, యీశివప్రతిష్ఠలు

లోపములేకుండచేయుటకు వీలులేదని యామె సమయమునకు వేచియుండెను.

శ్రీస్వామివారు నెల్లూరు మండల పర్యటనము నుండి బాపట్లకు వచ్చినపిమ్మట మహాశివరాత్రికి నేపాలదేశమునకు వెళ్లదలచి, వెంటనే కాశీకిప్రయాణమైపోయిరి. మహాపురుషులైన శ్రీస్వామివారిసన్నిధిలో నీశివప్రతిష్ఠలు జరుప రామాబాయమ్మగారి సంకల్పము; అందువలన శ్రీదత్తజయంతికి శివాలయములో వేయబడిన పెద్దపందిళ్లను విప్పకుండ నిలిపి, శ్రీస్వాములవారిని తిరిగి బాపట్లకు దయచేయవలసినదని ప్రార్థించుచు తంతివార్తనంపెను.

రామాబాయమ్మగారు పంపిన తంతివార్తను జూచుకొని శ్రీస్వామివారు నేపాలదేశప్రయాణము మానుకొని, బాపట్లకు తిరిగివచ్చిరి. వారు వచ్చునరికి, రామాబాయమ్మగారు వాహనశాలమీద పుస్తకభాండాగారసాధమును తయారొనర్చిరి. ఈవాహనశాలకు నుత్తరముననున్న నిమ్నప్రదేశమును స్వాధీనపరచుకొని, చెట్లను కొట్టివేయించి, యతులకుపయోగార్థము దత్తమందిరమును నిర్మించుటకు శివరామయ్యగారు పూచుకొనిరి. ఈరెండుప్రయత్నములకు జూచి శ్రీస్వామివారు నంతసించిరి.

శ్రీస్వామి శివాలయ పరిశ్రమలను చేయుటకు వలయు

కార్యక్రమమును రామాబాయమ్మగారికి తెలిపిరి. ఆగమ శాస్త్రజ్ఞులను పిలిపించిరి. ముహూర్తములను నిశ్చయించిరి. ముహూర్తము నారము గినములకు నమిపించునంతలో యాగ మవేత్తలు శినలింగము శాస్త్రీయముగాని తమోలింగమనిన్ని, ప్రతిష్ఠించిన కీడుమూడుననియు చెప్పిరి. అంతట ప్రతిష్ఠ నాపి వేయుట కాలోచనలు జరిగెను.

శ్రీస్వామివా రీసందిగ్ధమును జూచి కాశికీవెళ్లి నూతన లింగమును తెచ్చెదనని సెలవిచ్చిరి. అందులకు రామాబాయమ్మగారు సంతసించి వలయుననుచిచ్చిరి. శ్రీస్వామివారెచ్చట నాగకుండ కాశికీవెళ్లి, యుచితమైన శినలింగమును తీసికొని వెంటనే బాపట్లకువచ్చిరి. శ్రీస్వామివారి యాజమాన్యమున యాలగ్నమునకే క్రిమమైన యంత్రములతో ప్రతిష్ఠలు జరిగినవి. ఉత్తరనైపు గర్భాలయమును శ్రీస్వామి కాశినుండి తెచ్చిన నూతన లింగమును అభినవ సోమేశ్వరుడను పేరుతో ప్రతిష్ఠించిరి. కీర్తిశేషులైన బాపయ్యగారు పూర్వము తెప్పించిన యమ్మవారి విగ్రహమును బాలాత్రిపురసుందరీ అమ్మవారను పేరుతో అభినవ సోమేశ్వరుని పూజించుచున్నట్లు బాపయ్యగారి కుమారుడు లక్ష్మీనారాయణగారి చేతులతో బ్రతిష్ఠింపబడినది. దక్షిణవైపుననున్న గర్భాలయము గణపతివిగ్రహము ప్రతిష్ఠింపబడినది. ఈయాలయమునకు ధ్వజస్తంభము చిరకాలము క్రిందనే పడిపోయినందున దివ్యమైన

ధ్వజ స్తంభము స్థాపింపబడినది. ఈప్రతిష్ఠలన్నియు సెలసెల వత్సర ఫాల్గుణశుద్ధ నవమికి జరుపబడెను.

రామాబాయమ్మగారు శ్రీస్వామిసంకల్పించిన పుస్తక భాండాకారము నిమిత్తము నిర్మించిన సౌధమందు ౧౯౧౭ జూన్ ౮ వ తేదీన సంస్కృతపుస్తక భాండాగారమును స్థాపించిరి. రు 900 లు ఖరీదుచేయు 850 వేదాంతగ్రంథముల దెప్పించి యీభాండాగారమునం దుంచిరి. శ్రీస్వామివారు తర్వాత నూతనగ్రంథముల దెప్పించి పుస్తక భాండాగారమును వృద్ధిపరచిరి. ఈసమయమున శ్రీస్వామివారి చిత్తరువు నొకయద్దమందు బిగించి, శిష్యులు స్థాపించిరి. శ్రీస్వామివారిచిత్తరువును జూచి స్థాపింపవలసిన పటము తనగి కాదనియు, తమగురువులగు శ్రీనృసింహ భారతీస్వామివారియొక్క చిత్రపటము నుంచుట కర్తవ్యమనియు సెలవిచ్చిరి. శ్రీనృసింహ భారతీస్వామివారి చిత్తరువును సంపాదించి యద్దమునందుబిగించి మందిరమందుంచువరకు శ్రీస్వామివారికి స్వర్థత చిక్కలేదు. చూచితిరా! శ్రీస్వామివారికి తమగురువులయెడ నెంతభక్తియో!

శ్రీతీర్థస్వామియొక్క ప్రేమ నొకసంస్థయందు గాని, యొక న్యక్తియందుగాని నిలచియుండక, విశ్వప్రేమయై నలుదిక్కుల వ్యాపించినది. బాపట్లకు నమీపములోనున్న వెదుళ్ల పల్లిగ్రామములోని శివాలయము అమ్మవారియాలయము

శిథిలములై యుండెను. శ్రీస్వామివారా గ్రామమునకు వెళ్లి
 నప్పుడు శివాలయముయొక్క దుఃస్థితికి చింతించి చుట్టుప్రక్కల
 గ్రామములలో చంపాలువసూలుచేయించి యీ రెండు దేవాల
 యములను జీర్ణోరరణగావించి మరల ప్రతిష్ఠలుజరిపిరి.



పందొమ్మిదవ ప్రకరణము.

-: శ్రీబ్రహ్మానందతీర్థ స్వాములవాడి యాశయములు :-
ఆత్మవిభూతి.

“ సక్తాః కర్మణ్య విద్వాంసో యథా కుర్వంతి భారత
కుర్యాద్విద్వాంస్తథా సక్తశ్చ కీర్ష్యలోక సంగ్రహం.

ఇందియముల జయించి, చిత్తమును నాశనముచేసి,
యాత్మనిష్ఠగలిగిన బ్రహ్మవేత్తలు లోకమందు బలువిధము
లుగా జరింతురు. కొందఱు నివృత్తి మార్గమునుబొంది బాలో
న్మత్తపిశాచములవలె ప్రపంచ బాహ్యులై సదా యంతర్ముఖు
లై, స్వాత్మనిష్ఠులై పూర్వపుణ్యవశమున వారి యనుగ్రహ
పాత్రులగు జీవుల నుద్ధరించుచు, గుప్తజీవనమును గడపుదురు.
మఱికొందఱు బాహ్యప్రపంచమందు బ్రహ్మచైతన్య విలాస
మును గాంచుచు, సర్వజీవులయందు నాత్మప్రకాశములు
జూచుచు, లోకసంగ్రహము నభిలషించి కర్మయం దకర్మ
తత్త్వమును తిలకించుచు, నిర్దిష్టులై జీవితమును గడుపుదురు.
శ్రీబ్రహ్మానందతీర్థస్వామివా రీరెండవ పక్షమునకు జేరుచిం
వారు.

శ్రీ స్వామివారిని కొందఱు నమ్ముద్ధితో “ నీకలికాల

మందు సన్న్యాసమును స్మృతులు నిషేధించినటుల మేము విని యున్నాము, నిషిద్ధ సన్న్యాస స్వీకారము తామెల జేసితిరి?” అని యడుగగా, శ్రీవారు “కుటీచక బహూదక హంస సన్న్యాసములు నిషేధింపబడినవిగాని, కేవల పరమహంస సన్న్యాసము నిషేధింపబడలేదు. అట్టి సన్న్యాసమును నిషేధించుటకు వీలులేదు. వాంతివచ్చినవారిని నమనము జేయ గూడదని నిషేధించుటకు యెటుల నిష్ప్రయోజనమో, తీవ్ర వైరాగ్యము గలవారిని సన్న్యాసించగూడదని నిషేధించుటయు అంత నిష్ప్రయోజనమని సమాధాన మిచ్చుచు, తమసన్న్యాసము స్మృతికి విరోధముకాదని సెలవిచ్చిరి.

తమసన్నిధికి జేరు శిష్యుల నందఱిని వారివారి యధి కారానుసారము నుద్ధరించుచు, తగిన సాధనము లభ్యసంప జేయుచు, నుత్తమభూమికలకు దారిజూపెడివారు. స్వామివారి యుపదేశములకంటె వారి యాచరణ వేయిమడుంగులు శిష్యుల హృదయముల నాధ్యాత్మిక మార్గమునకు ప్రవేశపెట్టుచుండెను. మైత్రీ కరుణ ముదిత యుపేక్షయను భావములను, ఆత్మోపమ్యను సమదృష్టి యోగమును శ్రీస్వామివారు ఉచ్చాస్య సన్న్యాసములవలె నప్రయత్నముగ జరుగించుచుండునట్లు వారి యాచరణలవలన స్పష్టమగుచుండెడివి.

శ్రీస్వామి, తమరి నాశ్రయించు శిష్యుల లోపములను

జూపుటయే ప్రధానముగా నుంచుకొనక, వారి అంతఃకరణ సిద్ధిగతులను గనుకొని, తగిన సంస్కరణలను జేయుచు, వారి హృదయములను మార్పుచుండెడివారు. అంతఃకరణమును మార్చగల్గుటయే యాత్మశక్తి. ఇట్టిశక్తి శ్రీస్వామివారియందు గలదు.

శ్రీస్వామివారిని పరివేషించియున్న శిష్యులలో నన్ని రకముల వారుండిరి; అందువలన నొకరు “వీరందఱికి వేదాంత శ్రవణమున కధికారముగలదా?” యని యడిగిరి. శ్రీస్వామి వారందులకు “శ్రేయస్సు నపేక్షించి నాపద్ధ జేరుటయే నాకు ప్రధానము; వారి నెట్లు సంస్కరింపవలయునో యాపద్ధతులు నాకు తెలియును. వారిని బెడరగొట్టుట నాపనిగాద”ని సెల విచ్చిరి. కొలిమిలోని యినుము నెప్పుడు సాగగొట్టవలెనో కమ్మరవానికి తెలిసిస్లు. హృదయసంస్కారము చేయుటకును హృదయ పరిపాకములను గనిపెట్టుటకును శ్రీస్వామివారు సమర్థులు.

బౌద్ధులు హైస్కూలు విద్యార్థులను శంకరవిద్యాలయ మునకు రప్పించి సంధ్యావందనమునగూర్చి బోధించిరి. శంకర విద్యాలయ పండితులచే నస్వరముగా సంధ్యావందనము చెప్పించిరి. ఆదివారము విద్యార్థులకు సెలవుదినముగాన యానాడు శ్రీస్వామివారు స్వయముగా సంధ్యావందనమునకు అర్థమును

జెప్పువారు. సంధ్యావందనమునకు కావలసినంత ప్రాణాయామమును గూడ శ్రీస్వామివారు విద్యార్థులకు నేర్పిరి.

శ్రీస్వామి తమశిష్యుల నేవిధముగా సంస్కరించినద తెలుపుటకు కొన్ని దృష్టాంతముల నుదహరించుట యుచితము. శ్రీస్వామివారి నాశ్రయించినవారు బహుసంఖ్యాకులు- అంశ రినిగూర్చి వ్రాయట సాధ్యముకాదు గాన, ముఖ్యులగు కొందరినిగురించి వ్రాయకతప్పదు.

—: మల్లాది హనుమచ్ఛాస్త్రిగారు :—

వీరు బాపట్ల గ్రామకాపురస్తులు, తర్కశాస్త్రపండితులు. హూణవిద్య నభ్యసించినవారు. వీరు బ్రహ్మసమాజకులుగా నుండేరి. ఉపన్యాసముల నిచ్చుటయందు సంపూర్ణ కుశలత గలవారు.

వీరు శ్రీస్వామివారివద్ద భాష్యములు జగువుటకు వచ్చిరి. మొదట సనాతనమతమును దూషించువారైనను, ప్రస్థానత్రయమును శ్రీస్వామివారివద్ద పఠించుటవలన శ్రీస్వామివారి యెడల శ్రద్ధాభక్తులు శాస్త్రిగారికి గలిగినవి. శ్రీస్వామివారిని అతిశయముగా ప్రేమించుటకు ప్రారంభించిరి. కాని, శ్రీస్వామివారియెడల తమకున్న యభిప్రాయమును కపటము లేకుండ చెప్పుచుండెడివారు.

శాస్త్రిగారికి సన్న్యాసమన్న తిరస్కారభావము. ఒకప్పుడు శ్రీస్వామివారితో ‘స్వామీ! మీరెంతమంచివారు! మీరు సన్న్యాసించకుండిన యెడల, నితకంటె మంచివారుగ నుండురని తలచెద’నని శాస్త్రిగారనిరి. గృహస్థుగానుండి కష్టనిష్ఠురముల ననుభవించుచు మోక్షమును సాధించుటయు త్తమమని శాస్త్రిగారి యభిప్రాయము. ఈకలుకలు విని, స్వామివారు నవ్వుచుండువారు కాని, శాస్త్రిగారిహృదయము మార్పుజెందుచున్నదనియు, యెక్కువ స్వతంత్రముతీసుకొని సంస్కరించుట కిదియే సమయమనియు శ్రీస్వామివారు కనుగొనుచుండిరి.

ఒకరోజున బెంగాలునుంచి బ్రహ్మసమాజకులు కొంతమంది బాపట్లపురమునకు వచ్చి, పురమందిరమందు సభజరిపిరి. ఆసభకు శాస్త్రిగారిని బ్రహ్మసమాజమువా రాహ్వానించగ, యాసభకు వెళ్ళిరి. మఱునాఁడు శాస్త్రిగారు స్వామివారి యొద్దకు భాష్యపాఠమునకు వచ్చినపుడు, “సభయం దేమిజరిగిన” దని శ్రీస్వామివా రడిగిరి. శాస్త్రిగారు హిందూశాస్త్రవ్యతిరేకవిషయములను బ్రహ్మసమాజకు లుపన్యసించిరనియు, తాను మానము దాల్చిననియుచెప్పిరి. అంత స్వామివారు రుద్రాకృతివహించి “నీవు సూత్రభాష్యమును జదువుకొనిన ప్రయోజనమేమి? సభయందు వారుపన్యసించు విషయములను నీవు ఖండించక వచ్చుటకు కారణమేమి? నీనోటియందు వెం

ట్రుకలు మొలచి యష్టపరచినవా?” యని కఠినముగా కోప పడిరి. అందుకు శాస్త్రీగారు మానముగానుండిరి.

పిమ్మట కొన్ని దినములకు నిచ్చటి బ్రహ్మసమాజకులలో నాయకుడగు బొప్పుడివెంకటప్పయ్యగారు శ్రీస్వామివారియొద్ద సూత్రభాష్యములు జమవుటకువచ్చి తఱచుగా కుంటిశ్రీశ్న లడుగుటకు ప్రారంభించిరి. శ్రీస్వామివారు శాంతముగా సమాధానము చెప్పుచుండిరి. అంతట వెంకటప్పయ్యగారు రంధ్రాన్వేషణబుద్ధిమాని శ్రీస్వామివారియెడల వినయవిధేయ తలుగలిగి యుండిరి.

మల్లాది హనుమచ్ఛాస్త్రీగారు ప్రస్థానత్రయమును పూర్తిజేసి తక్కినశిష్యులతో భాష్యములను చింతనజేయుచు శ్రీస్వామివారి యాజ్ఞ ప్రకారము ఆత్మపురాణము, యోగ వాసిష్ఠము మొదలగు గ్రంథములు పురాణముజెప్పుచు, వేదాంతోపన్యాసముల తఱచుగ నిచ్చుచు, శ్రీస్వామివారి మెప్పునుబొంది యనుగ్రహమును సంపాదించుకొని, శ్రీస్వా ములవారి ముఖ్యశిష్యులైరి.

వీరినిగూర్చి శ్రీశంకరవిద్యాలయ ద్వాదశవార్షిక నివేదిక నిట్లు తెలుపుచున్నది: “బ్ర.హ్మ. శ్రీ. మల్లాది హనుమచ్ఛాస్త్రీ గారు, జీవితమును శ్రీశంకరవిద్యాలయజీవితమునం దైక్యము జేసి విద్యాలయ స్వరూపులుగా నిలువబడిరి.” కేవల జీవన

మాత్రమునకు తగిన సన్మానమునుబొంది, యితర యపేక్షలేక శ్రీశంకర విద్యాలయమునకు తమజీవితమును ధారబోయు కర్మ యోగులైన పండితులను తయారుజేసి, యీవిద్యాలయము నెలకొల్పవలెనని శ్రీస్వామివారి యుద్దేశము. ఈ యుద్దేశము ననుసరించియు శ్రీవారిబోధ విశ్వసించియు తర్కపండితులైన మల్లాది హనుమచ్ఛాస్త్రిగారు శ్రీశంకరవిద్యాలయమున యపాధ్యాయులుగా జేసిరి.

శ్రీశంకరవిద్యాలయమునందు శ్రీస్వామివారు సిద్ధిపొందిన పదపకూడ నుపాధ్యాయులుగా నుండి, భాష్యప్రవచనము పురాణ కాలక్షేపము జేయుచు శంకరవిద్యాలయ కార్యక్రమమును నడపుచుండిరి. శ్రీశంకరవిద్యాలయసంఘమునకు కొంత కాలము సభ్యత్వములుగా నుండిరి.

వైరాగ్యము పరిపక్వముకాగా కొంతకాలమునకు శాస్త్రిగారు సన్న్యసించి, సచ్చిదానందేంద్ర సర్వతీర్థముల వారని యోగపట్టాను పొందిరి. శ్రీస్వామివారు సదేహులై యుండగా, వారివలన యుపదేశమును బొంది సన్న్యాసమును స్వీకరింపలేనందులకును, శ్రీస్వామివారి మహిమలను సంపూర్ణముగా తెలిసికొనుట కప్పుడు కంత్తకరణశుద్ధి లేనందులకు శాస్త్రిగారిప్పటికిని పరితపించుచున్నారు. శ్రీస్వామివారి జయంతి ప్రతి సంవత్సరమును శాస్త్రిగారు జరుపుచున్నారు.

వేమూరు సృసింహశాస్త్రిగారు

వీరు పూర్వము నెల్లూరుజిల్లా కాపురస్తులు. శ్రీబ్రహ్మనందతీర్థస్వామివారు శ్రీనిత్యానందస్వామి యాశ్రమములో నుండగా దర్శించి, తమ గీర్వాణభాషాపాండిత్యమును ప్రకటించియుండిరి. తాము రచించిన గ్రంథముల కొన్నిటిని వినిపించిరి. శాస్త్రిగారికి గీర్వాణభాషయం దద్భుత పాండిత్యము గలదు. శతావధానము లనేకములజేసి ద్రవ్యమార్జించి గుంటూరు జిల్లాలోని పులివర్తిగ్రామమందు వసతి నేర్పఱచుకొని నివసించిరి.

వీరు భాష్యత్రయ పూర్ణశాంతి జేయుటకు కాశహస్తికి బోదలచి, తమ సామానులన్నియు రైలుమీద బంపి, తగు పుస్తకములు సామానులును దగ్గఱనుంచుకొని, మార్గమధ్యమున బాపట్లలోదిగి శ్రీ తీర్థస్వామివారు భాష్యప్రచయము జేయుసమయమునకు వచ్చిరి. అప్పుడు పాఠమును జరుపుచున్న కంభంపాటి సీతారామశాస్త్రిగారు దూరదేశము పోవలసిన యవసరము లేదనియు తమతోపాటు భాష్యత్రయమును శ్రీస్వామివారివద్ద పఠించవచ్చుననియు సలహా నిచ్చిరి. అందులకు సృసింహశాస్త్రిగారు సమ్మతించి, బాపట్లలో నిలచి శ్రీ స్వామివారియొద్ద భాష్యత్రయమును పఠించి శ్రీశారీ కత్యంత ప్రీతి శిష్యులైరి.

శాస్త్రిగారిొకప్పుడు శ్రీ స్వామివారితో “స్వామీ! మృత్యువననేమి! యనిప్రశ్నించిరి.

స్వామి:—సాధారణముగా దేహపతనమును మృత్యు వందురు; అట్లుగాదు, ఆత్మనెరుంగక (తన్ను తాను మరచి) ప్రమాదముచే అజ్ఞాన సముద్రపుటలలచే యిటునటు కొట్టబడుటయే మృత్యువు. “ప్రమాదోనై మృత్యుః” తన్నుతా నెరింగి తనస్థితినుండి జారకుండుటయే మృత్యుం జయము.

శాస్త్రి:—సిద్ధులనందగోరుట మంచిదికావా?

స్వామి:—అదియు ప్రమాదమాప మృత్యువే! దూర దర్శన దూరశ్రవణాది సిద్ధులను యెప్పుడైన జింటించితివా? పతనముతప్పదు. ఆత్మానుభూతికి సిద్ధులన్నియు విఘ్నములు. రుచిజూపి జననమరణ సంసారచక్రమున బడవేయును జాగ్రత!

శాస్త్రిగా రంత యీ యమూల్యముపదేశముల విని,

విస్మయమై, శ్రీవారియెడల సత్యంతభక్తిగలవానై యుండిరి.

భాష్యములను ముగించిన తర్వాత శాస్త్రిగా రీదిగువ పంచరత్నములను రచించి, శ్రీస్వామివారి కర్పించిరి.

శ్లో. భాష్యేష్వర్థం పుమర్థంగమయితు మఖిలాన్బోధయంతం

చతుర్థం

శ్రుత్యర్థ జ్ఞాపనార్థం భువిధృతఫపుషం సర్వవిద్యా
 సమర్థం
 అత్యర్థం నామసార్థం జననమపి నిజం సాధయంతం
 కృతార్థం
 శ్రీబ్రహ్మనందతీర్థం గురువర మనఘం భావయే
 బోధనార్థం. ౧

శ్లో. ఆనందోబ్రహ్మతోఽన్యఃపరమితి నఖిలూచ్ఛేదనే
 తీర్థయాహ్
 యత్తచ్చబ్ధత్రయం తద్వహతి యతివరో నాన్నియో
 బ్రహ్మనిష్ఠం
 శాంతం దాంతం మహాంతం శ్రుతిపఠసపరం
 భూవై రాగ్యభాగ్యం
 శ్రీ బ్రహ్మనందతీర్థం గురువర మనఘం భావయే
 బోధనార్థం. ౨

శ్లో. యోఽహంబ్రహ్మస్మి”వాక్యాత్త సుకరణగణ
 పాత్రిలోమ్యస్థితాత్మ
 బ్రహ్మైక్యం హృద్యఖండం స్థిరమనుసరతి ప్రాప్త
 పూర్ణావబోధః

తబ్రహ్మభ్యాసబుద్ధిం యదమలముఖసందర్శనః
 కుర్వతేఽజ్ఞః
 శ్రీబ్రహ్మనందతీర్థం గురువర మనఘం భావయే
 బోధనార్థం. ౩

శ్లో. ఏ తద్బ్రహ్మఖలం ఖల్వీతి నిగమవచఃపాఠ
 మస్వర్థయన్యోఽ
 ధిమా నేదృష్టిమాప్స్వాజగదిమఖలం బ్రహ్మరూపేణ
 పశ్యత్
 మత్తోన్మతాజవిజ్ఞ పృభృతిషు సమమానంద
 మావిష్కరోతి
 శ్రీబ్రహ్మనందతీర్థం గురువరమనఘం భావయే
 బోధనార్థం. ౪

శ్లో. మర్త్యానందా ద్యమాహుర్దశే శతగుణితం
 ధర్మిణోఽభిన్నమాహుః
 ధర్మం వాంచఛంతి సర్వేఖలు సుఖమధికం తత్సుఖేచ్ఛా
 మనుష్యాః
 బ్రహ్మనందం శ్రయంతే యతివరమితి యస్తర్క్యతే
 పండితేంద్రైః
 శ్రీబ్రహ్మనందతీర్థం గురువర మనఘం భావయే
 బోధనార్థం. ౫

శ్రీ తీర్థస్వామివారి పాదుకాపూజా సమయమున పూజావిధానము తెలియక యస్యనామములతో బూజచేయుచున్నందున, శాస్త్రీగారు సమకాలికులవలనను, యితరత్రను శ్రీ స్వామివారిచరిత్రను సంగ్రహించి, ఆచరితాంశములను అష్టోత్తరశత (౧౦౮) నామావళిగా సమకూర్చి శ్రీ స్వామివారి పూజావిధానమును పేరుతో నొకగ్రంథమును రచించిరి. ఈ గ్రంథమును తృతీయవార్షికనివేదిక యందు ప్రచురింపబడినది. శ్రీ స్వామివారి పూజలందు ఈ పూజావిధానము అనలంబింపబడుచున్నది.

ఒకపర్యాయము శంకరవిద్యాలయమందు శ్రీ స్వామివారిసన్నిధిలో శాస్త్రీగారు సభను తృప్తిపరచునట్లు అవధానము చేసిరి. వేనాటిపడవప్రయాణమందు శాస్త్రీగారు గీర్వాణభాషయందు నాశుధారాకవిత్వ సామర్థ్యమును శ్రీ స్వామివారి యెదుట ప్రకటించిరి

శ్రీ స్వామివారి యనుగ్రహమువలన శ్రీ వారిచే ప్రతిష్ఠింపబడిన శంకరవిద్యాలయము నెడల సత్యంతాభిమానమును వహించి, పురాణముజెప్పియు, విద్యాలయములో గొన్నిసత్యరము లుపాధ్యాయులుగా నుండియు, ప్రస్తుతము శ్రీ శంకరవిద్యాలయసభ్యులుగా నున్నారు. వీరిప్పుడు బాపట్లలో గృహమునునిర్మించుకొని బాపట్లగ్రామవాసులైరి

—:వేములపాటి జానకిరామయ్యగారు:—

వీరినిగూర్చి లోగడ కొంతవ్రాయబడినది. వీరి శ్రద్ధాభక్తులకు నివృత్తిమార్గముచకు శ్రీ స్వామివారు మిక్కిలి సంతసించెడివారు. వీరు శ్రీ స్వామివారియొద్ద భాష్యత్రయమును జదువుటయేగాక, ధాతిమొదలగు హఠయోగకర్మములను, హఠయోగాసనములను, ప్రాణాయామ రహస్యముల నేర్చుకొనియుండిరి. వీరికి సన్న్యాసాశ్రమ మివ్వవలెనని శ్రీ స్వామివారికి సుకల్పముగలదుకాని, జానకిరామయ్యగారు వారిదేహపరిస్థితులబట్టి బ్రహ్మచర్యాశ్రమమునందే కాలముగడుప దలచిరి.

—:కంభంపాటి సీతారామశాస్త్రిగారు:—

బాపట్లనివాసులు. హైస్కూలులో సంస్కృతపండితులు. శ్రీ స్వామివారివద్ద భాష్యత్రయమును జదివినవారు. జ్యోతిశాస్త్రజ్ఞులు. యోగాభ్యాసపరులు. వీరు శ్రీ స్వామివారితో “స్వామీ! మానవులేల యజ్ఞనృపంకమున బడి దుఃఖము ననుభవింపవలె?” నని ప్రశ్నించిరి.

స్వామి:—సర్వదుఃఖములకు సమస్తకష్టములకు అహంకారమే మూలకారణము. అహము నశించిన నిరంతరసౌఖ్యము గలుగును. అదియే యాత్మసాక్షాత్కారము.

శాస్త్రి:—బద్ధులు, ముముక్షువులు, ముక్తులు అనగా నెవ్వరు?

స్వామి:—బద్ధులనగా యజ్ఞానులు. వీరు ద్రవ్యము, యశస్సును గోరిసంస్కృతిబద్ధులైరి. దైవస్మరణనే జెవింజొరనీయని వారు. ముముక్షువులనగా, సంసారసముద్రమునుండి తప్పించుకొన భగవంతునే నావగానమ్మి మోక్షేచ్ఛ గల్గియుండువారు. ముక్తులనగా తుచ్ఛవిషయవాంఛలనైపు తమదృష్టి నేమాత్రమును మరల్చునివారు.

శాస్త్రిగారు శ్రీ స్వామియుపదేశానుసారము తమజీవితమును గడపుచు, శ్రీ స్వామియెడల నత్యంతభక్తి జూపుచుండిరి. వీరు శ్రీ శంకరవిద్యాలయసంఘమునకు ప్రథమాధ్యక్షులు గానుండిరి.

—:అవ్వారి సుబ్రహ్మణ్యశాస్త్రిగారు:—

వీరును బ్రహ్మసంధ తీర్థస్వాములవారి ముఖ్యశిష్యులు. వీరి సంస్కృతపాండిత్య మపారము. దేశదేశముల సంచారమొనర్చి, శతావధానముచేసి మెప్పువడసిరి. శ్రీ స్వామివారు భాష్యముల బోధించుచుండ, శాస్త్రిగారు పఠించిరి.

వీరు శ్రీ స్వామివారికి ఫాలముసోక మొక్కి “స్వామీ! మనస్సు భగవంతునియం దెట్లు లగ్నమగు?” నని ప్రశ్నించిరి.

స్వామి:—దినములో ముప్పాతికభాగము భగవంతుని నామ ముచ్చరింపుము. పద్య గద్య గీతాభావార్థములతో దేవుని కీర్తింపుము. ఎల్లప్పుడు సాధుసాంగత్యములో కాలము గడుపుము. భక్తబృందముతో వేదావిజ్ఞానవిశారదులగు పరివ్రాజకులతో పర్యటన సల్పుము. సంస్మృతినంబంధములగు బాధలు, ఆలోచనలు పరివేషించియుండ, చిత్తము భగవంతుని యం దాసక్తమగుట దుర్లభము. ఉదయము సాయంకాలము నియమముగా యేకాంతస్థలమున కేగి, దేవునిగూర్చి ధ్యానింపుము.

శ్రీ వారిభోధను విని, శాస్త్రీగా రాశ్చర్యనిమగ్నులై, యాజన్మాంతము యీయమూల్య యుపదేశానుసారమే తనజీవితముగడపిరి.

వీరు తెనాలి సంస్కృతకాలేజీలో యుపాధ్యాయులుగ నుండిరి. శ్రీ స్వాములవారి భోధ హృదయమున సంరక్షింప, కాలేజీయుపాధ్యాయపదవిని త్యజించి, శ్రీస్వాములవారు స్థాపించిన శ్రీశంకరవిద్యాలయమునందు యుపాధ్యాయులుగ జేరి వేతనమునుగైకొనకయే నిష్కామబుద్ధితో సేవజేసిరి.

వీరు కవిత్వరచనయం దగ్రగణ్యులు. శ్రీ స్వాములవారిపై కొన్నిపద్యముల రచించియున్నారు. వాటిని “మహాప


మాధి" యను ప్రకరణమున వ్రాసెదము.

శాస్త్రీగారు ఆంధ్రప్రతిక సంవత్సరాదిసంచికలో ౧౯౨౭ వ సం. ఏప్రిల్ నెల ౩ వ తేదీ, ప్రభవసం. వైత్రశుద్ధ ౧ లు ఆదివారము "సిద్ధామృతము-శ్రీ బ్రహ్మసంహితీస్వామి" యనువ్యాసమును వ్రాయుచు "శ్రీ బ్రహ్మసంహితీస్థులు" అను మహానీయులు గుంటూరుజిల్లాకు నయచేసియుండిరి. వారు బాపట్లలో కౌంసుసంవత్సరములకాలము నివాసముచేసిరి. ఒకపని చేయుమనిగాని, ఒకపనిచేయవలవనిగాని యొకరికి జెప్పెడి యలవాటు వారికి లేదు. సమీక్షమునకు వచ్చినవారిలో గ్రీయముగ మాట్లాడుచుండుట నారికి సాధము.


ఇట్లు వాచూరక నివసించుటంజేసి యేపట్టణమున జాల మార్పులుగలిగినది. నాత్తుకులు ఆత్మకులైరి, భూత్తులు శాంతులైరి, దుష్టులు శిష్టులైరి. ఇట్లు చాలమందిజనులలో ఉత్తమము యేర్పడుటయు గొందరు భగవదారాధన రతుబావారును, కొందరు సద్గ్రంథపఠనాదరము పహించు వారును, గొందఱు గర్మగురువారునుచై యాదినములలో నక్కడికితి చూపఱులకు వింత గొల్పె" నని వ్రాసియున్నారు.

—:ప్రాతూరి వెంకటశివరామయ్యగారు:—

వీరు బాపట్లపోర్టు ప్లేడరు. వీరింగ్గీషువిద్యార్థిగా నున్న



జ్యోతిర్లింగమునకు భాగ్యపూర్వక సాక్షాత్కారమును పొందెను.

[illegible]

ప్పుడు హింసూగుళబాలభక్త సమాజమునకు కావ్యదర్శిగా నుండిరి. ఉద్యోగియైనప్పటిను మతవిషయమై యభిమానము గాని, నిరసనభావముగాని, లేక జాతీయస్వదేశ యుద్యమముల లోను రాజకీయసభలలోను పాల్గొనుచు కొంతకాలమునకు దివ్యజ్ఞానసమాజమునందు సభ్యుడై, దివ్యజ్ఞాన సభలలోగూడ ప్రవేశము గలిగించుకొను చుండిరి.

ఆనిదీసెంటమ్మగారు దివ్యజ్ఞాన సమాజములో చేరిన నొక బ్రాహ్మణునికొమరితను ఆరెంటిలుదొరగాకిచ్చి వివాహము చేసిన సందర్భములో నాకావ్యనిరసనసూచకముగా దివ్యజ్ఞాన సమాజమునుండి సభ్యుడైన వడల్కుకొనినవారలలో శివరామయ్య గారొకరు.

శ్రీస్వామివారు బొంబాయి నుంచెసినప్పటి శ్రీవాస శుక్రాగ్రహుజేయుచు, వారియొక్కనుపనిషద్భాష్యమునుగీతాభాష్యమును పఠించి, శ్రీస్వామివారివలన యుపదేశముల బొందియున్నారు. శ్రీస్వామివారివద్ద హతయోగాసనాదిక్రియలను, ప్రాయశ్చిత్యసమాధిసమును కొంతవఱకు నేర్చుకొనిరి. శ్రీస్వామివారు శంకరవిద్యాలయమును ప్రతిష్ఠించినతర్వాత శంకరవిద్యాలయకార్యదర్శిగానుండి, ౧౯౧౯ నుంచి నేటివరకు శ్రీస్వామివారి సంకల్పముల నెఱవేర్చుటయందు పాటుపడుచున్నారు.

శ్రీస్వామి కాశికి వెళ్లక పూర్వము శివరామయ్యగారితో తామునందర్నించిన దేశమంతయు యాత్రచేయించెదమని వాగ్దానముచేసియుండిరి. శ్రీస్వామివారి మహిమవలననే ౧౯౩౦ లో సంపూర్ణయాత్రచేయుటకు సందర్భపడిన విషయమును ‘నాయాత్ర’ యనుగ్రంథములో వివరించియున్నారు. వీ రిప్పుడు స్త్రీడరుఉద్యోగమును మానుకొని యున్నారు.

—:రామాబాయమ్మగారు:—

ఈమెను గూర్చి లో గ డ “బాపట్లశివాలయము లోని ప్రతిష్ఠలను” ప్రకరణమునందు కొంత వ్రాయబడినది. శ్రీస్వామివారిశిష్యురాలై యుపదేశములబొంది కృతార్థతను జెందినది మొదలీమె జీవితములో నూతనయధ్యాయము ప్రారంభించినటులయ్యెను. ఈమెగారు గురుభక్తివిశువక శ్రీస్వామివారుస్థాపించిన శంకరవిద్యాలయమం దభిమానము గలిగి చాలద్రవ్యము నిచ్చియున్నారు.

—:వీరపల్లి అయ్యవార్లుగారు:—

బాపట్లతాలూకా పూండ్ల కాపురస్తులు. కమ్మవారు. గాగ్గిమ ముసనబు. ధనాఘ్యులు. వీరు తమయూరికి శ్రీస్వామి శారినాహ్మ్యనించి శ్రీవారిసన్నిధిలో శివాలయాదిదేవాలయ

ముల (పతిష్ఠలునలిపిరి. గామిపాలిమేరలో నొకతటాకము పొ
జలకు పశువులకు నుపయోగపడలాగున తొవ్వించిరి.

శ్రీస్వామివారియెడల వీరికి గురుభక్తిమెండు. శ్రీవారి
వలన యుపదేశములబొంది, యెల్లప్పుడు పరమేశ్వరసేవలో
కాలముగడుపుచున్నారు. శ్రీస్వామియెడల గురుభక్తిసూచ
నగా శ్రీశంకరవిద్యాలయమునకు వీరు చేసినమహోపకారము
లను “నిర్యాణానంతరము శంకరవిద్యాలయము” అను ప్రకర
ణములో వ్రాసెదము.

—: చెరువు సీతారామయ్యగారు:—

వీరు మరిపూడి వాస్తవ్యులు. శ్రీస్వామివారివలన
శ్రీదత్తోపదేశమునుబొంది, ప్రతినవత్సరమును శ్రీదత్త
జయంతి సత్యంతవైభవముతో నిప్పటికిని జరుపుచున్నారు.
అసమయమున వీరుచేయు నన్నప్రదానము, పండితసంభావనలు
జ్ఞాఘనీయములు. వీరు గుంటూరుమండలములో పర్యటనచేసి
యనేకమహోపకారముల చేసియున్నారు.

శంకరమతమునకు జెందని యితరమతస్థులుగూడ
శ్రీస్వామివారిశిష్యులై యున్నారు. అప్పుడు బాపట్ల నబురిజి
ప్రార్థుగానున్న ఎ. గోవిందరావుగారు, ఉడుపిలో డిస్ట్రిక్టు
ముసనబుగాను కడపలో జిల్లాజడ్జిగానుండిన అసంతగిరిరావు
పంతులుగారును శ్రీస్వామివారిశిష్యులు. వీరుభయలు మధ్య
మతస్థులు. వీరు నేటివరకు శ్రీశంకరవిద్యాలయమునకు ధన

సహాయముచేయుచున్నారు. నెల్లూరుజిల్లాలో కొంతమంది నైష్ఠవులుగూడ శ్రీస్వామివారి శిష్యులైరి.

శ్రీస్వామి జ్ఞాననిఘాలును, నిష్కామకర్మయోగులై గాక భక్తాగ్రేసరులును సయియున్నారు. కృతులు, తరంగములు, అష్టపదులు, తులసీదాసుకీర్తనలు మహారాష్ట్రమెట్టున నతిశ్రావ్యముగా బాడగలరు. శ్రీస్వామివారు బాల్యమున హరికథాకాలక్షేపముజేసి శ్రోతలనానందింపజేసి భక్తిప్రవాహముననోలలాడింపజేసిరని చదివియున్నాముగదా! తరంగకాలక్షేపసమయమున శ్రీవా రాసంధభాష్పములతో తన్మయులై నిశ్చలమూర్తిగా కూర్చుండెదరు. కనుక శ్రీవారుపండితులనే గాక గానప్రియులగు భక్తులనుగూడ నాకర్షించిరి. ఈవిధమున నాకర్షించినవారలలో మేల్గ చెఱువుకోటయ్యగారును మరిపూడి కాపురస్తుడు కంభంపాటి సింగయ్యగారును నైయున్నారు. కోటయ్యగారు భక్తిరహిత గానవిద్యయందును, ఫిడేలువాద్యమందును పండితులు. సంగీతపండిత్యమున్నను భక్తిలేనిది శ్రేయోమార్గావలంబుడగుట కవకాశములేదని కోటయ్యగారికి భక్తిరసముగా బాడుట శ్రీవారునేర్పిరి. సింగయ్యగారు భక్తియుక్తులై కీర్తనలను పాడగలరు. సంగీతశాస్త్రములోను పరిచయముగలదు. శ్రీస్వామివారు సింగయ్యగారికి శ్రీదత్తాత్రేయ హరికథలజెప్పట నేర్పి జీవనోపాధిని గల్పించిరి.

ఇరువదవ ప్రకరణము.

—:మహిమలు:—

అగోమాద్యష్టసిద్ధులు తపఃఫలమున కంతరాయములని మహాత్ములు వాటిని లక్ష్యపెట్టరు. పూర్ణసిద్ధిని గోరునాతడు సిద్ధులవంక తిరిగిచూచిన యధఃపతనమే!

బ్రహ్మసందతీర్థస్వామివంటి నుహనీయులచరిత్రములే మహిమలు. ఆధునిక నవనాగరికులు సిద్ధులను మనోభ్రమలని తలచెదరు, కాని యివియట్లు గాదు. మహిమలను కనుబటచి కీర్తిని వ్యాపించజేయవలయుననిగాని, వాటివల్ల ధనార్జన చేయ నలెననిగాని, యుద్దేశ్యము శ్రీతీర్థస్వాములకు లేదు. అయితే మహాత్ములకు ఆత్మసాక్షాత్కారముతోడనే కొన్ని మహిమలు సిద్ధించునుకాని, వారువాటిని ప్రదర్శింపరు. అప్రయత్నముగా కొన్ని మహిమలు వారినుండి వెలువడి, లోకమునకు ఉపకార మొనర్చును. గుర్తివాడు చంద్రోదయ శోభను గాంచనివిధమున మూర్ఖుడు మహాత్ములమహిమల గాంచజాలడు. అది సజ్జనులకే లభ్యము.

నెట్లూరు బౌపట్లమున్నగు పట్టణములలో నున్న నైరా
గ్యసంపన్నులు సత్యవ్రతపరాయణులును శ్రీ స్వామివారి శిష్యు
లును సగువారు చెప్పిన జీవితాంశములందు గల మహిమలనే
స్వీకరించితిమి. శ్రీ స్వాముల జీవితమునందు మహిమ లసంఖ్యా
కములు. అయితే ముఖ్యమైనవి మాత్రము:—

హిమాలయారణ్యభూముల శ్రీ తీర్థస్వాములవారు సం
చరించుచుండ, శ్రీ వారిని గాంచి, యెదు యెలుగుబట్లు తమ
కూరస్వభావమును వీడి శుద్ధసాత్వికనైజ మవలంబించెను గదా!

హిమాలయపర్వతములయందు తపంబౌచరించి, గురువు
నన్వేషించుచు శ్రీ తీర్థస్వామి అడవిమార్గమున సంచరించుచుండ
నొకదొంగలగూఢెముసకు కొనిపోబడి, దొంగలనాయకుని
యెదుట నిలువబెట్టబడెను. అప్పుడు శ్రీ వారిని యాచార
నాయకుడు గూఢచారియని భావించి, చంపనుద్యుక్తుడైనప్పుడు
దత్తదేవుడు పత్యక్షమై శ్రీవారినిరిక్షింప, దొంగలనాయకుసకు
జ్ఞానోదయముగలిగి మహాభక్తుడయ్యెనుగదా!

౧౯౧౪ లో శ్రీ స్వామి నాకాడుగ్రామమందుండ,
నొకనాడు కొంతమంది యొకబాలికను శ్రీ వారిసన్నిధికి గొని
వచ్చి, యిట్లుప్రార్థించిరి. “స్వామీ! యీబాలికకు కొన్నియేం
డ్లనుండి దయ్యముపట్టి బాధించుచున్నది. ఎంతమందియో మం

త్రవేత్తలకు చూపించితిమిగాని, బాధ తొలగడయ్యె. మందుల కెంతయో ధనమువెచ్చించితిమిగాని నిష్ప్రయోజనమయ్యె”నని విన్నవించిరి. శ్రీస్వామివారి ప్రార్థనల సంగీకరించి, జనబాహుళ్యము వలన తన బ్రహ్మనిష్ఠకు భంగమువాట్లొకండుటకై యెవరికి తెలియనీయవద్దని వారివద్ద ప్రతిజ్ఞగైకొని రహస్యముగా భూతోచ్ఛాటనమంత్రము నుచ్చరించి, విభూతి నిష్ఠ తక్షణమే భూతముమటుమాయ మయ్యెను.

ఒకసారి శ్రీస్వామి వేనాడునందుండ, సత్యనారాయణ యను బాలునికి నెత్తురువిరేచనములుగలిగి బాధయధికము కాగా వేమూరు చిరంబరశాస్త్రి శ్రీస్వాములవారి సన్నిధికి తమబాలునిగొని పోయి “స్వామి యీబిడ్డడు మీబిడ్డడుగాని మాబిడ్డగాడని చెప్పి” జరిగినవిషయమును నివేదించెను. అంతట నాయశ్రమ్యల ఏక్షణమాత్రముసనేవి రేచనముతగ్గి యారోగ్య వంతుడాయెను. ఇప్పుడీబాలుడే సన్న్యసించి అనఘాత శ్రీసత్యానందస్వామి యయ్యెను. వీరి తలిదండ్రులు బ్రహ్మసంపత్తిస్వామి కమండలు జల సోక్షణ ప్రభావమువలనను, ఏక్షణముచేతను దివ్యస్పర్శచేతను సన్న్యసించి, యంతగొప్పదశకు వచ్చెనని సంతసించుచున్నారు. శ్రీ సత్యానందస్వామికి సుకృతవశాత్తు శ్రీరమణమహర్షి గురువుగా లభించెను. వారియనుగ్రహబలమువలన శ్రీసత్యానందావధూత సర్వభూతసమత్వము శాంతము శమము దమము తితిక్ష కలిగిబ్రహ్మనంద రసాభిమునుంగుచు పరమ

నైరాగ్యనిధియై యొప్పుచున్నారు. వీరు ఇనమడుగు స్వాశ్రమమున నివసించుచున్నారు.

ఒకపరి శ్రీ స్వామి గూఢూరుసమీపమున వాకాడుగ్రామమున నుండ, యాపరిసరముననున్న చందోడు గ్రామనివాసియు, ధనికుడును నగు రెడ్డి శ్రీ స్వామిని ప్రార్థించి, తమయూరునకు తీసికొనిపోయెను. అదిసమున శ్రీ స్వామికి భిక్ష; బ్రాహ్మణులకుసంతర్పణ, బీదలకు అన్నదానము చేయ సమకట్టి, తగిన యేర్పాట్లు గావించెను. వంట సిద్ధమైనది, చుట్టుప్రక్కలనుండి బ్రాహ్మణులు బీదలు వచ్చియుండిరి. వీరు భుజించబోవుతఱి, కంటిరీగల బారొకటి కదలింపబడియందరిని కుట్ట నారంభించెను. అందరును విస్మయపడిచి పరువెత్తు సాగిరి. శ్రీ స్వామియన్ననో తమయూససమునుండి చలింపలేదు. అంత కంటిరీగలు స్వామి చుట్టును జుమ్మనిమూగినవిగాని శ్రీవారిని బాధింపలేదు. శ్రీస్వామి తమ కమండలోదకమును జల్లి మీమీస్థానములకు వెళ్ళుడని యాజ్ఞ నివ్వగనే తమతమ స్థానములజేరినవి. శ్రీ స్వామియంత అందరిని పిలిపించి, ఇక కంటిరీగల బాధయుండదు. సుఖోపవిష్టులై భుజింపుడన, వారట్లే గావించిరి. శ్రీ స్వామి మహిమను వేనోళ్ల స్తుతించిరి. ఆహా! మహనీయులయాజ్ఞ యెంత యనుల్లుంఘనీయమోగనా!

౧౯౧౭ లో బాపట్లయం దొక బ్రాహ్మణబాలుడు శ్రీ స్వామివారి బాధ విని, తలిదండ్రులకు చెప్పకయే పారిపో

యెను. తలిదండ్రు లా బాలుని నెడకి వేసరి, దుఃఖించుచుండిరి. శ్రీ స్వామివా రదిగాంచి, “మీ కేల పరితపించెదరు? మీ బాలుడిక నాలుగురోజులకు గృహము చేరు” ననిరి. అట్లే యా బ్రాహ్మణ బాలుడు నాలుగురోజులనాటికి యిల్లు చేరెను. తల్లితండ్రులు శ్రీ వారి మహిమను వేనోళ్ల కొనియాడిరి.

శ్రీ దత్త జయంతి జరుగునమయమున వంటశాలకు నిప్పుంటుకొనగా శ్రీ స్వామి వారానంగతి నెఱింగి సమాధినిష్టులైరి. అగ్ని హోత్రుడు నెమ్మదిగా చల్లారెను. జనులిది గాంచి యోగమహిమయని స్తుతించిరి.

శ్రీ దత్తాత్రేయజన్మజయంతి మహోత్సవసందర్భమున శ్రీ దత్తాత్రేయ హరికథాకాలక్షేప మొనర్పమని వాకాటిగ్రామ నివాసియగు హరిదాసు వేమూరు వెంకటనరసయ్య యనుభక్తుని శ్రీ స్వామివారాజ్ఞాపించిరి. అందులకు వెంకటనరసయ్య “స్వామీ! నేను రుక్మిణీకల్యాణము సీతాకల్యాణము మొదలగు హరికథలు చెప్పట కభ్యాసముగలవాడనుకాని శ్రీ దత్తాత్రేయ చరిత్రాంశముల నెఱుంగను. దత్తహరికథాకాలక్షేపము నెల్ల సర్పగల” ననెను. శ్రీ స్వాములవారంత వెంకటనరసయ్యను ఏకాంతమునకుగొనిపోయి “నీకు దత్తహరికథ జెప్పటకు సమగ్రతా శక్తినిచ్చెదమని” నుడివిరి. శ్రీ స్వామివారి దీప్య మహిమాన్విత మైన అఖండశక్తివలన ఛండస్సన నెట్టిదో యెఱుగనివాడైన

యాహారిదా సానాటిరాత్రీయతీశ్వరులు పండితులు భక్తవరులు
 ధనాఘ్నము మొదలగు వేలకొలదిప్రజలు గలిగి క్రిక్కిరిసి
 యున్నయాసభయెదుట తానే స్వయముగా బాహ్యస్మృతి లేక
 మేనియులేని తన్మయస్థితియం దుండి కీర్తనలను పద్యములను
 తొహరాలను ఆశుధారగా యప్పటి కప్పుడే యల్లుచువిను
 వారల కత్యాశ్చర్యముగలుగునట్లు శ్రీపత్రహరికథాకాలక్షే
 పము గావించెను. అందువలన వెంకటనరసయ్య శ్రీస్వాముల
 వారియం దత్యంతభక్తి శ్రీష్ఠులుగలవాడై శ్రీవారిమాహాత్మ్య
 మున కబ్బురపడుచు తనదేవితాంతమువఱకు శ్రీస్వాములవారిని
 అనేకవిధముల పద్యగద్యగీతాభావములతో స్తోత్ర మొనర్చు
 చుండెను.

౧౯౧౭ లో శ్రీస్వామి నెల్లూరునుండలమునకు బాపట్ల
 శిష్యులతో పర్యటనముచేయనిశ్చయించినపుడు బాపట్లగ్రామ
 వాసియు ప్రియమైన తమశిష్యుడునునైన కోనావెంకటరావు
 గారిని కూడా తమతో ప్రయాణము కమ్మని శ్రీస్వాములవారు
 కోరిరి. కాని కార్యాంతరవశమున వారురాజాలక పోయిరి. అంత
 శ్రీస్వామి తమశిష్యులతో బయలుదేరి నెల్లూరు, గూడూరు,
 వాకాడు, కోట మున్నగు గ్రామముల సంచరించి నాయుడుపేట
 సమీపముననున్న మీంజూరుజేరి, యటనుండి వేనాడుగ్రామ
 మునకువయనించుచుండ, బాపట్లనుండి యొక బ్రాహ్మణుడు

పరుశెత్తుకొని వచ్చి, గడచినరాత్రి కోనావెంకటాచార్యుగారిని విరోధులు రివాల్యూరుతో కాల్చినారనియు ముఖమున గాయములు తగిలి నెత్తురు వరదలై నందున యాసుపత్రియం దున్నారనియు చెప్పెను; యీమఃఖివార్తను వినగానే శ్రీ స్వామి త్రికాలజ్ఞులు గాన సమాధినిష్ఠాగరిష్టులై కూర్చుండి, కొంత సేపటికి కనులువిప్పి శిష్యులతో “ప్రాణాపాయముండదని” వాక్కుచ్చిరి. శ్రీస్వామి బాపట్లలోనున్నంతవరకు విరోధులు వెంకటాచార్యుగారి కేమియు హానియొనర్పలేకయుండి శ్రీ వారు బాపట్లను వదలగనే యీ ఘోరకృత్యము నాచరించిరి. శ్రీ స్వామివారి యాజ్ఞప్రకారము వెంకటాచార్యు ప్రయాణమై వచ్చియుండిన యీ యాపదవచ్చియుండదుగదా? మహాత్ముల యాదేశముల శిరసావహింపక తృణీకరించినందువలన గలుగు ఘాతము త్వరలో ననుభవమునకు వచ్చుననుటకు పైయంశమే యువాహరణమైయున్నదని పాఠకులు గ్రహించెదరు గాక!

తదుపరి శ్రీ స్వామి నెల్లూరు మండల పర్యటన సల్పి బాపట్లకు వచ్చినతక్షణమే వైద్యశాలలోనున్న వెంకటాచార్యుగారికి ధైర్యముగల్గు వేదాంతబోధజేసి ప్రక్కనుకూర్చుండి శ్రీదత్తమంత్రముపదేశించిరి. శ్రీ స్వామివారి దివ్యయుపదేశమహిమవల్లను దివ్యహస్తస్పర్శవల్లను వెంకటాచార్యుగారి గాయములన్నియు మాని, తిరిగి స్త్రీడరుపనిచేయ గలిగెను. ఈ విషయము వెంకటాచార్యునెఱిగిన బాపట్లపురవాసులందరికి తెలిసియే

యున్నది. చూచితేరా! మహాపురుషుల యుపదేశములు దివ్యమైన హస్తస్పర్శ యెంత మహచ్ఛక్తితో గూడినవో!

ఈ పై నుదహరించిన శ్రీ స్వామి జీవితమున జరిగినవన్నియు మహిమలో కావో పాఠకులే యోచించెదరుగాక! శ్రీ స్వామివారిజీవితమున సిద్ధుల కేయే లక్షణములుండునో అవి ఈన్నియు యోషియుండుట ఎల్లరును గాంచుచునే యున్నారు. శ్రీస్వామి అణిమలఘి మాద్యష్టైశ్వర్యసిద్ధులు గలవారని ఈ చరిత్రను జదువు వారికెల్లరికి స్పష్టమగును. ఇక విస్తరించి వ్రాయనేల?



జరువదియొకటవ ప్రకరణము.

—: మ హా స మా ధి :—

‘బ్రహ్మవిద్బ్రహ్మైవ భవతి’

ఈ జన్మలోనే పునరావృత్తి రహిత శాశ్వత బ్రహ్మ నందము ననుభవింపవలయునని దృఢనిశ్చయముతో తీవ్రతమ మైన సాధనల సలుపు ముముక్షువులకు మార్గదర్శకుడైన వాడ వతారపురుషుడు. అట్టి యవతారపురుషులలో బ్రహ్మనంద తీర్థస్వాములవా రగ్రగణ్యులు. ఏ యనంతశక్తి తనయవతారోద్దేశ్యము నిర్వహించుట కీదేహమును ధరించెనో, యాధర్మ సంస్థాపనయైన వెంటనే యీయశాశ్వతమైన పైతౌడుగును వదిలి, తన శాశ్వతధామమును పొందును.

శ్రీబ్రహ్మనందతీర్థస్వామివారు శ్రీదత్తమందిరమును ప్రతిష్ఠించినది మొదలు శంకరవిద్యాలయ విద్యాప్రచారము దత్తమందిరములోనే జరుపబడుచు వచ్చెను కాని, శ్రీస్వామి భాష్యప్రవచనమును మామూలు ప్రకారము శ్రీశివాలయము లోనే జరుపుచుండిరి. ఐతరేయోపనిషత్తు ముగించినపిమ్మట శేషించిన యుపనిషద్భాష్యములను శ్రీవారు ప్రవచనము చేయుటకు ప్రారంభించిరి. ఈభాష్యములు చదువుశిష్యులు

ముప్పదిమంది వరకు వృద్ధులైరి. శ్రీస్వామిప్రసాదముచేయుటలో పంక్తిమీద అర్థముచెప్పుటయేగాక, వారి నచనములు విజ్ఞానసహితముగా వెలువడుచున్నందున శిష్యులకు సులభముగా హృద్గోచరము లగుచుండెడివి.

శిష్యులలో పండితులుగా నుండు వారు శ్రీస్వామిచెప్పిన భాష్యార్థములను క్రిందివ్యాఖ్యానముల ననుసరించియున్నవో లేవోయని ప్రతీకలనుబట్టి చూచుచుండెడివారు. శ్రీస్వామి వీరి యనుమానమును దేవులొకటను కనిపెట్టి, భాష్యార్థమును వివరించి, తర్వాత వ్యాఖ్యానము లోని పంక్తులను చదివి వినిపించి, వారి యనుమానము పోగొట్టి సమాధానపరచి, పాఠమునుముందుకు నడిపెడివారు.

శ్రీవారు భాష్యార్థమును శిష్యుల కర్థమగునట్లు విపులముగా మరలమరల వివరించుచు పాఠమును నెమ్మదిగ బోధించుచుండెరి. దీనిని బట్టి పండితులగు శిష్యులు శ్రీవారికి శబ్దార్థులతోగూడిన వాక్యార్థ లేదనిపొరబడిరి. సర్వజ్ఞులగు శ్రీస్వామి దీనిని కనిపెట్టి, శిష్యులు గమనించలేనంతటి వేగముతో బోధచేయసాగిరి. పండితశిష్యులు శ్రీవారిచిత్తవేదిత్వమున కచ్చెరువంది, శ్రీస్వామినిగూర్చి తమకేర్పడిన యభిప్రాయమునకు క్షమాపణ వేడుకొనిరి.

శ్రీస్వామి వ్యాఖ్యానములను విమర్శించి, అనుభవ

యుక్తముగా బోధచేయువారు. శిష్యులు చదివిన పాఠములను చింతనజేయుటలో వ్యాఖ్యానములతో భాష్యప్రశ్నలను ఘట్టములచోట అర్థముచేసుకొనలేక, తుదకు శ్రీస్వామివారు జెప్పిన సంగతులను స్మరణకుదెచ్చుకొని అర్థమును గ్రహించి గురువులేని వ్యాఖ్యానములవల్ల భాష్య మగోచరమని తెలిసికొనిరి. శ్రీస్వామి భాష్యప్రవచనము చేయునపుడు, దూరదేశములనుండి చూడవచ్చిన పండితులు శ్రీవారి భాష్యప్రవచన సామర్థ్యమును సందర్భానుసారముగ వారు సెలవిచ్చునట్టి యనువధవిషయకసంగతులను జూచి ఆశ్చర్యమును బొందెడివారు. వచ్చిన పండితులతో అద్వైతసిద్ధిమొదలగు నుద్దగ్రంథములలోని విషయములను చర్చచేయునపుడు, పండితశిష్యులు తమ అల్పత్వమును, శ్రీవారి గొప్పతనమును దెలిసికొని, శ్రీవారు సమయానుసారముగా ప్రతిభను జూపువాగుగాని, ప్రగల్భముల కొరకు ప్రసర్పించువారు గారని గ్రహించి, వినయముతో శ్రీస్వామిబోధయం దెక్కువ సమాధానబుద్ధి, విశ్వాసముగలిగి, పాఠమును బహుశక్తితో వినుచుండిరి.

పూర్వమువలెనే హరికథలు గానసభలు, జయంతులు, ఉత్సవములు జరుగుచున్నను భాష్యప్రవచనము యథావిధిగా శ్రీస్వామి జరుపుచుండిరి. ఈ కార్యభారమువలన శ్రీ స్వామి వారికి అలసట గలిగినప్పుడు భాష్యప్రవచనము ఆపవలసినదిగా శిష్యులు శ్రీస్వామిని ప్రార్థించిరి. మరుదినము శిష్యులు తమపుస్త

కముల గృహములయందుంచి దర్శనార్థము వచ్చి శ్రీస్వామి వారికి వందనము మాత్రము చేసి వెళ్లవలెనని వచ్చినప్పుడు, శ్రీస్వామియెట్టి యశ్వస్థతయులేక నిర్మలముగా, కడిగినముత్యమువలె సుఖానీనులై ప్రవచనముజేయుటకు సిద్ధముగా నుండిరి. అదిగాంచి శిష్యు లచ్చెరువొంది, సిగ్గుచే తలలువంచుకొని, యిండ్లకుపోయి తమపుస్తకముల దెచ్చుకొని యథాప్రకారముగా పాఠముల ప్రారంభించిరి. ఆహా! శ్రీస్వామివారి యోగమహిమ, సమాధినిష్ఠలు యెంత అఖండమైనవో గదా!

మహాపుణ్య తీర్థ ముప్పొంగి వెల్లువలై గృహాంగణములలోనికి వచ్చినప్పు డండు తీర్థమాడి యఘములను పోగొట్టుకొనుటకు జీవులెట్లు త్వరపడుదురో యట్లే శ్రీబ్రహ్మసంకతీర్థస్వామివారి యుపనిషద్భాష్యప్రవచనము ముముక్షువుల సందరిని తరింపజేయుచున్న దను కీర్తయను తీర్థము దిగంతముల వ్యాపించగా అందు స్నానమాడి పునీతులగుటకు వృద్ధులు పండితులుసలుదిక్కులనుండి పింగళనామసంవత్సర ఆశ్వయుజ శుద్ధ విజయదశమికి బాపట్లజేరిరి.

పింగళసంవత్సర మార్గశిర శుద్ధ ఏకాదశి మొదలు మార్గశిర బహుళ పాడ్యమివరకు శ్రీస్వామివారు శ్రీదత్తమందిరమందు శ్రీదత్తాత్రేయజయంతి జరుపుటకు నిశ్చయించి ప్రారంభించిరి. పూర్వమువలెనే శివాలయావరణమంతయు విశాలమైన

పండితు వేయబడినవి. చతుర్వేదాధ్యయనములు పురాణశాస్త్ర పారాయణలు అపస్తంబములు హరికథలు సభలు సమారాధనలు కడచినవలన కంటే జయప్రదముగా జరిగినవి. చివరలోజన సాయంత్రము ౬ గంటలకు శ్రీదత్తమందిరము యెదుట పుష్పతోరణములతో అలంకరింపబడిన పెద్దపందిలికింద నేర్పాటు గావింపబడిన పారసభలో శ్రీస్వామి వారద్యక్షతవహించిరి. శివరామయ్యగారు లేచి శ్రీస్వామివారియొక్కయు శ్రీశంకర విద్యాలయముయొక్కయు చరిత్రను సంగ్రహముగా డెల్పు శ్రీశంకరవిద్యాలయ ప్రథమవార్షిక నివేదికమును జదివెరి. శంకర విద్యాలయ హితచింతకులు పదుగురు సంస్కృతవిద్యాపూర్వోన్నతి గూర్చియు ఇప్పుడు పునరుద్ధరింపబూని, శ్రీవారిచేస్థాపించబడిన శ్రీశంకరవిద్యాలయమునకు సహాయపడవలసిన యావశ్యకతనుగురించియు ఉపన్యసించిరి. అధ్యక్షులైన శ్రీస్వామివారు “శంకరవిద్యాలయ మూలమున సంస్కృతవిద్యను వ్యాపింపజేయుట ప్రతిభారతీయుని కర్తవ్యమై యున్నదని గంభీరోపన్యాసము నిచ్చిరి. ఆయుద్రేకపూరితమైన యుపన్యాసమును వారందరు పులకాంకితులై శ్రీశంకరవిద్యాలయమునకు విరివిగా ధర్మములుజేసి కనకనర్వము కురిపించిరి.

శంకరవిద్యాలయమునకు శ్రీదత్తాత్రేయమందిరము- పుస్తకభాండాగారము నను రెండుసౌధములును షుమారు ౨౦ యెకరముల భూమి, కొన్ని వేలరూపాయలయాస్తి యేర్పడినవి.

శ్రీశంకరవిద్యాలయమునకు పరిపాలనాసంఘ ముండవలసిన
యావశ్యకతను శ్రీస్వామివారు కనిపెట్టి ౧౫ మందిసభ్యులతో
నొక సంఘమును శ్రీశంకరవిద్యాలయ సంఘమును పేరుతో
నేర్పరిచి పరిపాలనా విధానముతో నొక చట్టగ్రంథమునుజేసి,
శ్రీ శంకరవిద్యాలయమును రిజిష్టరుచేయించిరి. ఈసంఘము
నకు కంభంపాటి సీతారామశాస్త్రిగారిని యధ్యక్షులునుగాను,
ప్రొఫెసర్ వేంకటశివరామయ్యగారిని కార్యదర్శిగాను నియమిం
చిరి. ఇంతగొప్ప కర్మకాండసూత్రమునుశ్రీస్వామివారు త్రిప్ప
చున్నను నిర్లిప్తులుగా కర్మయం దకర్మబుద్ధిని ప్రదర్శించుచు
జ్ఞాననిష్ఠులై ప్రవర్తించిరి. శ్రీస్వామివారితో నొకరు మీకు
బాపట్ల స్వామియనిపేరువచ్చినదని చెప్పగా నన్ను బాపట్లపట్టు
కొనగలదా? యని చిరునవ్వునవ్వెరి.

ఈసమయమున శ్రీశంకరవిద్యాలయమును గూర్చి శ్రీస్వా
మికి కొన్ని యున్నతాశయములుగలవు. శ్రీశంకరవిద్యాలయ
మును సనాతనవిశ్వవిద్యాలయముగా జేయవలయుననియు నెల్లూ
రిలో శ్రీనిత్యానందస్వామివారి పాఠశాలను శాఖాపాఠశాలగా
జేయవలయుననియు, నెల్లూరు గుంటూరు మండలములలోను,
యితరజిల్లాలలోను శాఖాపాఠశాలల స్థాపించవలయుననియు,
బాపట్ల పరీక్షాకేంద్రస్థానముగా జేయవలయుననియు, తద్వారా
సనాతన ధర్మప్రచారమునకై నొకప్రతీకను ప్రకటింపవల
యుననియు శ్రీస్వామివారి యాశయములైయున్నవి.

శ్రీస్వామి తెనాలితాలూకాలో ప్రచారముజేయునపుడు తమభావము నిట్లుపన్యసించిరి. “లోకమాన్యబాలగంగాధర తిలకు గోఖలే మొదలగు మహాపురుషు లల్పవేతనమును స్వీకరించి, షర్హూసకాలేజీని స్థాపించి పోషించినటుల గీర్వాణ భాషోద్ధరణకొఱకు నొకవేదశాస్త్రపాఠశాలను స్థాపించి పోషించుటకు సమర్థులైన పండితులు వలయుననియు, ఆధునిక కాలమున సనాతనులైన పండితులు లేనికారణమున సనాతన మతము గీర్వాణభాష జీర్ణించిపోవుచున్న” వనియు ఉద్యోగము పుట్టనట్లు శ్రీస్వామివారు పన్యసింపగా, నచ్చటనున్న పండితు లావేశపూరితులైరి. అట్టివారిలో కురుగంటిపిచ్చయ్యశాస్త్రిగా తెల్లస్వర్థపరాయణత్వములేక శ్రీశంకరవిద్యాలయములో విద్యాసేవజేయుటకు సంసిద్ధముగానున్నానని శ్రీస్వామివారితో మనవిచేయవలసినదిగా మల్లాది హనుమచ్ఛాస్త్రిగారికి ఉత్తరమును వ్రాసిరి. తెనాలిసంస్కృతకాలేజీ నుపాధ్యాయులుగా నుండు అవ్వారిసుబ్రహ్మణ్యశాస్త్రిగారు అక్కడి యుపాధ్యాయ పదవిని వదిలి, శ్రీశంకరవిద్యాలయములో శ్రీస్వామివారి యనుజ్ఞనుపొంది యుపాధ్యాయులుగా జేరిరి.

శ్రీస్వామి శ్రీశంకరవిద్యాలయమునకు అమూల్యములైన గ్రంథములను తెప్పించిరి. శ్రీశంకరవిద్యాలయచరిత్ర హిందీ భాషయందు సమగ్రముగా వ్రాయించి ఉత్తరహిందూస్థాన మందు దర్భాంగ మొదలగురాజులతో సంప్రదించియు

మహారాష్ట్రదేశములో కార్యదర్శిని వెంటచుంచుకొని ప్రచారము జేసియు, ధనము సమకూర్చి శ్రీశంకరవిద్యాలయమును విశ్వవిద్యాలయముగా జేయదలచిరి.

పింగళ సం॥ మాసుమాసములో శివరాత్రికి కృష్ణానదీ తీరముననున్న సత్తైచవల్లితాలూకాలో ననాదిక్షేత్రముగు అమరావతికి శ్రీస్వామివారు శిష్యులతో యాత్రజేసి, అచ్చటి యమేశ్వరస్వామి కభిషేకమొనరించిరి. అచ్చట శ్రీస్వామివారి శిష్యులగు పిశిపాటి వెంకటసుబ్బయ్యపంతులు గారు మేఘస్త్రిమిగానుండి శ్రీస్వామివారికి శిష్యులకు వసతులను జూపి గౌరవించిరి.

పిమ్మట శ్రీస్వామిశిష్యులతో తెనాలి తాలూకా యనంతవరము కొల్లూరుగ్రామముల సంచరించి, కృష్ణాసాగర సంగమమున నుండు హంసలగిరియను లంకకు ౧౦ మైళ్లుకృష్ణలో పడవమీద ప్రయాణముజేసి, హంసలగిరి జేరిరి. అచ్చట నొక గోపాలకృష్ణదేవాలయము జీర్ణస్థితిలోనుండెను. అక్కడి ప్రదేశము రక్కసిపాదలతో గూడి దుఃస్థితిలో నుండెను. శ్రీస్వామి వారు “ఇది మహాపుణ్యక్షేత్రమని” జెప్పినతోడనే యనంత వరము కొల్లూరుమున్నగు తెనాలి తాలూకాలోని శిష్యులందఱు సప్తాహముజేయదలచి శ్రీబ్రహ్మసంద తీర్థస్వామి యాజ్ఞ ప్రకారము పండిట్లు పాకలను వేయించి, జయప్రసముగా

సప్తాహముల జరిగిరి. శ్రీస్వామివారచట నొకసత్రము నిర్మించ వలసినదనియు, దేవాలయమును మంచెస్థితిలోనికి తీసుకొని రావలసినదనియు శిష్యుల కాజ్ఞాపించి, తిరిగి బాపట్లకు వచ్చిరి. శ్రీస్వామియజ్ఞానుసారము హంసలదీవిలో సత్రమును శిష్యు లేర్పఱచిరి. ఇప్పటివరకు పృథివీసంవత్సర మక్కడ సప్తాహములు జరుగుచున్నవి. శ్రీగోపాలకృష్ణదేవాలయము నిత్యధూప దీప్తనైవేద్యాదులతో వర్ధిల్లుచున్నది.

ఇట్లుండ అల్లూరుఆదిలక్షమృ శ్రీస్వామివారిని వాకాడున కాహ్వానించగా, శ్రీస్వామివారు వేమూరినృసింహశాస్త్రితో వాకాడుగ్రామముకునవెల్లి తిరిగిబాపట్లకువచ్చిరి. వాకాడునం దుండగనే శ్రీస్వామివారిపాదములు సీరుజూపినవి. శ్రీస్వామి వారు రెండుసంవత్సరములు దివారాత్రములు శిష్యభోధలతో దేశ పర్యటనములతో క్షీరశాకాహారములతో వేపచిగుళ్ల భక్షణముతో కాలముగడిపించున శ్రీవారిదేహముజీరస్థితిని బొందుట కారంభించెను. ఎంతదివ్యశరీరమైనను పాంచభౌతికమ గుటచే మించినబరువు మోయలేక కడు శుష్కించెను. శ్రీస్వామివారిదేహము యథాప్రకారముండినటుల పైకి కన్పించినచు నంజులక్షణములు గనపడినవి. బౌద్ధధర్మము నేవించుట శ్రీస్వామి కీషములేదు.

అంతట శ్రీస్వామి చాతుర్మాసదీక్ష జరుపుటకు కాశీ

క్షేత్రమునకు కంభంపాటి సీతారామశాస్త్రిగారితో, ప్రయాణమైరి. శిష్యబృందము రైలుప్రేషనువరకు వెంబడించిరి. శ్రీస్వామివారు మధ్యాహ్నము రైలులో బయలుదేరి వెళ్లిరి. శిష్యులందఱు శ్రీస్వామికి వందనములుజేసి, వారియనుజ్ఞ గొని చూపుకద్యశ్యులగునంతవరకు ప్రేషనువద్దనుండి, తిరిగివచ్చిరి.

శ్రీస్వామివారు కాశినుండి పుస్తకభాండాగారమునకు అమూల్యమైన సంస్కృతగ్రంథముల బంపిరి. శ్రీశంకరవిద్యాలయ కార్యకర్తగారిపేర కాశయుక్తి సం॥ ఆషాఢకృష్ణఅష్టమికి వ్రాసిన ఉత్తరము చివర శ్రీస్వామివారిట్లు వ్రాసిరి:- “మీకందరికి యీశ్వరం అప్పించియున్నాము. ఈ ప్రకారముగానే లోకోపకారము బాగుగ జరుపవలయును. నల్లాశ్రమసర్వము సనాతనాచార ప్రకారము జరుపుటయే షరమేశ్వరసేవ. మరికొందఱు అన్యప్రకారము దేశసేవచేస్తూ యున్నారు. వారితో మనకు విరోధము లేదు; తదాపి ఇదియే దేశసేవయని అనడానికి పీలులేదు. అందరివలన త్యజింపబడని సేవఇదియే. దీనియొక్క మహాత్మ్యము ఇప్పుడు తెలియదు. ఇహపరసుఖదాయకమని మీకు తెలుస్తూనేయున్నది. విశేషములు మీజవాబుజూచి వ్రాస్తాము.”

కాశియందు మణిక్ గరికాఘట్టమున బోక్లెమ్మందిరమున స్వామి బసజేసిరి. ఇదిపెద్ద రెండుఅంతస్తులమేడ. ఇచ్చటమహారాష్ట్రీయతులు భక్తులు నుండెదరు. శ్రీస్వామివారి బసయందు

యశీశ్వరులకు మాండ్మాకోపనిషత్తుబోధించుచుండిరి. అచ్చట మార్కండేయ బ్రహ్మచారిగారు లక్ష్మీనారాయణాలయ పూజాదికము లొనర్చుచుండిరి. వ్యాధిబలవత్తరమై శ్రీస్వామి శరీరము దినదినమునకు శుష్కింప సాగెను. మార్కండేయ బ్రహ్మచారిగారు వారితల్లియు శ్రీస్వామివారికి ఉపచారములు చేయుచుండిరి. శ్రీతీర్థస్వామికి అంత్యదశలో నుపచారములు జేయుభాగ్యము లభించిన మార్కండేయ బ్రహ్మచారిగారు సంస్కృతభాషయందు ప్రజ్ఞగలవారు. వీరు ౧౯౩౬ లో ఇనమడుగు శ్రీసత్యానందాశ్రమమునకు వచ్చియున్నారు.

శ్రీస్వామి యెంతదారుణమైన శరీరబాధ యనుభవించుచున్నను, వైద్యులు యొకచోటి నుండి కడలరాదని యెంత జెప్పినను, లక్ష్మ్యపెట్టక తారకమతమున భాష్యముల బోధింప నేగుచుండిరి. వ్యాధివేదనల లెక్కనేయక శాంతముగ నోర్పు కొనుచుండిరి. గ్రుక్కెడు గంజయైన త్రాగలేకుండిరి. శ్రీస్వామి వారి శిష్యులు “స్వామీ! మీశరీరము క్రమముగా కృశించుచు న్నది. ఔషధమును సేవింపుడని” యెంతప్రార్థించినను, “ఈ కట్టెకు మందుకూడనా?” యని శ్రీస్వామి నిరాకరించిరి. చూచితిరా! శ్రీస్వామివారికి స్వశరీరముపై నెంత యుదాసీన భావమో! ఎట్టిశరీర విస్మృతి!

వ్యాధి కుదురుననుయాశ కొంచెమైన లేనందున, శిష్యులు

శ్రీస్వామివాసితినిగాంచి తమ గురువర్యుడు తమ్ము విడిచి
బోవు నేమోయని చింతించిరి. శ్రీబ్రహ్మసంహిత తీర్థులకు సన్న్యాస
మిచ్చిన ఆనందానందతీర్థస్వాము లప్పుడు కాశీయం దుండిరి.
వారితో శ్రీస్వామిశిష్యులు “తమశిష్యుడైన తీర్థస్వామిని వ్యాధి
నివారణకొరకై ఔషధమును సేవింప నాజ్ఞయిమ్మని” ప్రార్థించిరి.
వీరి ప్రార్థనల సంగీకరించి ఆనందానందస్వామి తమశిష్యుడైన
తీర్థస్వామితో మందునుగొన నాజ్ఞయిచ్చిరి. అంతతీర్థస్వామి
గుర్వాజ్ఞశిరసావహించి ఔషధమును సేవింప ప్రారంభించిరి.

కంభంపాటి సీతారామశాస్త్రిగారు శంకరవిద్యాలయ
కార్యదర్శివేర నిట్లు వ్రాసిరి. :—

—కాశ్యాం శ్రావణశుద్ధ తదియ, శుక్రవారం.

శ్రీరస్తు. చి॥ ప్రాచూరి శివరామయ్యగారిని, కంభంపాటి
సీతారామశాస్త్రి ఆశీర్వాదించి యుభయ కుశలోపరి, వ్రాయున
దేమనగా:—

శ్రీ. శ్రీ. ప. ప. శ్రీబ్రహ్మసంహిత తీర్థస్వాములనారికి
బాపట్లలోనుండగానే కొంచెము జబ్బుగానున్నదిగదా; అదియే
కాశీచేరినవిమ్మట వృద్ధియై స్లిహాయకృతీనంజురోగముగ మాటి,
కొంచెము ఆయాసముతోనహా కనుషడినది. ఇప్పుడు త్ర్యంబక
శాస్త్రియను కాశీలోనున్న భిషగ్వర్యునిచే చికిత్సింపబడు
చున్నది. శరీరము పరస్వాధీనమైనప్పటికిన్ని బోధాన్తేమందిర

మందున్న మార్కండేయబ్రహ్మచారిగారు వారి తల్లిగార్లచే చక్కగ నుపచారముజేయ బడుచున్నది. నేను అప్పుడప్పుడు వెళ్లిచూచుచున్నాను. ఏమియు లోపములేదు; మీరెవరును శ్రీమపడి బయలుదేరి రావద్దు. వచ్చినను మీరు కష్టపడ వలసినదియేగాని, వ్యవస్థ కుదరుదు. ఈసంస్థలనాది సనాతన ధర్మాచారము ననుసరించియుండే యేర్పాటును ఆలోచించండి. శ్రీదత్తాత్రేయాను గృహమువల్ల అన్నియు చక్కగ జరుగునుగాక!”

యని శ్రీస్వాములవారు అక్షరశః చెప్పినమాటలే వ్రాసినాను.

—కంభంపాటి సీతారామశాస్త్రివ్రాాలు (అని)

ఈయుత్తరములోదిగువన నాగరిలెనియందు శ్రీస్వామి వారు స్వహస్తాక్షరముల నిల్లువ్రాసిరి.

“ఇహం సర్వం శ్రీగురుదత్తాత్రేయ స్వేచ్ఛయైవభవిష్య తీత్యక్షం. శ్లోకో మూస్తు. యది భాద్రపద కృష్ణపక్షపర్యంతం గుణశ్చైత్ శీఘ్రమేవ ఆగమనం భవేత్. వస్తుతః పరమా నందస్వరూపేణ సర్వత్ర విద్యమాన తావత్తతపవ. ఇతిశమ్.

—నారాయణ. ప. బ్రహ్మసంధితీర్థస్వామి (అని).

౧౯౧౮ ఆగష్టు ౧౫ న జేసిన కాళయుక్తి సర్వ శ్రావణశుద్ధ అష్టమి వ్రాతః కాలమున శ్రీస్వామివారు చాలసేపుధ్యాన సమాధి నిష్ఠాగరిష్టులైయుండి, యోగశక్తిచే బ్రహ్మరంధ్రముగుండా

ప్రాణమును చేడించి, సర్వయోగగమ్యమగు బ్రహ్మైక్యస్థితిని ౯-౩౦ గంటలకు బొందిరి. శ్రీస్వామివారి కళేబరమును విధ్యుత్ ప్రకారము పరిశుద్ధపరచి, దివ్యసుగంధ కుసుమ చందన విలేపాదుల పూజించిరి. పూలమాలలతో నలంకరించిరి. సమంత్ర కముగా మంగళహారతుల నొసంగిరి. అంత శ్రీవారిశరీరము పవిత్రగంగానదియందు జలసమాధి చేయబడెను.

౧౯౧౮ ఆగష్టు ౧౬ వ తేదీన మరియొక యుత్తరమును కాశినుండి బాపట్లకు కంభంపాటి సీతారామశాస్త్రిగారిట్లు వ్రాసిరి:—

శ్రీరస్తు చిరంజీవులయిన ప్రాతూరి శివరామయ్యగారిని ఆశీర్వాదించి వ్రాయునది యేమనగా:—“మీరు స్వామివారి యుపయోగనిమిత్తము పంపిన ౧౦-౦-౦ లు మనియార్డరు స్వాములవారు సిద్ధిపొందిన మరురోజున అందినది. పుచ్చుకున్నాను.నిన్నటిరోజున ౪౫లు ౧౦ ౯-౩౦ నిమిషములకు స్వాముల వారు సిద్ధిపొందిరి”. రామాబాయమ్మగారును బ్రహ్మచారి జానకిరామయ్యయునాసికక్షేత్రము గుండా శ్రీస్వామివారి నిర్వాణానంతరమువారము రోజులకుకాశింజేరి, ఈదుఃఖవార్తను విని విచారపడి నారాయణ బలిమొదలగు క్రీతువులను జరిపిరి.

ముప్పదితొమ్మిదివత్సరము లఫ్ఫలితబ్రహ్మచర్యవ్రతమును వహించి, త్యాగశ్రేష్ఠుడై యొప్పిన శ్రీబ్రహ్మసందతీర్థస్వామి మహాసమాధి జెందిరనువార్త కార్చిచ్చువలె నలుదిశల వ్యాపిం

చెను. ఈదుఃఖవార్తనువిని బాపట్లశిష్యులును వాకాడుశిష్యులును తక్కినప్రజలందఱును దుఃఖసముద్రమునందు మునిగి, రక్తనాశములు తెగునట్లు విలపించిరి. ముప్పదితోమ్మిది వత్సరముల పిన్నవయస్సుననే అకాలమరణమునకు గురియైన శిష్యులు తలచితలచి, పరితాపానల తప్పులైరి.

శంకరవిద్యాలయమందును, తదితర ప్రదేశములందును స్వామివారి జయంత్యుత్సవములు శ్రద్ధాభక్తులతో జరుపబడుచున్నవి. శ్రీస్వామివారిని గురించి శ్రీశారదయను మానవత్రికయం దిట్లు వ్రాయబడినది:—“సామ్య శౌశీల్య మై రాగ్య పాండిత్య సాందర్య తపోబల బ్రహ్మనిష్ఠాగరిష్ఠులై, సంతత బ్రహ్మనందానుభవ సూచక ముఖనిలాసములచే జెన్నారి, ప్రజాకర్షణశక్తిగలిగి, తనుజేరిన వారినెల్ల తన దివ్యశక్తిచే బరిశుద్ధులజేయుచుండుటచే శ్రీస్వామివారి సందర్శన కుతూహలులై వేనకువేలు జనులు వచ్చుచు పోవుచుండుటవలన బాపట్లయొక యాత్మాస్థలమయ్యెను.”

శ్రీస్వామివారి నిర్వాణమునుగూర్చి శ్రీశంకరవిద్యాలయ పండితుడగు అవ్వారిసుబ్రహ్మణ్యశాస్త్రిగారు (శతావధాని) యిట్టిపద్యములతో విలపించిరి:

క. శ్రీదత్తాత్రేయ కృపా-ప్రదుర్భూతాత్మభోధ పరిపాకకలా
మేదుర! గురువర! యతివర! సాదరశిష్యోద్ధరణ చణాత్మవిచారా!

మ॥ భవవారాశి నిమగ్నులై బహుళపా

పశ్చేణిలో జిక్కి సం

స్తననీయంబగు కేశవార్చన రసా

స్వాదంబునన్ హీనులై

యనవింజేడ్పడు పామరాళికి సహా

యంబంచు లేకుండ నీ

వవతారంబు సమాప్తిఁజేసితివె,

బ్రహ్మనందతీర్థప్రభూ.

౧.

మ॥ కవివక్రుల్ కవియంచు, గాయనజనుల్

గానప్రియుండంచు, గే

శవభక్తుల్ బహుభక్తియుక్తుడనుచున్,

శాస్త్రజ్ఞులున్ సర్వశా

స్త్రవిశేషజ్ఞుడటంచు, బూజ సలుపన్

సర్వాత్మతన్ జూపి, నీ

వవతారంబు సమాప్తిఁజేసితివే

బ్రహ్మనందతీర్థప్రభూ.

౨.

మ॥ అమలోదారమనీషతో జనుల కా

హ్లాదంబు గల్పించి, త

త్వముబోధించుచు సర్వకాల విలసద్వా

త్సల్య వైరాగ్యసం

యమ ముఖ్యాధిక సత్వసంపదకుఁ దావై,
యొప్పి తీవట్టి నీ
యమితోఁతసహము సంస్కరించెదము
బ్రహ్మనందతీర్థప్రభూ.

౩.

మ॥ కమనీయంబయి శాశ్వతంబగుచు భ
క్తస్వచ్ఛహృద్రీతన వే
శ్మములం బెక్కువిధంబుల నిలచి,
పూజల్ గొంచుఁ గాలాంతర
క్షమమై రాజలుక్తి ర్తిదేహ మవనిఁ
సాపించి, యాస్థూల దే
హముఁ బాలించితిరొక్క హేయమని
బ్రహ్మనందతీర్థప్రభూ.

౪.

మ. అమరుల్ తేజముగాంచి భక్తిమెయి
నర్ఘ్యంబిచ్చి పూదండకం
రమునన్ వైచి నిజాలయంబులకు
వేడ్కన్ గొంచు భోవం, గవా
టములన్ దీసి ప్రతిక్ష సేయ నొకకంటన్
గాంచుచున్ బ్రహ్మలో
కము గై సేయగ భోయియుందురొకొ
బ్రహ్మనందతీర్థప్రభూ.

౫.

మ. “సమయంబియ్యది యెంతయున్ గలి మహా

సామ్రాజ్యనిర్వాహ యో

గ్యముగా నుండదలంచినాడ వ్యతి

రేకప్రక్రియన్ నీవు ధ

ర్మము సంస్థాపన సేయజూచెదవు

రమ్మా నీకదేల?ంచు స

ఖ్యముగా నిన్గొనిపోయె విశ్వపతి

బ్రహ్మనందతీర్థప్రభూ.

౬.

మ. తిరమా దివ్యసమాధితోగలసి

భక్తిజ్ఞానవైరాగ్యముల్

వరలన్ బ్రేమరసంబు భక్తతతిపై

వర్షించు శాంతాస్య మా

దరపూర్ణంబు యాత్మబోధమయమా

తత్త్వంబుబోధింప నం

బరమందుండు మిమున్ స్మరించెదము

బ్రహ్మనందతీర్థప్రభూ.

౭.

శా. ఆ బాల్యంబు విరక్తితోబెరిగి, దత్తా

త్రేయ దీప్యత్కృపా

ప్రాబల్యంబున జేసి భక్తిరససం

పత్పూర్ణమై శుద్ధ దీ

తూబాంధవ్యముగాంచి, యార్ద్రహృద
 యాబ్జాతంబు శోభిల్లది
 వ్యాభోధాకృతివై చెలంగితివి
 బ్రహ్మానందతీర్థప్రభూ.

౮.

మ. తమ కారుణ్యముగాంచి, జ్ఞానకలనన్
 ధన్యాత్ములై మించు భా
 వముతో నువ్విళులూరువారి మదిలో
 వాంఛల్ విలోపింప, దే
 శమునన్ సాధుజనప్రచారమను
 నైశ్వర్యంబులేకుండ దే
 హముజాలించితిరేల కాశిపురి
 బ్రహ్మానందతీర్థప్రభూ.

౯.

మ. గురుపాదాంబుజభక్తి దేవతలపైఁ
 గుంఠేతరానక్తిశాం
 కరభాష్టార్థవిచారమన్న గడు
 వేడ్కన్ జీవికాజీవిగా
 బరమాస్థోదము గాంచుశక్తి, బుధసేవా
 రక్తియున్ మీమనో
 హరచారిత్రపవిత్రభావములు
 బ్రహ్మానంద తీర్థప్రభూ.

౧౦.

మ. నియమంబొప్పగ జన్మమాదిగ దహో
 నిష్ఠన్ విరాజిల్లి, ని
 శ్చయభావంబున సేకరించిన మహా
 స్సారంబొ, శ్రీవాసుదే
 వయతీంద్రాంఘ్రి సరోజ చింతన
 పరీపాకంబొ, మియుజ్జ్వలా
 వ్యయ తేజంబు బ్రీశాంతిఁజమ్మెడిని
 బ్రహ్మనందతీర్థప్రభూ.

౧౧

శా. శ్రీవారిచ్చట మాయదృష్టమున వేం
 చేయంగ మీభక్తులం
 దావిశ్వాస మదేమొ భావపురి
 దత్తాత్రేయతీర్థంబుగా
 భావం బేర్పడి రాకపోక లెసగన్
 బాంధవ్యమున్ జూపి ర
 ట్లావాకాడుపురీనివాసు లొగి
 బ్రహ్మనందతీర్థప్రభూ.

౧౨.

శా. వరివస్యా రసికుండు శాంతుడధి క
 ప్రజ్ఞాధ్యుడంచున్ జగ
 ద్గురువీరస్థనృసింహభారతులు
 గోర్కుల్ దీర బ్రేమించి త

త్వ రహస్యానుభవం బాసంగి పనుషణ్

బ్రహ్మత్మతాస్ఫూర్త్యుదా

హరణం బేర్పడ బొల్పితీవపని

బ్రహ్మనందతీర్థప్రభూ.

౧౩.

శ్రీస్వామివారి మహాసమాధింగూర్చి విచారమును
వెలిబుచ్చుచు శ్రీశంకరవిగ్నాలయ విద్యార్థియగు పిశుపాటి
నారాయణ గారీ క్రిందిపద్యముల రచించిరి:—

సీ. విజ్ఞులు తనుగాంచి వెఱగుపాటు వహింప

విషయైకవాంఛలు వీడినాఁడు,

వేదాంతములలోని వివిధరహస్యముల్

హస్తామలకముగా నరిసినాఁడు,

తొంటిమానులపోల్కి దుర్గాటవులయందు

కాలంబు తపముతోఁగడిపినాఁడు,

తన్నుగొల్పెడివారిఁ దత్త్వోపదేశంబుఁ

జేసి కృతార్థులఁజేసినాఁడు,

తే. అనశనవృతపరుడయి యనుదినంబు

కందమూలాదులను తిని కడపినాఁడు,

జ్ఞానహీనులఁ గడతేర్పఁ జాలినాఁడు,

దివిజ నుతుఁడు బ్రహ్మనందతీర్థగురుఁడు.

౧౪.

సీ. సంధ్యయేనియు వార్షజాలని వారలు

నిత్యాగ్నిహోత్రముల్ నిలిపినారు,

క బళమైనను మాధుకరమువెట్టని వారు
నిరతాన్నదాతలై నెగడినార,
లస్యమతాసక్తులై క్రుమ్మరిలువారు
స్వకులోక్తధర్మముల్ సలిపినారు,
విషయానురాగులై విట్టవీగెడువారు
భాష్యార్థముల కెగఁబ్రాకినార,

తే. తార! నీమేటిశక్తి నేమనుచుఁ బొగడ
వచ్చుఁ? బరమేశు జోడవచ్చు మిమ్ము
మంగళాకార శిష్యకల్మషవిదూర
సార్థచర్య! బ్రహ్మనంద తీర్థవర్య.

౨.

శా. మీయాకారము మీసుభాషితములున్
మీపాదసంసేవయున్ ।

మీయాదార్యము మీపవిత్రచరితల్
మీసద్దయాసాంగముల్
బోయెన్ గన్నులకుం గనంబడక
మత్పూర్వార్జితాఘంబునన్
మాయయాగ్రి! యెటునైచువారమిక
బ్రహ్మనందతీర్థప్రభూ.

3.



ఇరువదిరెండవ ప్రకరణము.

నిర్యాణానంతరము-శ్రీశంకరవిద్యాలయము.

శ్రీస్వామి సజీవులైయున్నప్పుడు. హంసలదీవిలో శ్రీస్వామివారి యాజ్ఞానుసారము, శిష్యులు సప్తాహమును జయప్రదముగా జరిపిరని మనము 'మహాసమాధి'యను ప్రకరణమున జదివె యుంటిమిగదా! శ్రీస్వామివారి నిర్యాణానంతరముగూడ, అట్టి సప్తాహములెన్నియో జరిగినవి. అందుప్రథమసప్తాహమునకు శ్రీస్వామివారిచే స్వయముగా నుపదేశింపబడిన శిష్యులనందఱి నాహ్వానించి, శ్రీస్వామియుపదేశించిన మంత్రములను కొన్ని లక్షలు జపించునట్లు నిర్ణయించిరి. శిష్యులందఱు సంప్రీతించి, అన్యోన్య సంభాషణమువలన శ్రీస్వామివారొకరికి యుపదేశించిన మంత్ర మింకొకరికి యుపదేశింపలేదని విశదమయ్యెను. కొందరికి ఏకాక్షరి, కొందరికి ద్విక్షరి, మరికొందరికి త్ర్యక్షరి, యీవిధముగ పంచదశాక్షరివరకు శ్రీదత్తమహామంత్రముల నుపదేశించియుండిరి. అదిగనుగొని, శ్రీస్వామివారి శిష్యులందఱు, శ్రీవారిన్ని మంత్రములలో సిద్ధిపడసిన సర్వజ్ఞులని యెఱింగి ఆనందభాస్వముల విడచిరి.

శ్రీస్వామి, భక్తులలో మహాభక్తుడు, జ్ఞానులలో జ్ఞానశేషుడు, కర్మయోగులలో కర్మవీరుడు, యోగులలో

రాజయోగి, గురువులలో జగద్గురువు, తార్కికులలో గాఢ తార్కికవాది, శాస్త్రేయులలో శక్తిపూజా దురంధరుడు, తత్త్వజ్ఞులలో చిత్తవేదిత్వముగల వేత్తయనుట కీజీవితములో నెన్నియేని నిదర్శనముల మనము గాంచియున్నాము. కాన, శ్రీస్వామివా రీయోగమునకు, ఈమతమునకు సంబంధించిన వారని జెప్పలేము. సర్వయోగముల సర్వమతముల సమన్వయమే శ్రీస్వామివారి సందేశమని జెప్పగలము.

కొన్నిసంస్థలు, తత్సంస్థాపకులు జీవించినంతకాల మధి వృద్ధికివచ్చుచుండి, వారిజీవితానంతరము జీర్ణమైపోవుట మనము గాంచుచున్నాము. కాని, శ్రీబ్రహ్మనందతీర్థస్వామివారు తమ దృఢసంకల్పముచేతను తపోశక్తిచేతను శ్రీశంకర విద్యాలయమును స్థాపించిరి గాన అది దినదిన క్రమాభివృద్ధిగాంచుట మన మీప్రకరణమున గాంచెడము.

శ్రీస్వామి జీవించియున్నప్పుడే శ్రీస్వామివారి సంకల్ప ప్రకారము శ్రీదత్తమందిరమును ప్రతిష్ఠింప శిష్యులు ప్రయత్నించిరి. దత్తమందిరము వెనుక పడమటివైపుననున్న స్థలము పరస్వాధీనమం దుండెను. దానిని శ్రీశంకరవిద్యాలయ సంఘమువారు విక్రయించుకొని, యచ్చట శ్రీదత్తాత్రేయ దేవాలయమును, విద్యార్థిభోజన వసతికిగా అన్నపూర్ణసత్రమును నిర్మాణముజేయ శ్రీస్వామివారి దృఢసంకల్పమైయున్నది. కాని యాస్థలమును అమ్ముటకు, యాస్థలభూస్వాములు సమ్మ

తించకపోయినప్పటికిన్ని, శ్రీస్వామివారు సదేహులుగా నుండి నప్పుడు “నిర్మించవలసిన దేవాలయము నల్లరాతితోకట్టబడి విమానసహితముగా నాకన్నులయెదుట కనబడుచున్న”దని నిరాఘాటముగా నెలవిచ్చి, యాస్థలమునమంత్రాక్షతలను జల్లి, యిచ్చట దేవాలయమును నిర్మింపబడునని నిర్ధారణజేసి జూపిరి. రక్కసపాదలతోను, జిల్లేడుపాదలతోను నిండియున్న యాగుంట ప్రదేశము శ్రీదత్తాత్రేయ దేవాలయమును పహించునని సామాన్యుల దృష్టికి గోచరమగునా? కాని మహాత్ములసంకల్పములు బీజరూపములై, స్థిరీభూతములై భక్తుల హృదయములందు నాటుకొని సకాలములో కార్యరూపములుగా నెరవేరును గదా? శ్రీస్వామివారి యనంతరము కాలవశమున శ్రీస్వామివారి సంకల్పము తవిధమున ఫలించినది తెల్పుట ప్రకరణము ప్రారంభించితిమి.

శ్రీస్వామి మంత్రాక్షతలు జల్లినచోటుననే, శ్రీస్వామివారి నిర్యాణానంతరము శ్రీ శంకరవిద్యాలయ కార్యదర్శియైన ప్రాచూరి వేంకటశివరామయ్యగారు శ్రీస్వామివారి భక్తులసాహాయ్యముతోను, శ్రీస్వామియందు ప్రజల కుంఠ యభిమానముతోను దాదాపు ౨ వేలరూప్యముల చందాలు వసూలుజేసి శ్రీస్వామివారి దివ్యదృష్టిలో కనుబడినట్లు విభవ సం॥ మాఖ చూసమునందు (గి-౩-౧౯౨౯ తేదీన) శ్రీదత్తాత్రేయ దేవాలయమును నిర్మించిరి. ఆ దేవాలయములోనే గాయత్రి, శ్రీశంక

రాచార్య చలువరాతివిగ్రహముల ప్రతిష్ఠించిరి. శ్రీస్వామివారి శిష్యుడగు పిశుపాటి వెంకటసుబ్బయ్యగారు శ్రీదత్తపాదుకలను ప్రతిష్ఠించిరి.

దీనికి పడమరవైపున విద్యార్థుల భోజనవసతికి గాను అన్నపూర్ణసత్రమును నిర్మింప శ్రీస్వామివారిసంకల్పమని యిది వరకే వ్రాసియుంటిమిగదా! శ్రీస్వామివారి శిష్యులును, త్యాగశీలురును పూండ్లకాపురస్తులునునగు వీరపల్లి అయ్యవాల్లు గారు, శ్రీస్వామివారు స్థాపించినశంకరవిద్యాలయ విద్యార్థుల నిమిత్తము అన్నపూర్ణసత్రమును యేడువేల రూప్యములు ఖచ్చిపెట్టి శుక్లనామ స॥ మార్గశిరమాసమునకు పూర్తిగావించిరి. మరియు దత్తమందిరమునకు తూర్పున నొక పంచ పాలిని గూడ వేయించిరి.

శ్రీస్వామి, వారి యుత్యోత్తరముతో వ్రాసినట్లు అంజరియందును ఆసంకల్పహులుగ ప్రకాశించుచు, తమ సంకల్పముల నొకటివెనుక నొకటి నెఱవేర్చుకొనుచున్నారు.

ఇందువలన శ్రీస్వామివారి శిష్యులండఱు, వారు సదేహులుగానుండినపుడు వారియెడల శ్రద్ధాభక్తులుజూపుట యేగాక, శ్రీవారుసిద్ధి నొందినవిదపగూడ వారుజేసిన మహోపకారములసంతములై నందున, శ్రీస్వామివారిని సదా సేవించుటకు కారణమైనది. శ్రీస్వామివారిశిష్యులలో నన్ని శాఖలవారు, నన్ని తెగలవారు, అన్ని కులములవారుండిరి. ఇది శ్రీస్వామివారి

ప్రేమస్వరూపమును ప్రకటించుచున్నది. ప్రతివారును శ్రీస్వామివారు తమయెడల నత్యంతప్రేమజూపువారనియు, తమకు గోప్యమగుసంగతులు జెప్పువారనియు సంతసించెడివారే. ప్రతివారియింటను శ్రీస్వామివారి చిత్రమునుగాని, పాదుకలనుగాని పూజించువారే. వారియుపదేశముల ప్రకారము ఉత్సవముల జరుపువారే.

శ్రీస్వామిజీవించియున్నప్పుడే, స్థాపించిన శంకరవిద్యాల యాభివృద్ధిని గూర్చి కొంతవ్రాయవలయును. శ్రీస్వామివారు రాక్షసనామసంవత్సర ఫాల్గుణదశమికి శ్రీశంకరవిద్యాలయమును స్థాపించినట్లు లెంచుకొనవలయును. నల సం॥ పుష్యశుద్ధవిదియ నాటికి వేదశాస్త్రవిద్యాలయమును స్థాపించవలసినదిగా శ్రీస్వామి తీర్మానించిరి. పింగళ సం॥ జ్యేష్ఠబహుళ తదియ గురువారము (౮-౬-౧౯౧౭ తేదీన) శ్రీశంకరవిద్యాలయ పుస్తకభాండాగార సాధమును- పింగళనామ సం॥ శ్రావణ బహుళ నవమి శనివారము (తే ౧౧-౮-౧౯౧౭ దీన) శ్రీదత్తాత్రేయ మండరమును ప్రతిష్ఠించిరి.

శ్రీ శంకర విద్యాలయమందు వేదాధ్యయనము, స్మారకపఠనము, శాస్త్రసాహిత్య పాఠములును జరుపబడుచున్నవి. శ్రీ శంకరవిద్యాలయముయొక్క ఆశయములు ద్వితీయ వార్షిక నివేదికమునందెట్లు ప్రకటింపబడినవి: పఠమపురుషార్థసాధనములగు వేదవేదాంగ శాస్త్రములందు సాంప్రదా

యకములగు సుశిక్షణమే శ్రీ శంకరవిద్యాలయముయొక్క ముఖ్యశయము. అభ్యుదయ ఫలముగోరు ప్రవృత్తిమార్గ ప్రవర్తకులకు ధర్మసూక్ష్మములను కర్మరహస్యములను, నిష్ఠేయసఫలముగోరు నివృత్తిమార్గావలంబులకు వైరాగ్యరహస్యములను వైదికశిక్షణపూర్వకముగా నుపదేశించుటయే శ్రీ శంకరవిద్యాలయ ముఖ్యప్రయోజనము. అహంకార ప్రయత్నమ, స్వాభావిక ప్రవృత్తిచే నధర్మమార్గమందు చరించి, దుష్టవేసారి, సుఖమునపేక్షించు ముముక్షువులకు శాంతిగలుగజేయుటయే శ్రీ శంకర విద్యాలయముయొక్క ముఖ్యఫలము.*

ఇట్లు శ్రీ స్వామివారిచే బ్రతిష్ఠింపబడిన శ్రీ శంకరవిద్యాలయము, సాంప్రదాయసిద్ధముగా సనాతనధర్మములను బోధించుచు, వేదవేదాంగముల నభ్యసింపజేయుచు కీర్తిగాంచినది. ఇప్పుడు ముప్పదిమంది విద్యార్థులకు రెండుపూర్ణాభోజనము పెట్టి పోషించుచు, ముగ్గురు పాఠ్యాయులను భరించుచున్నాడు.

శ్రీ శంకరవిద్యాలయములో వేదాధ్యయనము చే విద్యార్థులు గుంటూరుమండల వేదప్రవర్ధినీనభా పరీక్షాదు తీర్చులై యిప్పటికి బహుమంది క్రమాంత స్వాధ్యాయ సంపన్నులు వెలువడిరి. స్తార్తమునం దు తీర్చులైన విద్యార్థులనేకుల పురోహితులై వైదికకర్మల జేయించుచున్నారు. శాస్త్రసాహిత్యములు జదువుకొని యు తీర్చులైనవారు హైస్కూల్లోను యితర పాఠశాలలలోను బండితులుగాను, శతావధాని యష్టా

